

المرشد الامين

تصنيف :- امام غزالي
ترجمہ :- عبد الصمد صادم

مکتبہ معین الادب اردو بازار لاہور

۲۹۷۴
ع ۲۰ دل

جملہ حقوق بحق ناشر محفوظ

66000

~~1949~~

~~66000~~



طبع اول — فروری ۱۹۷۵ء

مطبع — مدرت پریس لاہور

تعداد — ایک ہزار

کتابت — محمد امین بٹ اردو بازار لاہور

ڈیزائن گر دپوش — عبدالسلیم (آرٹسٹ)

قیمت — ~~۲۱ روپے~~

قیمت قسم اعلیٰ — ۲۱ روپے



پبلشرز: مکتبہ معین الادب، اردو بازار لاہور (پاکستان)

14/01/2008

فہرست

صفحہ	عنوان
۷	دیباچہ
۹	پہلا باب علم اور تعلیم و تعلم کی فضیلت
۲۳	دوسرا باب اعتمادات
۲۹	تیسرا باب اسرارِ ظہارت
۳۷	چوتھا باب آداب نماز، اسرار و ضروریات
۵۰	پانچواں باب زکوٰۃ و اسرار و زکوٰۃ
۵۲	چھٹا باب روزہ و اسرار و زکوٰۃ
۵۷	ساتواں باب حج اور اسرارِ حج
۷۰	آٹھواں باب تلاوت و فتیان
۷۳	نواں باب دعا میں اذکار

اللہ تعالیٰ سے دعا ہے

21/01/08

دسواں باب

اوراد و وظائف

۷۷

بیارہواں باب

کھانے پینے کے آداب

۷۹

بارہواں باب

آداب نکاح

۸۲

تیرہواں باب

آداب کسب معاش

۸۸

چودھواں باب

حلال و حرام

۹۱

پندرہواں باب

باہمی محبت

۹۷

سولہواں باب

گوشہ نشینی

۱۰۵

ستہواں باب

سفر اور اس کے آداب

۱۰۷

آٹھواں باب

سماع و وجد

۱۰۹

انیسواں باب

سا امر بالمعروف و نہی عن المنکر

۱۱۳

بیسواں باب

اخلاق نبوی

۱۱۸

اکیسواں باب

عجائبات قلب انسانی

۱۲۵

۱۳۹	<u>بایسواں باب</u> ریاضت نفس
۱۴۸	<u>تیسواں باب</u> شہوت طعام و جماع
۱۵۵	<u>چوبیسواں باب</u> آفات زبان
۱۶۲	<u>پچیسواں باب</u> غضب، کینہ، حسد
۱۶۹	<u>چھبیسواں باب</u> مذمت دنیا
۱۷۳	<u>ستائیسواں باب</u> حسب مال و نخل
۱۸۱	<u>اٹھائیسواں باب</u> مذمت جاہ و ریاکاری
۱۹۱	<u>انیسواں باب</u> تکبر و غرور اور خود پسندی
۱۹۳	<u>تیسواں باب</u> مذمت تکبر
۲۰۰	<u>اکتیسواں باب</u> توبہ
۲۰۵	<u>بیسواں باب</u> صبر و شکر
۲۰۹	<u>تینتیسواں باب</u> امید و بیم

	چونتیسواں باب
۲۱۶	فقر و زہد
	پینتیسواں باب
۲۲۲	توحید و توکل
	چھتیسواں باب
۲۳۳	محبت، شوق و رضا
	سینتیسواں باب
۲۴۵	نیت، انلاص، صدق
	اڑتیسواں باب
۲۵۰	مراقبہ و محاسبہ
	اننایسواں باب
۲۵۳	تفکر
	چالیسواں باب
۲۵۵	ذکر موت و ما بعد الموت
۲۷۷	خاندانِ کتاب
	وسعت رحمت الہی



دیباچہ

الحمد لله على جميع نعمه حتى على توفيقه لحمده والصلوة
على سيد المرسلين محمد نبیه ورسوله وعبده وعلى
آله واصحابه وخلفائه من بعده ووزرائه في عهده -
اما بعد مجھے ایک سفر میں یہ خیال پیدا ہوا کہ اپنی تصنیف احیاء العلوم کی
تلمیحیں کر لوں کیونکہ ضخامت کی وجہ سے اسے ساتھ رکھنا مشکل ہے ، اللہ
سے دعا ہے کہ مجھے توفیق عطا فرمائے ، اس کے نبی پر درود و سلام ہو ، یہ خلاصہ
چالیس باب پر مشتمل ہے - واللہ الموفق للصواب -



علم اور تعلیم و تعلم کی فضیلت

فضیلتِ علم کے بارے میں بہت سی آیات ہیں جیسے
 یرفع اللہ الذین آمنوا منکم اللہ تعالیٰ تم میں سے ایمان والوں
 والذین اوتوا العلم درجات اور علم والوں کو درجات عطا فرماتا ہے
 حضرت ابن عباس نے فرمایا ہے عام مسلمانوں پر علماء کو سات سو درجہ فوقیت ہے،
 ہر درجہ کے درمیان پانچ سو سال کی مسافت کے برابر فاصلہ ہے۔
 اللہ تعالیٰ فرماتے ہیں :-

قل هل یتوی الذین یعلمون والذین لا یعلمون
 فرما دیجئے کیا عالم و جاہل برابر ہو
 سکتے ہیں۔
 نیز فرماتے ہیں :-

انما یخشی اللہ من عباده العلماء۔
 علماء ہی اللہ سے ڈرتے ہیں۔
 فرماتے ہیں :-

وتلک الامثال نضربہا للناس وما یعقلہا الا العالمون
 یہ مثالیں ہم لوگوں کے لیے بیان
 کرتے ہیں جنہیں عالم ہی سمجھتے
 ہیں۔
 رسول اللہ نے فرمایا ہے :-

العلماء ورثة الانبیاء
 علماء انبیاء کے وارث ہیں۔

نیز فرمایا :-

اچھا آدمی وہ ذمی علم مومن ہے جو لوگوں کو نفع پہنچائے اور اگر اُسے کسی سے غرض نہ ہو تو لوگوں سے مستغنی رہے۔

حدیث رسول ہے :-

”ایمان برہنہ ہے، اس کا لباس پرہیزگاری ہے، زینت حیا اور اس کا حاصل عمل ہے“
فرمان نبوی ہے :-

”درجہ نبوت سے قریب تر علم والے اور جہاد کرنے والے ہیں۔ اہل علم اس لیے کہ وہ لوگوں کو پیغام رسالت پہنچاتے ہیں اور اہل جہاد اس لیے کہ رسول کے پیغام کی اپنی تلواروں سے حفاظت کرتے ہیں۔“

فرماتے ہیں :-

”صاحب علم اللہ کی طرف سے زمین پر صاحب امانت ہے۔“

نیز فرمایا :-

روزِ حشر میں انبیاء پھر علماء اور پھر شہداء شفاعت کریں گے۔ ”حضرت فتح موصلی نے لوگوں سے دریافت کیا، ”اگر کسی مریض کو کھانا پینا نہ دیا جائے اور دوا بھی بند کر دی جائے تو کیا وہ مر نہ جائے گا؟“ لوگوں نے عرض کیا: کیوں نہیں، فرمایا: یہی حال دل کا ہے اگر تین دن اُسے علم و حکمت سے روک دیا جائے تو وہ مرجاتا ہے۔“

یہ بات کس قدر ہے سچی ہے کیونکہ دل کی غذا علم و حکمت ہے جیسے جسم کی غذا کھانا پینا جس نے علم کو کھو دیا اس کے دل کی موت لازمی ہے۔ اگرچہ اُسے اس بات کا احساس نہ ہو کیونکہ مشاغل دنیوی کی وجہ سے انسان کو احساس نہیں ہوتا، جب مرجائے گا اور مشاغل دنیوی کا حجاب اٹھ جائے گا تو اسے احساس و غم ہوگا، حضور کے فرمان کا یہی مطلب ہے۔

الناس نیام فاذا ماتوا
انتہوا
لوگ سو رہے ہیں جب مرجائیں
گے تو بیدار ہوں گے۔

طلب علم کی فضیلت کے بارے میں بہت سی احادیث ہیں۔
”طالب علم کے لیے فرشتے اپنے بازو بچھاتے ہیں۔“ سورکت ”پڑھنے سے علم کا ایک باب پڑھنا بہتر ہے۔“

حضرت ابو درداء فرماتے ہیں، جو شخص طلب علم کو جہاد نہیں سمجھتا اس کی عقل ناقص ہے:

فضیلتِ تعلیم | علم سکھانے کے بائے میں اللہ تعالیٰ فرماتے ہیں:

وإذا خذ الله ميثاق الذين
أوتوا الكتاب لتبينه للناس
ولا تكتمونه -
جب اللہ تعالیٰ نے اہل کتاب سے
یہ عہد لیا کہ وہ لوگوں کو پڑھائیں گے اور
اُسے چھپائیں گے نہیں۔

اس آیت کی تلاوت کر کے حضور نے فرمایا، جس کسی کو بھی اللہ نے علم عطا فرمایا ہے اُس سے یہ عہد لیا ہے کہ علم کو چھپائے گا نہیں۔ جب حضور نے معاذ بن جبل کو مین کی طرف روانہ کیا تو فرمایا: اگر اللہ صرف ایک شخص کو تمہارے ذریعہ ہدایت کر دے تو یہ تمہارے لیے دنیا و مافیہا سے بہتر ہے۔

حضرت عمر نے فرمایا ہے:

• اگر کسی شخص نے کوئی حدیث روایت کی تو روایت کرنے والے کو عمل کرنے والے کے برابر ثواب ملے گا۔

معاذ بن جبل مرفوعاً روایت کرتے ہیں:

• علم حاصل کرو، اللہ کے لیے علم حاصل کرنا نیکی ہے، علم کی طلب عبادت ہے، علم سے مشغولیت، تسبیح ہے، بحث و مباحثہ جہاد ہے۔ علم سکھاؤ، صدقہ ہے، کسی اہلیت رکھنے والے کو تعلیم دینا قرب خداوندی کا ذریعہ ہے، علم تنہائی کا رفیق، اکیلے کا ساتھی، وسعت و نکتہ میں رہنا، غم خوار دوست بہترین ہم نشین اور جنت کی راہ کے لیے روشن ستارہ ہے، اللہ علم ہی کے ذریعہ قوموں کو سر بلند می عطا فرماتا ہے، بھلائیوں میں رہبری کرتا ہے، لوگ اہل علم کی تقلید کرتے ہیں، ان کی پیروی کرتے ہیں، فرشتے اپنے پروں سے ان کے دامن کی گرد جھاڑتے ہیں، دنیا کی ہر چیز ان کے لیے دعائے مغفرت کرتی ہے حتیٰ کہ دریا کی مچھلیاں، کیڑے مچھو پائے، درندے اور آسمانوں کے ستارے بھی کیونکہ علم دلوں کی زندگی ہے اور اندھے پن اور تاریکی کے مقابلہ میں آنکھوں کی بنیائی ہے جسم کی توانائی ہے، بندہ علم کے ذریعہ ابراہیم و مقررین کے اعلیٰ درجات تک پہنچتا ہے، علم میں غور و خوض روزے کے برابر ہے اور اس کا شغل نمازوں کے مساوی ہے۔ علم ہی سے اللہ کی اطاعت و عبادت کی جاتی ہے اور اسی سے توجید اور زہد و ورع

کے مقامات کھلتے ہیں۔ اسی سے اہل قرابت کا حق ادا کیا جاتا ہے، علم ایک پیش رو ہے اور عمل اس کا تابع، علم خوش قسمت ہی کو حاصل ہوتا ہے۔ بدمت محروم رہتا ہے۔

عقلی اعتبار سے بھی علم کی فضیلت ثابت ہے کیونکہ اسی کے ذریعہ قربِ خداوندی حاصل ہوتا ہے، ابدی سعادت و لذتِ سرمدی ملتی ہے جو کبھی ختم نہیں ہوتی، علم ایک ایسی نعمت ہے جس سے دنیا کی عزت اور عفتی کی سعادت ملتی ہے۔

دنیا آخرت کی کھیتی ہے، عالم انسان تہذیبِ اخلاق سے سعادتِ ابدی کی زراعت کرتا ہے، نہ صرف اپنے لیے بلکہ دوسروں کے لیے بھی، لوگوں کے اخلاق کو درست کرتا ہے اور اپنے علم کے ذریعہ انہیں اللہ سے قریب لاتا ہے۔

اللہ تعالیٰ فرماتے ہیں :-

ادع الی سبیل ربک بالحکمة
والموعظة الحسنیة وجادلہم
بالتی ہی احسن۔
اے نبی آپ انہیں رب کی راہ کی
طرف حکمت و موعظتِ حسنہ سے
بلائے اور خوبی کے ساتھ بحث و
مباحثہ کیجئے۔

عالم انسان، خواص کو حکمت سے، عوام کو نصیحت سے اور مخالفوں کو مجادلہ حسنہ سے اللہ کی طرف بلاتا ہے۔ خود بھی نجات پاتا ہے اور دوسروں کو بھی نجات دلاتا ہے۔ یہ ہے کمال انسانی۔

حضور کا ارشاد ہے :-

فرض عین و فرض کفایہ علم

علم کی طلب ہر مسلمان مرد و زن پر فرض ہے۔ ہر مسلمان باغ پر اتنا تو واجب ہے کہ کلمہ شہادت کو معنی کے ساتھ پوری طرح سمجھے مگر یہ واجب نہیں ہے کہ اس کے دلائل وغیرہ کو پوری طرح جانے بلکہ صرف اتنا کافی ہے کہ بنیئر شک و شبہ کے اعتقاد کامل رکھے خواہ تقلید ہی طور پر ہی سہی۔

بدوں کے ساتھ رسول اللہ کا یہی عمل تھا اس کے بعد ضروری ہے کہ احکامِ خداوندی کو جانے جیسے نماز کے احکام باغ ہونے سے پہلے جان لے، اسی طرح روزے کے احکام اور اگر مال دار ہے تو زکوٰۃ کے احکام سیکھ لے۔ مطلب یہ کہ جن جن احکامات کا اس سے تعلق ہوتا جائے ان کا علم حاصل کرنا جائے، حج سے پہلے حج کے احکام، زکوٰۃ سے پہلے زکوٰۃ کے احکام

اور جس چیز کی ادائیگی اس پر فرض و واجب نہیں اس کے احکامات جاننے کی ضرورت نہیں۔ وقتاً فوقتاً اوامر و نواہی کا علم حاصل کرتا رہے۔ اگر کبھی کسی اعتقاد میں شک عارض ہو جائے تو ضروری ہے کہ ازالہ شک کے لیے اس کے بارے میں معلومات حاصل کرے۔ غور و فکر سے کام لے اور اتنا علم ضرور حاصل کرے جس سے اس کی نجات ہو سکے اور بلند مراتب حاصل کر سکے۔ اتنا علم حاصل کرنا فرض عین ہے اور اس کے علاوہ سارے علوم فرض کفایہ ہیں۔

علوم سارے کے سارے ایک درجہ کے نہیں ہیں جن سے آخرت کا علم ہوتا ہے وہ اعلیٰ و ارفع ہیں۔ اسی لیے علوم شرعیہ دوسرے علوم سے افضل ہیں اور جو علوم حقائق شرعیہ کو واضح کرتے ہیں وہ ان علوم سے بلند تر ہیں جن سے ظاہری احکام کا علم ہوتا ہے جیسے ایک فقیہ اعمال کے ظاہر پر حکم لگانا ہے مگر صوفیہ کے علوم یہ بتا دیتے ہیں کہ عبادت مقبول ہونی یا مردود۔ ہم آگے ان کا بیان کریں گے۔

ائمہ مذاہب علم فقہ و علم حقیقت دونوں کے ماہر تھے ان لوگوں کے حالات پڑھنے سے معلوم ہوتا ہے کہ وہ علم و عمل دونوں کے اعتبار سے بہت بلند تھے۔ یہ پانچ امام ہیں۔

امام شافعی، امام مالک ابوحنیفہ، امام احمد بن حنبل اور امام سفیان ثوری۔

برامہ زہد و عبادت و علم حقیقت میں اسی طرح یگانہ تھا جیسے علوم فقہیہ میں۔

انہوں نے سوائے رضائے الہی کے اور کچھ نہیں چاہا۔ ان میں پانچ خصوصیتیں تھیں۔

عبادت، زہد، حقیقت شرعیہ کا علم، تفقہ اور خلوص نیت۔

بعد میں آنے والے فقہاء نے ان پانچ خصوصیتوں میں سے ان کی ایک خصوصیت کی

اتباع کی یعنی فقہی جزئیات کی نشر و اشاعت میں ان کی پیروی کیونکہ یہ خصوصیت دنیا و آخرت دونوں میں کارآمد تھی باقی چار تو صرف آخرت ہی میں کارآمد ہو سکتی ہیں۔

میں ان بزرگوں کی باقی چار خصوصیتوں کا مختصر ذکر کیے دیتا ہوں۔

امام شافعی بڑے عبادت گزار تھے انہوں نے رات کو تین حصوں میں تقسیم فرمایا تھا۔

ایک حصہ علم کے لیے، ایک نفل نماز کے واسطے اور ایک آرام کے لیے۔ ربیع بیان کرتے

ہیں کہ رمضان میں امام شافعی نماز میں ساٹھ ختم قرآن کیا کرتے تھے اور ان کے ایک ساتھی

بویلی ہرات ایک ختم کرتے تھے حسین کراہیسی کہتے ہیں۔ مجھے امام شافعی کے ساتھ رات

بسر کرنے کا بارہا اتفاق ہوا، وہ تقریباً ایک تہائی رات نماز پڑھتے جن میں صرف پچاس یا زیادہ

سے زیادہ سو آیتیں پڑھتے، جب کوئی آیت رحمت آتی تو اپنے اور تمام مسلمانوں کے لیے طلب رحمت فرماتے اور آیت عذاب آتی تو اپنے اور سارے مومنوں کے لیے نجات کی دعا مانگیے۔ صرف پچاس آیتیں پڑھنا اس امر پر دلیل ہے کہ انھیں اسرارِ قرآن پر عبور تھا۔ فرماتے ہیں: میں نے سولہ سال سے کبھی شکم سیر کھانا نہیں کھایا کیونکہ اس سے جسم بھاری ہو جاتا ہے، سنگ دلی پیدا ہوتی ہے اور ذہانت کم ہو جاتی ہے، نیند زیادہ آتی ہے اور عبادت میں سُستی پیدا ہو جاتی ہے۔

فرماتے ہیں: میں نے کبھی سچی یا مہوٹی قسم نہیں کھائی۔ "ایک دفعہ کا ذکر ہے کہ آپ سے کسی نے کوئی مسئلہ دریافت کیا تو آپ خاموش رہے۔ لوگوں نے پوچھا کیا آپ جواب دینا نہیں چاہتے؟ فرمایا میں یہ سوتی رہا تھا کہ خاموشی بہتر ہے یا جواب۔" احمد بن یحییٰ کہتے ہیں: ہم ایک دن سوق قنادیل میں شافعی کے ساتھ گئے وہاں کوئی شخص کسی عالم کو برا بھلا کہہ رہا تھا، آپ نے فرمایا جس طرح تم لوگ اپنی زبانوں کو بری باتوں سے محفوظ رکھتے ہو، کانوں کی بھی حفاظت کرو کیونکہ سُنے والے بھی بولنے والے کے شریک ہوتے ہیں، یہ کہنے سب سے بُری چیز اپنے پاس سے نکال کر تمہاری طرف بچھینک رہے ہیں اگر بری باتیں واپس کی جاسکتیں تو واپس کرنے والا اتنا ہی خوش قسمت ہوتا جتنا بولنے والا بد قسمت ہے۔"

فرماتے ہیں: "ایک دانہ نے ایک دانہ کو لکھا تمہیں علم دیا گیا ہے اے گناہوں کی سیاہی سے آلودہ نہ کرو ورنہ جس روز علم ولے علم کی روشنی میں چل رہے ہوں گے تم سیاہی میں پڑے ہو گے۔"

آپ کا زہد و تقویٰ مشہور تھا، فرماتے ہیں:-

"جو شخص یہ دعویٰ کرے کہ مجھے دنیا اور خدا دونوں سے محبت ہے وہ جھوٹا ہے۔"

ایک دفعہ کا ذکر ہے کہ آپ گھوڑے پر سوار جا رہے تھے چابک ہاتھ سے چھوٹ گیا تو کسی نے اٹھا کر دے دیا آپ نے اسے پچاس دینار دیئے، آپ کی سخاوت کا بڑا شہرہ تھا۔

اللہ تعالیٰ سے وہ کس قدر ڈرتے تھے اس کا اندازہ اس ایک واقعہ سے کیا جاسکتا ہے ایک دفعہ انھوں نے حضرت سفیان بن عیینہ کو حدیث روایت کرتے دیکھا تو آپ پر غشی طاری ہو گئی۔ لوگوں نے کہا آپ انتقال فرما گئے، حضرت سفیان نے فرمایا "اگر ایسا ہی ہے تو آج اس دور کا سب سے بڑا عالم وفات پا گیا۔"

ایک دفعہ یوم لا یظنون والی آیت جو قیامت کے باسے میں ہے کہ لوگ اس کے ہول سے بول نہ سکیں گے تلاوت کی گئی تو آپ کا رنگ زرد پڑ گیا، جسم پر عرشہ طاری ہو گیا، بالآخر بے ہوش ہو گئے، جب ہوش میں آئے تو یوں دعا فرمانے لگے۔

اے خدایا میں جھوٹوں کے مقام اور غافلوں کے اعراض سے پناہ مانگتا ہوں، تیرے حضور میں عارفوں کے دل بھکتے ہیں اور تیرے ہیہیت کے سامنے اہل شوق کی پیشانیوں ٹکمتی ہیں اے خدا مجھے اپنی عطا سے حصہ دے، سایہ رحمت میں جگدے، میری مدد فرما اور میری کوتاہیوں کو اپنے کرم سے مٹا دے۔ آپ قلب اور اسرار و احوال قلب سے کس قدر آگاہ تھے اس کا اندازہ اس امر سے ہو سکتا ہے کہ ایک دفعہ کسی نے ریا کے بارے میں دریافت کیا تو فرمایا یہ ایک فتنہ ہے جس نے علماء کے دلوں کی آنکھوں کو اندھا کر دیا ہے، یہ لوگ نفسانی خواہشات کے تحت دیکھتے ہیں، اس طرح ریا سے ان کے اعمال سوخت ہو جاتے ہیں۔

آپ کا قول ہے جب کبھی غرور و تکبر کی کیفیت کا احساس کرو تو فوراً خیال دوڑاؤ کہ تم کس کس کی رضا کے طالب ہو، کن کن نعمتوں کی تقارر رکھتے ہو، کون سے ایسے اعمال ہیں جن کی سزا سے بچنا چاہتے ہو، کون کون سی عافیتیں ہیں جن کے شکر گزار ہو اور کیا کیا مصیبتیں ہیں جن کی یاد نہیں سارہی ہے۔

فقہ و مناظرہ سے آپ کا مقصود شہرت یا سامان عز و جاهل کرنا نہ تھا، فرماتے ہیں :-
"میں یہ چاہتا ہوں کہ لوگ اس علم سے مستفید ہوں اور میری طرف اس سے کچھ بھی منسوب نہ کیا جائے۔"

آپ کا قول ہے "میں نے مناظرہ میں کبھی یہ نہیں چاہا کہ فریق منالغ غلطی کرے بلکہ ہمیشہ یہ تقارر رہی کہ وہ صحیح بات کہے اور عنایت خداوندی کا مستحق ہو اللہ تعالیٰ اس کی زبان سے ورنہ میری زبان سے سچائی کا اظہار کرا دے۔"
امام احمد بن حنبل فرماتے ہیں :-

"میں ہر نماز کے بعد چالیس سال سے شافعی کے لیے دعائے مغفرت کرتا ہوں۔"
حضرت امام مالک میں بھی مندرجہ بالا پانچوں خصوصیتیں بدرجہ کمال موجود تھیں، ایک دفعہ ان سے کسی نے علم کے بارے میں سوال کیا تو فرمایا: "یہ حسن و جمیل ہے ہر دم تمھارے ساتھ ہے۔ تم بھی اس کا ساتھ چھوڑو۔"

شافی فرماتے ہیں کہ مالک سے چالیس سوال کیے گئے جن میں سے بتیس کے بارے میں فرمایا مجھے معلوم نہیں ایسا محتاط آدمی کہاں ملے گا۔ ان کا زہد و تقویٰ اور خوفِ خدا اس قدر مشہور معروف ہے کہ حاجت بیان نہیں۔

یہ پانچوں خصوصیتیں اہم اعظم میں کس حد تک تھیں اس کا اندازہ اس امر سے کیا جاسکتا ہے آپ آدھی رات عبادت کیا کرتے تھے، کسی کو کہتے سنا کہ وہ آپ کے باسے میں کہہ رہا ہے یہ ساری رات عبادت کرتے ہیں لہذا اس دن سے آپ ساری رات عبادت کرنے لگے، فرمانے لگے مجھے شرم آتی ہے کہ لوگ میری طرف ایسی بات منسوب کریں جو مجھ میں نہ ہو۔

یہی حال احمد بن حنبل اور سفیان ثوری کا تھا ان کا زہد و تقویٰ اور خوفِ خدا محتاج بیان نہیں۔ ہماری اس کتاب میں کہیں ایسی روایتیں آئیں گی جن سے ان بزرگوں کے حالات پر روشنی پڑے گی۔

اس دور میں جو لوگ ان پانچوں کی پیروی کے دعویدار ہیں۔ انہیں دیکھو کہ وہ کس حد تک اپنے دعووں میں پستے ہیں۔

جادو، طلسم، نجوم اور فلسفہ وغیرہ قابلِ تعریف علوم نہیں ہیں، کیونکہ جادو سے مختلف قسم کے نقصانات پہنچتے ہیں

ہر علم قابلِ تعریف نہیں ہے

علم نجوم کی رسول اللہ نے مانعت فرمائی ہے فرماتے ہیں، نجوم کا ذکر ہو تو خاموش رہو۔ ایسا آپ نے اس لیے فرمایا ہے کہ انسان معاملات کو ظاہری اسباب کی طرف منسوب کرتا ہے جو صرف واسطہ کا درجہ رکھتے ہیں۔ کہیں ایسا نہ ہو لوگ مسبب الاسباب کو چھوڑ کر ستاروں کو کارساز سمجھ بیٹھیں۔ فلسفہ خلاف شرع مسائل تک پہنچاتا ہے البتہ علم ریاضی سے انکار نہیں کیا جاسکتا لہذا بقدر ضرورت سیکھ لو زیادہ کی طرف التفات نہ کرو اسی طرح علوم طبعیہ میں سے طب، ہنریت میں سے منازل و دلائل قبہ کی معرفت کافی ہے۔

آداب معلم و متعلم | طالب علم کے آداب و فرائض بہت سے ہیں جنہیں ہم سات کلیات میں بیان کرتے ہیں۔

۱۔ برے اخلاق و عادات کا ترک، رسول کریم نے فرمایا ہے۔

”دین کی بنیاد پاکیزگی پر ہے۔“

اس سے صرف کپڑوں، ہی کی صفائی مراد نہیں ہے دل کی صفائی بھی مقصود ہے قرآن شریف

میں ہے۔

انما المشركون نجس۔ مشرک نجس ہیں۔

اس آیت سے واضح ہے کہ نجاست صرف کپڑوں ہی میں نہیں ہوتی۔ جب تک کہ کسی شخص کا باطن پاک نہ ہو وہ ایسا علم قبول نہیں کر سکے گا جو دین میں نفع بخشنے، ایسا شخص علم کی روشنی سے فائدہ نہیں حاصل کر سکتا۔

حضرت عبداللہ ابن مسعود فرماتے ہیں :-

علم کثرت روایت کا نام نہیں، وہ تو ایک نور ہے جو دل کو روشن کرتا ہے :-

بعض محققین کا قول ہے :-

ہم نے اللہ کو چھوڑ کر علم حاصل کیا تھا مگر علم نے خدا کے علاوہ کسی دوسرے سے رشتہ جوڑنے سے انکار کر دیا۔ مطلب یہ کہ علم تو ہمیں نہیں بلکہ اللہ ہی عبادت بل گئی حقیقت تک رسائی نہیں ہو سکتی۔

۲۔ تعلقات کو مختصر رکھے، وطن سے دور رہے تاکہ حصول علم کے لیے فرصت مل سکے کیونکہ اللہ تعالیٰ نے کسی کے سینے میں دو دل نہیں رکھے۔ کہتے ہیں :- علم اس وقت تک اپنا جزو نہیں دیتا جب تک کہ تم اسے اپنا کل نہ دے دو۔

۳۔ تحصیل علم کے لیے تکبر کو راہ نہ دے اپنے استاد کے ساتھ حاکمانہ انداز اختیار نہ کرے بلکہ جس طرح مریض خود کو طبیب کے حوالے کر دیتا ہے اس طرح اپنے آپ کو اس کے حوالے کرے۔ استاد سے کسی خاص علم کی تحصیل کے لیے حکمانہ لہجہ اختیار نہ کرے بلکہ اس کی خدمت میں لگا رہے۔ روایت ہے کہ ایک دفعہ زید بن ثابت نماز جنازہ پڑھانے کے بعد روانہ ہونے لگے تو ان کے لیے سواری لائی گئی، ابن عباس نے بڑھ کر اکاب تمام لیا تو حضرت زید نے فرمایا آپ رسول خدا کے بھائی ہیں ایسا نہ کریں، انھوں نے فرمایا ہمیں علماء اور بزرگوں کے ساتھ ایسا ہی کرنا چاہیے، زید نے حضرت ابن عباس کا ہاتھ چوم لیا اور کہا ہمیں بھی اہل بیت کے ساتھ اسی برتاؤ کا حکم دیا گیا ہے۔

رسول اللہ نے فرمایا ہے "بندہ مومن کے اخلاق میں خوشامد کو راہ نہیں البتہ طلب علم کے لیے جائز ہے۔"

۴۔ علماء کے اختلافات کی طرف التفات نہ کرے کیونکہ دماغ پریشان ہو جاتا ہے ابتدائے کا

میں تو تعطل اور بے توجہی پیدا ہو جاتی ہے۔ مبتدعی کے لیے منتہی کی اقتدار مفید نہیں اسی لیے بعض علماء نے کہا ہے، جس نے ہم سے ابتدائی دور میں ملاقات کی وہ ہمارا دوست بن گیا اور جس نے ہم سے ابتدائی دور میں ملاقات کی وہ ہمارا دوست بن گیا اور جس نے انتہائی دور میں ملاقات کی وہ گم راہ ہو گیا۔ وجہ یہ ہے کہ انتہائی عمر میں انسان کے اعضاء سست پڑ جاتے ہیں لہذا بزرگوں نے فرائض کی ادائیگی پر کفایت کی اور نوافل کی جگہ سیر روحانی نے لے لی لہذا انہیں حضور قلب حاصل ہو گیا۔ عام لوگ سمجھے کہ وہ تعطل میں پڑ گئے ہیں۔ اللہ تعالیٰ فرماتے ہیں :-

وَنَرَى الْجِبَالَ تَحْسِبُهَا
جَامِدَةً وَهِيَ تَمُرُّ مَرَّ السَّحَابِ
تم پہاڑوں کو خیال کرو گے کہ وہ اپنی
جگہ جمے ہوئے ہیں حالانکہ وہ بادلوں
کی طرح رواں دواں ہیں۔

۵۔ علوم محمودہ کے برفن پر غور کرے تاکہ ان کا صحیح مقصد معلوم ہو جائے پھر اگر عمر و ناکرے تو ان سب کی تحصیل کر لے ورنہ اہم فنون کو لے لے، سارے فنون سے واقفیت حاصل کرنے کے بعد ہی اہم کا انتخاب ہو سکتا ہے۔

۶۔ ساری توجہ اہم علوم کی طرف رکھے، سب سے زیادہ اہم علم، آخرت کا علم ہے۔ میری مراد معاملہ و مکاشفہ سے ہے، معاملہ سے اور مکاشفہ سے معرفت حاصل ہوتی ہے جو ایک نورانی شعاع ہے ذکی القلب انسان کے دل پر عبادت و مجاہدہ کے بعد اللہ کی طرف سے پڑتی ہے اور حضرت صدیق اکبر کے ایمان پر منتقل ہوتی ہے، ایمان صدیقی کے بارے میں حدیث میں آتا ہے۔

”اگر تمام دنیا کا ایمان ایک پلے میں اور ابو بکر کا دوسرے میں رکھا جائے تو ابو بکر کے ایمان کا پلہ جھکا رہے گا، یہ ایک راز کی وجہ سے ہے جو حضرت ابو بکر کے سینے میں جاگزیں ہے۔ ایمان کا یہ مقام منطقی و عقلی دلائل سے نصیب نہیں ہوتا، لوگ صوفیہ سے ایسی باتیں سنتے ہیں تو اسے بکواس سے تعبیر کرتے ہیں حیرت ہے کہ اس قسم کی احادیث کے ہوتے ہوئے لوگ کیا کیا کہتے ہیں، یہ اپنا ایمانی سرمایہ برباد کرتے ہیں ان سے بچو۔

اس راز کے دریافت کی سعی کرو جو فقہاء و متکلمین کی پہنچ سے بالا ہے سچی طلب تمھاری رسائی کر سکتی ہے۔ اچھی طرح جان لو کہ بہترین علم وہ ہے جس کا مقصد معرفت الہی ہو یہ ایک

بھرنے کا کارہ ہے اس کا بڑے سے بڑا مقام انبیاء، اولیاء کے لیے ہے اور پھر ان لوگوں کے لیے جو اس مقام سے قریب ہوں۔

کہتے ہیں دو عبادت گزار حکماء کے ہاتھوں میں یہ رقعہ تھا: "اگر تم نے سب کچھ جان لیا ہے تب بھی یہ خیال نہ کرو کہ تم سب کچھ جان گئے ہو جب تک کہ تم اللہ تعالیٰ کو نہ پہچان لو اور یہ نہ جان لو کہ وہی سبب الاسباب اور وہی موجب اشیاء ہے۔"

دوسرے عابد کے ہاتھ میں جو رقعہ تھا اس میں لکھا تھا "مجھے معرفت خداوندی سے پہلے پیاس لگتی تھی اور میں پیاس لگتا تھا۔ جب عرفان حاصل ہو گیا تو بغیر پے سیراب ہو گیا۔"

۷۔ تحصیل علم کا یہ مقصد ہونا چاہیے کہ خدا تک رسائی ہو، باطن کو اس طرح آراستہ کرے کہ ملائے اعلیٰ میں جگہ ملے، دنیوی جاہ و مال کے لیے طلب علم نہ کرنی چاہیے۔

مرشد معلم کو اس قول کا مصداق ہونا چاہیے: جس نے تحصیل علم کی اور عمل کیا عالم ملکوت میں صاحب عظمت کا لقب

استاد کے فرائض

پایا:

استاد کو سوائی کی طرح نہ ہونا چاہیے کہ دوسروں کی تن پوشی کرتی ہے اور خود ننگی رہتی ہے یا چراغ کی بتی کی طرح نہ ہو کہ خود تو جلتی ہے مگر روشنی دوسروں کو مہیا کرتی ہے۔

صرت کافی ذبالۃ نصبت
تضییٰ للناس وہی تحترق
میں بتی کی طرح سے ہو گیا ہوں
کہ لوگوں کو روشنی دیتی ہے اور خود جلتی ہے۔

جو شخص معلمی کا پیشہ اختیار کرتا ہے وہ ایک بڑی بھاری ذمہ داری لیتا ہے اسے چاہیے کہ اس منصب کے فرائض و آداب کی پابندی کرے۔

طالب علموں کو اپنی اولاد کی طرح سمجھے، شفقت کا برتاؤ کرے رسول اللہ نے فرمایا ہے:

پہلا فرض

"میں تمہارے لیے باپ کی طرح ہوں۔" استاد حقیقی باپ ہے کیونکہ باپ فانی زندگی کا سبب ہے اور استاد حیات باقی کا، یہی وجہ ہے کہ استاد کا حق ماں باپ کے حق سے زیادہ ہے۔ دنیا کے واسطے تعلیم دینا طالب علموں کو ہلاکت میں ڈالنا ہے، اگر تعلیم اللہ کے لیے ہوگی تو ضروری ہے کہ طالب علموں میں محبت و رفاقت کا جذبہ پیدا ہو کیونکہ علماء

اور آخرت کے متلاشی راہِ خدا کے مسافر ہیں، سال و ماہ اس راہ کی منزلیں ہیں۔
جب دو مسافر ایک شہر سے دوسرے شہر جاتے ہیں تو ان میں رفاقت و محبت پیدا
ہو جاتی ہے تو جو لوگ اللہ اور جنت الفردوس کی طرف سفر کرنے والے ہوں گے ان میں کیسے
محبت پیدا نہ ہوگی۔ وہ جنت جہاں عدم گنجائش کا سوال ہی نہیں پیدا ہوتا۔ طالب علموں میں
مخالفت و منافست کا جذبہ نہ ہونا چاہیے، اللہ تعالیٰ فرماتے ہیں۔

انما المؤمنون اخوة
مومن بھائی بھائی ہیں

دوسرا فرض | رسول اللہ کے بارے میں اللہ تعالیٰ فرماتے ہیں۔

لا تریب منکم جزاء ولا
شکورا۔
ہم تم سے اس تعلیم پر نہ شکریہ
چاہتے ہیں نہ صلہ۔

استاد کو چاہیے کہ تعلیم کی کوئی اجرت نہ لے کیونکہ اگر استاد کا طالب علموں پر یہ احسان
ہے کہ انہیں علم و ایمان کی تعلیم دے تو طالب علموں کا بھی معلم پر یہ احسان ہے کہ ان کی وجہ سے
استاد کو قرب الہی میسر آیا اور اس سے ایک بڑی نیکی کا عمل صادر ہوا۔

تیسرا فرض | نصیحت کا کوئی حصہ زمانہ مابعد کے لیے اٹھانہ رکھے جیسے کسی مرتبہ
سے طالب علموں کو قبل از استحقاق روکنا یا علمِ حلی میں کمال سے
پہلے علمِ خفی میں غور و خوض سے باز رکھنا۔

چوتھا فرض | طالب علموں کو بڑی باتوں سے صراحتہ نہیں اشارتہ روکے کیونکہ
صراحت سے نصیحت کرنے سے شرم زائل ہو جاتی ہے۔ استاد
کو چاہیے کہ خود اپنے اعمال کو درست رکھے پھر طالب علموں کو اس طرف دعوت دے
ورنہ نصیحت بیکار جائے گی۔ اعمال کی پیروی اقوال کی اقتدار سے زیادہ با اثر ہوتی ہے۔

آفات علم، علماء آخرت، علماء سوا | رسول کریم نے فرمایا ہے "قیامت کے
دن سب سے زیادہ عذاب اس عالم پر

ہوگا جس کے علم سے خود اسے فائدہ پہنچا ہو۔"

نیز فرمایا :-

جس شخص کا علم زیادہ ہوا اور راست روی زیادہ نہ ہوئی اسے اللہ سے دوری
زیادہ ہوتی جائے گی۔

اچھی طرح ذہن نشین کر لو کہ تفکر و تدبر کی وجہ سے صاحب علم ایک پرخطر مقام پر کھڑا ہوتا ہے اس کے لیے صرف دو ہی صورتیں ہوتی ہیں یا سعادت ابدی یا ہلاکت دائمی۔
 خلیل بن احمد فرماتے ہیں۔ لوگ چار طرح کے ہوتے ہیں۔

۱۔ جو شخص کچھ علم رکھتا ہے اور یہ بھی جانتا ہے کہ وہ عالم ہے، یہ درحقیقت عالم ہے اس کا اتباع کرو۔

۲۔ جو شخص کچھ علم رکھتا ہے لیکن یہ نہیں جانتا کہ وہ جانتا ہے وہ محو خواب ہے۔ اسے جگاؤ۔

۳۔ جو شخص کچھ نہیں جانتا اور یہ بھی جانتا ہے کہ وہ نہیں جانتا یہ طالب ہدایت ہے اسے علم سکھاؤ۔

۴۔ جو شخص کچھ نہیں جانتا اور یہ بھی نہیں جانتا کہ وہ نہیں جانتا وہ جاہل ہے اس سے پرہیز لازم ہے۔

حضرت سفیان ثوری کا قول ہے :-

”علم، عمل کو دستک دیتا ہے اگر عمل نے جواب دیا تو فہماور نہ علم رخصت ہو جاتا ہے۔“
 اللہ تعالیٰ فرماتے ہیں :-

واقل علیہم نبأ الذی آتینا

آیاتنا فانسلخ منها۔

جسے ہم نے اپنی آیات و نشانیاں

دیں پھر وہ ان سے دور جا پڑا۔

علمائے آخرت وہ ہیں جو آخرت کو چھوڑ کر دنیا کی کمائی کے پیچھے نہیں پڑتے اور آخرت کے مقابلہ میں دنیا نہیں خریدتے کیونکہ وہ جانتے ہیں کہ آخرت قیمتی ہے اور دنیا بے قیمت۔ جس شخص نے دنیا و آخرت کے تضاد کو نہ پہچانا وہ عالم نہیں ہو سکتا اور جس نے اس حقیقت سے انکار کیا اس نے ایک ایسی سچائی سے انکار کیا جس پر قرآن، حدیث، آسمانی صحیفے اور تمام انبیاء کے اقوال شاہد ہیں۔ اور جس نے یہ بات جانتے ہوئے عمل نہ کیا وہ شیطان کے ہاتھوں اسیر ہے۔ اسے خواہشات نفس نے ہلاک کر دیا ہے اور بدقسمتی اس پر غالب ہے جو کوئی ایسے عالم کا اقتدار کرے گا ہلاک ہوگا، اول تو وہ عالم کہلانے کا مستحق ہی نہیں۔

حضرت داؤد علیہ السلام کی مناجات میں ہے :-
 "کیا تمہیں معلوم ہے کہ جب کسی عالم پر ہماری محبت کے مقابلہ میں خواہش نفس غالب آجاتی ہے تو ہم اس کے ساتھ کیا معاملہ کرتے ہیں۔ اے داؤد! ہم اسے اپنی ہم کلامی سے محروم کر دیتے ہیں۔ اے داؤد! ہم سے کسی ایسے عالم کے لیے کبھی سوال نہ کرنا جیسے دُنیا کے نشہ سے سرشار کر رکھا ہو، وہ تجھے ہماری محبت سے روک دے گا، ایسے لوگ ہمارے بندوں کے رہزن ہیں۔ اے داؤد! جب تم کسی کو علم کی طلب میں مشغول دیکھو تو اس کے خادم بن جاؤ، جو کوئی دور کر میری طرف آتا ہے میں اسے شہیدوں میں لکھ دیتا ہوں اور اُسے ہرگز جہنم کا عذاب نہیں دیتا۔"
 حضرت حسن بصری فرماتے ہیں، "علماء کی سزا دل کی موت ہے اور دل کی موت، آخرت کے اعمال کے ذریعہ دُنیا کی طلب کی صورت میں ظاہر ہوتی ہے۔"
 حضرت عمر فرماتے ہیں :-

"جب کسی عالم کو محبت دُنیا میں مبتلا دیکھو تو اپنے دین کے بارے میں اُسے وہی ہی سمجھو کیونکہ ہر شخص اسی بات پر غور کرتا ہے جس سے اُسے محبت ہوتی ہے۔"
 یحییٰ بن معاذ رازی علمائے دُنیا کو مخاطب کرتے ہوئے فرماتے ہیں :-
 "اے علم والو! تمہارے محل قیصری ہیں، تمہارے مکان کسروی، تمہارے دروازے ظاہری، تمہارے جوتے جالوتی، تمہاری سواریاں قارونی، تمہارے برتن فرعونی، تمہارے تعویذ جاہلی اور تمہارے مذہب شیطانی ہیں۔ کہاں تم، کہاں شریعت محمدیہ۔"

وراعی الشاة یحیی الذب عنہا
 چرواہے بکریوں کو بھڑیوں سے
 فکیف اذا الرعاة لها ذقاب
 اگر چرواہے بھڑیے بن جائیں تو کیا ہو
 گکا

یا معشر القراء یا ملء البلد
 اے علماء! اے تمک عالم
 ما یصلح العلم اذا العلم فسد
 اگر تمک خراب ہو جائے تو تمک کی کون
 اصلاح کرے گا۔

عقل و شرف عقل
 عقل، منبع علم ہے، اس کے شرف پر یہ حدیث دلیل ہے :-
 "اللہ نے سب سے پہلے عقل کو پیدا کیا اور کہا سُننے آ تو وہ سامنے آئی پھر کہا واپس جا تو وہ واپس ہو گئی، فرمایا مجھے اپنے عزت و جلال کی قسم! میں نے تجھ سے

بہتر کوئی چیز پیدا نہیں کی، میں تیرے ہی ذریعہ نول گا اور دوں گا، تیرے ہی واسطے سے جزا و سزا دوں گا۔

رسول کریم نے فرمایا ہے :-

• میں نے جبریل سے پوچھا، سیادت کی بنیاد کیا ہے ؟
کہا عقل ۔

عقل کی حقیقت پوشیدہ ہے۔ اس کے وسیلہ سے نظریات کا علم ہوتا ہے وہ نور باطن ہے اور اک کی استعداد مہیا کرتا ہے اور مختلف طبیعتوں میں مختلف درجہ پر ہوتا ہے ۔



دوسرا باب

عقائد

عقیدہ اہل سنت پہلا حکم | اہل سنت کا یہ عقیدہ ہے کہ اللہ ایک ہے اس کا کوئی شریک نہیں بے مثل و نظیر ہے، طاق ہے اس کا جنت نہیں، یکتا ہے کوئی شریک نہیں، قدیم ہے اس کی کوئی انتہا نہیں، ہمیشہ سے ہے اس کا آخر نہیں، ہمیشہ رہے گا۔ اس کا کوئی اختتام نہیں، قیوم ہے اس کا کوئی اختتام نہیں، دائم ہے اس کا کوئی اور چھوڑ نہیں، ہمیشہ صفات جلال سے متصف رہے گا، نہ ختم ہوگا نہ انتہا ہوگی، نہ اختتام کی گھڑی آئے گی، وہی اول، وہی آخر، وہی ظاہر وہی باطن۔

تنزیہ | وہ جسم نہیں کہ اس کی کوئی صورت ہو، جوہر نہیں کہ حد و مقدار ہو، نہ وہ پیمائش و انقسام کو قبول کرتا ہے۔ نہ جوہر ہے نہ جوہر اس میں حلول کرتے ہیں نہ عرض ہے نہ عرض اس میں حلول کر سکتے ہیں، وہ کسی موجود کی طرح نہیں اور نہ کوئی چیز اس کی طرح ہے؛ پیمائشی حدود اسے گھیر نہیں سکتے نہ اطراف و جہات اُسے محیط ہو سکتے ہیں نہ زمین و آسمان کی وسعتیں اُسے اپنے اندر سما سکتی ہیں، وہ عرش پر اس طرح مستکن ہے جیسے اُس نے کہا۔

اور جو کچھ اس نے مراد لیا، تمنا، استقرار، ممکن، حلول اور انتقال کے ہر مفہوم سے بالا ہے عرش اُسے اٹھائے ہوئے نہیں ہے بلکہ عرش اور حاملین عرش اس کی قدرت سے قائم ہیں اور اس کے قبضہ قدرت میں ہیں، وہ عرش کیا ہر چیز کے اوپر ہے۔ نہ وہ عرش و فلک سے قریب تر ہے نہ زمین و تحت الشریعی سے بعید تر ہے بلکہ عرش سے بلند و بالا ہے جس طرح کہ شریعی سے بلند ہے، اس کے باوجود ہر موجود سے قریب ہے، ہماری شہ رگ سے بھی زیادہ قریب ہے ہر چیز پر حاضر و ناظر ہے۔ اس کی قربت جسموں کی قربت کے مشابہ نہیں ہے جیسے اس کی ذات اجسام کی ذات کے مشابہ نہیں ہے۔ وہ کسی چیز میں حلول نہیں کرتا نہ کوئی فٹے اس میں حلول کرتی ہے۔ زمان و مکان سے بزرگ ہے زمان و مکان اس کی مدد بند ہی نہیں کر سکتے کیوں کہ وہ زمان و مکان کے پیدا کرنے سے پہلے موجود تھا، جیسا پہلے تھا ویسا ہی اب بھی ہے اور ہمیشہ ایسا ہی رہے گا۔ مخلوق جیسی صفات اس میں نہیں ہیں۔ اس کی ذات میں اس کے سوا کوئی نہیں نہ اس کی ذات کسی ماسوا میں ہے۔ عوارضات، تغیرات اور انتقالات سے پاک ہے جو حادث و عوارض اس پر طاری نہیں ہوتے ہمیشہ سے موصوف بہ صفت جلال ہے۔ زوال سے منزہ ہے، اپنی صفات کمالیہ میں کسی تکمیل کا محتاج نہیں۔ عقل کے ذریعہ ہم نے اس کی ذات کو پہچانا اور آخرت میں اس کے دیدار سے مشرف ہوں گے یہ اولیاء کے لیے اس کی عنایت ہوگی تاکہ اس کے دیدار سے تکمیل لذت و نعمت ہو۔

حیات و قدرت | وہ حقی و قادر، جبار و قاهر ہے، کمی، عجز، نیند اور غفلت سے پاک ہے، اسے فنا اور موت نہیں ہے، اُسے ملکیت اور مالکانہ اقتدار حاصل ہے، خالق و آمر ہے، سارے آسمان اس کے دست قدرت میں ہیں، خلق و اختراع میں بیکتا ہے، ایجاد و ابداع میں یگانہ ہے اس نے مخلوقات اور اعمال کو پیدا کیا ان کی روزی مقرر کی، موت کا وقت معین کیا، اس کی قدرت کا شمار نہیں اور معلومات کا حد و حساب نہیں۔

علم | زمین کی پستی اور آسمان کی بلندی پر جو کچھ ہے سب پر اس کا علم احاطہ کیے ہوئے ہے، ذرہ بھی اس کے علم سے باہر نہیں۔ تاریک رات میں سیاہ چٹان پر کالی چوینٹی کی چال تک کا علم رکھتا ہے ذرہ ذرہ کی حرکت سے واقف ہے اور پوشیدہ سے پوشیدہ بات بھی جانتا ہے، دلوں کے حال، خطرات، قلب اور پوشیدہ اسرار سے آشنا ہے، اس

کا علم قدیم و ازلی ہے جو ہمیشہ سے حامل ہے، بطور حدوث و حلول و انتقال حاصل نہیں ہوا۔
ارادہ وہ صاحب ارادہ و تدبیر ہے، اس کی ملکیت نامہ میں کوئی قلیل و کثیر، صغیر و کبیر،
 شر و خیر، ضرر و نفع، کفر و ایمان، انکار و عرفان، فوز و خسار، زیادتی و نقصان،
 طاعت و عصیان ایسا نہیں ہو سکتا جو اس کے ارادے، اس کی قضا، اس کی حکمت و قدرت
 اور اس کی مشیت سے باہر ہو۔ اس کی مشیت کے بغیر ملک نہیں جھپک سکتی اور نہ دل دھڑک
 سکتا ہے، جو کچھ وہ چاہتا ہے ہوتا ہے اور جو نہیں چاہتا نہیں ہوتا۔ پہلے بھی اسی نے پیدا کیا
 اور دوبارہ بھی وہی پیدا کرے گا جو چاہتا ہے کرتا ہے کوئی اس کے حکم کو روک نہیں سکتا نہ اس
 کے فیصلے کو ملتوی کر سکتا ہے، کسی کو اس کی نافرمانی کی مجال نہیں اور نہ اطاعت کا یارا، جب تک
 کہ اس کی مشیت و توفیق شامل حال نہ ہو۔ اگر سارے جن و انس، ملائکہ و شیاطین متحد ہو کر یہ چاہیں
 کہ ایک ذرہ کو حرکت دے دیں تو بغیر اس کی مشیت کے حرکت نہیں دے سکتے۔ اس کا ارادہ ہمیشہ
 سے اس کے صفات کی طرح اس کے ساتھ وابستہ ہے۔ ازل سے صاحب ارادہ ہے، جس چیز کے
 لیے اُس نے جو ارادہ کر لیا ہے وہ اپنے مقرر وقت پر ہوتی رہتی ہے اور ارادے میں تسلسل بغیر تقدم
 تاخر کے باقی رہتا ہے۔ اس نے سارے کاموں کی تدبیر کر رکھی ہے اور بغیر ترتیب افکار و ترتیب
 زمان کے کر رکھی ہے لہذا اُسے ایک کام دوسرے کام سے غافل نہیں کرتا۔

سمع و بصر وہ سمیع و بصیر ہے سُنتا اور دیکھتا ہے بلکی سے بلکی آواز اور باریک سے
 باریک چیز کو سُن لیتا اور دیکھ لیتا ہے دُوری و نزدیکی کا اس پر کوئی اثر نہیں
 پڑتا بغیر آنکھوں اور پلکوں کے دیکھتا ہے اور بغیر کانوں اور پردوں کے سُنتا ہے بغیر قلب کے علم
 رکھتا ہے، بغیر ہاتھ کے پکڑتا اور بغیر آلات کے بناتا ہے، اس کی صفات مخلوق کی سی صفات
 نہیں ہیں جیسے اس کی ذات مخلوق جیسی ذات نہیں ہے۔

کلام وہ متکلم، امر، مانع اور وعدہ و وعید کرنے والا ہے، اس کا کلام ازلی و قدیم ہے جو
 اس کی ذات میں ہے، اس کا کلام مخلوق کا سا کلام نہیں، اس کی آواز ایسی نہیں
 جو ہوا اور اجسام کے ٹکراؤ سے پیدا ہوتی ہے، اس کے تکلم میں حروف نہیں ہیں جو لبوں کے ہلنے
 اور زبان کی حرکت سے پیدا ہوتے ہیں۔

قرآن، تورات، انجیل و زبور، اللہ کا کلام ہیں یہ وہ کتابیں ہیں جو اس نے اپنے رسولوں
 پر اتاریں۔ قرآن زبانوں سے پڑھا جاتا ہے، اوراق پر لکھا جاتا ہے، دلوں میں محفوظ رہتا ہے پھر بھی

قدیم ہے اور ذاتِ خداوندی میں قائم ہے قابلِ افتراق و انفصال نہیں ہے۔ اگرچہ قلوب و اوراق میں منتقل ہو گیا ہے۔

حضرت موسیٰ نے بغیر آواز و حروف کے اللہ کا کلام سنا جیسے اولیاء اللہ بغیر جوہر و عرض کے ذاتِ خداوندی کو دیکھ لیتے ہیں، معلوم ہوا اللہ تعالیٰ کی بعض صفات یہ ہیں :-

حیات، علم، قدرت، ارادہ، سمیع، بصر اور کلام لہذا وہ ان صفات کی وجہ سے حی، عالم، قادر، مرید، سمیع، بصیر اور متکلم ہے، مجرد ذات نہیں ہے۔

اس کے سوا کوئی موجود نہیں ہے، اس کے افعال بہت نئے ہیں، پورے کمال و عدل و نظم کے ساتھ نظامِ عالم کو چلا رہا ہے۔ اس کے افعال حکیمانہ اور عادلانہ ہیں۔ اس کے عدل کو بندوں کے عدل پر قیاس نہیں کیا جا سکتا کیونکہ سب کچھ اس کی ملکیت ہے البتہ بندہ دوسروں کی ملکیت میں تصرف کرتا ہے لہذا علم ہو جاتا ہے۔ اسی نے بغیر کسی سا جہی کے سارے عالم کو وجود بخشا۔ جن و انس، ملائکہ و شیاطین، آسمان و زمین، حیوانات و نباتات، جمادات جوہر و عرض، مدرک و محسوس ہر ایک کو اسی نے نیست و ہست کیا، ازلی میں صرف وہی موجود تھا اور کوئی نہ تھا، اس کے بعد اپنے ارادے کی تکمیل اور اظہارِ قدرت کے لیے پردہٴ عدم سے سب کچھ پیدا کیا۔ ایسا اس نے کسی ضرورت کی بنا پر نہیں کیا کیونکہ وہ ضرورت و احتیاج سے بالا ہے، وہ خلق و اختراع کرتا ہے مگر ایسا کرنا اس کے لیے ضروری نہیں ہے۔ انعام و اکرام کرتا ہے مگر اس پر ایسا کرنا اس کے لیے ضروری نہیں ہے۔ انعام و اکرام کرتا ہے مگر اس پر ایسا کرنا واجب نہیں ہے اگر وہ ساری مخلوق پر عذاب نازل کر دے تب بھی عدل ہی ہوگا ظلم نہ ہوگا، وہ ہماری بندگی پر اپنے کرم سے ثواب عطا فرماتا ہے، یہ اس پر لازم نہیں ہے۔ اپنے بندوں پر اس نے پیغمبروں کے ذریعہ جو طاعت لازم کی ہے وہ ان پر واجب ہے چاہے کسی کی عقل میں نہ آئے، اس نے پیغمبروں کو بھیجا اور ان کے معجزات کو صداقت کی نشانی ٹھیرایا، پیغمبروں نے اس کے اوامر و نواہی اور وعدہ و وعید کو مخلوق تک پہنچا دیا، مخلوق پر ان کی تصدیق لازم ہے۔

پہلے کلمہ لا الہ الا اللہ کے یہ معنی ہیں -

دوسرے کلمہ یعنی رسالتِ محمدی کے اقرار کا یہ مطلب ہے کہ اللہ تعالیٰ نے اپنے امی نبی، ہادی برحق قریشی و ہاشمی کو اپنی رسالت دے کر سارے عرب و عجم اور جن و انس کے لیے بھیجا، ان کی شریعت سے ساری پچھلی شریعتوں کو

کو مسخ کر دیا اور جن احکامات کو باقی رکھنا تھا باقی رکھا، اللہ نے آپ کو سید البشر اور افضل الانبیاء قرار دیا ہے اور حکم دے دیا ہے کہ جب تک لا الہ الا اللہ کے ساتھ رسالت محمدی کا اقرار نہ کیا جائے گا ایمان کامل نہ ہو سکے گا، مخلوق پر لازم کر دیا ہے کہ آپ دنیا و آخرت کے بارے میں جو کچھ بتائیں اس کی تصدیق کرے۔

کسی انسان کا ایمان اس وقت تک کامل نہیں ہو سکتا جب تک کہ وہ رسول اللہ کی دی ہوئی خبر بالبعد الموت پر ایمان نہ لائے ان میں سب سے پہلے نکمیرین کا سوال ہے۔
منکر و نکمیر دو ہیبت ناک فرشتے ہیں، وہ قبر میں روح و جسم کے ساتھ ہر مردے کو سیدھی طرح بٹھا کر توحید و رسالت کے بارے میں سوالات کرتے ہیں، پوچھتے ہیں تیرا پروردگار کون ہے؟ دین کیا ہے؟ نبی کون ہے؟ نکمیرین امتحان قبر اور ان کے سوال و جواب پر ایمان رکھنا چاہیے۔ ایمان رکھنا چاہیے کہ عذاب قبر برحق ہے اور حکمت و عدل پر مبنی ہے، عذاب جسم و روح پر ہوگا، موت کے بعد زندہ کیا جائے گا اور پھر اٹھایا جائے گا جس طرح اُس نے پہلی بار پیدا کیا۔ اسی طرح ہڈیوں کے چونا بن جانے کے بعد بھی دوبارہ پیدا کر دے گا اور مرنے سے پہلے جسم کی جو حالت تھی اسی طرح روح اس میں داخل کر دی جائے گی اور پوری شخصیت پھر سے پیدا ہو جائے گی۔ میزانِ عدل قائم ہوگی اس کے دونوں پلڑے اتنے بڑے ہوں گے جیسے زمین و آسمان، اس میں اعمال تولے جائیں گے باٹ ذروں اور رائی کے برابر ہوں گے تاکہ پوری طرح تول ہو سکے نیکیوں کے صحیفے نور کے پلڑے میں ڈالے جائیں گے، اللہ کے نزدیک جو ان نیکیوں کی قدر و منزلت ہوگی اس کے مطابق پلڑا جھک جائے گا۔ بدی کے صحیفے ظلمت کے پلڑے میں ڈال دیئے جائیں گے اور وہ عدل خداوندی کے بموجب ہلکے پڑیں گے۔ قیامت اور صراط پر ایمان لانا ضروری ہے صراط، جہنم کے اوپر ایک پل ہے توار سے تینرا اور بال سے باریک اس پر کافروں کے قدم ڈگمگائیں گے اور وہ جہنم کی راہ لیں گے۔ مگر ایمان والے آسانی سے گزر کر جنت کی راہ لیں گے۔

ایمان رکھنا چاہیے کہ نبی صلی اللہ علیہ وسلم کا ایک حوض ہے جس پر صراط سے گزر جانے اور جنت میں داخل ہونے سے پہلے مومنین وارد ہوں گے جو بھی اس سے ایک بار پی لے گا کبھی پیاسا نہ ہوگا اس حوض کی چوڑائی ایک ماہ کی مسافت کے برابر ہوگی اور اس کا شربت دودھ سے زیادہ سفید اور شہد سے زیادہ میٹھا ہوگا۔ اس کے ارد گرد پیالے دھرے ہوں گے جو ستاروں کی تعداد سے بھی زیادہ ہوں گے اس حوض میں دودھ مارے کوثر سے گرتے ہوں گے۔

ایمان رکھنا چاہیے کہ حساب لیا جائے گا کسی سے سخت کسی سے نرم، اور بعض لوگوں کو بغیر حساب کتاب کے جنت میں داخل کر دیا جائے گا۔ اللہ جن پیغمبروں سے چاہے گا تبلیغ رسالت کے بارے میں سوال کرے گا اور جن کافروں سے چاہے گا ان کی تکذیب کے بارے میں پوچھ گچھ کرے گا۔ اہل بدعت سے سنتوں کے چھوڑنے کے بارے میں سوال ہوگا اور اہل ایمان نئے اعمال کے بارے میں دریافت کیا جائے گا۔ ایمان رکھنا چاہیے کہ ہر موجد سزا پانے کے بعد جہنم سے نکال لیا جائے گا اور کوئی بھی دوزخ میں باقی نہیں رہے گا۔

ایمان رکھنا چاہیے کہ انبیاء، علماء، شہداء اور پھر سارے اہل ایمان حسب مرتبہ شفاعت کریں گے اور جو بھی ایمان والا اس کے بعد بھی جہنم میں رہ جائے گا وہ اللہ کے فضل سے دوزخ سے نکال لیا جائے گا جس کے دل میں ذرا بھی ایمان ہوگا جہنم سے نکال لیا جائے گا۔ ایمان رکھنا چاہیے کہ رسول اللہ کے بعد سب سے افضل صدیق اکبر ہیں پھر عمر پھر عثمان پھر علی۔ سارے صحابہ کے بارے میں حسن ظن رکھے اور ان کی تعریف کرے جیسے کہ اللہ اور رسول نے ان کی تعریف کی ہے۔

یہ ساری باتیں حدیثوں سے ثابت ہیں اور آثار صحابہ سے مؤید ہیں جو شخص ان پر اعتقاد رکھے گا وہ اہل حق اور تابع سنت ہوگا۔ اور گم راہی سے دور رہے گا۔ ہم اللہ سے دعا کرتے ہیں کہ ہمیں اور سارے مسلمانوں کو ایمان و ثبات دین عطا فرمائے وہ ارحم الراحمین ہے۔

اچھی طرح سمجھ لو کہ ہر بچہ ابتدائے عمر میں فطرت الہی پر ہوتا ہے وہ ہر بات کو بغیر کسی دلیل کے قبول کر لیتا ہے لہذا یہ مناسب ہے کہ اسے عقائد سے آگاہ کر دیا جائے پھر وہ تھوڑا تھوڑا یاد کرتا رہے گا اور دل میں جاگزیں کرتا رہے گا۔ اسے کسی دلیل کی ضرورت نہیں۔ البتہ اہل عقل کو کبھی دلیل کی ضرورت پڑ جاتی ہے کہ کہیں اشکال پیدا ہو جاتا ہے تو اسے دفع کرنے کے لیے غور و خوض کی ضرورت پڑ جاتی ہے۔

علم کلام کے مسائل میں ابتدا ہی میں عزم ہو جانا برا ہے۔ یہ ایسا ہے جیسے کوئی شخص دیا میں اک دم تیرنے کے خیال سے کود پڑے۔ ہو سکتا ہے کہ علم کلام کی بحثوں میں الجھ کر اپنے اعتقاد ہی سے ہاتھ دھو بیٹھے۔ ہاں امت میں ایسے لوگ ضرور رہنے چاہئیں جو لوگوں کے شبہات

کو دور کر سکیں اور بد عمتوں کا ازالہ کر سکیں۔

اسلام کے معنی یقین و تسلیم کے ہیں اور ایمان کے معنی دل سے قبول کرنے کے۔ قرآن مجید میں ایک جگہ ان دونوں کو ایک ہی معنی میں استعمال کیا گیا ہے۔

فَاخْرَجْنَا مَنْ كَانَ فِيهَا
مِنَ الْمُؤْمِنِينَ فَمَا وَجَدْنَا
فِيهَا غَيْرَ بَيْتٍ مِّنَ
الْمُسْلِمِينَ

حالانکہ یہ صرف ایک ہی گھرانہ تھا، دوسری جگہ دونوں کو مختلف معانی میں استعمال کیا ہے۔

قَالَتِ الْأَعْرَابُ امْنَا قُلْ
لِمَ تَقُولُونَ مَا لَا تَعْلَمُونَ
اسلمنا
مطلب یہ کہ تمہیں یقین تو آگیا مگر تمہیں پوری طرح اطمینان قلبی نصیب نہیں ہوا۔



تیسرا باب

اسرارِ طہارت

رسول اللہ نے فرمایا ہے "وضو ایمان کا ایک جزو ہے" نیز فرمایا "دین کی بنیاد پاکیزگی پر ہے" اور فرمایا، "نماز کی کنجی طہارت ہے" اللہ تعالیٰ فرماتے ہیں :-

هٰذِهِ رِجَالٌ يَّحِبُّونَ أَن يَتَطَهَّرُوا
ان میں ایسے لوگ ہیں جو پاکیزگی سے محبت کرتے ہیں۔

طہارت کے چار مرتبے ہیں۔

- ۱۔ ظاہر کی پاکیزگی
- ۲۔ اعضا کا گناہوں سے پاک ہونا۔
- ۳۔ قلب کا برائیوں سے پاک ہونا
- ۴۔ باطن کا ماسوا اللہ سے پاک ہونا۔

یہ انبیاء و صدیقین کی طہارت ہے۔ طہارت اپنے ہر مرتبہ میں اس مرتبہ کے مطابق اعمال کا ادھار ہوتی ہے اس لیے کہ ہر مرتبہ میں کچھ صفائی اور تزیین ہے یعنی کچھ ترک ہے اور کچھ اختیار، اس طرح ترک نصف عمل ہے لیکن اختیار یعنی تزیین کا دار و مدار بھی ترک یعنی صفائی پر ہے۔ اللہ تعالیٰ نے اس کی طرف اس طرح اشارہ فرمایا ہے :-

قل اللہ ذرہم اللہ کہو اور پھر سب کو چھوڑ دو

اس آیت میں "ذرہم" سے ماسوا اللہ کے ترک کی طرف اشارہ ہے۔

قلب کی صفائی بھی ضروری ہے کہ برے اطلاق سے پاک ہو پھر اچھے اخلاق سے اسے مزین کیا جائے، اعضاء کے گناہوں سے پاک کرنا ضروری ہے۔ اس کے بعد طاعت سے ان کی تزیین ہوگی، ان چاروں میں سے ہر ایک اپنے بعد والے مرتبے کے لیے شرط کی مانند ہے یعنی پہلے طہارت ظاہری پھر طہارت روح پھر طہارت قلب اور پھر طہارت باطن۔

یہ خیال نہ کرنا چاہیے کہ طہارت سے مراد صرف ظاہری طہارت ہے ورنہ مقصد ہاتھ سے جاتا رہے گا، یہ بھی خیال نہ کرنا چاہیے کہ صرف آرزو کرنے سے کام بن جائے گا اور تن آسانی و سہل انگاری سے مطلب برآری ہو جائے گی اس لیے کہ اگر ساری عمر بھی جدوجہد کرو گے تو شاید صحیح طہارت کا ایک حصہ تمہیں مل جائے اور یہ بھی بڑی کامیابی ہے۔

ظاہری طہارت پہلے استنجار اور پھر وضو، غسل و تیمم سے حاصل ہوتی ہے لہذا پہلے ہم طہارت ظاہری کے آداب و

سنن بیان کریں گے مگر قضائے حاجت سے ابتداء کریں گے کیونکہ اس کے بعد وضو ضروری ہو جاتا ہے۔

اگر کھلے میدان میں جانا پڑے تو لوگوں کی نظروں سے دور چلے جاؤ اور اگر آڑ مل سکے تو کسی چیز کے

پیچھے بیٹھ جاؤ۔ کپڑوں کو اس وقت تک نہ اٹھاؤ جب تک کہ ٹھیک مقام پر نہ پہنچ جاؤ قبلہ کی طرف منہ یا پشت نہ کرو چاند یا سورج کا سامنا نہ کرو البتہ اگر کسی بیت الخلاء کے اندر ہوں تو

مجبوری ہے گردن بھی اس سے پرہیز کرنا چاہیے، ٹھیرے پانی میں پھل دار درخت کے نیچے یا پتھر پر پشیا ب نہ کرو، نہ سخت جگہ اور ہوا کے رخ پر پشیا ب کرو کیونکہ چھینٹیں پڑیں گی، بیت الخلاء میں داخلے کے وقت پہلے بائیں پاؤں اور پھر دایاں رکھو اور جب نکلو تو اس کا اٹا کرو، کھڑے ہو کر یا جائے غسل میں پشیا ب نہ کرو۔ رسول اللہ نے فرمایا ہے غسل خانے میں پشیا ب کرنے سے دسواں پیدا ہوتے ہیں۔ پانخانے میں ایسی کوئی شے نہ لے جاؤ جس پر اللہ رسول کا نام لکھا ہو، کھلے سر نہ جاؤ، پانخانے میں قدم رکھنے سے پہلے یہ دعا پڑھو۔

بسم اللہ اعوذ باللہ من
الخبث والخبائث (یا)
من الخبیث الشیطان الرجیم
بسم خدا، اللہ سے خبیث و خبائث
سے پناہ مانگتا ہوں (یا) خبیث
شیطان ملعون سے۔

باہر نکلنے پر یہ دعا پڑھو۔

الحمد لله الذی اذهب
غنی ما یوذینی والبقی
فی ما ینفعی۔
حمد اس خدا کی جس نے تکلیف
کو دور کیا اور نائدہ دینے والی چیز
کو باقی رکھا۔

بیت الخلاء آتے جاتے باہر ہی یہ دعا پڑھے، بیٹھنے سے پہلے کپڑوں کو اچھی طرح سکیر لے اور پانخانے پر آب دست نہ کرے۔ اگر قطرے گرنے کا شبہ ہو تو پانی کے چھینٹے مار دے، روایت ہے کہ رسول اللہ پشیا ب کے قطروں کے شبہ کے وقت لنگی پر پانی چھڑک لیا کرتے تھے، گوبر یا ہڈی سے استنجا نہ کرے، اگر ڈھیلے سے استنجا کرے تو تین لے اور بہتر ہے کہ بعد ازاں پانی استعمال کرے۔

وَضُو
آپ ہمیشہ با وضو رہتے تھے، فرمان ہے کہ وضو پر صرف مسلمان ہی قائم رہتا ہے۔ پہلے مسواک کرے، ارشاد ہے کہ مسواک کر کے نماز پڑھنا بے مسواک کیے نماز پڑھنے سے پچھتر درجہ بلند ہے، وضو کے لیے بیٹھے تو بسم اللہ پڑھے، فرمایا جس نے اللہ کا نام نہیں لیا اس کا وضو نہیں ہوا، وضو کے لیے یہ دعا پڑھے۔

اعوذ بک من ہمزات
الشیطان و اعوذ بک
رب ان یحضر ون۔
خدا یا شیطان کے دسوسوں سے
پناہ مانگتا ہوں اور ان کے پاس
آنے سے پناہ چاہتا ہوں۔

پانی کے برتن میں ہاتھ ڈالنے سے پہلے ہاتھوں کو تین بار دھولے اور یہ دعا پڑھے۔

اللهم انى اسئلك الیمن
والبركة واعوذ بك
من الشوم والهلكة۔
اے اللہ میں برکت و سعادت
چاہتا ہوں اور بد بختی و ہلاکت سے
پناہ مانگتا ہوں۔

نیت کرے کہ پاک ہو کر نماز پڑھوں گا یہ نیت منہ دھونے تک باقی رکھے۔ دائیں ہاتھ
سے چلو میں پانی لے کر تین بار کلی کرے اگر روزے سے ہو تو کلی کرنے اور ناک میں پانی ڈالنے
میں مبالغہ نہ کرے ورنہ خوب کلی کرے اور پانی ڈالے پھر یہ دعا پڑھے۔

اللهم احنى على قراءة كتابك
وكثرة الذکر لك۔
اے اللہ قرآن کے پڑھنے اور
کثرت ذکر میں میری مدد فرما۔

اس کے بعد ایک چلو پانی لے اور ایک ہی چلو سے تین بار ناک میں پانی ڈالے اور ناک
صاف کرے تو یہ دعا پڑھے۔

اللهم اوجد لى راحة الجنة
وانت عنى راض۔
اے اللہ جنت کی خوشبو عطا فرما۔
در آنجا لیکہ تو راضی ہو۔

اللهم انى اعوذ بك من
رواح النار ومن
سوء العذار۔
اے اللہ! جہنم کی بدبو اور
بڑے ٹھکانے سے تیری پناہ
چاہتا ہوں۔

پھر چلو میں پانی لے کر پیشانی سے ٹھوڑی کے نیچے تک اور کان سے دوسرے کان
تک منہ دھوئے، کان کے اوپر والا حصہ چونکہ سر کا حصہ ہے لہذا اس کا دھونا ضروری نہیں
ہے البتہ کانوں کی لوتک پانی پہنچانا چاہیے۔ چار مقامات پر بالوں کی جڑوں تک پانی پہنچائے،
سویچھیں، بھبھویں، گلے اور پلکیں اگر وارٹھی گھسی نہ ہو تو پانی بہا لینا کافی ہے ورنہ اچھی طرح پہنچائے
آنکھوں کو اچھی طرح دھوئے، خوب صفائی کرے اور یہ دعا پڑھے۔

اللهم بیض وجهى بنورک
یوم تبیض فید وجوه
اولیائک ولا تسود وجهى
اے اللہ میرے چہرے کو منور کر جس
دن تیرے دوستوں کے چہرے
منور ہوں گے، میرے چہرے کو

بظلماتک یوم تسود
سیاہ نہ کر جس دن تیرے دشمنوں
وجوہ اعدانک۔
کے چہرے کالے پڑ جائیں گے۔
وارھی میں خلال کرنا مستحب ہے، پھر تین بار ہاتھوں کو کہنیوں تک دھوئے انگوٹھی
پینے ہو تو اسے گھا دے، پہلے داہنے ہاتھ کو دھو کر یہ دعا پڑھے۔

اللہم اعطنی کتابی بيمينی
و حاسبني حسابا يسيرا۔
اے اللہ مجھے اعمال نامہ دینے ہاتھ
میں دینا اور حساب آسان لینا۔
اس کے بعد بائیں کو دھوئے اور یہ دعا پڑھے۔

اللہم اعوذ بک ان تعطينی
کتابی بشمالی او من و دار
ظہری۔
اے اللہ! پناہ مانگتا ہوں کہ میرے
بائیں ہاتھ میں میرا اعمال نامہ دیں یا
پس پشت سے۔

بعد ازاں پورے سر کا مسح کرے، ہاتھوں کو جھگو کر، دائیں ہاتھ کی انگلیوں کے سرے
بائیں کے سروں کو ملا کر سر کے اگلے حصے پر رکھے اور پچھلے حصے تک لے جائے پھر اسی طرح
واپس لائے تین بار کرے اور یہ دعا پڑھے۔

اللہم غشني برحمتک
وانزل علی من برکتک
واظلني تحت عرشک
بیوم لا ظل الا ظلك۔
اے اللہ! اپنی رحمت سے ڈھانپ
لے اپنی برکت نازل کر اور اپنے
عرش کے نیچے جگہ دینا جس روز
تیرے سائے کے سوا کوئی سایہ نہ
ہوگا۔

اس کے بعد اپنے دونوں کانوں کا مسح کرے کہ انگشت شہادت کانوں میں ڈال کر
گھمائے اور انگوٹھے کان کے اوپر پھیرے، اس کے بعد ہتھیلی کان پر رکھے اور تین بار یہ عمل
کرے بعد ازاں یہ دعا پڑھے۔

اللہم اجعلنی من الذین
یستمعون القول فیتبعون
احسنہ، اللہم اسمعی
منادی الجنہ مع الامرار۔
اے اللہ مجھے اچھی بات سن کر عمل
کرنے، لوں میں سے بنا دے،
اے اللہ نیکوں کے ساتھ جنت کے
منادی کی آواز سنوں۔

اس کے بعد گردن کا مسح کرے، حضور نے فرمایا ہے گردن کا مسح قیامت کے دن عذاب سے امن دلائے گا، یہ دعائیں بار پڑھے۔

اللہم اعتق رقبتی من النار
واعوذ بک من السلاسل
والاعلال۔

اے اللہ! میری گردن کو آگ سے
بچائیں طوق و سلاسل سے تیری پناہ
چاہتا ہوں۔

پھر داہنا پاؤں تین بار دھوئے اور بائیں ہاتھ کی چھوٹی انگلی سے پاؤں کی انگلیوں میں نخلال کرے، داہنے پاؤں کی چھوٹی انگلی سے شروع کرے اور بائیں کی چھوٹی پر ختم کرے۔ یہ دعا پڑھے۔

اللہم ثبت قدمی علی
الصراط یوم تنزل الاقدام
فی النار۔

اے اللہ میرے قدم صراط پر قائم
رکھ جس دن نار جہنم میں قدم
ڑکھڑائیں گے۔

بائیں پاؤں کو دھوتے ہی یہ دعا پڑھے۔

اللہم انی اعوذ بک ان یزل
قدمی من الصراط یوم
تنزل اقدام المنافقین۔

اے اللہ پناہ مانگتا ہوں کہ قدم صراط
سے ڑکھڑائیں جس دن منافقوں کے
پاؤں ڈگمگائیں گے۔

آدمی پنڈلی تک پانی پہنچائے، وضو سے فارغ ہونے پر یہ دعا پڑھے۔

اشہد ان لا الہ الا اللہ وحدہ
لا شریک لا و اشہد ان
محمداً عبده ورسوله۔

گو اہی دیتا ہوں کہ خدا کے سوا کوئی
معبود نہیں وہ بے شریک ہے
اور گو اہی دیتا ہوں کہ محمد اس کے
بندے اور رسول ہیں۔

پھر یہ دعا پڑھے:-

سبحانک اللہم و بحمدک لا الہ الا انت عملت سوء و ظلمت
نفسی استغفرک و اتوب الیک فاغفر لی و تب علی انک انت
التواب الرحیم اللہم اجعلنی من التوابین واجعلنی من
المتطہرین واجعلنی من عبادک الصالحین واجعلنی صبورا

شکورا واجعلنی اذکرک ذکرا کثیرا واسبحک بکرة واصیلا۔
اس طرح وضو کرنا صحت کی ضمانت ہے اس کو عرش کے نیچے تسبیح کرنے کی جگہ
ملے گی اور قیامت تک اس کے اعمال نامہ میں ثواب لکھا جاتا رہے گا۔

کسی عضو کو تین بار سے زیادہ دھونا مکروہ ہے، زیادہ پانی نہ بہانا چاہیے، ہاتھ جھٹک
کر چھینٹیں نہ اڑانی چاہئیں وضو میں باتیں بھی نہ کرنی چاہئیں۔

غسل
استنجا اور وضو سے مذکورہ بالا طریق پر فارغ ہو لے، البتہ پاؤں غسل کے
بعد دھوئے دائیں اور پھر بائیں پہلو پر تین تین بار پانی بہائے، بدن کو
ملے، بالوں کی جڑوں تک پانی پہنچائے کیونکہ ان کے نیچے ناپاکی ہوتی ہے اگر کسی عورت کو یقین ہو
کہ بالوں کی جڑوں تک پانی نہیں پہنچے گا تو چوٹی کھول دے ورنہ نہیں۔ اس امر کا خیال رکھے کہ عضو
مخصوص کو نہ چھوٹے کیونکہ اس سے وضو ٹوٹ جاتا ہے، غسل کے بعد بدن کو صاف کر لے۔
ابتدائے غسل میں نیت کو نہ بھولے، وضو میں نیت، منہ دھونے کے وقت واجب ہے
اور چار چیزیں فرض ہیں، منہ، کہنیوں تک ہاتھ اور دونوں پاؤں کو دھونا اور سر کا مسح کرنا۔
چار غسل واجب ہیں منی نکلنے پر، عورت کے اعضائے مخصوصہ کے ملنے پر، اختتام حیض پر،
نفاس کے بند ہو جانے پر، ان کے علاوہ سارے غسل سنت ہیں جیسے عیدین، جمعہ کا غسل،
احرام باندھنے کا غسل اور وقوف عرفہ و مزدلفہ کا غسل، مکہ میں حاضری کا غسل ایام تشریق کے
تین غسل، طواف و داع کے غسل، کافر کے اسلام لانے پر غسل، مجنون کے افاقہ پانے پر غسل
مردے کو غسل دینے پر۔ یہ سب مستحب ہیں، اچھی طرح سمجھ لو، فائدہ ہی پہنچے گا۔

تیمم
اگر کوئی شخص پانی استعمال کرنے پر قادر نہ ہو خواہ سبہ کوئی بھی ہو جیسے پانی بہت
دور ہو، پانی تک پہنچ ممکن نہ ہو، درندہ کا خوف ہو یا ناقابل عبور رکاوٹ ہو یا پانی
ہو مگر صرف پینے کی ضرورت کے مطابق ہو یا کسی ایسے شخص کے پاس ہو جو بہت قیمت طلب
کرتا ہو یا بیمار کو غدر ہو کہ بیماری، زخم یا درد میں اضافے ہو جائے گا یا کسی اور نقصان کا خطرہ ہو
تو ضروری ہے کہ نماز کے وقت کا انتظار کرے۔ اور کسی پاک جگہ پر جہاں مٹی یا غبار اس قدر ہو کہ
ہاتھوں کو لگ جائے دونوں ہاتھوں کو اس پر مارے، انگلیاں کھلی ہوتی نہ ہوں یہ نیت کرے کہ نماز
کے جائز ہونے کے لیے تیمم کر رہا ہوں پھر دونوں ہاتھوں منہ پر پھیرے، بالوں کی جڑوں تک
مٹی کا پہنچانا ضروری نہیں ہے ایک بار سے زیادہ کرنے کی ضرورت نہیں ہے کیونکہ دونوں ہاتھوں

کی چوڑائی سے چہرے کی چوڑائی زیادہ نہیں ہوتی۔ انگوٹھی کو اتار دینا چاہیے، بعد ازاں دوسری بار ہاتھ مارے اور پہلے دائیں ہاتھ پر کہنیوں تک اور پھر بائیں پر مخالف ہاتھوں کو پھیرے، پہلے انگلیوں کا خلال کرے پھر کھائی کے گرد ہاتھ کو گھمائے پھر کہنیوں تک ہاتھ کو باہر کی جانب سے لائے پھر اندر کی طرف سے انگلیوں تک واپس لے جائے اگر ایک بار میں یہ کام پورا نہ ہو سکے تو دوسری بار مٹی پر ہاتھ مار سکتا ہے۔ تیمم سے صرف ایک ہی وقت کے فرض و سنت وغیرہ پڑھے جاسکتے ہیں دوسرے وقت کے لیے نئے تیمم کی ضرورت ہے۔

صفا

سر، کان، ناک اور انگلیوں کی صفائی ضروری ہے، ناخنوں کو زیادہ دنوں تک صاف نہ کرنا مکروہ ہے، چالیس دن سے زیادہ بغل اور موئے زینان کو چھوڑے رکھنا مکروہ ہے۔ حمام میں نہانے میں کوئی حرج نہیں بشرطیکہ اپنے یا دوسرے شخص کے ستر پر نظر پڑنے کا اندیشہ نہ ہو۔ حمام میں اس نیت سے جائے کہ نماز کے لیے صفائی مطلوب ہے داخل ہوتے وقت وہی دعا پڑھے جو بیت الخلاء میں جاتے ہوئے پڑھتے ہیں۔ اور وہی پڑھے جو نکلتے وقت پڑھتے ہیں۔ ناخن تراشنے میں داہنے ہاتھ کی انگشت شہادت سے شروع کر کے انگوٹھے پر ختم کرے اور بعد ازاں بائیں ہاتھ کی چھنگلی سے شروع کر کے انگوٹھے پر ختم کرے۔ سر مر لگائے تو طاق تعداد رکھے۔ رسول خدا دائیں میں تین اور بائیں میں دو بار سلائی لگاتے تھے تاکہ تعداد طاق رہے۔

اپنے کسی کام کو نظم و ضبط اور ترتیب سے خالی نہ رکھو، حیوان و انسان میں یہی فرق ہے جانور جیسے چاہتا ہے کرتا ہے اور آدمی حکم کے مطابق عمل کرتا ہے۔

بچوں کی ختنہ سات دن کے بعد کرنی چاہیے تاکہ یہودیوں کے رواج کے خلاف ہو۔ رسول اللہ نے فرمایا ہے مردوں کے لیے ختنہ سنت ہے اور عورتوں کے لیے عورت ہے۔ امام نخعی کہتے ہیں مجھے لمبی داڑھی والوں پر حیرت ہوتی ہے داڑھی کو درمیانی حالت میں میں کیوں نہیں رکھتے ہر کام میں میانہ روی محمود ہے۔ داڑھی پر سیاہ خضاب لگانا یا دوا سے سفید کرنا یا بالوں کو ریا یا بزرگی کے اظہار کے لیے بڑھانا یا گھٹانا مکروہ ہے۔ حضرت کعب رضی اللہ عنہ فرماتے ہیں: "آخری زمانے میں کچھ لوگ ایسے ہوں گے جو داڑھیوں کو کبوتر کی دم کی طرح بنا لیں گے اور جوتوں کو پیلیلیوں کی طرح کھڑکائیں گے، ان لوگوں میں کوئی بھلائی نہ ہوگی۔"

آداب نماز، اسرار و ضروریات

فضیلت اذان رسول اللہ نے فرمایا ہے "بروز قیامت تین لوگ معطر مشک کے ٹیلے پر ہوں گے، نہ حساب دیں گے نہ حیران و پریشان ہوں گے۔ ایک وہ جس نے رضائے خداوندی کے لیے قرآن پڑھا، دوسرا وہ جو غلامی میں مبتلا ہوتے ہوئے آخرت کے اعمال سے غافل نہ رہا۔ تیسرا مؤذن۔"

بیز فرمایا :-

"جب تک اذان دینے والا اذان دیتا رہتا ہے اللہ کا ہاتھ اس کے سر پر رہتا ہے۔" کہتے ہیں مندرجہ ذیل آیت سے مراد مؤذن ہیں۔

ومن احسن قولاً مثنیٰ دعا الی اللہ -
اس سے بہتر قول والا کون جس نے اللہ کی طرف بلایا ہو۔

اذان سنو تو جو کچھ مؤذن کہے اُسے دہراؤ مگر حی علی الصلوٰۃ اور حی علی الفلاح پر لا حول ولا قوۃ الا باللہ العظیم کہو، قد قامت الصلوٰۃ کے جواب میں کہو اقامہ اللہ وادامہا مادامت السموات والارض، تشویب کے جواب میں صدقت و بررت کہو، اذان کے بعد یہ دعا پڑھو۔

اللھم رب هذا الدعوة التامة والصلوة القائمة آت محمد الوسيلة والفضيلة والدرجة الرفیعة والمقام المحمود الذی وعدتہ۔

حدیث میں آیا ہے "نمازیں ایک نماز سے دوسری نماز کے درمیانی وقفہ کے گناہوں کا

فرض نمازوں کی فضیلت

کفارہ ہیں بشرطیکہ گناہ کبیرہ سے پرہیز کیا جائے۔
آپ نے فرمایا ہے :-

”ہم میں اور منافقوں میں صبح و عشا کی نماز حد فاصل ہے وہ ان دونوں نمازوں کے پابندی نہیں کر سکتے۔“

فرمان نبوی ہے :-

”نماز دین کی بنیاد ہے، جس نے نماز چھوڑ دی دین کی بنیاد گرا دی۔“ روایت ہے کہ اعمال میں سب سے پہلے نمازوں کو دیکھا جائے گا، یہ مکمل ہیں تو نمازیں بھی قبول اور اعمال بھی قبول اور اگر یہ ناقص ہیں تو نمازیں بھی مردود اور اعمال بھی۔“

حضور نے فرمایا ہے، فرض نمازوں کی کیفیت ترازو ایسی ہے جس نے پورا تو لا پورا پایا۔“

فضیلت ارکان نماز

ارشاد ہے :-

میری امت کے دو فرد نماز پڑھنے کھڑے ہوتے ہیں دونوں کے رکوع و سجود ایک جیسے ہوتے ہیں مگر نمازوں میں زمین و آسمان کا فرق ہوتا ہے۔
اس حدیث میں اشارہ خشوع و خضوع کی طرف ہے۔
فرماتے ہیں :-

”بدترین چور وہ ہے جس نے اپنی نمازوں میں سے چوری کی۔“

جماعت کی فضیلت

حضور نے فرمایا ہے :-

”جماعت کی نماز بلا جماعت کی نماز سے ستائیس درجے بہتر ہے۔“

حضرت ابن عباس نے فرمایا ہے :-

”جس شخص نے مؤذن کی اذان سنی اور اسے قبول نہیں کیا، اس نے بھلائی کا ارادہ نہیں کیا، اس کے ساتھ بھلائی نہیں کی جائے گی۔“

ارشاد نبوی ہے :-

”جس نے چالیس دن تک جماعت سے نماز پڑھی اور پہلی تکبیر نہ چھوڑی اسے اللہ تعالیٰ دو چیزوں سے نجات دے گا، نفاق سے اور دوزخ سے۔“

سجدہ کی فضیلت

رسول اللہ نے فرمایا ہے :-
 ” بندے کو اللہ سے قریب تر کرنے والی بے ریا سجدے سے
 بہتر اور کوئی چیز نہیں ہے :- روایت ہے کہ آپ سے کسی نے عرض کیا، ”یا رسول اللہ! دعا
 کیجئے کہ مجھے آپ کی شفاعت نصیب ہو اور جنت میں رفاقت میسر آئے“ تو آپ نے فرمایا
 ” کثرت سجدوں سے شفاعت میں میری اعانت کرو۔“
 حضرت ابو ہریرہ نے کہا ہے،
 ” انسان پروردگار سے سب سے زیادہ قریب سجدے کی حالت میں ہوتا ہے،
 ایسے وقت زیادہ دعائیں کیا کرو۔“

فضیلت خشوع

حکم خداوندی ہے :-

واقم الصلوٰۃ لذكری . مجھے یاد کرنے کے لیے نماز پڑھو۔
 فرمان نبوی ہے :-
 ” نماز، اظہارِ عاجزی، تاسف اور ندامت کا نام ہے اور اس کا نام ہے کہ میرے
 اللہ، میرے اللہ کہہ کر پکارو، جس نے ایسا نہیں کیا اس کی نماز بے کار ہے۔“
 نیز فرمایا،
 ” نماز پڑھو تو الوداعی انداز میں پڑھو۔ یعنی نفس کو چھوڑو، خواہشات کو ترک کر دو اور
 مولیٰ کی طرف بڑھو۔
 حدیث شریفین میں آتا ہے :-
 ” جسے نماز نے بے حیائی اور بڑی باتوں سے نہیں روکا، وہ اللہ سے دور تر ہی
 ہوتا گیا۔“
 نماز اللہ سے سرگوشی کرنے کا نام ہے اور سرگوشی غفلت کے ہوتے نہیں کی جاسکتی۔
 آپ نے فرمایا ہے :-
 ” اللہ تعالیٰ نماز کی طرف التفات ہی نہیں کرتا جب تک کہ بندہ بدن کے ساتھ
 قلب کو بھی حاضر نہ کرے۔“
 جب حضرت ابراہیم نماز کے لیے کھڑے ہوتے تو دو میل سے ان کے دل کی دھڑکن

سنی جاتی تھی۔

تعمیر مسجد

رسول اللہ نے فرمایا ہے :-
 ”جس نے راہِ خدا میں مسجد بنائی خواہ وہ چڑیا کے گھونسلے کے برابر ہو، اللہ اُس کے لیے جنت میں محل بنا دے گا۔“
 اللہ تعالیٰ فرماتے ہیں :-

”زمین پر ہمارا گھر مسجدیں ہیں، ان میں رہنے والے اور انہیں آباد کرنے والے میرے ملاقاتی ہیں، بشارت ہو اس شخص کو جو اپنے گھر میں طہارت کر کے ہماری ملاقات کے لیے آیا، ہر شخص اپنے ملاقاتی کی تعظیم کرتا ہے۔“
 رسول اللہ نے فرمایا ہے :-

”جب کسی شخص کو دیکھو کہ اُس نے مسجد کو اختیار کر لیا ہے تو گواہ رہو کہ وہ ایمان لے آیا ہے۔“

حضرت انس سے روایت ہے کہ جس نے مسجد میں چراغ جلا یا شستے حال میں عرشِ اعظم اُس کے لیے دعا کرتے رہتے ہیں جب تک کہ چراغ کی روشنی قائم رہتی ہے۔

وضو کر لینے اور ظاہری و باطنی ناپاکی سے پاک ہو لینے، نماز کی جگہ کی پاکیزگی اور بدن کو گھٹنوں تک دھانا پ لینے کے بعد، قبلہ رو کھڑے ہو جانا چاہیے، اپنے دونوں پاؤں کے درمیان مناسب فاصلہ دے باہم ملائے دے اس لیے کہ رسول اللہ نے صَفْن اور صَفْد سے منع فرمایا ہے، صَفْد دونوں پاؤں کے ملانے کو کہتے ہیں۔ اللہ تعالیٰ فرماتے ہیں :- مَقْرَبِينَ فِي الْاَصْفَادِ اور صَفْن ایک پاؤں کے اٹھالینے کو بولتے ہیں۔ اللہ تعالیٰ فرماتے ہیں :-

اذ عرض عليه بالعشى

الصافات الجياد۔

جب اُس کے سامنے قدم اٹھائے

ہوئے اچھے گھوڑے پیش کیے گئے۔

نماز کو سر جھکا کر مصتے پر نظر رکھنی چاہیے اور شیطان سے محفوظ رہنے کے لیے اگر سورۃ ناس پڑھ لے تو مضائقہ نہیں، نیت ضروری ہے مثلاً نیت اس طرح کرے ”اللہ کے لیے فرض ظہر پڑھ رہا ہوں“ اس طرح نیت کر لینے سے یہ نماز دوسری نمازوں سے ممتاز ہو گئی۔
 گوشش کرنی چاہیے کہ نیت آخر تک بیکر تک بدستور قائم رہے۔

بعد ازاں اپنے دونوں ہاتھوں کو اپنے دونوں کندھوں کی طرف اس طرح اٹھائے کہ انگلیاں کانوں کی نوک اور انگلیاں کانوں کے سرے تک رہیں، ایسا کرنے سے ساری دانتوں پر عمل ہو جائے گا۔ یہ تکلف انگیوں کو پیوستہ یا منتشر رکھنے کی ضرورت نہیں پھر حضور قلب کے ساتھ اللہ اکبر کہے۔ اس کے بعد ہاتھوں کو چھوڑ دے اس کے بعد دونوں ہاتھوں کو اٹھا کر بائیں ہاتھ کے اوپر رکھے اور ہاتھوں کو سینے سے نیچے اور زان سے اوپر باندھ لے اس طرح کہ دائیں ہاتھ کی چھوٹی انگلی اور انگلیاں کا حلقہ بائیں ہاتھ کی کلائی کے گرد ہو گیا اسے اٹھائے ہوئے ہے۔ شہادت کی انگلی درمیانی انگلی کے ساتھ بائیں ہاتھ کی پشت پر رکھی ہوئی ہو۔ بعد ازاں نماز کی افتتاحی دعائیں پڑھے بہتر ہے کہ اللہ اکبر کے بعد اللہ اکبر کبیر اور الحمد للہ کثیر و سبحان اللہ بحرۃ واصیلا کہے اس کے بعد کہے۔ انی وجہت وجہی للذی فطر السموات والارض حنیفا وما انا من المشرکین اس کے بعد کہے سبحانک اللہم و بحمدک وتبارک اسمک وتعالیٰ جدک ولا اللہ غیرک

بعد ازاں اعوذ باللہ کے بعد سورۃ فاتحہ تلاوت کرے، تلاوت میں سارے حرکات و سکنات، مخارج حروف درست ہوں کوشش کرے کہ ضاد اور ظار میں فرق ہو آخر میں آمین کو ذرا کھینچ کر کہے مگر ولا الضالین کے ساتھ ملا کر نہ کہے۔

نماز فجر میں بڑی بڑی سورتیں پڑھے، مغرب میں چھوٹی اور باقی میں درمیانی جیسے سورۃ طارق و بروج یا اس طرح کی دوسری سورتیں۔ سفر میں نماز فجر میں قتل یا ایہا الکافرون اور سورۃ اخلاص پڑھے اسی طرح فجر کی سنتوں، طواف، تحیۃ الوضوء اور تحیۃ المسجد کی رکعتوں میں چھوٹی چھوٹی سورتیں پڑھے۔

رکوع قرات کے بعد رکوع کرے رکوع میں چند باتوں کا خیال رکھے اللہ اکبر کہے، ہاتھ اٹھائے اور تجبیر کہتے ہی رکوع میں چلا جائے رکوع میں ہتھیلیوں کو گھٹنوں پر ٹیک دے، انگلیوں کو نیچے کے رُخ پر کھلا چھوڑ دے پیٹھ سیدھی رکھے ایسے کہ پیٹھ، گردن اور سر ایک تختہ کی طرح ہو جائیں۔ عورتیں کہنیوں کو سمیٹ لیں اور مرد کہنیوں کو پہلوؤں سے الگ رکھیں۔ رکوع میں تین بار تسبیح پڑھے اگر اس سے زیادہ پڑھے اور نہ نماز پڑھ رہا ہو تو بہتر ہے، بعد ازاں سیدھا کھڑا ہو جائے اور کہے سمع اللہ لمن حمدہ پھر یہ دعا پڑھے ربنا لک الحمد ملاً الارض وملاً ما شئت من شیء بعد۔

صبح کی نماز میں قنوت کے لیے قیام و قنوت طویل کرے۔

سجدہ بعد ازاں سجدہ کے لیے تکبیر کہتا ہوا جھکے، تکبیر کو اتنا کھینچے کہ سجدہ میں جانے تک سلسلہ تکبیر جاری رہے۔ سجدے میں اپنے دونوں گھٹنے، ہتھیلیوں کی طرف سے دونوں ہاتھ اور پیشانی زمین پر رکھے پہلے گھٹنے ٹیکے پھر ہاتھ رکھے پھر ناک اور پیشانی زمین پر ٹیک دے۔ دونوں پہلوؤں سے کہنیوں کو جدا رکھے مگر عورت ملائے رکھے، پیروں کو جوڑے نہیں کھلے رہیں، البتہ عورت ذرا کھلی کھلی نہ رہے، ہاتھوں کو منڈھوں کے برابر رکھے، انگلیوں کو مچھلیائے نہیں، ہاتھوں کو کتے کی طرح زمین پر نہ بچھائے ایسا کرنا منع ہے۔ سجدے میں تین بار سبحان بلی الاعلیٰ کہے، اگر تنہا نماز پڑھ رہا ہو تو زیادہ بار کہہ سکتا ہے۔ پھر اللہ اکبر کہتا ہوا سجدے سے سر اٹھائے اور اطمینان کے ساتھ بائیں پاؤں کو بچھا کر دائیں پیر کو کھڑا کر کے بیٹھے، ہاتھوں کو گھٹنوں پر رکھے، انگلیوں کو ملانے کی کوشش نہ کرے پھر یہ دعا پڑھے۔

رب اغفر لی وارحمنی وارزقنی واهدنی وعافنی واعف عنی
اسی سوچ پر دوسرا سجدہ کرے اس کے بعد ذرا سا آرام کر کے کھڑا ہو جائے تکبیر کو کھڑے ہونے تک جاری رکھے۔

تشہد دو رکعتوں کے بعد بدستور تشہد کے لیے بیٹھے تشہد کے بعد دو رو پڑھے، دائیں ہاتھ کی انگلیوں کو بند رکھے سوائے انگشت شہادت کے، جب بوقت تشہد لا الہ الا اللہ کہے تو انگشت شہادت سے اشارہ کرے آخری رکعت کے تشہد میں تشہد کے بعد کوئی دعا پڑھے اور بائیں پیر پر بیٹھنے کی بجائے بائیں کولھے پر بیٹھے، نماز سے فارغ ہونے پر دائیں بائیں سلام پھیرے اس طرح کہ گال نظر آسکے السلام علیکم ورحمۃ اللہ کہے، دل سے نماز سے فارغ ہونے کی نیت کرے، دونوں طرف سلام پھیرتے ہوئے فرشتوں اور مسلمانوں پر سلام کی نیت رکھے، سلام کو بہت کھینچ کر نہ کہے۔

مندرجہ بالا باتوں میں سے بارہ چیزیں فرض ہیں۔

- ۱- نیت
- ۲- تکبیر
- ۳- قیام
- ۴- فاتحہ
- ۵- رکوع میں اتنا جھکنا کہ ہتھیلیوں سے گھٹنے چھو جائیں۔
- ۶- رکوع سے باطمینان کھڑا ہو۔

۷۔ سجدہ اطمینان کے ساتھ کرنا۔

۸۔ سجدہ سے اٹھ کر بیٹھنا۔

۹۔ آخری تشہد کے لیے بیٹھنا۔

۱۰۔ تشہد۔

۱۱۔ رسول اللہ پر درود بھیجنا۔

۱۲۔ ایک طرف سلام پھیرنا۔

اللہ تعالیٰ فرماتے ہیں: مجھے یاد کرنے کے لیے نماز پڑھا کرو۔ رسول اللہ فرماتے ہیں: بہت سے نمازی ایسے

نماز کے باطنی اعمال

ہیں کہ انہیں سوائے تکان کے کچھ بھی نہیں ملتا۔“

درحقیقت نماز یاد خدا، قرأت و مناجات اور اللہ سے گفتگو کے سوا کچھ نہیں، یہ باتیں بغیر حضور قلب کے ممکن نہیں، قرأت کو سمجھے بغیر اللہ کی عظمت و ہیبت، امید و بیم و ذلت کی کیفیت قلب پر طاری کیے بغیر اس کی تکمیل کیسے ہو سکتی ہے۔ بقدر فہم و علم اللہ کا خوف زیادہ ہوگا اور حضور قلب بڑھے گا۔

اذان کی آواز سنو تو قیامت کے منادی کو یاد کرو اور ظاہر و باطن سے موذن کی آواز پر لبیک کہنے کے لیے تیار ہو جاؤ بروز حشر ایسے ہی لوگ قیامت کے دن نرمی سے بلائے جائیں گے اگر موذن کی اذان سن کر دل خوش ہوتا ہے اور تیزی سے اس طرف قدم بڑھانے کو تیار ہوتا ہے تو قیامت کے دن بھی منادی کی آواز پر یہی کیفیت ہوگی، رسول خدا نے بلال کو اذان کا حکم دیتے ہوئے فرمایا: اے بلال! ذرا ہمیں خوش کر دو۔ رسول اللہ کی مسرت نماز میں تھی اس لیے آپ نے فرمایا۔

ظہارت دراصل باطن کی ماسوا اللہ سے ظہارت ہے اور اسی سے نماز کی تکمیل ہوتی ہے۔ اچھی طرح سمجھو کہ ظاہر کی پوشیدگی تو کپڑوں سے کر لو گے مگر باطن کو اللہ سے کیسے چھپاؤ گے۔ لہذا اس کے سامنے ادب و احترام سے آؤ اور یقین رکھو کہ وہ دلوں کے اسرار پر مطلع ہے، اس لیے ظاہر و باطن سے اس کے سامنے عاجزی کرو، سوچو اگر تم کسی بادشاہ کے آگے کھڑے ہو تو کیا کیفیت ہوگی حالانکہ دنیوی بادشاہ اس کے سامنے کیا حیثیت رکھتے ہیں یہ تو سب اس کے بندے ہیں۔

نماز پڑھنے لگو تو خیال رکھو تم نے اتنی وجہت (میں تیری ہی طرف متوجہ ہوتا ہوں) کا اقرار کیا ہے، اپنے حیف و مسلم ہونے اور مشرک نہ ہونے کا اقرار کیا ہے اور یہ کہا ہے کہ ان صلاقی و نسکی (میری عبادت و نماز حیات و موت اللہ ہی کے لیے ہے) دیکھو یہ سارے اقرار جھوٹے نہ ثابت ہوں ورنہ بسبب ہلاکت بن جائیں گے۔ رکوع و سجدہ میں اس کی کبرائی کا خیال رکھو اور یقین جانو کہ تم اس سے باتیں کر رہے ہو، اس کی بارگاہ میں ادب اور حضور قلب میں کوتاہی نہ ہو۔

رسول اللہ نے فرمایا ہے :-

• انسان نماز پڑھتا ہے اور اس کی نماز میں سے نصف، ثلث، ربع، خمس، سدس حتیٰ کہ دسواں حصہ بھی نہیں لکھا جاتا۔ نمازی کی نماز سے صرف اسی قدر لکھا جاتا ہے جتنا کہ وہ سمجھ کر پڑھتا ہے۔ بعض بزرگوں نے فرمایا ہے، "انسان نماز پڑھتا ہے اور سمجھتا ہے کہ اللہ کا قرب حاصل کر رہا ہوں، حالانکہ وہ ایک ہی سجدے سے اتنے گناہ سمیٹ لیتا ہے کہ اگر اس کے شہر کے سارے باشندوں پر یہ گناہ تقسیم کر دیا جائے تو سب ہلاک ہو جائیں۔" لوگوں نے پوچھا، یہ کیسے؟ فرمایا، "وہ خدا کو سجدہ کرتا ہے مگر دل باطل میں ڈوبا ہوا ہوتا ہے جس میں وہ ہمیشہ غرق رہتا ہے۔"

رسول اللہ نے فرمایا ہے، "کہ امام مقتدیوں کی نماز کا ضامن ہے۔"

امامت
ایسے شخص کو نماز نہ پڑھانی چاہیے جس سے لوگ نفرت کرتے ہوں، بہتر یہی ہے کہ جب تک کوئی شخص مؤذن بنا پند نہ کرنا ہو امام نہ بنے مگر امامت یقیناً افضل ہے بشرطیکہ اس سے سبکدوش ہو سکے رسول اللہ نے ہمیشہ امامت فرمائی۔

امام کو اوقات نماز کا خیال رکھنا چاہیے، نماز اول وقت میں پڑھے اس لیے کہ یہ رضائے خدا کا وقت ہے اور آخری وقت عفو کا ہے اور رضا عفو سے بہتر ہے۔

امام کو چاہیے کہ نماز کے دوران تین وقفے کرے حضور سے ایسا ہی مروی ہے پہلا وقفہ نماز کی ابتدائی دعاؤں کے شروع کرنے سے پہلے، دوسرا سورہ فاتحہ کے بعد اور قرات سے پہلے، یہ وقفہ پہلے سے آدھا ہو اور تیسرا ختم قرات پر رکوع میں جانے سے پہلے، یہ وقفہ قلیل ہونا چاہیے۔

مقتدی پر لازم ہے کہ امام سے پہلے سجدہ و رکوع نہ کرے جب تک امام رکوع کے لیے نہ

بھکے مقتدی نہ بھکے سارے ارکان میں ایسا ہی کرے۔ کہتے ہیں: "ایک جماعت سے لوگ تین قسم کی نماز میں ختم کر کے نکلتے ہیں۔ کچھ لوگ پچیس نماز میں لے کر، یہ وہ ہیں جو امام کے بعد رکوع و سجود کرتے ہیں۔ کچھ لوگ ایک نماز لے کر، یہ وہ ہیں جو امام کے ساتھ ساتھ ادا کر کے ارکان کرتے ہیں، کچھ لوگ بغیر نماز کے نکلتے ہیں یہ وہ ہیں جو امام سے پہلے ارکان ادا کرتے ہیں۔"

اس بارے میں اختلاف ہے کہ رکوع میں امام بعد میں آنے والے لوگوں کا انتظار کرے یا نہ کرے، اگر ایسا خلوص نیت سے ہے تو کوئی حرج نہیں جبکہ بظاہر تفاوت معلوم نہ ہو۔

صبح کی نماز میں جب امام دعائے قنوت پڑھے تو انک تقضی ولا یقضی علیک تک پڑھنے کے بعد مقتدیوں کو چاہیے کہ یا تو آہستہ آہستہ دعا پڑھیں یا صرف
اشہد کہہ دیں۔

رسول اللہ نے فرمایا ہے :-

"جس نے تین جمعہ بغیر عذر کے چھوڑ دیئے اس کے دل پر مہر

نماز جمعہ

لگ جاتی ہے۔ دوسری روایت میں ہے: "اس نے اسلام کو پیچھے ڈال دیا۔"

اس روایت کرتے ہیں کہ حضور نے فرمایا :-

"میرے پاس جبریل آئے ان کے ہاتھ میں ایک سفید آئینہ تھا، انھوں نے کہا، یہ جمعہ ہے جسے اللہ آپ پر فرض کر رہا ہے تاکہ آپ کے اور آپ کے بعد والوں کے لیے عید ہو۔ میں نے کہا ہمارے لیے اس میں کیا ہے؟ کہا اس دن میں ایک ساعت ایسی ہے جس میں دعائے خیر کی جائے تو اللہ تعالیٰ کی طرف سے اس کے لیے قبولیت کا فیصلہ کیا جا چکا ہے اگر اسی وقت نہ دیا جائے گا تو بہتر اجر محفوظ کر لیا جائے گا ہم لوگ اسے آخرت میں یوم المزید کہتے ہیں، میں نے کہا یہ کیوں؟ کہا اللہ نے جنت میں ایک وادی مشک ابھن سے بھی زیادہ معطر بنا رکھی ہے۔ جب جمعہ کا دن ہوتا ہے تو اللہ تعالیٰ اپنے مقام بلند سے اس وادی میں جلوہ افروز ہوتے ہیں حتیٰ کہ لوگ دیدار سے مشرف ہوتے ہیں۔"

اچھی طرح جان لو کہ جمعہ اس وقت تک منعقد نہیں ہو سکتا جب تک کہ کم سے کم چالیس مرد آزاد، بالغ اور مقیم وہاں موجود نہ ہوں یہ ایسے باشندے ہوں جو گرمی یا جاڑے کے موسم میں یہاں سے کہیں چلے نہ جاتے ہوں۔

ایک نماز جمعہ کے بعد دوسری نہیں ہو سکتی البتہ اگر کسی بستی کے آدمی اتنے زیادہ ہوں

کہ ایک مسجد میں نہ سنا سکتے ہوں تو پھر کئی مسجدوں میں نماز قائم کرنا جائز ہے۔ نماز جمعہ کے دونوں خطبے فرض ہیں، دونوں میں کھڑا ہونا فرض ہے دونوں کے درمیان بیٹھنا فرض ہے پہلے خطبے میں چار فرض ہیں

۱۔ حمدِ خدا، چاہے صرف ایک ہی جملہ ہو جیسے الحمد للہ۔

۲۔ رسول پر درود۔

۳۔ نصیحتِ تقویٰ۔

۴۔ کسی آیتِ قرآن کا پڑھنا۔

دوسرے خطبے میں چار فرض ہیں۔ تین پہلے مذکورہ بالا اور چوتھے دعا بجائے آیتِ قرآن کے۔ خطباتِ جمعہ کا سننا واجب ہے۔

روزِ جمعہ کے سنن و مستحبات یہ ہیں، جب زوال کے بعد مؤذن اذان دے اور امام منبر پر بیٹھ جائے تو سوائے تحیۃ المسجد کے کوئی نماز نہ پڑھے، جب امام خطبہ شروع کر دے تو گفتگو نہ کرے، غسل کرنا مستحب ہے، سفید کپڑے پہننے، خوشبو لگانے اور مسجد کی طرف بوقت کرے، رسول اللہ نے فرمایا ہے :-

جمعہ کے دن پہلی ساعت میں جو شخص مسجد میں گیا گویا اس نے ایک اونٹ قربان کیا، جو دوسری میں آیا اس نے گائے قربان کی، جو تیسری میں آیا اس نے مینڈھا، جو چوتھی میں آیا اس نے مرغی اور جو پانچویں میں آیا اس نے انڈے کی قربانی دی جب امام مسجد میں آ گیا تو دفترِ پٹیٹ لیے گئے، قلم اٹھالیے گئے اور سارے فرشتے منبر کے پاس جمع ہو کر ذکرِ خدا سننے لگے، اس کے بعد جو شخص آیا حق نماز ادا کرنے آیا، اس سے زیادہ اجر کا وہ مستحق نہیں۔

روزِ جمعہ کی ساعت مندرجہ ذیل ہیں :-

(۱) صبح صادق سے طلوعِ آفتاب تک۔

(۲) آفتاب کے بلند ہو جانے تک۔

(۳) آفتاب کی دھوپ پھیل جانے تک۔

(۴، ۵) تہمازتِ آفتاب کے بعد سے زوالِ آفتاب تک۔

جامع مسجد میں لوگوں کی گردنوں سے پھلانگ کر نہ گزرے نہ کسی نماز پڑھنے والے کے

سامنے سے گزرے، ایسی جگہ بیٹھے کہ دوسرے اس کے سامنے سے نہ گزریں، جہاں تک ہو پہلی صف میں بیٹھے، نماز کے بعد بکثرت ذکر کرے اور ساعت جمعہ کا اطمینان سے انتظار کر اور بکثرت درود پڑھے۔

حضور نے فرمایا ہے:

"شب فرزاں اور شاداب دن میں مجھ پر کثرت سے درود پڑھو۔" مطلب یہ کہ پینچشنبہ و جمعہ کی درمیانی رات اور جمعہ کے دن۔

خصوصی طور پر روز جمعہ صدقہ مستحب ہے اور یہ بھی مستحب ہے کہ مسجد میں بیٹھنے سے پہلے چار رکعت پڑھے جن میں دو سو بار سورۃ اخلاص پڑھے۔ اگر ہو سکے تو جمعہ کے دن کو آخرت کے لیے مخصوص کر دے، دنیا کا کوئی کام نہ کرے، جس نے ایسا کر لیا پچھلے ہفتہ کے گناہوں کا کفارہ دے دیا۔ روایت ہے کہ جس نے جمعہ کی رات میں سفر شروع کیا، جمعہ کے فرشتے اس کے لیے دعا کرتے ہیں۔ جمعہ کے دن طلوع فجر کے بعد سفر حرام ہے البتہ اگر ساتھیوں کے چھوٹ جانے کا خطرہ ہو تو جائز ہے۔

نوافل نوافل کو ترک نہ کرنا چاہیے کیونکہ یہ فرائض کا تکمیل ہیں، فرائض بمنزلہ نفع کے ہیں اور فرائض رائس المال ہیں۔ روایت کو نہ چھوڑے جیسا کہ ہم ذکر کر چکے ہیں، پاشت کو ترک نہ کرے اس کی دو یا چار رکعتیں ہیں جتنی چاہے پڑھ لے تہجد کو بھی ترک نہ کرے، نماز عشاء سے پہلے نفل ضرور پڑھے، فجر کی دو رکعتیں دنیا و مافیہا سے بہتر ہیں ان کا وقت طلوع صبح صادق سے شروع ہو جاتا ہے۔

عیدین عیدین کی نمازیں سنت مؤکدہ ہیں اور شعار اسلام ہیں۔ ان میں چند باتوں کا خیال رکھنا چاہیے۔

۱۔ تین تکبیریں ایسی ترتیب و نظم سے ساتھ یعنی اللہ اکبر اللہ اکبر تکبیر اول الحمد للہ کثیرا و سبحان اللہ کبرۃ و اصبلا لا الہ الا اللہ وحدہ لا شریک لہ مخلصین لہ الدین ولو کرہ الکافرون۔ تکبیروں کی ابتدا عید الفطر کی رات سے کرے اور عید کی نماز تک جاری رکھے۔ عید الاضحیٰ کی تکبیریں یوم عرفہ کی نماز صبح کے بعد سے شروع کی جاتی ہیں اور آخراہام تشریق یعنی ۳ ذی الحجہ کی شام تک جاری رہتی ہیں، یہ تکبیریں ہر فرض نماز کے بعد اور بعض کے نزدیک نوافل کے بعد بھی کہی جاتی ہیں۔

عید کے دن غسل کرنا اور نماز کے لیے زیب و زینت کرنا مستحب ہے نماز کے لیے بچے اور بوڑھے بوڑھیاں بھی جائیں۔ ایک راستے سے جانا اور دوسرے سے واپس لوٹنا مستحب ہے۔ مکہ، بیت المقدس وغیرہ شہروں میں نماز کے لیے کھلے میدانوں میں جانا چاہتے البتہ ایسے شہر میں جہاں بارش ہو مساجد کے اندر نماز پڑھ سکتے ہیں۔

طلوع آفتاب سے زوال تک نماز کا وقت ہے اور قربانی کا وقت دس ذی الحجہ کی صبح سے تیرھویں کی شام تک ہے۔ دسویں کو آفتاب کے طلوع ہو جانے کے بعد جب دو رکعت اور دو خطبوں کے بقدر وقت گزر جائے تب قربانی کے وقت کا آغاز ہو جاتا ہے۔ عید الاضحیٰ کی نماز جلدی پڑھنا مستحب ہے تاہم قربانی جلد کی جاسکے اور عید الفطر کی دیر کر کے پڑھنا مستحب ہے تاکہ نماز سے پہلے صدقہ فطر پوری طرح ادا ہو جائے، عیدین کے دن لوگوں کو چاہیے کہ تکبیریں کہتے ہوئے گھروں سے نکلیں، جب امام عید گاہ میں پہنچ جائے تو نہ تو بیٹھے نہ نفل پڑھے بلکہ نماز کے لیے کھڑا ہو جائے اگر لوگ نفل پڑھ رہے ہوں تو جلدی سے ختم کر دیں، چاہیے کہ کوئی شخص بلند آواز سے پکار دے الصلوٰۃ جامعۃ۔

اس کے بعد امام دو رکعت نماز پڑھائے، پہلی میں تکبیر تحریمیہ اور تکبیر رکوع کے علاوہ سات تکبیریں زائد کہے اور دو تکبیروں کے درمیان وقفہ میں سبحان اللہ والحمد للہ ولا الہ الا اللہ واللہ اکبر کہے، پہلی کے بعد اتنی وجہت و جہی پڑھے اس کے بعد ساری زائد تکبیریں تمام لہنے پھر اعود باللہ، سورہ فاتحہ اور سورہ ق پڑھے، دوسری رکعت میں فاتحہ کے بعد اقربت الساعة پڑھے اور پانچ تکبیریں زائد کہے، نماز کے بعد دو خطبے پڑھے جن کے درمیان تھوڑی دیر کے لیے بیٹھے۔

جس شخص کی عید کی نماز چھوٹ جائے قضا پڑھے نماز سے فارغ ہونے کے بعد جلدی قربانی کرے، رسول اللہ نے مینڈھے کی قربانی دی تھی اور فرمایا تھا "بسم اللہ اللہ اکبر یہ قربانی میری طرف سے ہے اور میری امت میں سے جس نے قربانی نہ دی ہو اس کی طرف سے ہے" فرمان نبوی ہے ذی الحجہ کا چاند دیکھنے کے بعد اگر کسی کا ارادہ قربانی کا ہے تو ناخن یا بال نہ ترشوائے۔

رسول اللہ نے فرمایا ہے:

"چاند اور سورج اللہ کی نشانیوں میں سے ہیں، ان میں کسی کے مرنے

نماز کسوف

جینے کی وجہ سے گرہن نہیں لگتا، گرہن ہو تو اللہ کی یاد اور نماز کی طرف بڑھو۔ گرہن لگے تو ایک آدمی الصلوٰۃ جامعۃ پکار دے پھر امام دو رکعت پڑھائے اور بجائے ایک کے دو رکوع کرے پہلا رکوع دوسرے سے طویل ہو، بلند آواز سے قرأت کرے، مستحب یہ ہے کہ نماز کو اتنا طوں سے کرے کہ گرہن کا وقت ختم ہو جائے۔

نماز استغفار اگر بارش بند ہو جائے اور طلب باران کے لیے استسار کی ضرورت پڑے تو امام کو چاہیے کہ لوگوں کو تین روزے رکھنے کی ہدایت کرے زیادہ سے زیادہ عبادت، توبہ و استغفار کی تاکید کرے اور ظلم و حق تلفی سے پرہیز کرنے کی تلقین کرے، چوتھے دن بڑھوں بچوں سمیت شہر سے باہر نکلے، لوگ صاف ستھرے، پھٹے پڑنے کپڑے پہن کر نکلیں، عیدین کی طرح شان و شوکت سے نہ نکلیں بلکہ عاجزی و مسکنت کا اظہار ہو۔ عیدین کی نماز کی طرح امام دو رکعت پڑھا کر دو خطبے دے، دونوں کے درمیانی وقفہ میں بیٹھے دونوں خطبوں میں توبہ و استغفار اور طلب عفو و غفران بہت زیادہ ہو، دوسرے خطبے میں لوگ قبلہ رخ ہو کر بیٹھ جائیں اور بدن کی چادر کو الٹا کر اورھ لیں اسے تحویل دے رکھتے ہیں۔ رسول کریم نے ایسا ہی کیا تھا، چادر کا وایاں کنار بائیں طرف اور بائیں دائیں طرف کر دیں اور والے حصے کو نیچے اور نیچے والے کو اوپر کر دیں، اسی حالت میں امام و مقتدی دعا کریں مگر آہستہ آہستہ پھر امام خطبہ ختم کر دے، چادروں کو اسی طرح رہنے دیں البتہ جب کپڑے اتاریں۔ تو چادروں کو بدل دیں، آخر میں یہ دعا پڑھیں۔

اللھم کما امرتنا بدعائک و وعدتنا باجابتک فقد
دعونا کما امرتنا فنجبنا کما وعدتنا اللھم فنامن
علینا بمغفرة ذنوبنا واجابتک فی سقیانا وسعة رزقنا
رحمتک یا ارحم الراحمین۔

زکوٰۃ و اسرارِ زکوٰۃ

اللہ تعالیٰ نے فرمایا ہے :-

والذین یکنزون الذہب
والفضة ولا ینفقونها
فی سبیل اللہ
جو لوگ سونا چاندی جمع کرتے
ہیں اور راہِ خدا میں خرچ نہیں
کرتے۔

اس آیت میں ان لوگوں کے لیے وعید ہے جو زکوٰۃ ادا نہیں کرتے۔ زکوٰۃ سلام کی بنیادوں میں سے ایک بیاد اور پانچ ارکان میں سے ایک رکن ہے۔ ابو ذر غفاری سے روایت ہے کہ میں ایک بار رسول اللہ کی خدمت میں حاضر ہوا، آپ سایہ کعبہ میں تشریف فرما رہے تھے مجھے دیکھ کر فرمایا: ابو ذر جن لوگوں کے پاس بہت کچھ ہے قسم خدا کی وہی گھاٹے میں ہیں، میں نے عرض کیا وہ کون لوگ ہیں؟ فرمایا، وہ لوگ جن کے پاس مال بہت ہے یہی نقصان میں رہیں گے البتہ وہ نقصان میں نہیں رہیں گے جو کھلے ہاتھوں خرچ کرنے عادی ہیں۔ اس کے بعد آپ نے داہنے بائیں آگے اور پیچھے مال لٹانے کی طرف اشارہ فرمایا پھر فرمانے لگے ایسے بہت ہی کم ہیں جس شخص کے پاس اونٹ ہوں، گائے ہوں، بکریاں ہوں اور زکوٰۃ نہ دے تو روزِ حشر یہ جانور بڑے بڑے اور بہت موٹے لائے جائیں گے، وہ اسے اپنے سینگوں سے ماریں گے، اپنے کھروں سے روندیں گے، یکے بعد دیگرے اور مسلسل ایسا ہی ہوتا رہے گا حتیٰ کہ حساب ختم ہو جائے۔ یہ حدیث صحیحین میں ہے۔

مسائل زکوٰۃ | جانوروں کی زکوٰۃ۔ سونے چاندی کی زکوٰۃ۔ مالِ تجارت کی زکوٰۃ۔ خزانوں کی زکوٰۃ۔ زکوٰۃ عشرمی۔ اور صدقہ فطر ہر ایک کا بیان درج ذیل ہے۔

جانوروں کی زکوٰۃ | خواہ کسی قسم کی بھی زکوٰۃ ہو، یہ صرف آزاد مسلمان پر واجب ہے عاقل و بالغ ہونے کی شرط نہیں ہے کیونکہ پاگل اور بچے کے مال پر بھی زکوٰۃ عاید ہوتی ہے۔ جانوروں کی زکوٰۃ کے لیے پانچ شرطیں ہیں۔

۱۔ صرف اونٹ، گائے اور بکری پر ہی زکوٰۃ ہے، بکری اور ہرن کی مشترکہ نسل اور گھوڑے وغیرہ کی مشترکہ نسل پر زکوٰۃ نہیں۔ بشرطیکہ بعد نصاب پورے سال ملکیت میں رہیں اور چرنے کے لیے جاتے ہوں۔

۲۔ جو جانور باہر چرنے نہ جاتے ہوں ان پر زکوٰۃ نہیں ہے۔

۳۔ پورا نصاب ہو، مقررہ تعداد سے کم نہ ہو۔

۴۔ پورا سال ملکیت پر گزرا ہو۔

۵۔ مکمل قبضہ ہو، کسی کی امانت یا قبضہ ناقصہ نہ ہو۔

اونٹوں کی زکوٰۃ
چار پر کچھ نہیں، پانچ پر ایک سالہ بکری، دس پر دو بکریاں، پندرہ پر تین، بیس پر چار، پچیس پر ایک سالہ اونٹ، چھتیس پر دو سالہ، چھیالیس پر تین سالہ، اکتھہر چار سالہ، چھتیر پر دو سالہ اونٹ اور دو سالہ، اکانوے پر تین سالہ اونٹ اور اس، ایک سو اکیس پر دو سالہ اونٹ اور تین سالہ، ایک سو تیس پر ہر چالیس کے اوپر ایک دو سالہ اور ہر پچاس پر ایک سے سالہ اونٹ واجب ہے۔

گایوں کی زکوٰۃ
انتیس تک زکوٰۃ نہیں، تیس پر دو سالہ گائے، چالیس پر تین سالہ، ساٹھ پر ایک سالہ دو سالہ، پھر ہر چالیس پر تین سالہ اور ہر بیس پر تین سالہ۔

بکریوں کی زکوٰۃ
انتالیس تک کچھ نہیں، چالیس سے ایک سو بیس تک ایک سالہ بکری، اس سے اوپر دو سو تک دو بکریاں دو سو سے اوپر تین سو سنانوے تک تین، چار سو سے اوپر ہر سو پر ایک بکری۔

عشری زکوٰۃ
جو فصل بارش سے تیار ہوئی ہو اس کے آٹھ سو من پر دسواں حصہ لیا جائے گا۔

سونے چاندی کی زکوٰۃ
مکی درہم کے حساب سے دو سو درہم چاندی پر پانچ درہم زکوٰۃ ہے اور بیس مکی درہم سونے پر زکوٰۃ ہے۔ بیس پر ایک چوتھائی درہم۔ سونے چاندی میں قدر نصاب پر جس قدر اضافہ ہوگا اسی قدر زکوٰۃ بڑھ جائے گی۔ کچی چاندی اور غیر مستعمل زیور پر زکوٰۃ ہے معدنیات میں سے صرف سونے چاندی پر زکوٰۃ ہے باقی پر نہیں ان سب کا حکم عام مالیات کا سہ ہے یعنی چالیسواں حصہ زکوٰۃ واجب ہوگی۔

صدق فطر | حسب فرمان مصطفوی ہر مسلمان پر صدقہ فطر واجب ہے $\frac{1}{2}$ من جو غلہ خود کھاتا ہے وہی دے، بوڑھے، بچے، لوٹھی، غلام سب کی طرف سے ادا کرے جو پاکستانی حساب سے ایک سیر سات چھٹا تک بنتا ہے۔ رسول اللہ نے فرمایا ہے جن کے تم قبیل ہو ان سب کی طرف سے فطرہ ادا کرو۔

ادائے زکوٰۃ و شرائط | ادائے زکوٰۃ کی نیت کرنا سب سے پہلی شرط ہے، پاگل اور بچے کی طرف سے اس کے ولی کی نیت کافی ہے اور مالک کی طرف سے اس کے مختار و مجاز کی۔

صدقہ فطر کو عید کے بعد والے دن کے لیے بچا نہ رکھے، اس کا صحیح وقت رمضان کی آخری تاریخ کو عزوب آفتاب سے شروع ہو جاتا ہے، اگر وقت سے پہلے ادا کرنا ہو تو سارے رمضان میں جب چاہے ادا کر دے۔

اگر کسی شخص کو مال پر تصرف حاصل تھا مگر اس نے وقت پر زکوٰۃ ادا نہ کی کہ مال ضائع گیا تو زکوٰۃ اس کے ذمہ باقی رہے گی البتہ اگر کسی وجہ سے زکوٰۃ ادا کرنا ممکن نہ تھا اور پھر مال ضائع گیا تو زکوٰۃ ساقط ہو جائے گی۔

مستحقین زکوٰۃ آٹھ ہیں، ان میں سے جتنے قسم کے آدمی اس کی بستی میں ہوں ان پر مناسب طور پر تقسیم کر دے۔ مستحقین زکوٰۃ میں سے مولفۃ الطوب اور عابین زکوٰۃ اکثر ملکوں میں معدوم ہو چکے ہیں۔ چار قسمیں یعنی فقرا، مقروض، مسافر اور مساکین ہر جگہ موجود ہیں، غزاة و مکاتب بعض ملکوں میں ہیں بعض میں نہیں ہیں۔

ان قسموں میں سے جو بھی قسم مل جائے ان میں سے ہر طبقے کے تین تین کو مال زکوٰۃ دے دے، سب کو برابر دینا ضروری نہیں ہے۔ اگر ممکن ہو تو نیک لوگوں کو زکوٰۃ دے اگر عزیزوں میں سے کسی کو متفق پر بہرگار ضرورت مند دیکھے تو پوشیدہ طور پر ضرور دے، اگر زکوٰۃ لینے والوں میں یہ خوبیاں ہوں تو قبولیت کی زیادہ توقع ہے۔

مستحقین زکوٰۃ | مستحق زکوٰۃ وہ آزاد مسلمان ہے جو ہاشمی یا مطلبی نہ ہو، مجنون و نابالغ کو زکوٰۃ دے سکتے ہیں، اس کی طرف سے اس کا سرپرست زکوٰۃ قبول کرے۔ مستحقین زکوٰۃ کی آٹھ قسمیں ہیں۔

- ۱۔ فقیر :- جس کے پاس مال نہ ہو اور نہ کمانے کی صلاحیت رکھتا ہو۔
- ۲۔ مکین :- جس کی آمد ضروریات کے لیے کافی نہ ہو۔
- ۳۔ عاملین :- جو مالِ زکوٰۃ کی وصولیابی پر متعین ہوتے ہیں۔
- ۴۔ مؤلفۃ القلوب :- وہ شریف کافر جو مسلمان ہو گیا ہو اور اس کے دینے سے اس کی قوم کو اسلام کی طرف رغبت ہو۔
- ۵۔ مکاتب :- وہ غلام جس کے آقا نے آزاد کرنے کے لیے کوئی رقم طلب کی ہو مگر آقا سے زکوٰۃ نہیں دے سکتا۔
- ۶۔ مدیون :- وہ جس نے جائز ضرورت سے قرض لیا ہو اور ادا نہ کر سکتا ہو۔
- ۷۔ غزاة :- راہِ خدا میں جہاد کرنے والے جنہیں حکومت سے تنخواہ نہ ملتی ہو خواہ وہ مال دار ہی کیوں نہ ہوں۔

۸۔ مسافر :- جس کے پاس سفر میں ضرورت پوری کرنے کے لیے مال نہ ہو اگرچہ وہ اپنے گھر پر کتنا ہی مال دار کیوں نہ ہو، ان لوگوں میں سے فقیر، مسکین، مسافر اور غازی کا صرف کہہ دینا قابل اعتبار ہے کسی دلیل کے طلب کرنے کی ضرورت نہیں البتہ اگر مسافر یا غازی شہر یا شہر جہاد کو پورا نہ کریں تو ان سے رقم واپس لے لی جائے، رہیں باقی چار قسمیں انہیں تحقیقات کے بعد ہی زکوٰۃ دی جاسکتی ہے۔

رسول خدا نے فرمایا ہے :-

”جہنم سے بچو خواہ کھجور کی ایک پھانک ہی دے دو یہ بھی نہ ملے“

نفل صدقت

تو اچھی بات ہی کہہ دو۔“

فرماتے ہیں :-

”جب کوئی شخص اچھا صدقہ دیتا ہے تو اللہ اس کی اولاد کو اچھا جانشین بنا دیتا ہے۔“

فرمانِ نبوی ہے :-

”صدقہ، شہر اور برائی کے ستر دروازوں کو بند کر دیتا ہے۔“ کسی نے آپ سے دریافت کیا کہ سب سے اچھا صدقہ کونسا ہے؟ فرمایا، اس کا دیا ہوا جب کہ تم درست ہو، اپنے زندہ رہنے کی امید ہو، مال کی ضرورت ہو اور فقر کا ڈر بھی ہو، صدقے کو اس گھڑی تک کے لیے نہ اٹھا رکھو جب کہ تمہاری روح حلقوم میں آجائے اور کہو فلاں کو اتنا فلاں کو اتنا دے دینا۔“

صدقہ کو پوشیدہ دینا یا نکالنا ہر دینا دونوں درست ہیں جیسے چاہے عمل کرنے۔
حضرت ابراہیم الخواص اور جنید بغدادی کی رائے یہ ہے کہ زکوٰۃ وصول کرنے سے صدقہ وصول کرنا زیادہ اچھا ہے۔ پہلی صورت میں فقرا کی حق تلفی ہوتی ہے اور اس کی بہت سی شرطیں ہیں جو اکثر پوری نہیں ہوتیں۔

بعض کی رائے ہے کہ زکوٰۃ وصول کرنا زیادہ اچھا ہے کیونکہ اس طرح لوگوں کو اولیٰ واجب پر تیار کرنا ہوتا ہے اور نفس کا غرور ذلت کے ساتھ ختم ہو جاتا۔ غرور کرتے تو دونوں باتیں ایک ہی جیسی ہیں۔



پچھٹاباب

روزہ اور اس کے اسرار

اللہ تعالیٰ کی طرف سے رسول اللہ بیان فرماتے ہیں :-
” ہر نیکی کا بدلہ دس گنا سے سات سو گنے تک ملتا ہے مگر روزے کا کیونکہ یہ صرف میرے لیے اور میں خود ہی اس کی جزا دوں گا۔“ فرمان رسول ہے۔
” اس ذات پاک کی قسم ہے جس کے قبضے میں محمد کی جان ہے، روزہ دار کے منہ کی بدبو اللہ کے نزدیک مشک کی خوشبو سے بہتر ہے۔“
اللہ تعالیٰ فرماتا ہے اس بندے نے میرے لیے کھانا پینا اور نفسانی خواہشات کو چھوڑا، روزہ صرف میرے لیے ہے اور میں خود اس کی جزا ہوں۔“
حضور نے فرمایا ہے :-

” شیطان انسان کی رگوں میں خون کی طرح دوڑتا ہے بھوک سے اس کی راہ کو تنگ کرو۔“
حضور نے حضرت عائشہ سے کہا تھا، ہمیشہ جنت کا دروازہ کھٹکھٹاتی رہو انھوں نے دریافت کیا، کیسے؟ فرمایا بھوک سے۔

حدیث میں ہے :-

اگر شیطان اولادِ آدم کے دل کے ارد گرد چکر نہ لگاتا رہتا تو لوگ عالم ملکوت کی کیفیت

دیکھ لیتے ۔

روزہ شہوتوں کو توڑتا ہے ، ہم کسرِ شہوتین کے بارے میں اس کا ذکر کریں گے ۔

رمضان کے چاند کے ثبوت کے لیے ایک عادل شخص کی

گواہی کافی ہے ، لیکن ہلالِ عید کے لیے کم از کم دو عادل

موجبات و مفسدات

آدمیوں کی گواہی ضروری ہے ، خواہ قاضی نے اس بارے میں فتویٰ صادر کر دیا ہو یا نہ کیا ہو ایسی

صورت میں ہر شخص اپنے گمانِ غالب کے مطابق عمل کرے ۔ رمضان کے روزے کے لیے

رات ہی کو نیت کرنا ضروری ہے ، اگر رات کو شک کی بنا پر روزے کی نیت کر لی کہ اگر رمضان

ہو تو رکھوں گا ۔ اس طرح نیت کرنا درست نہیں ہے ۔

کسی چیز کے حلق سے نیچے نہ اتارنے کا نام روزہ ہے لہذا کھانے پینے ، ناک سے

کچھ چڑھانے اور حقنہ لینے سے فاسد ہو جاتا ہے ، قصد ، پکھنے لگانے ، سرمہ لگانے ،

عضو تناسل کے سوراخ یا کان میں سلائی ڈالنے سے روزہ فاسد نہیں ہوگا البتہ اگر کوئی قطرہ

مٹانے میں پہنچایا جائے تو فاسد ہو جائے گا بلا ارادہ کسی چیز کے حلق سے اتر جانے جیسے گرد و

غبار یا مکھی وغیرہ کے چلے جانے سے روزہ نہیں ٹوٹتا ، کلی کرتے یا ناک میں پانی ڈالتے اگر کچھ تھوڑا

سا پانی خود بخود چلا گیا تو روزہ فاسد نہیں ہوا ، اگر ارادے سے قے کرے گا تو فاسد ہو جائے گا

اور اگر بلا ارادہ قے آئی یا سینہ کا جما ہوا بلغم چلا گیا تو فاسد نہیں ہوا ، بھول کر کھانے پینے

یا جماع کرنے سے بھی روزہ نہیں ٹوٹتا ۔

بکالت روزہ بالقصد جماع کرنے سے کفارہ لازم آتا ہے کسی اور طریق پر انحراف منی

سے کفارہ لازم نہیں آتا نہ کھانے پینے سے کفارہ لازم آتا ہے ۔

ایک غلام یا لونڈی کو آزاد کرنا کفارہ ہے ، اگر ایسا نہیں کر سکتا تو دو مہینے کے روزے

رکھے ، اگر ایسا بھی نہیں کر سکتا تو فی کس ایک ایک مد (سوا سیر) کے حساب سے ساٹھ مکینوں

کو کھانا کھلا دے ۔

روزے کے تین درجے ہیں ۔

روزے کے درجے

(۱) صومِ عموم (۲) صومِ مخصوص (۳) صومِ خاص الخاص ۔

صومِ عموم یہ ہے کہ شکم و جسم کو قضاے شہوت سے روک لے، صومِ خصوص یہ ہے کہ اس کے ساتھ ساتھ کان، آنکھ، ہاتھ، پاؤں اور زبان کو گناہوں سے محفوظ رکھے اور صومِ خاص الخاص یہ ہے کہ دل کو دنیوی افکار، مہمات اور ماسوا اللہ کے تصور سے محفوظ رکھے۔ تینوں قسم کے روزے ان باتوں سے ٹوٹ جاتے ہیں جن کی اوپر ممانعت کی گئی ہے۔

رسول اللہ نے فرمایا ہے :-

”پانچ باتیں روزے دار کا روزہ توڑ دیتی ہیں، جھوٹ، غیبت، چغلی، جھوٹی قسم اور شہوت سے دیکھنا۔ لہذا صومِ خواص میں اعضا کو گناہوں سے بچائے رکھنا ضروری ہے۔ کم کھانا چاہیے بہت زیادہ کھانا اللہ کو پسند نہیں ہے روزے میں امید و بیم کی کیفیت طاری رکھے کہ قبول ہوتا ہے یا صرف جھوک پیاس اور تھکان ہی نصیب ہوتی ہے اس لیے کہ روزے کا مقصد شہوت نفسانی سے محفوظ رہنا ہے تو خیال کرے شاید غیبت، چغلی، جھوٹ یا شہوت کی نظر کا از نکاب ہو گیا ہو اور ان میں سے ہر بات روزے کو توڑ دیتی ہے۔“

امید و بیم

سوائے ممنوعہ ایام کے مستحب روزے ہمیشہ رکھے جاسکتے ہیں مگر ان میں سے ایامِ ناقضہ کے روزوں کی تاکید ہے ایامِ فاضلہ یعنی فضیلت والے دن بعض برس سال، بعض برس ماہ اور بعض برس ہفتہ آتے ہیں مثلاً سالانہ آنے والے دنوں میں علاوہ رمضان کے روزوں کے یومِ عرفہ، یومِ عاشوراء، ذی الحجہ اور محرم کے عشرہ اول کے روزے بلکہ سارے شہورِ حرام کے روزے ہیں۔ رسول خدا شعبان میں اس کثرت سے روزے رکھا کرتے تھے کہ جیسے رمضان کا مہینہ ہو۔ حدیث شریف میں ہے،

”رمضان کے بعد سب سے افضل روزے محرم کے ہیں۔“

رسول اللہ نے فرمایا ہے :-

”رمضان میں ایک دن کا روزہ دوسرے دنوں کے تیس روزوں سے افضل ہے اور شہورِ حرام کا ایک روزہ دوسرے دنوں کے تیس روزوں سے افضل ہے۔ جس کسی نے شہورِ حرام کی حجرات، جمعہ اور سینچر کو روزے رکھے اللہ اس کے اعمال نامہ میں سات سو سال کے عبادت کا اجر لکھ دیتا ہے۔“

شہورِ فاضلہ، رجب، شعبان، ذی الحجہ اور محرم ہیں اور شہورِ حرام ذی قعدہ، ذی الحجہ

محرم اور رجب ہیں۔ ہر ماہ لوٹنے والے ایام فاضلہ، ابتدائے ماہ، وسط ماہ یعنی ۱۳، ۱۴، ۱۵ ہیں۔ جنہیں ایام بیض کہتے ہیں، ہر ہفتہ میں آنے والے ایام فاضلہ دو شنبہ، پنج شنبہ اور جمعہ ہیں۔ صوم دہریں یہ تمام روزے شامل ہیں لیکن صوم دہر کے مکروہ ہونے پر اختلاف ہے، رسول خدا نے فرمایا ہے، "سب سے افضل روزہ میرے بھائی داؤد کا ہے" شاید رسول اللہ کی مندرجہ ذیل حدیث میں اسی طرف اشارہ ہے۔

"میرے سامنے زمین کے خزانوں کی کنجیاں پیش کی گئی لیکن میں نے واپس کر دیں اور کہا ایک دن بھوکا رہوں گا اور ایک دن پیٹ بھر کر کھاؤں گا، جس دن سیر ہوں گا تیری حمد کروں گا اور جس دن بھوکا ہوں گا تیرے سامنے عجز و زاری کروں گا۔"

روایت ہے کہ رسول اللہ صلی اللہ علیہ وسلم نے ماہ رمضان شریف کے روزوں کے سوا اور کبھی کسی مہینے کے پورے روزے کبھی نہیں رکھے۔



ساتواں باب

حج اور اس کے اسرار

اللہ تعالیٰ سورہ حج میں فرماتے ہیں :-

الیوم اکملت لکم دینکم	آج میں نے تمہارے لیے تمہارا دین
واتممت علیکم نعمتی	کامل کر دیا اور تم پر اپنی نعمت پوری
ورضیت لکم الاسلام	کر دی اور تمہارے لیے دین اسلام
دینا۔	سے راضی ہوا۔

رسول اللہ نے فرمایا ہے :-

جس نے حج نہیں کیا اور مر گیا تو پتا ہے وہ یہودی مرا ہو یا نصرانی۔

حج کی فضیلت | قرآن کریم میں اللہ تعالیٰ فرماتے ہیں :-

واذن فی الناس بالعبۃ
یا توک رجالا -
لوگوں میں حج کا اعلان کر دو تمہارے
پاس دو در دوسے لوگ آئیں گے۔

رسول خدا کا فرمان ہے :-

عرفہ کے دن شیطان بڑا مغموں و ذلیل ہوتا ہے اتنا کہ ایسا اور کسی دن نہیں دیکھا
گیا۔

فرماتے ہیں :-

جو شخص گھر سے حج یا عمرہ کے لیے نکلا اور مر گیا اسے قیامت تک حج یا عمرہ کا ثواب
ملا رہے گا۔

بعض بزرگوں کا قول ہے "اگر عرفہ کے دن جمعہ پڑ جائے تو اللہ میدان عرفات میں جمع
سونے والے سب کی بخشش فرمادیتا ہے۔ اور یہ دنیا کا افضل ترین دن ہے۔"

اسی دن آپ نے حجۃ الوداع کیا تھا، آپ میدان عرفات ہی میں تھے جب آیت
الیوم اکملت لکم دینکم
آج تمہارے لیے میں نے دین کو
مکمل کر دیا۔

نازل ہوئی۔

یہود و نصاریٰ نے کہا "اگر ہمارے ہاں ایسی کوئی آیت نازل ہوتی تو ہم اسے عید کا دن
مقرر کر لیتے، تو حضرت عمر نے فرمایا، "ہمارے ہاں یہ آیت دوہری عید کے دن نازل ہوئی
تھی اور یوم عرفہ میدان عرفات میں قیام فرماتے تھے۔"

رسول اللہ نے دعا کی ہے "اے اللہ حاجی کی بخشش فرما اور اس کے لیے بھی جس کے
لیے حاجی نے مغفرت کی ہے۔"

کہتے ہیں حضرت علی بن موفق نے رسول اللہ کی طرف سے کئی حج ادا کیے۔ وہ بیان کرتے
ہیں کہ میں نے رسول اللہ کو خواب دیکھا، فرمایا اے ابن موفق کیا تو نے میری طرف سے حج کیے؟

میں نے عرض کیا، جی حضور! فرمایا تو نے میری طرف سے بویک کہی، عرض کیا جی ہاں، فرمایا اچھا اس کا صلہ میں تجھے قیامت میں دوں گا، لوگ ابھی حساب کتاب کی پریشانی میں ہوں گے کہ میں تجھے ہاتھ پکڑ کر جنت میں پہنچا دوں گا۔

رسول نے فرمایا ہے :-

فضیلت مکہ و کعبہ

اللہ تعالیٰ نے کعبہ سے وعدہ کر رکھا ہے کہ ہر سال چھ لاکھ افراد حج

کریں گے جب کبھی تعداد اس سے کم ہوتی ہے تو اللہ تعالیٰ فرشتوں کو بھیج دیتے ہیں :-

روزِ حشر، کعبہ ایک عروس کی طرح لایا جانے گا اور حاجی اس کے پردوں سے لگے ہوں گے اس کے ارد گرد طواف کر رہے ہوں گے یہاں تک کہ کعبہ جنت میں چلا جائے اور یہ سب لوگ بھی ساتھ چلے جائیں گے۔

روایت ہے کہ حجرِ اسود جنت کے یاقوتوں میں سے ایک یاقوت ہے، حشر کے دن اسے دو آنکھیں اور ایک زبان عطا کی جائے گی، جس کسی نے اسے حق و صداقت سے چرما ہوگا وہ اس کے لیے گواہی دے گا۔

رسول اللہ بکثرت حجرِ اسود کا بوسہ دیا کرتے تھے ایک دفعہ حضرت عمر نے اس کا بوسہ دیا اور فرمایا: مجھے معلوم ہے کہ تو ایک پتھر ہے نہ نفع پہنچا سکتا ہے نہ نقصان۔ اگر رسول خدا کو بوسہ دیتے نہ دیکھتا تو کبھی بوسہ نہ دیتا۔

بعد ازاں آپ رونے لگے پیچھے دیکھا تو حضرت علی کھڑے ہیں، علی نے کہا ایسا نہ کہیے آپ نے فرمایا ابوالحسن یہاں آنسو نہیں تھمتے، علی نے کہا، امیر المؤمنین! یہ نفع و نقصان پہنچا سکتا ہے سوال کیا کیسے؟ فرمایا، جب اللہ نے بنو آدم سے اقرار کیا تھا تو اس کا ایک نوشتہ تیار کیا گیا تھا، اسے یہ پتھر منجھل گیا اب یہ ایمان والوں کے حق میں وفاداری کی اور کافروں کے حق میں انکار کی گواہی دے گا۔ کہتے ہیں حجرِ اسود کو بوسہ دیتے ہوئے لوگ جو یہ کہتے ہیں، "اے اللہ! تیرے اوپر ایمان ہے" ہونے انیری کتاب کی تصدیق کرتے ہوئے اور تیرے ساتھ کیسے ہوئے عہد کی وفاداری میں اس کا یہی مطلب ہے۔

حسن بصری سے روایت ہے کہ مکہ میں ایک دن کا روزہ ایک لاکھ روزوں کے برابر ہے اور ایک درہم کا صدقہ ایک لاکھ درہم کے صدقے کے مساوی ہے اور اسی طرح ہر نیکی ایک لاکھ نیکیوں کی برابر ہے۔

زمان مصطفوی ہے :-

” بروز حشر زمین سے سب سے پہلے میں نکلوں گا پھر اہل جنت البقیع کے پاس آؤں گا وہ میرے ساتھ میدان حشر میں آئیں گے پھر اہل مکہ کے پاس آؤں گا اور ان سب کو حرمین کے درمیان جمع کروں گا۔“

کہتے ہیں ہر دن کوئی نہ کوئی ابدال طوان کعبہ کرتا ہے اور ہر رات کوئی نہ کوئی اوتاد، جس دن یہ سلسلہ ختم ہو جائے گا کعبہ اٹھایا جائے گا، صبح لوگ دیکھیں گے کہ کعبہ کا کوئی نشان نہیں، ایسا اس وقت ہوگا جب کہ سات سال گزر جائیں گے اور کوئی بھی حج بیت اللہ کے لیے نہیں آئے گا، پھر قرآن مجید اٹھایا جائے گا، سفید کاغذ بن جائیں گے جن میں کوئی حرف نہ ہوگا بعد ازاں دلوں سے قرآن اٹھایا جائے گا اور کسی کو ایک حرف بھی یاد نہ رہے گا پھر لوگ شعر، گیت، گانے اور قصوں میں لگ جائیں گے، اس کے بعد وہاں برآمد ہوگا اور پھر حضرت عیسیٰ تشریف لائیں گے اور اُسے قتل کر دیں گے، اس وقت قیامت ایسی ہوگی جیسے پورے مہینوں کی حاملہ ہو کہ ہر لحظہ وضع حمل کی امید ہو۔

بعض لوگ گرانی و گنجانی کی وجہ سے مکہ میں قیام کو ناپسند کرتے ہیں۔
حضرت عمر حج کے بعد حاجیوں کو واپس کر دیتے تھے کہیں کعبہ سے مانوس ہو کر یہیں نہ رہیں، فرمایا کرتے تھے: ”لے مینیو! اپنے من واپس چلے جاؤ، اے شامیو! اپنے شام چلے جاؤ اور اے عراقیو! واپس عراق چلے جاؤ۔“

اس طرح کعبہ سے دور رہ کر دوبارہ جانے کا شوق پیدا ہوتا ہے، بعض علماء کا خیال ہے کہ وہاں رہنے سے گناہ سرزد ہو جائے گا خوف ہے لہذا بہتر یہ ہے کہ وہاں نہ بھیرے، اللہ تعالیٰ نے فرمایا ہے:

مَثَابَةٌ لِّلنَّاسِ وَآمَنَّا۔ لوگوں کے لیے ثواب و امن کی جگہ ہے۔

البتہ جو شخص مکہ میں رہ کر وہاں کا حق ادا کر سکے اس کے لیے وہاں رہنا افضل ہے اس پر

قول اللہ کا یہ فرمان دلیل ہے :-

”لے مکہ! تو اللہ کی بہترین زمین ہے، اللہ کے ملکوں میں سب سے زیادہ تو مجھے

پسند ہے، سب سے زیادہ مجھے تجھ سے محبت ہے اگر مجھے یہاں سے نہ نکالا جاتا تو کبھی نہ

نکلتا۔“

فضیلت مدینہ کہ کے بعد مدینہ سب سے افضل ہے، رسول اللہ نے فرمایا ہے :-
 "میری مسجد کی نماز، مسجد حرام کی نماز کے علاوہ، دوسری مسجدوں کی نماز سے ہزار درجہ بہتر ہے۔"

مدینہ شریف کے بعد بیت المقدس کی فضیلت ہے، حضور نے فرمایا ہے :-
 "بیت المقدس میں نماز پانسو نمازوں کے برابر ہے۔" ابن عباس فرماتے ہیں، "رسول اللہ نے فرمایا مدینہ میں نماز دس ہزار نمازوں کے برابر، مسجد اقصیٰ میں نماز ایک ہزار نمازوں کی برابر اور مسجد حرام میں نماز ایک لاکھ نمازوں کی برابر ہے۔"

شرائط، ارکان و احبات ممنوعہ حج کے صحیح ہونے کی شرط یہ ہے کہ حج کرنے والا مسلمان ہو اور حج کا موسم ہو

لہذا، بچہ کا بھی حج ہو سکتا ہے اور بڑے کا بھی، لڑکا ہوشیار ہو تو خود احرام باندھے اور اگر بہت ہی چھوٹا ہو تو اس کا سر پرست باندھے پھر جو کچھ خود کرے اس سے بھی کرائے۔ احرام کا وقت شوال ذی قعدہ اور ذی الحجہ سے قربانی کے دن کی طلوع فجر تک ہے، ان اوقات کے علاوہ اگر احرام باندھا ہے تو وہ عمرہ کا ہوگا، اس کے لیے ہر زمانے میں احرام باندھا جاسکتا ہے۔

حج کے فرض ہونے کی پانچ شرائط ہیں، اسلام، آزادی، بلوغ، عقل اور موسم حج، اگر کسی بچے یا غلام نے احرام باندھا اور وہ مقام عرفہ یا مزدلفہ میں بالغ ہو گیا یا غلام تھا اور آزاد ہو گیا اور اس نے پھر سے احرام باندھا تو اگر دسویں ذی الحجہ کی صبح سے پہلے ہی وہ عرفہ میں واپس آ گیا تو اس کا یہ حج، فریضہ حج کی تکمیل کر دے گا کیونکہ درحقیقت حج، قیام عرفہ کا نام ہے مگر ایسی صورت میں اس پر کوئی قربانی واجب نہیں ہوگی۔ عمرہ کے لیے مذکورہ بالا پانچ شرائط میں سے وقت کے سوا باقی چار شرطیں کافی ہیں۔

اگر کسی دوسرے کی طرف سے حج بدل کرے تو یہ ضروری ہے کہ پہلے وہ اپنا فریضہ حج ادا کر چکا ہو، نفل حج وہ شخص کر سکتا ہے جو پہلے فریضہ حج ادا کر چکا ہو یا اگر حالت وقوف عرفہ میں حج کو فاسد کر چکا ہے تو اسے فضا کر چکا ہو اور اگر حج کی منت مانی ہو تو اسے پورا کر چکا ہو اور اگر حج بدل کرنا تھا تو کر چکا ہو، ان کے بعد ہی وہ نفل حج ادا کر سکتا ہے، حج میں مذکورہ بالا ترتیب کا لحاظ رکھنا ضروری ہے۔

حج کے فرض ہونے کی یہ شرط ہے کہ آزاد ہو اور حج کی استطاعت رکھتا ہو یہ دونوں شرائط

پانی بائیں گی توجج واجب ہو جائے گا اور عمرہ بھی۔

اگر کوئی شخص تہجارت یا زیارت کے لیے مکہ جاتا ہے تو احرام باندھنا لازم ہے اگر حج کا موسم ہو تو حج کر کے ورنہ عمرہ کر کے واپس ہو۔

استطاعت دو طرح کی ہے ایک تو خود اپنی طرف سے حج کرنے کی استطاعت اس کا مطلب یہ ہے کہ تن درست ہو، راہ پر امن ہو، آنے جانے کا پورا خرچ ہو، اپنے اور متعلقین کے لیے ضروری اخراجات کا پورا سامان ہو اور کسی قسم کا قرض اس کے ذمہ نہ ہو۔

استطاعت کی دوسری صورت یہ ہے کہ حج بدل کے لیے بھیجا جا رہا ہو، اس میں یہ ضروری ہے کہ جسے حج کے لیے بھیجے، وہ خود اپنا فریضہ حج ادا کر چکا ہو اور حج بدل کرانے والے کے پاس ادائے قرض سے فارغ ہو کر حج بدل کی اجرت اور اخراجات کے لیے روپیہ موجود ہو۔

اگر کوئی شخص صاحب استطاعت ہے تو وہ حج کو مؤخر کر سکتا ہے لیکن اگر حج فرض ہو گیا تھا اور تاخیر کرنے کے بعد مر گیا تو گنہ گار ہوگا۔

حج کے پانچ رکن ہیں، احرام، طواف، سعی بین الصفا والمروہ، وقوف عرفہ اور سر منڈانا، عمرہ میں وقوف عرفہ نہیں ہے باقی چار شرطیں اس کے لیے بھی ہیں۔

ارکان حج

وہ واجبات جن کی قربانی دینے سے تکمیل ہو جاتی ہے، چار ہیں۔ اگر میقات پر احرام نہ باندھے تو ایک قربانی دے۔ اگر عرفات میں عذوب تک نہ ٹھیرے تو ایک قربانی دے، اگر رمی جمار چھوٹ جائے تو ایک قربانی دے۔

حج کی تین قسمیں ہیں، افراد، قرآن، تمتع، افراد یہ کہ صرف حج کی نیت کرے، قرآن یہ کہ حج وغیرہ دونوں کا ایک ساتھ احرام باندھے، تمتع یہ کہ صرف عمرہ کی نیت کر کے داخل حرم ہو اور وہیں رہے پھر حج کر لے۔ افراد سب سے افضل ہے یعنی صرف حج کی نیت کرے اور اس کی تکمیل کرے اس کے بعد حدود حرم سے باہر آئے پھر عمرہ کرے۔

حج کی قسمیں

سب سے بہتر یہ ہے کہ جہاز سے عمرہ کا احرام باندھے اس کے بعد تنعیم بہتر ہے، اس کے بعد حدیبیہ۔ افراد کرنے والے پر کوئی قربانی واجب نہیں، حج چاہے تو نفل قربانی دے دے۔ حج کی دوسری قسم قرآن ہے یعنی حج و عمرہ دونوں کی ایک ساتھ نیت کرنا اس میں طواف

دوبارہ کرنا پڑتا ہے باقی سارے ارکان ایک جیسے ہیں، اگر حاجی مکہ کا باشندہ نہیں ہے اور اس نے قرآن کیا ہے تو ایک قربانی واجب ہے۔

حج کی تیسری قسم تمتع ہے یعنی پہلے عمرہ کی نیت کرے اس سے فارغ ہو کر حج کی نیت کرے اور حج ادا کرے اس کے لیے پانچ شرطیں ہیں۔

۱۔ حاجی مکہ کا باشندہ نہ ہو کہیں اور کا رہنے والا ہو۔

۲۔ عمرہ حج سے پہلے ادا کرے۔

۳۔ عمرہ حج کے مہینوں میں ادا کرے۔

۴۔ حج ادا کرنے سے پہلے حدود میقات سے آگے نہ جائے۔

۵۔ اگر حج بدل کر رہا ہے تو حج و عمرہ دونوں ایک ہی شخص کی طرف سے ہو،

ان شرائط کے ساتھ تمتع کر سکتا ہے، تمتع کرنے والے پر ایک قربانی واجب ہے اگر قربانی

نزدے کے تو تین روزے، ذی الحجہ تک اور سات روزے ایام تشریق کے بعد مسلسل یا بغیر تسلسل کے رکھے یعنی دس روزے رکھے۔ سب سے افضل حج، افراد، پھر قرآن پھر تمتع ہے۔

ممنوعات | حج اور عمرہ کے ممنوعات چھ ہیں :-

۱۔ بسے ہوئے کپڑے پہننا، عورتوں کو بسے ہوئے کپڑے کی اجازت ہے، البتہ منہ ایسے نہ چھپائیں کہ نقاب چہرے سے لگے، مرد نہ بسے کپڑے پہن سکتے نہ سر ڈھک سکتے ہیں البتہ چھتری وغیرہ کے سائے میں کوئی عرج نہیں ہے۔

۲۔ خوشبو لگانا، جسے بھی خوشبو شمار کیا جائے اس سے پرہیز کیا جائے۔

۳۔ بال یا ناخن کٹوانا، سرمہ لگانے، حمام کرنے، پچھنے لگوانے اور کنگھی استعمال کرنے کی اجازت ہے۔

۴۔ جماع سے پرہیز۔

۵۔ جنسی چھڑچھاڑ سے پرہیز۔

۶۔ شکار سے اجتناب۔

اگر ان میں سے کسی بھی چیز کا ارتکاب کر لیا تو قربانی دینا واجب ہو جائے گا، بعض صورتوں

میں حج کے فاسد ہونے کا خطرہ ہے، بحالت احرام نکاح پڑھنا یا پڑھوانا منع ہے لیکن اگر کسی نے

ایسا کیا تو قربانی لازم نہیں۔

ترتیب اعمال

پہلا مرحلہ گھر سے میقات تک ہے یعنی وہ مقام جہاں سے بغیر احرام کے آگے نہیں بڑھ سکتے اس مرحلے میں آٹھ باتیں ضروری ہیں۔

۱۔ گناہوں سے توبہ، حق تلفی کا ازالہ، قرض کا ادا کرنا، گھروالوں کے لیے واپسی تک اخراجات کی فراہمی، امانتوں کی واپسی اور حلال زاد راہ ساتھ لینا۔

۲۔ ایسے رفیق حج کی تلاش کرنا جس سے دینی فائدہ کی توقع ہو۔

۳۔ گھر سے نکلنے سے پہلے دو رکعت پڑھنا جن میں سے پہلی میں سورۃ الکافرون اور دوسری میں اخلاص پڑھے، فارغ ہونے کے بعد ہاتھ اٹھا کر دعا کرے :-

اللهم انت الصاحب في السفر وانت الخليفة في الاهل
والمال والولد والاصحاب احفظنا واياهم من كل آفة وعامة
وبلية۔

گھر کے دروازے پر پہنچے تو یہ دعا پڑھے :-

۴۔ بسم الله توكلت على الله ولا حول ولا قوة الا بالله رب
اعوذ بكن ان اضل او اضل او ازل او ازل او اظلم او اظلم
او اجهل او يجهل على۔

سوار تے ہونے لگے تو یہ دعا پڑھے :-

۵۔ بسم الله وبالله والله اكبر توكلت على الله حسبى الله سبحان الذي

سخر لنا هذا وما كنا له مقرنين وانا الى ربه ناقلون۔

۶۔ سنت یہ ہے کہ جب تک دن گرم ہو جائے منزل نہ کرے رات میں سفر کرنا

بہتر ہے۔ رسول کریم نے فرمایا ہے، سفر اندھیرے میں کرو کیونکہ رات میں زمین کی

طنائیں کھینچ دی جاتی ہیں، دن میں نہیں۔

۷۔ تنہا پیادہ سفر نہ کرے، کہیں کوئی ٹوٹ نہ لے۔

۸۔ بندی پر جائے یا پستی کی طرف آئے یا وحشت و خوف محسوس کرے تو دعائیں پڑھیں۔
دوسرا مرحلہ | دوسرا مرحلہ احرام کا ہے یعنی میقات سے مکہ تک کا ہے، اس میں پانچ امور ضروری ہیں :-

- ۱۔ احرام باندھنے کے ارادے سے غسل کرنا، پورا مسنون طریقہ یہ ہے کہ پہلے حجامت بنوا لے، ناخن ترشوالے اور ہر طرح کی صفائی کر لے۔
- ۲۔ سب سے بڑے پٹھے اتار دے، خوشبو لگائے، احرام کی حالت میں اگر یہ خوشبو باقی رہ جاتی ہے تو کوئی مضائقہ نہیں ہے۔
- ۳۔ احرام کی نیت کافی ہے مگر مسنون یہ ہے کہ نیت کے ساتھ بیک کہے۔
 تمبیہ یہ ہے :-

لبیک لبیک لا شریک لک لبیک ان الحمد والنعمۃ
 لک والملك لا شریک

۴۔ احرام باندھنے کے بعد کہے، "اے اللہ میں نے حج کا ارادہ کیا ہے۔ اسے میرے لیے آسان کر دے، فرض کی ادائیگی میں میری مدد کر اور اسے قبول فرمائے۔"
تیسرا مرحلہ | تیسرا مرحلہ مکہ میں داخل ہونے سے طواف تک ہے، اس میں چھ باتیں ضروری ہیں :-

- ۱۔ مکہ میں داخل ہونے سے پہلے ذمی طومی میں غسل کرے۔ حج میں نو غسل سنت ہیں، غسل احرام، مکہ میں داخل ہونے سے پہلے، طواف قدم کا غسل و قوف عرفہ کا غسل، قوف مزدلفہ کا غسل، تینوں جہروں کی رمی کے تین غسل، طواف وداع کا غسل، حجرہ عقبہ کی رمی کے لیے غسل نہیں ہے۔ امام شافعی کے نزدیک طواف زیارت و وداع کے لیے غسل نہیں ہے لہذا سات رہ جاتے ہیں۔
- ۲۔ شہر مکہ میں داخل ہونے سے پہلے دعا کرے۔
- ۳۔ بلائی گھاٹی سے داخل ہو جسے کڈا گھاٹی کہتے ہیں رسول خدا نے ایسا ہی کیا تھا اور کڈا گھاٹی کی طرف سے نکلے۔

۴۔ جب راس الروم تک پہنچے تو غانہ کعبہ پر نظر پڑتے ہی یہ دعا پڑھے :-

لا الہ الا اللہ واللہ اکبر اللہم انت السلام ومنک السلام ودارک

داد السلام تبارکت یا ذوالجلال والاکرام اللہم ان هذا
بیتک عظمتہ وکرمۃ وشریفۃ اللہم فزده تعظیما وزده
تشریفا وتکریمًا۔

۵۔ باب بنی شیبہ کی طرف سے مسجد حرام میں داخل ہو اور دعا پڑھے۔

بِسْمِ اللّٰهِ وَبِاللّٰهِ وَمِنَ اللّٰهِ وَالِی اللّٰهِ وَفِی سَبِیْلِ اللّٰهِ وَعَلٰی مِلَّةِ
رَسُوْلِ اللّٰهِ۔

جب بیت اللہ کے قریب جائے تو دعا پڑھے۔

۶۔ بیدھا حجرا سود کی طرف بٹھے بوسہ دے ورنہ دائیں ہاتھ سے مس کرے اور دعا
پڑھے۔

اللّٰهُمَّ اِمَّا نَحْنُوْا دِمَعُهَا وَمِیثَاقِی تَعَاهَدْتَهُ اَشْهَدُ لِيْ بِالسُّوْفَاةِ
اِذَا رُبُّهُمُ بَعِیْ زِدَّیْ سَکَّیْ تُوَسَّأُ مَنِّیْ کَظْرَیْ هُوَ کَرْمُ ذُوْرِهِ دَعَا پڑھے اور فوراً طواف
قدم میں لگ جائے البتہ اگر فرض نماز کی جماعت ہو رہی ہو تو پہلے اس میں شریک
ہو پھر طواف کرے۔

چوتھا مرحلہ | چوتھا مرحلہ طواف کا ہے، کسی قسم کا بھی طواف ہو چھ باتیں ضروری
ہیں۔

۱۔ طواف نماز کی طرح ہے لہذا وضو وغیرہ کے جو شرائط نماز کے لیے ہیں، طواف کے
لیے بھی ہیں البتہ طواف میں باتیں کر سکتے ہیں، ابتدائے طواف میں اضطباع کرے
یعنی چادر کے درمیانی حصے کو داہنی ہنل کے نیچے اور دونوں اطراف کو بائیں گاندھے
پر ڈال لے۔ طواف شروع کرنے ہی لبیک کہنا بند کر دے اور جو دعائیں ہم آگے
لکھیں گے وہ پڑھے۔

۲۔ طواف گایہ طریقہ ہے کہ دیوار کعبہ کو اپنے بائیں ہاتھ کی طرف کر کے تین قدم چھوڑ کر کعبہ کے
اردگرد سات چکر لگائے، ابتداء حجرا سود کے چومنے سے کرے دوسری بار کے چومنے
تک ایک پھیرا ہوتا ہے، اسی طرح سات بار کرے۔

۳۔ ابتدائے طواف میں یہ دعا پڑھے :-

بِسْمِ اللّٰهِ وَبِاللّٰهِ وَاللّٰهُ اَكْبَرُ اللّٰهُمَّ اِیْمَانًا بَکْ وَتَصَدِیْقًا بَکْ تَابَکْ

ووفاء بعہدک واتباعا لسنة بنیک محمد۔

۴۔ تین پھیروں میں کاندھے کو ذرا جھٹکا کر چلے، باقی میں معمولی رفتار رکھے، ہر پھیرے میں حجرِ سودا اور رکنِ ایمانی کا چومنا مستحب ہے۔

۵۔ سات پھیرے لگانے سے طواف مکمل ہوتا ہے۔ اب ملتزم پر آئے یعنی بعد کی دیوار کا وہ حصہ جو دروازہ و حجرِ سودا کے درمیان واقع ہے یہ قبولیت کی جگہ ہے یہاں پہنچ کر غلافِ کعبہ کو پکڑ کر منہ کعبہ سے لگا کر دعا کرے، حضرت محمد اور رسولوں پر درود بھیجے۔

۶۔ بعد ازاں مقامِ ابراہیم کی طرف آئے اور دو رکعت پڑھے پہلی میں سورۃ الکافرون اور دوسری میں سورۃ اخلاص۔

امام زہری فرماتے ہیں کہ ہر سات پھیرے کے لیے دو رکعت پڑھنا سنت ہے۔

پانچواں مرحلہ طواف سے فارغ ہونے کے بعد مسجدِ حرام کے باب صفا سے نکل کر کوہ صفا پر جائے بقدر قد آدم اس چھوٹی سی پہاڑی پر تھوڑا سا چڑھنا مستحب ہے، رسول خدا اتنا چڑھے تھے کہ کعبہ نظر آنے لگا تھا اس کے دامن میں سیڑھیاں بنی ہوئی ہیں۔ سعی کی ابتدا دامن کوہ سے یہی کافی ہے۔ لیکن چند سیڑھیاں چڑھ جانا اچھا ہے، یہاں سے کوہ مروہ کی طرف منہ کر کے سعی شروع کرے جب کوہ مروہ پر پہنچ گیا اور وہاں چڑھ کر صفا کی طرف منہ کر لیا تو ایک پھیرا مکمل ہو گیا پھر کوہ صفا پر واپس ہوا اور مروہ کی طرف متوجہ ہوا تو دوسرا پھیرا ہو گیا، اس طرح سات پھیرے مکمل کرے، اب طوافِ قدوم اور سعی سے جو سنت ہیں فراغت ہو گئی۔ سعی میں بھی پاک اور با وضو ہونا چاہیے لیکن طواف میں پاک اور با وضو ہونا واجب ہے، اگر سعی قدوم کر چکے تو وقتِ عرفہ کے بعد سعی نہیں کرنی چاہیے، بس یہی سعی رکنِ حج ہے اور کافی ہے۔

چھٹا مرحلہ چھٹا مرحلہ وقوفِ عرفہ کا ہے، اگر کوئی حاجی ۹ ذی الحجہ ہی کو پہنچ سکا اور عرفات ہی میں آکر شریکِ حج ہو سکا تو وقوفِ عرفہ سے پہلے نہ مکہ میں داخل ہو اور نہ طوافِ قدوم کرے۔ اگر اس سے پیشتر مکہ میں آ گیا اور طواف کر چکا تو وہ اسی طرح احرام باندھے، ساتویں تک انتظار کرے ساتویں ذی الحجہ کو ظہر کے بعد کعبہ کے قریب خطیب اعلان کرے کل یعنی آٹھویں کو منیٰ جا کر رات بسر کرنے اور نویں کو عرفات جا کر وقوف کرنے کے لیے تیار ہو جائیں عرفات میں وقوف کا وقت نویں کو زوال کے بعد سے لے کر

دسویں کی صبح صادق تک ہے، بس دراصل حج یہی ہے اگر یہ نہیں ہو سکا تو حج نہیں ہوا پھر قربانی دے کر عمرہ سے حلال ہو جانا چاہیے اور حج کو آئندہ سال کے لیے اٹھا رکھے یہی وجہ ہے کہ لوگ عرفات میں قیام کرنے کا سب سے زیادہ اہتمام کرتے ہیں۔ ایام حج کے نام یہ ہیں۔

ساتویں ذی الحجہ یوم الاعلان
 آٹھویں یوم الترویہ
 نویں یوم عرفہ
 دسویں یوم النحر
 گیارہویں یوم القرار
 تیرہویں یوم النفر الثانی
 بارہویں یوم النفر الاول

ان دنوں کے اعمال حج یہ ہیں، ترتیب کا خیال رکھنا چاہیے ورنہ قربانی واجب ہو جاتی ہے۔ آٹھویں کو یوم الترویہ ہے اس دن بعد نماز فجر مکہ سے روانہ ہو کر منیٰ چلے جانا چاہیے اگر کوئی شخص سات ذی الحجہ کو آجائے تو مضائقہ نہیں۔ یہاں مسجد خیف میں آٹھویں کی ظہر، عصر، مغرب، عشاء اور نویں کی نماز فجر پڑھنی چاہیے اگر مغرب کی نماز وہاں نہ پڑھ سکے تو دوسری جگہ پڑھ لے لیکن منیٰ ہی میں رہے۔

یوم عرفہ یعنی نویں کو فجر کی نماز کے بعد عرفات کی طرف چلے جانا چاہیے اور زوال آفتاب سے پہلے پہنچ جانا چاہیے، یہاں سوائے وادی عرفہ کے جہاں چلے پھیر جائے، میدان عرفات میں غسل کر کے ہا وضو داخل ہونا بہتر ہے۔ یہاں زوال کے بعد امام دو خطبے دے گا اور ظہر و عصر کی نماز آگے پیچھے ایک ساتھ پڑھ لے گا۔ عرفات میں مغرب کی نماز کے وقت تک رہے اس کے بعد مزدلفہ روانہ ہو جائے۔ عرفات کے قیام کے بعد سب سے اہم فریضہ ختم ہوا اگر کوئی شخص دسویں کی صبح تک نہیں پہنچ سکا تو اس کا حج نہیں ہوا۔

مزدلفہ میں مغرب و عشاء ایک اذان اور دو اقامت سے پڑھی جاتی ہیں ان کے بعد سنت مغرب، عشاء کی

ساتواں مرحلہ

سُنبتیں اور ترپڑھے جاتے ہیں۔ رات مزدلفہ میں گزارنی چاہیے اگر کوئی حاجی آدھی رات سے پہلے وہاں سے روانہ ہو گیا تو قربانی لازم ہوگی۔

یوم النحر یعنی دسویں کو مزدلفہ میں نماز پڑھ کر منیٰ کی طرف روانہ ہو جانا چاہیے، راہ میں وادی محسر آتی ہے یہاں سے تیزی سے گزرنا چاہیے، مزدلفہ سے روانگی کے وقت چھوٹی چھوٹی ستر کنکریاں ساتھ لے لینی چاہئیں، ستر کافی ہیں، زیادہ لینے میں مضائقہ نہیں کنکریاں چھوٹی

ہوں، مشعر حرام تک پہنچنے جو کہ مزدلفہ کا آخر ہے تو کھڑے ہو کر دعا کرے، منیٰ سے آگے چل کر راہ پر تین مقامات پر چبوترے کے سے نشان ہیں ان میں سے ہر ایک پر سات سات کنکریاں مارے، ضروری نہیں ہے کہ نشان پر از ہی لگیں، طلوع آفتاب کے بعد ایسا کرنا چاہیے، رمی کے بعد تلبیہ ختم کر کے تکبیر و تحمید کرنی چاہیے۔ بعد ازاں قربان گاہ پر آکر واجب یا مستحب یا نفل قربانی پیش کرے، قرآن یا تمتع والوں پر قربانی واجب ہے اگر قربانی نہیں کر سکتا تو سات آٹھ اور نو ذی الحجہ کو روزے رکھے اور سات حج کے بعد مکہ میں یا گھر واپس آکر جو لوگ سادہ حج کرتے ہیں ان پر قربانی واجب نہیں ہے۔

قربانی کے بعد مردوں کو چاہیے کہ وہ بال منڈوائیں اگر بال نہ ہوں تو استرہ پھر واپس عورتوں کو چاہیے کہ سر کے کسی حصے سے دو تین انچ بال کٹوائیں یا ایک ہی بال کٹوائیں، عورت کے لیے سر منڈوانا روا نہیں۔ بال منڈوانے کے بعد احرام ختم ہو جاتا ہے اب سوائے نساہ اور جماع کے سب کچھ جائز ہو جاتا ہے۔

اسی دن مکہ آکر طواف زیارت کرے یہ طواف رکن و طواف فرض کہلاتا ہے اس کے لیے ۱۳ ذی الحجہ تک کی میعاد ہے لیکن بہتر ہے کہ دسویں ہی کو فارغ ہو لے۔ پھر واپس منیٰ آجائے اور رات یہیں گزارے گیا رھویں، بارھویں اور تیرھویں رات یہیں بسر کرنا مسنون ہے، ان دنوں میں زوال کے بعد مینوں جگہ کنکریاں مارنے چلا جایا کرے۔ ۱۳ ذی الحجہ کو عصر کے بعد مکہ آجائے اب حج کی تکمیل ہو گئی۔

آٹھواں مرحلہ: عمرہ مکہ اور مدینہ کی راہ میں تین میل دور تنعیم پڑتا ہے۔ جب تک مکہ میں رہے جتنی باڑہ ہو سکے وہاں جا کر عمرہ کا احرام باندھ لے اور مکہ آکر طواف سعی کر کے عمرہ کی تکمیل کیا کرے، عمرہ میں مندرجہ ذیل امور واجب ہیں۔ نیت، احرام، طواف، سعی اور سر منڈوانا۔ اس کے بعد عمرہ مکمل ہو جاتا ہے۔

نواں مرحلہ: طواف وداع مکہ سے روانگی کے وقت، کعبہ سے رخصت ہو یعنی طواف وداع کرے، یہ بھی عام طوافوں کی طرح ہوتا ہے آخر طواف میں جو کہ سات بار ہوتا ہے توبہ و استغفار اور پھر حاضر ہونے کی دعا کرے۔ حج رضائے الہی کے لیے ہونا چاہیے، مخلوق خدا کو نفع پہنچائے، کوئی کاروبار یا تجارت نہ کرے اور دل کو دنیا کے معاملات سے خالی رکھے، اچھی طرح سمجھ لو۔

رسول اللہ نے فرمایا ہے جس نے میری وفات کے بعد زیارت کی گویا زندگی میں زیارت کی، مدینہ کا قصد ہو تو بکثرت درود پڑھے وہاں پہنچ کر دعا کرے۔



آٹھواں باب

تلاوت

رسول اللہ نے فرمایا ہے :-
 ”جو شخص قرآن شریف پڑھے اور یہ خیال کرے کہ کوئی اس سے بڑھ کر نعمت بھی ہے تو اس نے اس نعمت کی تحقیر کی جسے اللہ نے عظیم قرار دیا ہے۔“
 نیز فرمایا :-

اللہ تعالیٰ کے نزدیک قیامت کے دن قرآن سے زیادہ بڑا کوئی شیخ نہیں ہوگا، نہ کوئی نبی، نہ فرشتہ نہ اور کوئی دوسرا۔“
 فرماتے ہیں :-

”مخلوق کے دو ہزار سال پیدا کرنے سے پہلے اللہ نے طہ اور یسین پڑھی فرشتوں نے نہیں تو کہا قابل مبارک باد ہے وہ قوم جس پر یہ نازل ہوں گی اور مبارک باد کے قابل ہیں وہ سینے جوان سورتیں کے حامل ہوں گے اور وہ زبانیں قابل مبارک باد ہیں جو ان کی تلاوت کریں گی۔“

حضرت انس فرماتے ہیں :-
 ”قرآن کے بہت سے تلاوت کرنے والے ایسے ہیں جن پر

عافلوں کی تلاوت

قرآن لعنت کرتا ہے ؟

ابو سلیمان وارانہ فرماتے ہیں :-

”عذاب کے فرشتے بُت پرستوں سے بھی زیادہ شدت کے ساتھ ان حاملین قرآن کو پکڑیں گے جو قرآن کے ہوتے ہوئے خدا کی نافرمانی کرتے ہیں“
تورات میں ہے :-

”اے بندے ! تجھے شرم نہیں آتی، اگر راہ چلتے بھی تجھے کسی بھائی کا خط ملتا ہے تو اس کے خط کو پڑھنے بیٹھا جاتا ہے، اسے بڑی غور سے پڑھتا ہے تاکہ اس کا کوئی حرف تیری نظر سے نہ رہ جائے اور یہ میرا خط ہے جو میں نے تجھ پر نازل کیا، دیکھ میں نے کتنی تفصیل سے بار بار باتیں بیان کیں تاکہ تو اچھی طرح سمجھ سکے اور خوب غور کرے پھر بھی تو اس سے منہ پھیرتا ہے، کیا میں تیرے نزدیک تیرے بھائی سے بھی کم تر ہوں؟ اے بندے ! تجھ سے کوئی آدمی ایک بات بیان کرتا ہے تو دل سے اس کی بات سُنتا ہے، ایسے میں اگر کوئی اور شخص باتیں کرنے لگتا ہے یا کوئی کام آن پڑتا ہے تو اشارہ کرتا ہے کہ ٹھیر جاؤ اور ادھر یہ حال ہے کہ میں تجھ سے باتیں کر رہا ہوں، تیسری طرف ملتفت ہوں اور تو مجھ سے منہ موڑ کر دوسری طرف دل لگائے ہوئے ہے، کیا تو نے مجھے دوسرے آدمیوں سے بھی کم تر سمجھا ہے ؟

اللہ تعالیٰ اس بات سے بدرجہا بلند ہے،

تلاوت با وضو با ادب بیٹھ کر کرنی چاہیے یا احترام کے ساتھ کھڑے ہو کر، سب سے بہتر یہ ہے کہ تلاوت نماز میں ہو تلاوت میں

آداب تلاوت

جلدی نہ کرے کیونکہ رسول اللہ نے فرمایا ہے :-

”جس نے تین دن سے کم میں قرآن ختم کیا، اُس نے سمجھ کر نہیں پڑھا۔“

ایک رات میں ختم کرنے کو اچھا نہیں سمجھا گیا، ایک ہفتہ میں ایک ختم بہتر ہے، تلاوت میں ترتیل مستحب ہے، حضور نے فرمایا ہے :-

”قرآن درد مندی کے ساتھ نازل ہوا لہذا پڑھو تو درد مندی کے ساتھ پڑھو“ دوران تلاوت میں آیات سجدہ کا خیال رکھے خواہ خود تلاوت کر رہا ہو یا کسی سے سن رہا ہو، اگر با وضو ہو تو فوراً سجدہ کرے، قرآن میں چودہ سجدے ہیں، دو سجدے سورۃ حج میں ہیں اور سورۃ

میں کوئی سجدہ نہیں ہے۔

تلاوت کے وقت عظمتِ خداوندی کا خیال رہے، سمجھ کر پڑھے، یہ اللہ کی عنایت ہے کہ اپنے کلام کو مقامِ جلالت سے آتا کر ایسا کر دیا کہ بندے اُسے سمجھ سکتے ہیں۔ اگر اس کی صفتِ کلام، حروف میں پرشیدہ نہ ہوتی تو عرش بھی عظمتِ کلام کو برداشت نہ کر سکتا۔ اگر خدائے تعالیٰ موسیٰ کو نہ سنبھالتے تو وہ تابِ کلام نہ لاسکتے۔ تلاوت کرتے ہوئے یہ خیال رکھنا چاہیے کہ ذوالجلال والعظم ربِّ علا اُس سے ہم کلام ہے۔
رسول اللہ نے فرمایا ہے :-

”قرآن کا ایک ظاہر ہے، ایک باطن، ایک شروع ہے اور ایک آخر۔“
حضرت علی فرماتے ہیں۔

”اگر قرآن کی تفسیر سے ستر اونٹ بھی بھرو تو اسرارِ ختم نہ ہوں اور اس کے عجائبات تمام نہ ہوں۔“

جس قدر دل پاک ہوگا معانی کھلیں گے، قرآن کی طرح تفسیر کا تعلق نقل و سماع سے نہیں ہے دیکھو رسول خدا نے ابن عباس کو دعادی تھی، ”اے خدا سے دین میں سمجھا عطا کر اور تاویل کا علم دے۔“ اللہ تعالیٰ فرماتے ہیں۔

يَعْلَمُهُ الَّذِينَ يَسْتَنْبِطُونَهُ
اُسے وہ لوگ جانتے ہیں جو استنباط کرتے ہیں۔

اس سے اہل علم کے لیے استنباط کا حق ثابت ہوتا ہے اور یہ بھی معلوم ہوتا ہے کہ صرف نقل و سماع تک معانی قرآن کو محدود نہ سمجھنا چاہیے۔



ذکر و دعا

اللہ تعالیٰ فرماتے ہیں :-

مجھے پکارو میں جواب دوں گا۔

او عوفی استجب لکم

نیز فرماتے ہیں :-

جب نماز ختم کر چکو تو اللہ کو
اٹھتے بیٹھتے بیٹھتے یاد کرتے
رہا کرو۔

فاذا قضیتہ الصلوۃ

فاذکروا اللہ قیاماً وقعوداً

وعلیٰ جنوبکم

رسول اللہ کا ارشاد ہے :-

غافلوں کے درمیان ذکرِ خدا کرنے والا ایسا ہے جیسے مردوں میں زندہ ہو۔

نیز فرمایا :-

”غافلوں میں خدا کا ذکر کرنے والا ایسا ہے جیسے سوختنی لکڑیوں میں سرسبز و شاداب

شاخ۔“

فرماتے ہیں :-

”جب کوئی گروہ اللہ کا ذکر کرنے لگتا ہے تو اسے فرشتے گھیر لیتے ہیں، ان پر رحمت

پھا جاتی ہے اور اللہ مقربین میں ان کا ذکر کرتا ہے۔“

فرمانِ نبوی ہے :-

”جو لوگ کسی مجلس میں بیٹھے اور ذکرِ خدا نہ کیا نہ اللہ کے رسول پر درود بھیجا تو یہ مجلسِ ذمّہ

ان کے لیے افسوس کا سبب ثابت ہوگی۔“

ارشاد ہے :-

میں نے اور مجھ سے پہلے انبیاء نے جو سب سے بہتر بات کہی وہ لا الہ الا اللہ
وحدہ لا شریک لہ ہے :-

حدیث رسول ہے :-

” جس کسی نے ہر نماز کے بعد تینتیس بار سبحان اللہ، تینتیس بار الحمد للہ اور تینتیس بار اللہ اکبر

کہا پھر ایک بار لا الہ الا اللہ وحدہ لا شریک لہ، لہ الملک ولہ الحمد یحیی
ویمیت وهو علی کل شیء قدیر کہہ کر سو کا عدد پورا کر دیا، اس کے سارے گناہ بخش
دیئے جائیں گے خواہ سمندر کے جھاگوں کے برابر ہوں :-

روایت ہے کہ ایک شخص رسول اللہ کی خدمت میں حاضر ہو کر عرض پر داز ہوا۔ اے
رسول خدا دنیا نے مجھ سے منہ موڑ لیا ہے اور میرے پاس کچھ بھی نہیں رہا ہے تو آپ نے فرمایا
تم فرشتوں کے درود اور غلائق کی اس تسبیح سے کیوں فائدہ نہیں اٹھاتے جس کے ذریعہ لوگوں
کو رزق دیا جاتا ہے؟ راوی بیان کرتا ہے میں نے عرض کیا یا رسول اللہ وہ کیا ہے؟ فرمایا،
طلوع فجر سے نماز صبح تک سو بار سبحان اللہ و بحمدہ، سبحان اللہ العظیم و بحمدہ
استغفر اللہ پڑھا کرو دنیا تمہارے پاس بھجک کر آئے گی، اس کے ہر کلمہ سے اللہ ایک
فرشتہ پیدا کرے گا جو قیامت تک اس کی تسبیح کرتا رہے گا اور تمہیں اس کا ثواب ملتا رہے
گا۔ فرمایا :-

” جب کوئی بندہ الحمد للہ کہتا ہے تو ارض و سما بھر جاتے ہیں پھر دوبارہ کہتا ہے تو
ساری کائنات بھر جاتی ہے اور جب تیسری بار کہتا ہے تو اللہ فرماتا ہے، مانگ کیا مانگتا ہے
دیا جائے گا :-

فرمان نبوی ہے :-

” یہ کلمات نہ بٹنے والی نیکیاں ہیں لا الہ الا اللہ و سبحان اللہ و اللہ اکبر
والحمد للہ و لا حول و لا قوۃ الا باللہ العلی العظیم :-

ارشاد فرماتے ہیں :-

” یہ وہ کلمات ہیں کہ جس کسی نے کہے اس کے گناہ بخش دیئے گئے خواہ سمندر کے

جھاگ کے برابر ہوں :- (ابن عمر)

ابھی طرح ذہن نشین کر لو کہ جتنے بھی ذکر ہیں سب میں حضور قلب نافع ہے ورنہ فائدہ قلیل ہے اس لیے کہ ان کا مقصد اللہ سے مانوس ہونا ہے اور اللہ کے ساتھ وہی مانوس ہو سکتا ہے جس کا دل حاضر ہو۔ اسی کے ذریعہ تم برے خاتکے سے محفوظ رہو گے۔

آدابِ دعا | دعا کے لیے خاص اوقات کو نگاہ رکھے، باد وضو، قبلہ رو ہو، آواز بست اور عاجزی و انکساری کا اظہار ہو، قبولیت کا یقین ہو اور الحاح و ناری کے ساتھ دعا مانگی جائے۔ دعا مانگنے سے پہلے مظالم کی تلافی کرے اور پہلے حمد و ثناء پھر درود بھیجے پھر دعا کرے۔

درود کی فضیلت | روایت ہے ایک دن آنحضرت تشریف لائے تو علاماتِ بشارت چہرے پر ظاہر تھے، فرمایا :-

”میرے پاس بھائی جبریل آئے اور کہا اے محمد! کیا یہ بات آپ کو پسند نہیں کہ آپ کی آیت کا کوئی فرد ایک بار درود بھیجے تو میں اس پر دس بار درود بھیجوں۔“
فرماتے ہیں

”جو مجھ پر درود بھیجے گا فرشتے اس پر دس بار درود بھیجیں گے اب چاہے کم بھیجو یا زیادہ نیز فرمایا :-

”جس کسی نے کسی تحریر میں درود لکھا فرشتے اس لیے دعائے مغفرت کریں گے، جب تک کہ میرا نام اس تحریر میں موجود ہے۔“

فضیلتِ استغفار | اللہ تعالیٰ فرماتے ہیں :-

والذین اذا فعلوا فاحشة
او ظلموا انفسهم ذكروا الله
فاستغفروا الذنوب بهم
قرآن میں ہے :-

والمستغفرين بالاسحار
رسول اللہ نے فرمایا ہے :-

”میں دن رات میں ستر بار استغفار کرتا ہوں اور اللہ سے توبہ کرتا ہوں۔“

نیز فرمایا :-

”جس شخص کو بھر میں ستر مرتبہ استغفار کی اس نے بھی کچھ زیادہ نہیں کیا۔“

زمانِ نبوی ہے :-

”جس نے گناہ کیا اور یہ جان لیا کہ خدا آگاہ ہے اس کا گناہ بخش دیا جائے گا۔ اگرچہ اس

نے استغفار نہ کیا ہو۔“

فرماتے ہیں :-

”اللہ فرماتا ہے اے بندو! تم سب گنہگار ہو سوائے ان کے جنہیں معاف کر دوں۔“

مجھ سے مغفرت چاہو معاف کر دوں گا، جس نے یقین کیا کہ میں بخشنے کی قدرت رکھتا ہوں میں

اے بخش دیتا ہوں اور ذرا بھی پرواہ نہیں کرتا۔“

حدیثِ رسول ہے :-

”جس کسی نے سبحانک ظلمت نفسی و عملت سوء فاعفرا نہ

لا یغفر الذنوب الا انت کہا اس کے گناہ بخش دیئے گئے اگرچہ چوٹیوں کی برابر

ہوں۔“

حضرت فضیل بن عیاض فرماتے ہیں :-

”تذکرِ معاصی کے بغیر استغفار جھوٹوں کی توہ ہے۔“

بہتر یہ ہے کہ دعا کی ابتداء ان الفاظ سے کرے :-

سبحان ربی العلی الاعلیٰ الوہاب لا الہ الا اللہ وحدہ لا شریک

لہ، لہ الملک ولہ الحمد یحییٰ ویمیت وهو حی لا یموت وهو علیٰ

کل شیء قدیر رضیت باللہ رباً وبالاسلام دیناً وبمحمد نبیاً۔

بعد ازاں یہ دعا پڑھے :-

اللہم فاطر السموات والارض عالم الغیب والشہادۃ رب

کل شیء وملیکہ اشہدان لا الہ الا انت اعوذ بک من شر نفسی

ومن شر الشیطان الرجیم وشریکہ، اللہم انی اسألك العفو

والعافیۃ فی دینی واهلی و مالی اللہم استوعوراتی و آمن روحانی۔

دعائیں بہت سی ہیں جس سے حضور قلب میسر ہوا کرے وہی پڑھ لیا کرو۔

دسواں باب

اوراد | یہ زمین اللہ نے اپنے بندوں کے لیے اس لیے بنائی ہے تاکہ یہاں رہ کر آخرت کا توشہ مہیا کریں جو مصیبتیں پیش آتی ہیں ان سے بچتے رہیں۔ یہ بات اچھی طرح ذہن نشین کر لینی چاہیے کہ یہ عمر رواں اس طرح ہمیں لیے جا رہی ہے۔ جیسے کشتی، ہماری حیثیت مسافر کی سی ہے اس سفر کی پہلی منزل گہوارہ اور آخری گوبے، اصلی وطن جنت ہے یا دوزخ، اس سفر کی مسافت کا نام عمر ہے۔ سال سفر کی منزلیں ہیں، مہینے فرنگ اور دن میلین، سانس قدم، طاقت حق دولت، وقت سرمایہ، شہوتیں وغیرہ راہزن، سفر کا نفع، جنت، آسائش جنت اور دیدار خدا ہے اور خسارہ دوزخ، عذاب اور اللہ سے دوری ہے لہذا جو شخص بھی ایک لحظہ غفلت میں گزارتا ہے۔ وہ بڑے بھاری نقصان میں مبتلا ہے جس کی انتہا نہیں اور ایسی ناکامی میں پھنس گیا ہے جس کی کوئی حد نہیں۔

فضیلت، ترتیب، احکام | اللہ تعالیٰ فرماتے ہیں :-

ان لک فی النہار سبحا طویلا
واذکر اسم ربک وتبتل
الیہ تبتیلا۔

آپ کے لیے دن میں طویل تسبیح
ہے اپنے رب کے نام کو یاد کرو اور
سب کو چھوڑ کر اسی کی طرف متوجہ
ہو جاؤ۔

اگر تم ایسی کامیابی چاہتے ہو جس کے بعد ناکامی کا منہ نہ دیکھو تو دن رات طاعتِ خداوندی میں صرف کرو، رسول خدا کی اگلی پچھلی سب خطائیں معاف کر دی گئی تھیں پھر بھی آپ کو طاعت کا حکم تھا تو اچھی طرح سوچ لو تمہیں کس قدر طاعت کی ضرورت ہے اور

کتنے خطرے درپیش ہیں۔ دینی امور میں بقدر ضرورت وقت صرف کرو باقی آخرت کے لیے رکھو، تہجد کو نہ چھوڑو۔

حضور نے فرمایا ہے :-

”قیام لیل ضرور کرو خواہ اتنی ہی دیر کیوں نہ ہو جتنی دیر ایک بکری دوہی جاتی ہے۔ نرم بستر، استراحت، نفس کے لیے تیار نہ کرو، نماز اور ذکر الہی میں مشغول رہو حتیٰ کہ نیند غالب آجائے۔“

رسول خدا نے فرمایا ہے :-

”جب تم سوتے ہو تو شیطان پشانی پر تین گرہ لگا دیتا ہے ہر گرہ پر مہر ہوتی ہے تاکہ ساری رات سوتے رہو، اگر اٹھ کر اللہ کو یاد کر لیا تو ایک گرہ کھل جاتی ہے پھر وضو کیا تو دوسری پھر نماز پڑھی تو تیسری بھی۔ ایسا شخص صبح کو خوش خوش اٹھتا ہے ورنہ صبح کے وقت خباثت مکان کے ساتھ بیدار ہوتا ہے۔“

حدیث شریف میں آیا ہے :-

”رسول اللہ کے حضور ایک ایسے شخص کا ذکر ہوا جو ساری رات سوتا رہا، فرمایا اس کے کان میں شیطان پشیا ب کر گیا ہے۔“

فرمان نبی ہے :-

”بندہ رات کی تاریکی میں جو دو رکعت پڑھتا ہے وہ دنیا و مافیہا سے بہتر ہے اگر مجھے امت کی مشقت کا خیال نہ ہوتا تو انھیں فرض کر دیتا۔“

فضیلت والے دنوں کا ذکر گزر چکا اب ہم صاحب فضیلت راتوں کا ذکر کرتے ہیں، یہ سال میں پندرہ

فضیلت بھری راتیں

ہیں۔ رمضان کے آخری عشرہ کی طاق راتیں، سترھویں کی رات کیونکہ اس رات کو باطل و حق کے درمیان تفریق ہوتی اور میدان بدر میں دونوں طاقتیں ٹکراتیں۔

رمضان شریف کے علاوہ دوسری راتیں یکم محرم اور عاشورہ کی رات ہے جب کی پہلی، پندرھویں اور ستائیسویں یہ شب معراج ہے، اس رات کی نماز کے بارے میں ارشاد رسول ہے اس رات میں نیکی کرنے والے کے لیے سو سال کی نیکی کا اجر ہے۔

شب معراج میں بارہ رکعتیں پڑھے ہر رکعت میں فاتحہ کے بعد سورہ ق پڑھے ہر دو رکعت

کے بعد تشہد پڑھے اور سلام پھیرنے سو بار استغفار، سو بار درود پھر جو دعا مناسب سمجھے دینی ہو یا انفرادی کرے صبح کو روزہ رکھے اللہ اس کی ساری دعائیں قبول کرے گا بشرطیکہ سمیت کی دعا نہ ہو۔

پندرہویں شعبان کی رات میں سو رکعت پڑھے ہر رکعت میں فاتحہ کے بعد دس بار سورہ اخلاص پڑھے۔ عیدین کی رات میں جاگنا اور ذکر الہی کرنا مستحب ہے۔ رسول اللہ نے فرمایا ہے: "جس نے عیدین کی راتوں کو زندہ رکھا اس کا دل اس دن مردہ نہیں ہوگا جس دن اوروں کے دل مردہ ہوں گے۔" ماہ ذی الحجہ کی آخری رات کی بھی بڑی فضیلت ہے



گیارہواں باب

کھانے پینے کے آداب

کھانا پینا اس ارادے سے کرو کہ قوت حاصل ہو اور خدا کی بندگی کر سکو، صرف حلال غذا کھانی چاہیے۔

اللہ تعالیٰ فرماتا ہے :-

يا ايها الرسل كلوا من

الطيبات و اعملوا الصالحا

الطيبات و اعملوا الصالحا

اللہ کے لیے کھاتے ہو تو پہلے ہاتھ پاک کرو: رسول خدا نے فرمایا ہے :-

"کھانے سے پہلے ہاتھ دھو لینا فقر کو دور کرتا ہے اور بعد میں دھونا جنون کو"

کھانا دسترخوان پر رکھ کر کھائے یہ سنت رسول ہے آپ کے سامنے کھانا لایا جاتا تو

زمین پر رکھ کر تناول فرماتے اس طرح عاجزی کا اظہار ہوتا ہے۔ فرماتے تھے :- میں تکیہ لگا کر

نہیں کھاتا، میں ایک بندہ ہوں اور اس طرح کھاتا پیتا ہوں جیسے غلام کھاتے ہیں۔
 آپ کے بعد چار سی باتیں پیدا ہو گئی ہیں۔ (۱) تپائیاں (۲) چھلنیاں (۳) اثنان
 ایک قسم گھاس جو بطور صابن ہاتھ دھونے کے لیے استعمال کی جاتی ہے) (۴) شکم سیرمی۔
 ہم یہ نہیں کہتے کہ تپائی پر کھانا منع ہے کیونکہ ہر نئی چیز منع نہیں ہوتی۔ دسترخوان
 پر شروع سے لے کر آخر تک اطمینان سے بیٹھا رہے۔ آپ اسی طرح کرتے تھے، کبھی دونوں
 گھسنے موڑ کر بیٹھتے اور کبھی ایک پائے مبارک کو بچھا کر، دایہا پاؤں کھڑا کر کے بیٹھتے۔ لیٹ
 کر یا تکیہ لگا کر کھانا مکروہ ہے سوائے فواکہ کے کہ ان میں کوئی مضائقہ نہیں ہے۔
 کھانے میں کم کھانے کا ارادہ رکھنا چاہیے کیونکہ بسیار خوری سے عبادت نہیں ہو سکتی،
 رسول اللہ نے فرمایا ہے :-

” اولادِ آدم نے پیٹ سے بدتر اور کوئی طرف نہیں بھرا، انسان کے لیے چند لقمے
 کافی ہیں جن سے اس کی پیٹھ سیدھی رہ سکے اور اگر ایسا نہیں کر سکتا تو ایک تھائی شکم
 کھانے کے لیے ایک تھائی پینے کے واسطے اور ایک تھائی سانس کے لیے چھوڑ دے۔“
 جب تک خوب بھوک نہ لگے نہ کھائے کیونکہ پیٹ بھرے پر پھر پیٹ بھر لینا دل کو
 سخت کر دیتا ہے، پیٹ بھرنے سے پہلے ہاتھ روک لینا چاہیے، کھانے پر اچھے سالن
 اور اچھے کھانے کا انتظار کرنا روٹی کی توہین ہے۔ جہاں تک ہو سکے کھانے والے زیادہ سے
 زیادہ ہوں۔

کوئی اور نہ ہو تو اپنے اہل و عیال ہی کو شرمیک کر لینا چاہیے، بہتر کھانا وہ ہے جس
 میں کھانے والے زیادہ ہوں، حضرت انس سے مروی ہے کہ حضور تنہا کھانا تناول نہیں
 فرمایا کرتے تھے۔

کھانے سے پہلے بسم اللہ پڑھے اور کھا چکے تو الحمد للہ کہے، بہتر
 ہے کہ ہر لقمہ کے ساتھ بسم اللہ کہے تاکہ یاد خدا قائم رہے، پہلے پر
 بسم اللہ، دوسرے پر بسم اللہ الرحمان اور تیسرے پر بسم اللہ الرحمن الرحیم کہے، بسم اللہ آواز سے
 کہے تاکہ دوسروں کو بھی یاد آجائے۔ دائیں ہاتھ سے کھائے، شروع اور آخر میں نمکین چیز
 کھائے، لقمے چھوٹے لے، ہر لقمہ کو اچھی طرح چبائے، سامنے کا کھانا چھوڑ کر دور کے
 رکابیوں کی طرف ہاتھ نہ بڑھائے، کسی کھانے کو برانہ کہے جو اچھا لگے کھالے جو اچھا معلوم نہ ہو

کھانے کا طریقہ

پھوڑوے، حضور کھانے میں عیب نہیں نکالتے تھے۔ ایک طرف سے کھانے لے، طشت کے بیچ سے نہ لے۔ روٹی یا گوشت کو چھری سے نہ کاٹے، اس کی ممانعت آئی ہے، روٹی پر پیار د رکھے، رسول اللہ نے فرمایا ہے روٹی کی تعظیم کرو کیونکہ اللہ تعالیٰ نے یہ آسمانی برکت نازل فرمائی ہے روٹی سے ہاتھ صاف نہ کرنے چاہئیں۔ اگر نقرہ ہاتھ سے گر جائے تو اسے اٹھا لینا چاہیے، صاف کر کے کھا لو شیطان کے لیے نہ چھوڑو کھانے کے بعد انگلیوں کو چاٹ کر صاف کر دو، گرم کھانے میں پھونک نہ مارو اس کی ممانعت ہے، پھل طاق عدو میں کھاؤ، کھجوریں کھا کر گھٹلیاں کھجوروں کے ساتھ برتن میں نہ رکھو۔

پینے کے لیے برتن دائیں ہاتھ میں تھامو، بسم اللہ پڑھو اور آہستہ آہستہ گھونٹ پوٹ پینے کے بعد یہ دعا پڑھو :-

الحمد لله الذي جعله عذبا فرانا ولم يجعل ملحا اجابا
بدنونا۔

اگر کوئی چیز تقسیم کر دو تو داہنی سمت سے شروع کرو۔ کھانے کے چھوٹے چھوٹے ٹکڑے جمع کر لو، کہتے ہیں جس نے رکابی صاف کی اسے غلام کی آزادی کے برابر ثواب ملا۔ جب تک دسترخوان نہ اٹھایا جائے کھڑے نہ ہو البتہ اگر اور لوگوں کو دسترخوان پر کھانا ہے، تو کھڑے ہو جاؤ اور یہ دعا پڑھو۔

الحمد لله الذي بنعمته تتم الصالحات وتنزل البركات اللهم
لا تجعله قوة على معصيتك۔

پھر سورۃ اخلاص وایات پڑھے اگر کھانا کسی دوسرے کے گھر کھایا ہو تو کہے اکل طعامکم
الابرار وافر عندکم الصالحون وصلت علیکم الملائکة۔
یہ دعا پڑھنا مستحب ہے۔

الحمد لله الذي اطعمنا وسقانا وکفانا وانا سیتنا ومولانا
اس کے بعد فارغ ہو کر ہاتھ دھوئے۔

اگر کہیں کھانا کھانے کا بہت سے لوگوں کے ساتھ اتفاق ہو تو بڑوں کو ابتدا کرنے دو البتہ اگر وہاں تمہاری حیثیت متبوع و مخدوم کی سی ہو تو تم ابتدا کرو، آپس میں اچھی اچھی باتیں کرو، کسی کو کھانے کی قسم نہ دو۔ حضرت حسن بن علی نے فرمایا ہے کھانا قسم سے کم تر ہے، البتہ کھانے کے لیے تین بار اصرار کرنے میں حرج نہیں ہے۔ اگر کوئی شخص تغلظاً نماز کے سامنے طشت

اٹھا کر پیش کرے تو اس میں سے کچھ نہ کچھ قبول کر لو۔ ایک دفعہ حضرت انس بن مالک اور ثابت بنانی ساتھ کھانے بیٹھے تو انس نے طشت پیش کیا۔ ثابت نے ہاتھ نہ بڑھایا تو حضرت انس نے فرمایا اگر تمہارا کوئی بھائی اکرام کرے تو اسے قبول کر لو اور اس کے اکرام کو واپس نہ کرو، اللہ عزت دیتا ہے۔

سب کو چاہیے کہ ایک ہی برتن میں ہاتھ دھوئیں، حضور علیہ السلام نے فرمایا ہے اس سے یک جہتی پیدا ہوتی ہے، میزبان کو چاہیے کہ وہ پانی ڈالے اور دائیں سے بائیں پانی کا برتن گھمائے۔ دسترخوان پر ایسی حرکتیں نہ کرو جسے لوگ ناپسند کرتے ہوں جیسے لوگوں کے چہروں کی طرف دیکھنا، ہاتھ کو برتن میں جھکنے یا کم خوری دکھانے کے لیے کھانے سے جلدی ہاتھ پکینے لینا حضرت جعفر بن محمد نے فرمایا ہے، "جب کبھی اپنے بھائیوں کے ساتھ دسترخوان پر بیٹھو تو دیر تک بیٹھے رہو، یہ ساعتیں تمہاری عمر میں شمار نہ ہوں گی۔"

حضور نے فرمایا ہے :-

فرشتے تم پر اس وقت تک رحمت بھیجتے رہتے ہیں جب تک کہ تمہارے سامنے دسترخوان دھرا رہتا ہے۔"

حضرت حن فرماتے ہیں :-

"انسان جو کچھ اپنے اور اپنے ماں باپ پر صرف کرتا ہے اس کا حساب ہوگا لیکن جو اپنے بھائیوں کے کھانے پر صرف کرتا ہے وہ دوزخ کے لیے حجاب بن جائے گا۔"

حضرت علی فرماتے ہیں :-

"ایک سیر کھانے پر میں اپنے بھائیوں کو جمع کر لوں یہ بات ایک غلام آزاد کرنے سے زیادہ پسند ہے۔"

لوگ جب کبھی قرآن کی تلاوت کے لیے جمع ہوتے تو کچھ نہ کچھ کھا پی کر ہی منتشر ہوتے تھے، حدیث شریف میں ہے :-

"اللہ تعالیٰ قیامت کے دن فرمائے گا لے ابن آدم! میں بھوکا تھا تو نے مجھے کھانا نہیں کھلایا وہ دریافت کرے گا لے خدا میں کیسے تجھے کھلاتا؟ تو تو سارے عالم کا پروردگار ہے، اللہ فرمائے گا تیرا فلاں بھائی بھوکا تھا تو نے اُسے نہیں کھلایا، اگر اُسے کھلاتا تو مجھے ہی کھلاتا۔"

رسول اللہ نے فرمایا ہے :-

"جنت میں ایسے حجرے بھی ہیں جن کا اندرونی حصہ باہر سے اور بیرونی اندر سے

دکانی دیتا ہے، یہ ان کے لیے جو زرم گفتگو کرتے ہیں، لوگوں کو کھانا کھلاتے ہیں اور جب لوگ سوتے ہوتے ہیں اس وقت نماز پڑھتے ہیں۔

دعوت میں بغیر بلائے نہیں جانا چاہیے البتہ اگر یہ معلوم ہو کہ میزبان اُسے دیکھ کر خوش ہوگا تو کوئی مضائقہ نہیں۔ رسول خدا نے فرمایا ہے: "جو شخص بغیر بلائے کھانے گیا وہ فاسق کی چال چلا اور اُس نے حرام کھایا سوائے اس شخص کے جسے معلوم ہو کہ میزبان اُسے دیکھ کر خوش ہوگا۔"

رسول اللہ، ابو بکر اور عمر، حضرت ابو ایوب انصاری اور ابو لہبثیم بن تیہان کے گھر بغیر بلائے کھانے کے لیے گئے وہ بھوکے تھے۔

اگر کوئی شخص کسی عزیز قریب یا دوست کے گھر جائے اور صاحب خانہ موجود نہ ہو اور یہ جانتا ہو کہ وہ خوش ہوگا تو کھا سکتا ہے میزبان سے کسی خاص کھانے کی فرمائش نہ کرنی چاہیے یہ اچھی بات نہیں ہے، ہو سکتا ہے اس کے لیے دشواری پیدا ہو جائے البتہ اگر یہ یقین ہو کہ میزبان کو کوئی دشواری نہ ہوگی تو جائز ہے۔ اگر میزبان دو چار کھانوں میں سے کسی کو انتخاب کرنے کا اختیار دے تو آسان کو ترجیح دے، اس میں کوئی حرج نہیں ہے کہ میزبان مہمانوں سے ان کی اپنی اپنی پسند کے بارے میں دریافت کرے۔ یہ تو بڑے ثواب کی بات ہے، حضرت جابر فرماتے ہیں کہ رسول خدا نے فرمایا ہے: "جس کسی نے اپنے بھائی کو اس کی پسند سے لذت یاب کیا، اللہ تعالیٰ اس کے لیے ہزاروں نیکیاں لکھ دیتے ہیں، ہزاروں گناہ بخش دیتے ہیں اور اسے تین جنتوں سے متمتع کرتے ہیں، جنت فردوس، جنت عدن، جنت جلد۔"

مہمان سے یہ نہ دریافت کرے کہ کھانا لا دوں بلکہ سامنے لا کر رکھ دے، پسند آئے گا تو کھالے گا ورنہ اٹھالے امام ثوری نے ایسا ہی فرمایا ہے۔

رسول اللہ نے فرمایا ہے :-

آداب ضیافت مہمان کے لیے تکلف نہ کرو جس نے تکلف کیا اُس نے مہمان سے نفرت کی اور جس نے مہمان سے نفرت کی، خدا سے نفرت کی اور جو خدا سے نفرت کرنا ہے خدا اُس سے نفرت کرتا ہے۔

ضیافت خواہ امیر کرے یا عزیز، قبولیت کرنا سب سے ہے۔

بعض آسمانی کتابوں میں ہے :-

ایک میل چل کر مریض کی عیادت کرو، دو میل تک جنازے کا ساتھ دو اور تین میل چل کر دعوت قبول کرو۔

حضور علیہ السلام کا ارشاد ہے :-

اگر میں کراہ میں بھی دعوت پر بلایا جاؤں تو قبول کروں گا۔ کراہ مدینے سے چند میل دور ہے۔ اگر کسی نے نفل روزہ رکھا ہے اور دعوت پر بلایا گیا ہو تو روزہ توڑ دے کیونکہ کسی کے دل کا خوش کرنا اس سے بہتر ہے۔ اگر دعوت کرنے والا فاسق، ظالم، بدعتی، نام و نمود کا خواہاں ہو یا اس کی روزی مشتبہ ہو تو دعوت قبول نہ کرے۔ کہیں دعوت پر جائے تو میزبان کی اجازت سے واپس ہو۔

حضرت عبداللہ بن عمر سے روایت ہے کہ ہم عہد رسالت میں چلتے پھرتے کھاتے اور کھڑے ہو کر پانی پیا کرتے تھے :-

جس گھر میں کوئی مر جائے، وہاں کھانا پہنچانا مستحب ہے واللہ اعلم والیہ المرجع والمآب۔



بارہواں باب

آداب نکاح

اس سلسلہ میں علماء کے مختلف اقوال ہیں، بعض علماء کا خیال ہے کہ ایک گوشہ میں عبادت کے لیے بیٹھ جانے سے یہ بہتر ہے کہ انسان بیوی بچوں والا ہو۔ بعض کا قول ہے کہ نکاح یقیناً افضل ہے لیکن اگر کسی شخص کو یہ یقین ہو کہ وہ اپنے آپ پر پوری طرح قابو رکھ سکے گا تو نکاح

نکرنا اور گوشہ نشین ہو جانا بہتر ہے، اس دور میں چونکہ ذرائع آمدنی مشتتبہ ہیں اور عورتوں کے اخلاق بھی اچھے نہیں اس لیے بعض علماء اس دور میں نکاح نہ کرنے کو بہتر کہتے ہیں مگر ترغیب نکاح میں قرآن شریف کی آیات دلیل ہیں، اللہ تعالیٰ فرماتے ہیں :-

وانكحوا الایمانہ منكم
بیواؤں کی شادی کر دو۔

قرآن میں ہے :-

والذین یقولون ربنا
اے رب! ہمیں ہماری بیویوں

هب لنا من ازواجنا وذریاتنا
اور اولاد سے آنکھوں کی ٹھنڈک

قرۃ اعین
عطا فرما۔

رسول اللہ نے فرمایا ہے :-

نکاح میری سنت ہے جو میری پیروی کرتا ہے اسے میری سنت پر چلنا چاہیے :-

نکاح سے بچنے پر آپ کا یہ قول دلیل ہے۔

دو سو سال کے بعد اچھا آدمی وہ ہلکا پھلکا شخص ہوگا جس کے نہ بیوی ہو نہ بچہ :-

نیز فرمایا :-

ایک زمانہ ایسا آئے گا کہ انسان کی تباہی بیوی، بچے اور والدین کے سبب ہوگی، یہ

لوگ عورت کا طعنہ دے کر ایسے اخراجات میں پھنسا دیں گے جو اس کے بس سے باہر ہوں گے

لہذا وہ شخص ایسے ذرائع آمدنی اختیار کرے گا جس سے اس کا دین ضائع ہو جائے گا اور وہ برہا

ہو جائے گا :-

اس کے بہت سے فائدے ہیں، صالح اولاد پیدا

ہوتی ہے، شہوت پر قابو رہتا ہے۔ گھر کا نظام درست

رہتا ہے، گھر کے افراد بڑھتے ہیں تو اخراجات کے لیے آدمی کوشش کرتا ہے، اس کا ثواب

ملتا ہے اگر اولاد صالح ہوتی تو اس کے لیے دعا کرتی ہے اور اگر مرگئی تو اس کے لیے شفیع ہو

گی۔

مصائب و فوائد نکاح

نکاح کے نقصانات یہ ہیں کہ انسان کی آمدنی حلال نہ ہو، اخراجات کی تنگی ہو اور اہل و

عیال کی صحیح کفالت نہ ہو سکتی ہو جو کہ واجب ہے، ان کے حقوق ادا نہ ہو سکتے ہوں، اہل خانہ

کے ساتھ نرم سلوک ضروری ہے۔ اس پر اعلیٰ کردار کے انسان ہی قادر ہو سکتے ہیں
نکاح کی سب سے بڑی آفت یہ ہے کہ اہل و عیال کی فکر، ذکر الہی و امور آخرت سے
غافل کر دیتی ہے، اکثر و بیشتر انسان سخیل ہو جاتا ہے اور یہ بات انسان کو برباد کر دیتی ہے۔
ہم نے مصائب و فوائد دونوں بیان کر دیئے ہیں، ہر شخص کے حالات مختلف ہیں،
اپنی حالت پر غور کر کے جو آخرت کے لیے مناسب ہے کر لو۔

شرائط نکاح عقد نکاح کی چار شرطیں ہیں، سرپرست کی اجازت، ایجاب و قبول،
عادل گواہوں کی موجودگی اور عورت کی رضا مندی۔ اگر ولی نہ ہو تو

حاکم کی اجازت ضروری ہے، ایجاب و قبول صاف صاف غیر مشتبہ ہو اور ایسے الفاظ کے
ذریعہ ہو جو نکاح و تزویج کے لیے خاص ہیں۔ عادل گواہوں کا یہ مطلب ہے کہ وہ بظاہر عادل
ہوں، کوئی بات خلاف عدل معلوم نہ ہو لہذا مستور الحال گواہوں کی گواہی سے نکاح ہو جاتا
ہے۔ اگر عورت بالغ بیوہ ہو یا مطلقہ ہو تو صراحتہ اس کی رضا مندی ضروری ہے، وکیل نکاح یا
شاہد نکاح عورت نہیں ہو سکتی۔

یہ بات آداب نکاح سے ہے کہ پہلے عورت کے سرپرست کو پیغام دیا جائے عدت
کے زمانے میں پیغام نہ دیا جائے نہ کسی دوسرے کے پیغام پر پیغام دیا جائے۔ رسول اللہ نے
منع فرمایا ہے، ایجاب و قبول سے پہلے ایک خطبہ پڑھا جائے جس میں حمد و ثنا اور درود و سلام
ہو اور بوقت ایجاب و قبول گواہوں کے علاوہ اچھے لوگوں کی ایک جماعت موجود ہو۔

یہ مستحب ہے کہ کنواری کے سامنے بھی اس کے ہونے والے شوہر کے سارے اخلاق و
عادات وغیرہ بیان کر دیئے جائیں اس سے محبت بڑھتی ہے یہ بھی مستحب ہے کہ نکاح سے
قبل لڑکی کو دیکھ لے۔ نکاح سے یہ مقصود ہو کہ اس کی نظریں قابو میں رہیں، صالح اولاد پیدا
ہو اور اُمت محمدیہ کی وسعت ہو۔

اگر کوئی آزاد مرد، آزاد عورت کے مہر کے ادا کرنے کی طاقت رکھتا ہے تو اسے باندی
سے نکاح نہ کرنا چاہیے، رضاعت سے حرمت نکاح اسی طرح ہو جاتی ہے جیسے نسب
سے، اگر کوئی بچہ پانچ گھنٹے دودھ کسی عورت کا پی لیتا ہے تو یہ بات ثبوت رضاعت
کے لیے کافی ہے، اس سے کم میں رضاعت ثابت نہیں ہوتی۔

نکاح کے بعد عورت میں یہ آٹھ باتیں خوش گوار زندگی کے لیے ضروری ہیں۔ دین،

اخلاق، حسن، مناسب مہر، ولادت، کنوار پن، عمدہ خاندان والی ہونا اور قریبی عزیز نہ ہونا۔
 مرد کو چاہیے کہ نکاح کے بعد ولیمہ کرے فرمان نبوی ہے نکاح کرو
حسن معاشرت تو ولیمہ کرو خواہ ایک بکری ہی ذبح کر سکو، شوہر کو بیوی کے
 ساتھ حسن سلوک سے پیش آنا چاہیے اور خاطر داری کرنی چاہیے، سزا اور تادیب میں بھی نرم
 سلوک کرے، وظائف زوجیت کے بارے میں بھی اچھائی سے پیش آئے، عزل یعنی حمل
 کو روکنا مکروہ ہے۔

بچہ پیدا ہو تو کان میں اذان دے۔ رسول اللہ نے ایسا ہی کیا ہے، اچھا سا نام رکھئے
 آپ کا فرمان ہے:-

تم حشر کے روز اپنے ناموں سے پکارے جاؤ گے، اچھے نام رکھو۔ اگر ناپسندیدہ نام
 ہو تو اسے بدل دے حضور نے ایسا ہی فرمایا ہے، آپ کا ارشاد ہے میرا نام اور میری
 کنیت ایک ساتھ اختیار نہ کرو، بچہ پیدا تو کھجور یا کوئی میٹھی چیز اس کو تا لو کو لگا دینی
 چاہیے۔

عورت کو مرد کی اطاعت کرنی چاہیے، ہر حال میں اس کی غم خوار رہے، اس کے مال
 کی حفاظت کرے، اس کے رشتہ داروں سے اچھا برتاؤ کرے، روایت ہے کہ حضور نے
 فرمایا:-

”مجھ سے پہلے شخص جنت میں داخل نہ ہو سکے گا پھر بھی میں اپنی داہنی طرف دیکھوں
 گا تو ایسا معلوم ہوگا کہ ایک عورت مجھ سے آگے جا رہی ہے، میں دریافت کروں گا یہ کون ہے
 جو مجھ سے آگے دروازے کی طرف بڑھی جا رہی ہے جواب دیا جائے گا اے محمد! یہ ایک
 نیک عورت ہے جس کی نگرانی میں تمیم نپتے تھے اس نے ان کی غمخواری پر داخت کی حتیٰ کہ وہ
 جوان ہو گئے تو اللہ نے اسے اس نیکی کا صلہ عطا فرمایا ہے۔“

حضور نے فرمایا ہے:-

”کسی عورت کے لیے جو خدا و رسول پر ایمان رکھتی ہو یہ جائز نہیں کہ مرنے والے کا
 سوائے کا شوہر کے تین دن سے زیادہ سوگ منارے، شوہر کا سوگ چار ماہ دس دن ہے،
 لازم ہے کہ اس مدت میں عورت شوہر کے گھر میں رہے۔“

تیرھواں باب

آداب کسب رزقِ حلال تلاش کرنے کا حکم ہے، جدوجہد کی فضیلت کے لیے حضور کا یہ قول دلیل ہے :-

”بعض ایسے گناہ ہیں جن کا کفارہ طلبِ معاش میں جدوجہد ہی ہے۔“
 زمانِ نبوی ہے :-

”ایمان دار تاجر بروزِ حشر صدیقوں اور شہداء کے ساتھ ہوگا۔“
 حدیثِ نبوی ہے :-

”اللہ تعالیٰ ایمان دار اہلِ حرف کو پسند کرتا ہے“ آپ کا ارشاد ہے، مجھ پر یہ وحی نہیں آئی کہ مال جمع کرو اور تاجر بن جاؤ بلکہ یہ وحی نازل ہوئی ہے کہ اپنے رب کی بڑائی بیان کرو اور سجدہ کرنے والوں میں سے ہو جاؤ اور اپنے پروردگار کی عبادت کرو حتیٰ کہ موت آجائے۔“

اچھی طرح ذہن نشین کر لو کہ سوال کرنا بڑا ہے لہذا کسب بہتر ہے البتہ اگر کسی شخص کی مصروفیت سے امت کا نقصان ہو تو یہی بہتر ہے کہ خدمتِ قوم میں لگ جائے اور بقدرِ ضرورت بیت المال سے لے لے، جب حضرت ابو بکر خلیفہ منتخب ہوئے تو لوگوں نے ان سے تجارت چھڑا کر بیت المال سے وظیفہ مقرر کر دیا تھا۔

معاملات کی درستی بیعِ تمین ارکان سے منعقد ہوتی ہے، بائع اور مشتری، مال اور الفاظِ معاملہ لہذا ضروری ہے کہ یہ تینوں واضح اور صاف ہوں مشتبہ نہ ہوں۔

۱۔ بائع اور مشتری کے پیش شرائط ہیں کہ نابالغ، بچہ، پاگل، غلام اور نابینا نہ ہو، کافر سے معاملہ جائز ہے البتہ قرآن اور مسلمان غلام کو اس کے ہاتھ بیچا جاسکتا، اسی طرح برسرِ پکائی

کافر کے ہاتھوں سامان حرب فروخت کرنا منع ہے۔
 ۲۔ مال کے یہ شرائط ہیں کہ شراب، ناپاک چربی اور ہاتھی دانت کی خرید و فروخت نہ کی جائے
 اگر کسی تیل میں کوئی نجس چیز شامل ہوگئی ہو تو خریدار کو مطلع کر کے اسے فروخت کیا جاسکتا
 ہے، کتے، حشرات الارض، کھیل کود کے سامان وغیرہ کی بیع و شراں ناجائز ہے، یا تصویب
 کپڑے کی بیع جائز ہے کیونکہ اسے بچھایا جاسکتا ہے۔ رسول اللہ نے عائشہؓ سے فرمایا
 تھا اسے بچھایوں نہیں لیتی ہو۔ مال کا جائز ملکیت میں ہونا ضروری ہے، یہ بھی ضروری
 ہے کہ اسے قبضہ دیا جاسکے اور مال معین اور معلوم ہو۔

۳۔ الفاظ معاملہ یعنی بیع و شراں کے لیے واضح الفاظ ہونے چاہئیں فروخت کرنے والا
 بیچنے کا اعلان کرے اور خریدار اقرار کرے، روزمرہ کی چیزوں میں اشارہ اور قبضہ کافی
 ہے۔ سود کی سماعت ممانعت اور وعید ہے اس سے بچنا چاہیے۔ بیع سلم اور اجارہ جائز
 ہے، اس کی شرائط فقہ کی کتابوں میں مرقوم ہیں، وہاں دیکھ لو۔

بعض معاملات ایسے ہوتے ہیں کہ مفتی و قاضی صحت کا حکم
 لگا دیتے ہیں لیکن دوسرے فریق کی حق تلفی ہو جاتی ہے گو
معاملات میں عدل
 فقہی اعتبار سے معاملہ درست ہی ہو لہذا بندہ غضب خداوندی کا مستحق ہو جاتا ہے جن معاملات
 سے اللہ تعالیٰ ناراض ہوتے ہیں ان میں سے ایک ذخیرہ اندوزی ہے خصوصاً جبکہ کھانے
 پینے کی چیزوں میں ہو تو بندہ لعنت اور عذاب کا مستحق ہو جاتا ہے، مال کے عیب کو
 چھپانا بھی داخل خیانت ہے، ناپ تول میں پوری احتیاط ضروری ہے، جو لوگ کم ناپتے تولتے
 ہیں ان پر سخت عذاب ہوگا، اللہ تعالیٰ فرماتے ہیں :-

ویل للمطفئین
 کم تولنے والوں پر افسوس ہے۔

دھوکے اور فریب کی برصورت حرام ہے، یہ بھی جائز نہیں کہ جس چیز کی خریداری
 مقصود نہ ہو خواہ مخواہ اس کی قیمت لگاتا پھرے یا کسی چیز کی بھاری قیمت مانگے تاکہ لوگ
 متوجہ ہوں، بیع و شراں میں آسان اور بہتر طریقہ اختیار کرنا چاہیے۔

رسول خدا نے فرمایا ہے :-

”اللہ اس پر رحم فرماتا ہے جو آسانی سے خریدے اور آسانی سے بیچے، آسانی سے
 فیصلہ کرے اور آسانی سے مطالبہ کرے۔“

اس طرح جو کوئی اللہ اور رسول کی دعا حاصل کرے گا ظاہر ہے دنیا اور آخرت دونوں میں نفع ہی نفع پائے گا۔ رسول اللہ نے فرمایا ہے: جو شخص کسی تنگ دست کو مہلت دے گا یا مطالبہ چھوڑ دے گا۔ اللہ اس سے حساب کتاب آسانی سے لے گا۔

احسان کا درجہ یہ ہے کہ اگر کوئی شخص معاملہ طے کر کے معاملہ توڑ دینا چاہے تو اسے قبول کر لے۔ حضور نے فرمایا ہے: جس کسی نے اپنے معاملہ بیع کو کسی نامم شخص سے توڑ دیا اللہ تعالیٰ قیامت کے دن اس کی لغزش کو معاف فرمائے گا۔

ایسا نہ ہو کہ کاروبار دنیا ہی میں لگے رہو اور آخرت کے سرمایہ کو ضائع کر دو لہذا خسارہ ہی خسارہ اٹھاؤ، تجارت سے نیت، کسب حلال، سوال سے بچنا اور آخرت کا توشہ جمع کرنا ہو۔

ایسے کام جو اپنی جگہ پر عبادت ہیں سلف نے ان پر اجرت لینے کو ناپسند کیا ہے جیسے مردے کو غسل دینا، میت کو دفن کرنا، نماز و تراویح وغیرہ پڑھانا، تجارت کر دیکھنا دنیاوی بازار آخرت کے بازار یعنی مسجد سے تمہیں غافل نہ کر دے۔

اللہ تعالیٰ فرماتے ہیں :-

رجال لا تلهيهم تجارة ولا بيع عن ذكر الله
یہ وہ ہیں جنہیں تجارت اور خرید و
فروخت خدا کی یاد سے غافل نہیں
کرتے۔

صبح سے طلوع شمس تک مسجد کو نہ چھوڑو اس کے بعد بھی نمازوں کے اوقات پر مسجد میں حاضر رہو، بعض اہل عرفیہ ایسے ہیں کہ اذان کی آواز سننے ہی آلات کو ہاتھ سے چھوڑ کر مسجد کی راہ لیتے ہیں۔ بازار میں بھی رہو تو اللہ کی یاد سے غافل نہ ہو، حدیثوں میں ایسے لوگوں کی بڑی فضیلت آئی ہے، رسول اللہ نے فرمایا ہے:

”جو شخص بازار میں آکر یہ دعا پڑھ لے، اللہ اس کے لیے ہزاروں نیکیاں لکھ دیتا ہے:

لا اله الا الله وحده لا شريك له له الملك وله الحمد يحيى ويميت

وهو حي لا يموت بيده الخير وهو على كل شئ قدير۔

ہمیشہ اس امر کا خیال رہے کہ کسی کا حق تو نہیں مارا جاتا اور کسی ایسی صورت میں تو مبتلا

نہیں ہو گیا جس سے قیامت کے دن چھٹکارا ناممکن ہو۔ اللہ زیادہ جاننے والا ہے۔

حلال و عرام

ابن مسعود روایت کرتے ہیں کہ رسول خدا نے فرمایا ہے، حلال روزی کی طلب ہر مسلمان پر فرض ہے۔ کابل انسان یہ سوچ کر ہاتھ پاؤں توڑ کر بیٹھ رہتا ہے کہ اس دور میں حلال کا ذریعہ ہی کیا رہ گیا ہے، ایسا کرنا اور سوچنا جہالت ہے۔ رسول اللہ نے فرمایا ہے :-
 ”حلال واضح ہے اور عرام بھی ظاہر ہے، ان دونوں کے درمیان جو امور ہیں وہ مشتبہات سے ہیں۔“

حلال کی فضیلت | اللہ تعالیٰ فرماتے ہیں :-

يا ايها الرسل كلوا من
 الطيبات واعملوا صالحا -
 لے پیغمبرو! پاک مال کھاؤ اور
 نیک کام کرو۔
 رسول اللہ نے فرمایا ہے :-

جس شخص نے چالیس دن رزق حلال کھایا، اللہ اس کے دل کو روشن کر دیتا ہے اور حکمت کے چشے دل سے زبان پر جاومی کر دیتا ہے۔“

دوسری روایت میں ہے اللہ تعالیٰ اس کو دنیا کی آلودگیوں سے محفوظ کر دیتا ہے۔
 روایت ہے حضرت سعد نے رسول اللہ سے درخواست کی کہ آپ میرے مستجاب الدعوات ہونے کے لیے دعا فرمائیں تو کہا، حلال کھاؤ دعا قبول ہوگی۔

حضرت ابن عباس رسول اللہ سے روایت کرتے ہیں کہ آپ نے فرمایا :-
 ”اللہ تعالیٰ نے بیت المقدس پر ایک فرشتہ مقرر فرما دیا ہے جو ہر رات آواز دیتا ہے کہ جو شخص عرام کھائے گا۔ اس کی طرف سے فرض و نفل کچھ بھی قبول نہیں کیا جائے گا۔“

فرمان مصطفوی ہے :-

”جس کسی نے دس درہم میں کوئی کپڑا خریدا اور اس میں ایک درہم بھی حرام کا ہوا تو جب تک وہ اس کپڑے کو پہنے گا، اللہ تعالیٰ اس کی کوئی نماز قبول نہیں فرمائے گا۔“ یہ بھی فرمایا :-
”جو گوشت حرام رزق سے اگتا ہے وہ دوزخ کے قابل ہوتا ہے۔“

نیز فرمایا :-

”جو کوئی اس کی پرواہ نہیں کرتا کہ مال کس طرح کمایا، اللہ بھی اس کی پرواہ نہیں کرتا کہ وہ کس طرح جہنم میں جاگرا۔“

حدیث شریف میں آتا ہے یہ روایت موقوف و مرفوع دونوں طرح سے ہے ،
عبادت کے دس حصے ہیں جن میں سے نو حصے طلب رزق حلال کے ہیں :-

حضور نے فرمایا ہے :-

”جس کسی نے معصیت کے ذریعے مال پایا پھر اُسے عزیزوں پر صرف کیا، یا راہِ خدا میں دیا یا صدقہ کیا، اللہ روزِ محشر میں سب کو جمع کر کے اُسے جہنم میں جھونک دے گا۔“
روایت ہے کہ ایک دفعہ ابو بکر صدیق کے پاس ان کا غلام دودھ لایا آپ نے پی لیا غلام سے پوچھا تو اُس نے کہا میں نے لوگوں کو جو شش کی باتیں بتائی تھیں تو آپ نے فوراً انگلی ڈال کر قے کر دی اور اس قدر شدت سے قے کی کہ ایسا معلوم ہوتا تھا ان کی رُوح پر واز کر جائے گی اور اس وقت تک قے کرتے رہے جب تک کہ یقین نہ آگیا کہ سارا دودھ نکل گیا ہے پھر فرمانے لگے اے خدا! میں توبہ کرتا ہوں اور مغفرت چاہتا ہوں اُس جزو سے جو آنتوں اور رگوں میں رہ گیا ہے۔ رسول اللہ کے سامنے یہ واقعہ بیان کیا گیا تو فرمایا، ”تم لوگوں کو معلوم نہیں کہ صدیق حلال و طیب کے علاوہ اپنے شکم میں کچھ بھی داخل نہیں کرتے۔“

حضرت ابن عباس فرماتے ہیں، ”اللہ اُس کی نماز قبول نہیں کرتا جس کے پیٹ میں حرام ہو۔“ حضرت سہیل نے فرمایا ہے :- ”جو کوئی یہ چاہے کہ اس پر صدیقیوں کے احوال و اشکاف ہوں اسے چاہیے کہ حلال کے سوا اور کچھ نہ کھائے اور سنت و فرض کے علاوہ کوئی کام نہ کرے۔“

کافروں سے جنگ میں جو مال غنیمت حاصل ہو حلال ہے شکار
کا جانور حلال ہے، معدن سے نکلا ہوا مال حلال ہے بشرطیکہ مال
غنیمت اور معدنی مال سے پانچواں حصہ راہِ خدا میں دے دیا جائے۔ وہ مٹی جو کھائی جاتی ہے اگر

درجاتِ حلال

اُس سے نقصان نہیں پہنچتا تو حلال ہے ورنہ حرام ہے بعض روایتوں سے معلوم ہوتا ہے کہ ہر قسم کی مٹی حرام ہے لہذا اس سے پرہیز کرنا ہی بہتر ہے۔

یوں تو ہر حرام بُرا ہے لیکن بعض بعض سے زیادہ بُرے ہیں۔ اسی طرح سائے حلال پاکیزہ ہیں مگر بعض بعض

مراتب حلال و حرام

سے زیادہ پاکیزہ ہیں حلال و حرام کا سب سے کم درجہ وہ ہے جسے فقہاء نے حلال یا حرام بتایا ہے۔ لہذا ایسے حرام سے بچنا چاہیے جسے فقہانے حرام قرار دیا ہے مگر دوسرا درجہ صالحین کا ہے۔ وہ یہ کہ اگرچہ مفتی ظاہر کو دیکھ کر حلال ہونے کا فتویٰ صادر کر دے مگر وہ شبہ سے خالی نہ ہو حرمت کا شبہ کیا جاسکتا ہو، صالحین ایسی چیزوں سے پرہیز کرتے ہیں۔ تیسرا درجہ یہ ہے کہ فتویٰ یا شبہ حرام قرار نہیں دیتا لیکن خطرہ ہے کہ بات حرام تک جا پہنچے، ایسی چیزوں سے بھی بچنا چاہیے۔ چوتھا درجہ یہ ہے کہ فتوے، شبہات اور حرام تک پہنچنے کا کوئی خطرہ نہ ہو لیکن کھانے والا خدا کے حکم کی تعمیل میں نہیں غیر اللہ کی رضامندی کے لیے کھائے، اور کھانے سے مقصود عبادت یا عبادت میں سہولت نہ ہو۔ ایسا کھانا بھی تحریمی کراہیت رکھتا ہے اور معصیت میں داخل ہے اس سے پرہیز کرنا صدیقیوں کا مقام ہے۔

رسول اللہ نے فرمایا ہے :-

مراتب شبہات

• حلال و حرام واضح ہیں، ان دونوں کے درمیان تشابہ امور ہیں جنہیں بہت سے آدمی نہیں جانتے، جو کوئی مشتبہ امور سے بچتا رہا، اس نے اپنی عورت اور اپنا دین بچایا اور جو مشتبہات میں گر گیا وہ حرام کے قریب پہنچ گیا جیسے ممنوعہ حد کے قریب جانور چرانے والے کے جانوروں کے بارے میں اندیشہ ہوتا ہے کہ وہ ممنوعہ حدود میں داخل ہو جائیں۔

حلال و حرام کے درمیان جو امور ہیں وہ مشتبہ، تشابہ یا شبہ کے امور ہیں جیسے بارش کا پانی جب تک کسی شخص کی ملکیت میں نہ آئے حلال ہے اور شراب خواہ کسی صورت سے بھی ملے حرام ہے ان دونوں کے درمیان مشتبہ امور ہیں، شبہ کی چار صورتیں ہیں۔ پہلی یہ کہ اس کے سبب محلل و محرم میں شک واقع ہو اس کی دو صورتیں ہیں یا دونوں برابر ہوں گے یا ایک کا احتمال غالب ہوگا اگر دونوں برابر ہیں تو وہی حکم ہوگا جو بیان کیا گیا اور اگر ایک کا غلبہ ہوگا تو غالب پر حکم لگایا جائے گا اس کی چار قسمیں ہیں۔

۱۔ اس کی حرمت تو معلوم ہو لیکن اس کے وجہ حلال ہونے میں شبہ ہو جیسے ایک جانور کو تیر مارا وہ پانی میں گود گیا، جب ہاتھ لگا تو مر اپا پاب معلوم نہیں کہ تیر کے زخم سے مرایا پانی میں ڈوبنے سے لہذا یہ شکار حرام ہے۔ اگر مرنے کی معینہ صورت میں شبہ واقع ہوا تو یقینی بات کو شک کی بنا پر نہیں چھوڑا جائے گا۔

۲۔ حلت معلوم ہے مگر وجہ حرمت میں شک پیدا ہو گیا ہے جیسے دو آدمیوں نے ایک چڑیا کو اڑتے دیکھا، ایک نے کہا اگر یہ کوا ہو گا تو میری بیوی کو طلاق، دوسرے نے کہا اگر کوانہ ہو تو میری بیوی کو طلاق، چڑیا اڑ گئی اور پتہ نہ چلا کہ کوا تھا یا کچھ اور تو کسی کی عورت کو طلاق نہ ہوگی۔ کیونکہ حرمت کی وجہ مشکوک ہے۔

۳۔ دراصل حرام ہو مگر اس پر ایسی کیفیت طاری ہو چکی ہو جو غالب ظن کے مطابق سبب حلت قرار پاسکے۔ اس کے بعد کوئی شک کی صورت پیدا ہو جائے جیسے شکار کو تیر مارا اس کے بعد شکار آنکھوں سے چھپ گیا، ملا تو مر حکا تھا مگر تیر کے نشان کے علاوہ کوئی نشان نہ تھا لیکن شبہ ہے کہ گرنے کے صدمہ سے مرایا تیر سے۔ ایسی صورت میں امام شافعی کے دو مختلف اقوال ہیں، قول مختار یہ ہے کہ ایسا شکار حلال ہے۔

۴۔ اصل میں حلت ہو لیکن اس پر ایسی کیفیت طاری ہو سکے جو حرمت کی وجہ بن سکے اس کے بعد اس کیفیت کے اختتام میں شبہ پیدا ہو جائے جیسے دو برتنوں میں سے ایک کے ناپاک ہونے کا امکان غالب ہو اور خصوصی علامت سے اس کی پہچان ہو، اس کے بعد وہ علامت مشتبه ہو گئی تو ان دونوں کو ناپاک قرار دیا جائے گا پینا بھی منع اور وضو بھی ناجائز۔

۵۔ حلال و حرام اس طرح مخلوط ہوں کہ امتیاز ممکن نہ ہو سکے اس کی کئی شکلیں ہوتی ہیں۔ اگر یہ اختلاط بسورت آمیزش ہے جیسے پانی یا دودھ میں کوئی ناپاک شے مل گئی یا سفوف میں پڑ گئی تو بالاتفاق حرام ہے لیکن اگر قابل شمار چیز میں اختلاط ہوا ہے تو اس کی تین شکلیں ہیں :-

۱۔ محدود و حرام عدد، محدود و حلال میں مل گیا، جیسے دس ذبج کردہ جانوروں میں ایک مردار مل گیا یا دس عورتوں میں ایک محرمہ ہے اور کسی طرح پتا نہ چل سکے تو دسوں کو حرام قرار دیا جائے گا کیونکہ اس معاملہ میں اجتہاد کی گنجائش نہیں ہے۔

۲۔ حرام عدد محصوراً لاتعداد حلال میں مل گیا جیسے شریک رخصت عورتیں کسی پوری آبادی میں ہوں اور پتہ نہ چل سکے کہ وہ کونسی ہیں تو بستی کی ساری عورتوں سے نکاح حرام نہ ہوگا کیونکہ حلال ہونے کی علت فلبہ اور ضرورت موجود ہے یا جیسے ایک شخص جانتا ہے کہ لوگوں کے پاس حرام مال بھی موجود ہے تو کھانا پینا اور خرید و فروخت حرام نہیں ہو سکتے چنانچہ جب عہد رسالت میں ڈھال اور عبا کی چوری ہوئی تھی تو لوگوں نے ڈھال اور عبا خریدنے بند نہیں کر دیئے تھے کیونکہ دین میں سختی نہیں ہے۔

۳۔ لاتعداد حرام لاتعداد حلال میں مل جائے جیسا کہ ہمارے دور میں ہے تو حکم یہ ہے کہ جب تک کوئی خاص علامت حرمت نہ پائی جائے، حلال ہے اور اگر کوئی علامت پائی جائے تو پرہیزگاری کا تقاضا یہ ہے کہ اس سے بچا جائے۔

حرمت کی بہت سی نشانیاں ہیں مثلاً یہ کہ وہ ظالم بادشاہ کے قبضے میں ہو۔ عہد رسالت میں لوگوں کے پاس سود اور شراب کا روپیہ تھا مگر کاروبار معطل نہیں کر دیا گیا تھا، ذمیوں کے پاس مشتبہ مال تھا جو سود اور شراب سے حاصل کر رہا تھا۔

حلال و حرام کی تحقیقات اور لوگوں سے پوچھ گچھ کرنا نہ ہر حال میں محمود ہے نہ ہر حال میں مذموم ہے،

حلال و حرام کی تحقیقات

وقت اور موقع کا جو تقاضا ہو اس کے مناسب کرنا چاہیے، جس شخص کے ہاتھ سے مال آ رہا ہے اگر بظاہر صالح ہے تو بھیک ہے اور اگر بظاہر فاسق ہے تو اس کی ظاہری حالت کھلی دلیل ہے اور اگر بظاہر ظالم و فاسق یا صالح ہونے میں امتیاز نہ ہو سکے تو محض مسلمان ہونا کافی ہے۔

بعض علماء کا خیال ہے اگر مال ایسے ہاتھوں سے آ رہا ہے جو حرام کا مالک ہے یا اس کے پاس پادشاہ کا مال ہو، کسانوں سے وصول کی ہوئی رقم ہو تو تقویٰ کا یہ تقاضا ہے کہ پرہیز کیا جائے۔ بعض علماء کہتے ہیں۔ کثرت و قلت پر نظر کی جائے گی اگر اس کی زیادہ آمدنی حلال کی ہے تو حلال ہے ورنہ حرام۔

حارث محاسبی فرماتے ہیں: اپنے عزیزوں اور دوستوں کے بارے میں پوچھ گچھ مت کرو مبادا ایسی بات کا پتہ چل جائے جو چھپی ہوئی ہو اور بات جھگڑے تک طول کھینچ جائے۔

جس شخص کے پاس حلال و حرام دونوں مال ہوں اس کے بارے میں پوچھ گچھ بیکار ہے خصوصاً خود اس سے کیونکہ ہو سکتا ہے وہ جھوٹ بولے لہذا اگر پوچھنا ہی ہے تو دوسروں سے پوچھو۔

حرام کا مصرف | اگر کوئی شخص تائب ہوتا ہے اور اس کے قبضہ میں پہلے سے حرام مال ہو تو اس پر دو فرائض عائد ہوتے ہیں۔

۱۔ حرام کو علیحدہ کر دے۔

۲۔ حرام کو ٹھکانے لگا دے۔

پہلے فرض یعنی حرام کو علیحدہ کرنے کی یہ صورت ہے کہ اگر مال معین ہے جیسے کچھ امانت کا ہو کچھ غضب کا تو اُسے علیحدہ کر دے، لیکن اگر ایسا نہیں ہو سکتا جیسے جھوٹ بول کر تجارت کی یا خیانت سے مال حاصل کیا تو جس پر اس کا ظن غالب ہو اُسے علیحدہ کر دے۔

دوسرے فرض کی ادائیگی کی یہ صورت ہے کہ اگر کسی شخص کا مال معین ہاتھوں میں ہے تو اس کو یا اس کے وارثوں کو دے دے اگر وہ باہر گیا ہوا ہے تو واپسی کا انتظار کرے یا کسی طرح اس تک پہنچا دے، اگر مخصوص مالک نہ ہو تو مال خیرات کر دے یا مفاد عامہ میں لگا دے، سرائے، پل یا مسجد وغیرہ تعمیر کرا دے اگر قاضی شہر امانت دار ہو تو اُسے دے دے اور اگر بدویانیت ہو تو ذمہ داری ختم نہ ہوگی۔

حدیثوں سے معلوم ہوتا ہے کہ مال حرام صدقہ کر دے، آپ کے سامنے ایک بھٹی ہوئی بکری پیش کی گئی اس بکری نے خود ہی کہہ دیا کہ میں مال حرام ہوں تو آپ نے اُسے قیدیوں کے لیے بھیج دیا۔

عطیات شاہی | اگر عطیات مسلمانوں سے لیے گئے خراج سے ہیں یا سرکاری خزانہ کی عام آمدنی سے ہیں تو ان کا نہ لینا بہتر ہے اور اگر

مواریث، لاوارث مال، فنی، غنیمت و جزیہ سے ہیں تو لے لے بشرطیکہ یہ معلوم ہو کہ جو مال اُسے دیا جا رہا ہے مصلحت عامہ کے مطابق صحیح ہے۔ حضرت ابن عمر کی پیرائے ہے کہ بیت المال میں ہر شخص کا حق ہے۔ جزیہ کی دولت سے $\frac{1}{4}$ امت کے مصالح کے لیے ہوتا ہے اور $\frac{1}{4}$ معین مصارف کے لیے۔

اگر کوئی شخص بادشاہ سے مال لے کر صدقہ کر دیتا ہے تو بعض اولیاء اللہ نے اُس کے

لینے سے پرہیز کیا ہے اور بعض نے قبول کیا ہے اگر اس مال کو حلال نہیں سمجھتا اور اس میں سے اپنے لیے کچھ بھی نہیں رکھتا تو لے لینا بہتر ہے، لیکن دوسروں کو اس کی بریں نہ کرنی چاہیے اور نہ کسی ولی اللہ کے اُسے قبول کر لینے سے یہ سمجھنا چاہیے کہ وہ حلال ہے۔



پندرھواں باب

باہمی محبت

اللہ کے لیے آپس میں محبت کرنا اور دینی بنیاد پر اخوت قائم کرنا سب سے بڑی قربانی ہے اور حسن خلق کا ثمرہ ہے، حسن خلق و اخوت دونوں قابل تعریف ہیں، حسن خلق کے بارے میں اللہ تعالیٰ فرماتے ہیں :-

وانک لعلی خلق عظیم .
آپ خلق عظیم پر ہیں۔

اخوت کے بارے میں فرماتے ہیں :-

فاصبحتم بنعمۃ اخوانا
تم اللہ کے فضل سے بھائی بھائی ہو گئے
ایک اور جگہ فرماتے ہیں :-

لو انفقنا ما فی الارض جمیعا
ما الفت بین قلوبہم
اگر آپ زمین کا سارا سرمایہ بھی خرچ
کر دیتے تو ان کے دلوں میں محبت
پیدا نہ کر سکتے۔

رسول اللہ فرماتے ہیں :-

”مجھ سے وہ شخص قریب تر ہے جو سب سے بہتر اخلاق رکھتا ہو، نرم خو، خوش خلق ہو ایسا کہ لوگ اُس سے محبت کریں اور وہ لوگوں سے“

حدیث شریف میں ہے :-

”ایمان والا محبت رکھتا ہے اور اس سے محبت کی جاتی ہے، جو شخص کسی سے الفت کرے
 نہ لوگ اُس سے محبت کریں اس میں کوئی بھلائی نہیں ہے۔“
 فرماتے ہیں :-

اللہ جس کسی کے ساتھ بھلائی کا ارادہ کرتا ہے اسے اچھا دوست عطا فرماتا ہے۔ کہ اگر وہ
 بھول جائے تو یاد دلا دے، یاد رکھے تو اس کی مدد کرے۔“
 رسول اللہ نے فرمایا ہے :-

”جو کوئی سرت خدا واسطے بھائی چارہ کرتا ہے اللہ تعالیٰ اسے بہشت میں ایسا مرتبہ دیتا ہے
 جسے وہ اور کسی عمل سے نہیں پاسکتا تھا۔“

رسول اللہ نے فرمایا ہے :-

للغنی محبت و عداوت

”روحیں ایک شکر کی طرح ہیں جو باہم متعارف ہو گئیں
 محبت ہو گئی اور جو ایک دوسرے سے نا آشنا رہیں عداوت ہو گئی۔“
 فرماتے ہیں :-

”دو ایمان والوں کی روحیں ایک دن کی مسافت پر بھی ایک دوسرے سے مل سکتی ہیں
 اگرچہ ایک دوسرے کو کبھی نہ دیکھا ہو۔“

جب کوئی شخص کسی سے محبت کرتا ہے تو یا اُس کی ذات کی وجہ سے محبت کرتا ہے جیسے کوئی
 شخص کسی صاحبِ جہاں سے محبت کرے یا کسی اخرومی و دنیوی مؤرخ سے محبت کرتا ہے یا ان میں
 سے کوئی بھی وجہ نہیں ہوتی بلکہ سرت ذاتِ خداوندی کی وجہ سے محبت کرتا ہے کہ وہ اللہ کا بندہ ہے
 اسے لٹھی نسبت کہتے ہیں۔ جس طرح لٹھی محبت ضروری ہے لٹھی بغض بھی ضروری ہے اگر کوئی شخص
 کسی سے اس بنا پر محبت رکھتا ہے کہ وہ اس کے محبوب کا محبوب ہے تو اس کے دشمنوں سے
 بھی دشمنی رکھے گا یہ لٹھی عداوت کہلاتی ہے۔ مجنون عامری کہتا ہے: ”میں یمنی کے دیار سے گزرتا ہوں
 تو درو دیوار کو چومنا ہوں مجھے درو دیوار سے کوئی محبت تھوڑی ہے بلکہ ان کے رہنے والے سے۔“

معلوم ہونا چاہیے کہ ہر شخص اس قابل نہیں ہوتا کہ اُسے ہم نشین بنایا جائے۔
 رسول اللہ نے فرمایا ہے :-

صحبت

”انسان اپنے دوست کے دین مذہب پر ہوتا ہے دوست بنانے سے پہلے دیکھ لیا کرو کہ

کے دوست بنا رہے ہو۔

دوست میں چند ایک خصوصیات ہونی چاہئیں مثلاً دانا اور خوش اخلاق ہو، فاسق، بدعتی یا دنیا کا لوبھی نہ ہو۔ انسان کا سرمایہ عقل ہے،

حضرت علی فرماتے ہیں :-

کسی بابل سے دوستی نہ کرو، اس سے دور ہی رہو۔ بہت سے بابل اپنے بھلے دوست کو برا بنا دیتے ہیں جیسا انسان خود ہوتا ہے ایسے ہی اس کے دوست ہوتے ہیں آدمی کو اس کے دوستوں پر تیاں کروا بے وقت سمجھتا ہے کہ میں نفع پہنچا رہا ہوں لیکن درحقیقت نقصان کر بیٹھا ہے، شاعر کہتا ہے :-

انی لآمن من عدو عاقل

واخاف خلا یعترید جنون

میں دانا دشمن سے بے خوف رہتا ہوں اور پاگل دوست سے ڈرتا ہوں۔

فالعقل فن واحد وطریقہ

ادری فارصد والجنون فنون

کیونکہ عقل کا ایک ہی طریقہ کار ہے لہذا میں اس سے پرکھ سکتا ہوں مگر جنون تو بڑی میرنگیوں

والا ہے۔

اسی لیے کہا جاتا ہے کہ احمق سے ترک تعلق قرب خداوندی کا سبب ہے یہی حال فاسق کا ہے جسے خون خدا ہو گا گناہ کبیرہ پر اصرار نہیں کرے گا مگر جو خدا سے نہیں ڈرتا اپنے آپ کو اس سے محفوظ نہ سمجھنا چاہئے۔

اللہ تعالیٰ فرماتے ہیں :-

ولا تطع من اغفلنا قبلہ عن

ذکرنا واتبع ہواہ

اس کی فرماں برداری نہ کر جس کے دل

کو ہم نے اپنی یاد سے غافل بنا رکھا ہے

اور وہ خواہشات کا اتباع کرتا ہے۔

طبیعت در پردہ دوسری طبیعت سے کچھ نہ کچھ لیتی رہتی ہے۔ بدعتی کی صحبت سے بھی

پنچنا چاہئے۔

حسن خلق

حضرت علقمہ نے بوقت وفات جو نصیحت فرزند کو کی تھی قابل غور ہے، "جان پر اگر تمہیں دوستی کی ضرورت ہو تو ایسے شخص کی دوستی اختیار کرو کہ اگر اس کی خدمت کرو تو تمہیں برائیوں سے محفوظ رکھے، اس کی صحبت بھلائیوں سے آراستہ کر دے، ضرورت پیش آنے پر اسے پورا کر دے، اسے دوست بناؤ کہ اگر تم بھلائی کا ہاتھ بڑھاؤ تو وہ بھی بڑھائے، تمہاری خوبیوں کو روشن کرے اور برائیوں کو مٹا دے، اگر تم کچھ مانگو تو عطا کر دے نہ مانگو تو بڑھ کر خود مدد کرے۔ آفت آنے تو رفیق ثابت ہو اور تمہیں اپنے اوپر ترجیح دے۔"

حضرت علی فرماتے ہیں :-

ان اخاک الحق من کان معک
 و من یضر نفسه لی نفعک
 تمہارا سچا بھائی وہ ہے جو تمہارا ساتھ دے
 اور نقصان برداشت کر کے نفع پہنچائے
 و من اذا ریب الزمان صدعک
 شتت فیدہ شملہ لی جمعک
 اور جب تمہیں مصائب پارہ پارہ کر دیں
 تو وہ تمہیں جوڑنے کے لیے لخت لخت
 بہو جائے۔

سلف صالحین اپنے دوست کی وفات کے بعد چالیس سال تک اس کے پسماندگان کی سرپرستی کرتے تھے اور ان کی ضرورتوں کو اس طرح پورا کرتے کہ نیچے اپنے باپ کے دور سے بھی زیادہ سکھ پاتے۔

خدا ترس ہونے کے ساتھ ساتھ دوست کا عالم ہونا بھی ضروری ہے تاکہ اس کے علم سے استفادہ کیا جاسکے، حضرت لقمان کا قول ہے :-

"بیٹے عالموں کے پاس بیٹھو اور ان کے سامنے زانوئے ادب طے کرو۔ دل، علم و حکمت سے اس طرح زندہ ہو جاتے ہیں جیسے مردہ زمین بارش سے۔"

عقیدہ نکاح کی طرح دوستی کا معاہدہ بھی ایک مقدس عہدہ ہے جب کسی سے دوستی ہو جائے تو اس کے حقوق واجب ہو جاتے ہیں مال، جان، زمان اور دل پر بھی درگزر، دُعا، اخلاص، وفاداری اور ترک تکلف کرنا چاہیے۔ اب ہم چند ایک کا ذکر کرتے ہیں۔

حقوق صحبت

تمہارے مال میں تمہارے دوست کے حقوق ہیں اس کے تین درجے ہیں سب سے کم یہ کہ دوست کا مقام غلام برابر ہو، اس کی ضروریات کی تکمیل تمہارے لیے

مال

اہم ترین ہو دوسرا درجہ یہ ہے کہ اُسے اپنی برابر سمجھو کیونکہ دوستی شرکت و مساوات چاہتی ہے اور اس کا اعلیٰ ترین مرتبہ یعنی تیسرا درجہ یہ ہے کہ اُسے اپنی ذات پر بھی ترجیح دو اور اس کی حالت کے دست کرنے کی خاطر اپنے بگڑ جانے کی بھی پرواہ نہ کرو۔ اس بارے میں بہت سی حدیثیں ہیں۔ رسول خدا نے فرمایا ہے :-

”جب دو انسان ایک دوسرے کے دوست بنتے ہیں تو خدا کے نزدیک سب سے زیادہ محبوب وہ ہوتا ہے جو اپنے دوست کے ساتھ سب سے زیادہ نرم خلق ہو۔“

دوست کی دل و جان سے خدمت کرنا، اس کی ضروریات کی تکمیل کرنا اور اس کی فرائض سے پہلے اس کا کام کر دینا، سنی اخوت ہے اس کے بھی مال کی طرح تین درجے ہیں۔

ایسی بات نہ کہو جو اُسے ناپسند ہو حضرت انس روایت کرتے ہیں کہ رسول اللہؐ کسی شخص کے ساتھ اس طرح پیش نہ آتے تھے جسے وہ ناپسند کرتا ہو۔

ایک بات ملحوظ خاطر رکھو کہ اگر تم ایسا رفیق چاہتے ہو جو ہر عیب سے پاک ہو تو یہ ناممکن ہے۔

اہم شافعی کا قول ہے :-

”کوئی مسلمان ایسا نہیں جو اطاعتِ خداوندی کرتا ہو مگر نافرمانی کا ارتکاب نہ کرتا ہو یا نافرمانی کرتا ہو مگر کبھی بھی اطاعت نہ کرے لہذا جس کی طاعت، معصیت پر غالب ہو وہ عادل ہے جو شخص اللہ کے حقوق میں عادل ہوگا تمہارے حقوق میں عادل ہوگا تم بھی یہی طریقہ اختیار کرو کہ خوبیوں کو اجاگر کرو اور برائیوں پر پردہ ڈال دو، اللہ تعالیٰ نے ہمیں یہی دعا سکھائی ہے۔ اے خوبیوں کے ظاہر کرنے والے اور اے برائیوں پر پردہ ڈالنے والے۔“ خوب سمجھ لو کہ اچھا آدمی وہ ہے جو اخلاقِ خداوندی رکھتا ہو، اللہ تعالیٰ شہیدِ عیوب و غفارِ ذنوب ہے۔

ایمان کی تکمیل اس کے بغیر ممکن نہیں کہ جو کچھ اپنے لیے پسند کرو وہی اپنے بھائی کے لیے پسند کرو، ایسا کون ہے جو اپنی کم زوریوں پر پردہ ڈالنا نہ چاہتا ہو۔ دوست کے راز کی حفاظت کرو، یہ کتنا ہی اچھا مقولہ ہے کہ شریفِ آدمی کا سینہ رازوں کا مدفن ہوتا ہے۔ احمق کا دل اس کی زبان میں ہوتا ہے اور دانا کی زبان اس کے دل میں۔ ابن المعتمر نے کیا خوب کہا ہے

و مستودعی سر اسوات کتہہ
 میں جب راز کے چھپانے کا ارادہ
 کرتا ہوں۔
 فادو عند صدری نصار لدقبر
 اسے سینے میں چھپا لیتا ہوں تو وہ
 اس کے لیے قبر بن جاتا ہے۔

دوست کی تعریف کرو مگر غلط تعریف نہ کرو حضور نے فرمایا ہے: 'جب کوئی کسی سے
 محبت کرے تو اسے جنادے۔' یہ بات آپ نے اس لیے فرمائی ہے کہ اس سے محبت
 بڑھتی ہے، کسی شاعر نے کہا خوب کہا ہے :-

خذ من خلیک ما صفا
 دوستوں سے اچھی بات لے لو
 فالعمر اقصر من معا
 کیوں کہ عمر اتنی کہاں کہ
 نابغہ ذبیانی کہا ہے :-
 ودع الذمی فیہ الکرد
 رنج وہ بات کو چھوڑو
 ثبۃ الخلیل علی الغیبر
 دوستوں سے جھگڑا جائے

ولست بمستبق اخلا تلمد
 جس دوست کی پراگندگی پر مدد نہ
 کرو گے
 علی شعث ای الرجال المہذب
 وہ دوست ہاتھ سے جانا رہے گا
 آپ کتنے بڑے مہذب آدمی ہیں۔

وفاؤ اخلاص ضروری ہے یہ اس طرح کہ خلوص و محبت کو موت تک باقی رکھا جائے اور
 مرنے کے بعد اس کے عزیزوں اور دوستوں کے ساتھ خلوص و وفا کا برتاؤ کیا جائے۔ روایت
 ہے کہ ایک بوڑھی دربار رسالت میں آئی تو آپ نے اس کی بہت تعظیم کی لوگوں نے
 دریافت کیا تو فرمایا یہ خدیجہ کے دور میں آیا کرتی تھی معلوم ہونا چاہیے کہ عہد کی پس داری
 ایمان کا جزو ہے اور عین دین ہے۔ یہ بھی ضروری ہے کہ ہمیشہ دوستوں کو اپنے آپ
 سے بڑا سمجھو یہ دو شعر اس مضمون میں کہنے اچھے ہیں :-

تذلل لمن ان تذلل لہ
 میری ذاک للفضل لا للبلد

وجانب صداقة من لا یزال
 علی الاصدقاء میری الفضل لہ

اس شخص سے عاجزی کا برتاؤ کرو جو تمہاری عاجزی کو تمہاری بزرگی کی وجہ سے سمجھے نہ کہ
 بے وقوفی کی وجہ سے اور ایسے دوست سے بچو جو اپنے کو سب دوستوں سے افضل سمجھتا

مسلمانوں عزیزوں اور پڑوسیوں کے حقوق

مسلمانوں کا یہ حق ہے کہ جب بھی ملے اُسے سلام کیا جائے

اور پکارے تو جواب دیا جائے۔ پھینکے تو اس کی تسمیت کی جائے، بیمار پڑے۔ تو عیادت کی جائے، مرے تو جنازے میں شرکت کی جائے، قسم دے تو پوری کی جائے، نصیحت کی ضرورت ہو تو نصیحت کی جائے، پس پشت اس کے ناموس کی حفاظت کی جائے اور جو خود پسند کرے اس کے لیے بھی وہی پسند کرے اور جو خود نا پسند کرے اس کے لیے بھی وہی پسند کرے۔

رسول اللہ نے فرمایا ہے :-

”مسلمان کے چار حق ہیں، محسن کی اعانت، خطا کار کی معافی، بر بخت کے لیے دعا اور دور والے سے محبت“

اپنے فعل و قول سے کسی مسلمان کو ایذا نہ دو رسول اللہ نے فرمایا ہے :-

”مسلمان وہ ہے جس کی زبان اور ہاتھ سے مسلمان سلامت رہیں“

نیز فرمایا :-

”مومن وہ ہے جس سے لوگوں کی جان و مال مامون رہے“

فرمان نبوی ہے :-

”مہاجر وہ ہے جو برائی سے بچتا ہے“

ہر مسلمان کے ساتھ عاجز می کا برتاؤ کرنا چاہیے، سزور نہیں، اللہ تعالیٰ فرماتے ہیں :-

ان اللہ لا یحب کل مختال فخور اللہ تعالیٰ کسی متکبر فخر کرنے والے

کو پسند نہیں کرتا۔

اگر کوئی تمہارے ساتھ تکبر کا برتاؤ کرے تو اُسے برداشت کرو، اللہ فرماتا ہے :-

خذ العفو و امر بالمعروف و معافی کو طریقہ کار بناؤ، امر بالمعروف

اعرض عن الجاہلین کرو اور جاہلوں سے اعراض کرو۔

اپنے اور دوسروں کے بارے میں لوگوں کی لگائی بجائی پر دھیان نہ دو اور نہ خود ایسا

کرو، رسول اللہ نے فرمایا ہے :-

”جنت میں چٹل خور داخل نہیں ہو سکتا“ بین دن سے زیادہ کسی سے بولنا نہ چھوٹے

اور بغیر اجازت کسی کے کمرے میں داخل نہ ہو سب کے ساتھ خلقِ حسن سے پیش آئے ،
بزرگوں کی عزت کرے۔ اور بچوں پر رحم کرے ، ساری مخلوق کے ساتھ خندہ پیشانی سے پیش آئے
جب بھی کسی مسلمان سے وعدہ کرے ، ضرور پورا کرے ، مسلمانوں کے درمیانی تعلقات کو درست
رکھنے کی کوشش کرے۔ حدیث میں ہے۔

”کیا میں تمہیں نماز، روزے اور صدقے کے درجات سے بہتر بات نہ بتا دوں؟ صحابہ
نے کہا، ضرور اے رسولِ خدا، فرمایا آپس میں صلح و صفائی کرادینا اور مسلمانوں کے عیوب پر پردہ
ڈالنا۔“

شب کے مقامات سے بچے ، اگر کسی پر اس کا اثر ہے تو صاحبِ حاجت کی اس سے
سفارش کر دے ، بات کرنے سے پہلے سلام کرے ، اپنے بھائی کے مال اور آبرو کی جہان تک
ہو سکے حفاظت کرے۔ اگر کسی بڑے آدمی سے پلا پڑ جائے تو اس کے ساتھ نرمی سے پیش آئے
مسلمانوں کی قبروں پر جا کر مردوں کے لیے دعا کیا کرے۔

پڑوسی کے وہی حقوق ہیں جو ہر مسلمان کے ہیں بلکہ پڑوس کی وجہ سے اور زیادہ ہیں۔
رسول اللہ نے فرمایا ہے :-

”پڑوسیوں کی تین قسمیں ہیں ، وہ پڑوسی جس کا ایک ، ہی حق ہے ، دوسرے وہ پڑوسی
جس کے دو حق ہیں ، تیسرے وہ جس کے تین حق ہیں ، وہ پڑوسی جس کے تین حق ہیں ، وہ ہے
جو مسلمان ہو اور قرابت دار بھی ہو۔ جس پڑوسی کا ایک حق ہے وہ مشرک پڑوسی ہے اور جس کے
دو حق ہیں وہ مسلمان پڑوسی ہے۔“

رسول اللہ نے جو مشرک کا حق قائم کیا ہے وہ پڑوس کی وجہ سے ہے ، لہذا اس سے
پڑوس کے حق کی تائید و تاکید ہوتی ہے ، فرماتے ہیں :-

”جبریل مجھے برابر پڑوسی کے بارے میں نصیحت کرتے رہے حتیٰ کہ مجھے خیال گزرا کہ
پڑوسی کو وارثوں میں قرار دے دیا جائے گا۔“
فرماتے ہیں :-

”جو شخص اللہ اور رسول پر ایمان رکھتا ہے چاہیے کہ پڑوسی کا اکرام کرے۔“
عزیز و اقارب کے حقوق کے بارے میں رسول اللہ نے فرمایا ہے کہ اللہ تعالیٰ فرماتے
ہیں ، ”ہیں رحمان و رحیم ہوں رحم میرے نام سے مشتق ہے لہذا جو شخص صلہ رحمی کرے گا میں

اس کے ساتھ تعلقات قائم رکھوں گا اور جو اسے قطع کرے گا میں اس سے قطع تعلق کروں گا۔
 اللہ پاک نے موسیٰ سے فرمایا تھا اے موسیٰ! جس نے ماں باپ کی فرماں برداری کی اور
 میری نافرمانی کی میں اسے فرمانبردار رکھوں گا اور جو میری فرمانبرداری کرے گا مگر ماں باپ کی
 نافرمانی کرے گا اے میں نافرمان رکھوں گا۔

رسول اللہ کی آخری وصیت یہ تھی :-

غلاموں کے حقوق

” اللہ سے ڈرو ان لوگوں کے بارے میں جن کے تم مالک ہو،
 انہیں وہی کھلاؤ جو تم کھاتے ہو اور وہی پہناؤ جو تم پہنتے ہو اور طاقت سے زیادہ کام نہ لو جسے
 پسند کرو اسے رکھ لو اور جسے ناپسند کرو اسے فروخت کر دو اور مخلوق الہی کو مبتلائے عذاب
 نہ کرو کیونکہ اللہ نے تمہیں ان کا مالک بنایا ہے، اگر خدا چاہتا تو انہیں تمہارا آقا بنا دیتا۔“



سولھواں باب

گوشہ نشینی

معلوم ہونا چاہیے کہ علما کا اس بارے میں اختلاف ہے بعض لوگ عزت گزینی کو پسند
 کرتے ہیں اور مخلوق سے میل جول کو ناپسند کرتے ہیں جیسے سفیان ثوری، ابراہیم بن ادہم،
 داؤد، طائی، فضیل بن عیاض، سلیمان خواص اور بشر حافی۔

اکثر تابعین میل جول اور دوستوں کی کثرت کو پسند کرتے ہیں تاکہ نیکی و پرہیزگاری پر
 معاشرت ہو، یہ لوگ الفت و اخوت کے بارے میں رسول اللہ کا یہ قول پیش کرتے ہیں کہ
 جب آپ کے سامنے ایک شخص کو لایا گیا جو عبادت کے لیے پہاڑ پر جا بیٹھا تھا تو آپ نے
 فرمایا: ایسا نہ کر اور نہ کوئی تم میں سے ایسا کرے کیونکہ بعض مقامات پر تمہاری اسلام کے لیے

ثابت قدمی چالیس سال عبادت سے بہتر ہے۔

گوشہ نشینی کی فضیلت پر فضیل وغیرہ آپ کے اس قول سے استدلال کرتے ہیں جو آپ نے عبد اللہ بن عامر جہنی کے سوال کے جواب میں فرمایا تھا انھوں نے دریافت کیا تھا یا رسول اللہ ﷺ نجات کیا ہے؟ فرمایا تیرے لیے تیرا گھر بہت ہے، نشان کو روک لے اور گناہوں پر رو۔

عزالت کے فوائد و نقصانات | عزالت کے بارے میں افراد کے اختلافات سے حکم مختلف ہو جاتا ہے، فوائد یہ ہیں :-

طاعت پر دوام، تربیت علم، ایسے گناہوں سے خلاصی جو میل جول سے پیدا ہوتے ہیں جیسے ریاکاری، غیبت اور ترک امر بالمعروف و نہی عن المنکر، طبیعت کا دوسروں کے اخلاق ذمیرہ سے متاثر نہ ہونا، دنیوی اغراض کے لیے کسی کاروبار میں مصروف نہ رہنا۔

پہلا فائدہ یعنی طاعت پر دوام، تفکر، اللہ سے مانوس ہونا، مناجات اور مطالعہ عالم ملکوت یہ تو عزالت گزینی اور ترک خلق ہی سے حاصل ہو سکتے ہیں، اسی لیے بعض حکماء نے کہا ہے عزالت گزینی بغیر کتاب اللہ کے ساتھ مانوس ہونے اور اس پر عمل پیرا ہونے کے نہیں ہو سکتی، یہی وہ لوگ ہیں جو ذکر الہی سے راحت پاتے ہیں، اس کے ذکر ہی سے زندہ رہتے ہیں، اسی کے ذکر پر مرتے ہیں۔ اور اسی کے ذکر کی بدولت اس سے ڈرتے ہیں۔ اس میں کوئی شک نہیں کہ ذکر و فکر انھیں میل جول سے روکتے ہیں، ابتدائے امر میں سونے کا بھی یہی حال تھا کہ عمار پر گوشہ نشین رہتے تھے، اگر کوئی شخص ہمیشہ خلوت میں رہتا ہے تو اس کا معاملہ وہاں تک پہنچ جاتا ہے جو جنید نے بیان کیا کہ میں تیس سال سے اللہ سے باتیں کرتا ہوں جبکہ لوگ یہ خیال کرتے ہیں کہ میں ان کے ساتھ بول رہا ہوں۔

بعض صوفیہ سے دریافت کیا گیا آپ نے عزالت گزینی کس لیے اختیار کی؟ تو کہا میں تنہا نہیں ہوں اللہ میرا ہم نشین ہے، جب چاہتا ہوں کہ میں اس سے بات کروں تو نماز پڑھتا ہوں۔

کہتے ہیں اویس قرنی بیٹھے تھے کہ ہرم بن حیان آئے تو دریافت کیا کیسے آنا ہوا وہ بولے تاکہ آپ کا دل بہلاؤں اویس نے کہا: مجھے آج معلوم ہوا کہ جو خدا کی معرفت رکھتا ہو وہ کسی دوسرے سے بھی مانوس ہو سکتا ہے۔

فضیل کہتے ہیں رات آتی ہے تو میں غمناک ہو جاتا ہوں کہتا ہوں اپنے پروردگار کے ساتھ

خلوت کروں گا اور جب صبح ہوتی ہے تو وحشت گھیر لیتی ہے کہ لوگوں سے ملنا پڑے گا اور ایسے لوگ آئیں گے جو مجھے میرے پروردگار سے ہٹادیں گے۔

مالک بن دینار کہتے ہیں: جو لوگ اللہ کی ہم کلامی کو چھوڑ کر مخلوق سے باتیں کرتے ہیں ان کا دل اذہا ہو گیا، عمل کم ہو گیا اور عمر ضائع گئی۔

گوشہ نشینی کا دوسرا فائدہ یہ ہے کہ آدمی ایسے گناہوں سے محفوظ رہتا ہے جن میں عموماً انسان اختلاط کی وجہ سے ملوث ہو جاتا ہے اور خلوت میں محفوظ رہتا ہے جیسے نعبت، ریا، امر بالمعروف و نہی عن المنکر سے سکوت، اس کا بیان اپنے مقام پر آئے گا۔

خلاصہ یہ ہے کہ مطلقاً یہ حکم لگا دینا کہ گوشہ نشینی بہتر ہے یا اختلاط، بہت دشوار ہے کیونکہ اختلاف اشخاص سے حکم مختلف ہو جاتا ہے لہذا بہتر اعتدال ہے، وہ یہ کہ بالکل ہی سکڑ کر نہ بیٹھ جائے کہ جو فوائد اختلاط کے ہیں ان سے محروم رہ جائے اور نہ بالکل کھلا پھرتا رہے کہ گوشہ نشینی کے فوائد سے محروم ہو جائے۔

عزت سے یہ نیت رہے کہ لوگ میرے شر سے محفوظ رہیں۔ چاہیے کہ پوری طرح اللہ کی طرف متوجہ ہو جائے اور طول اہل میں نہ پڑ جائے کہیں نفس انہیں میں پھنس کر نہ رہ جائے بلکہ جہاد اکبر کا ارادہ رکھے یعنی جہاد نفس جیسا کہ صحابہ نے فرمایا ہم جہاد اصغر سے جہاد کی طرف جا رہے ہیں۔ اچھی طرح سمجھ لو۔



سترہواں باب

سفر اور اس کے آداب

سفر کی دو قسمیں ہیں، ایک تو ظاہری سفر ہے یعنی آفاق عالم میں گھومنا پھرننا اور ایک باطنی سفر ہے یعنی اللہ کی جانب، اللہ تعالیٰ حضرت ابراہیم کا قول نقل کرتے ہوئے فرماتے ہیں :-

انی ذاہب الی ربی سیہدین
میں اپنے پروردگار کی طرف جا رہا ہوں
وہ مجھے ضرور ہدایت کرے گا۔

اللہ تعالیٰ کے اس قول میں
سنریہم آیاتنا فی الآفاق
ہم انہیں آفاق میں اپنی نشانیاں
دکھائیں گے۔

دونوں سفر کی طرف اشارہ ہے، بڑا سفر یہی باطنی سفر ہے جو اللہ کی طرف ہوتا ہے، یہ
مسافر ایک ایسی جنت میں سفر کرتا ہوتا ہے جس کی جوڑائی زمیں و آسمان میں، ایسی منزلوں کا راہی
ہوتا ہے جہاں کتنے ہی مسافر آجائیں تنگی نہیں بلکہ وسعت ہوتی چلی جاتی ہے جو شخص اس سفر سے
محروم ہے وہ ہر بھلائی سے محروم ہے اور ایک ایسی پستی میں ہے جس سے وہ کبھی نکل نہ سکے گا
جس قدر آداب و سنن احادیث وغیرہ میں مذکور ہیں وہ اس سفر کے آداب ہیں، رہا وہ ظاہری
سفر جس کا تعلق نقل قدم و قطع منازل سے ہے ہم اس کے فوائد و آداب

سفر شروع کرنے سے پہلے اپنی نیت کو درست کر لینا چاہیے کہ حج
کے لیے ہے یا کسی عالم یا زندہ یا مردہ دوست کے لیے یا کسی
سردی مقام پر قیام کے لیے ہے یا سردیوں کی حفاظت کے لیے جا رہا ہے یا اپنے دین و
دنیا کے بچاؤ کے لیے رحلت کر رہا ہے یا حلال تجارت کے لیے ہے، تاکہ سفر محض دنیا کے لیے
نہ رہے اور بے جا تکلیف نہ اٹھائے۔

معلوم ہونا چاہیے کہ نفس کی خواہشیں مختلف احوال میں ظاہر ہوتی ہیں، سفر میں خصوصیت
کے ساتھ ہم نے سفر کے بعض آداب کا کتاب الحج میں ذکر کر دیا ہے۔

سفر میں جن خصصوں کی اجازت ہے ان میں سے ایک تو یہ ہے کہ سوڑے پرتین دن
تک مسح کر سکتا ہے جب کہ وضو کی تکمیل کے بعد انہیں پہنا جائے، فرائض کے لیے تیمم کر سکتا
ہے، نماز کو قصر کر سکتا ہے اور دو نمازوں کو جمع کر سکتا ہے، سواری پر نوافل پڑھ سکتا ہے اور
پیدل بھی اور روزہ توڑ سکتا ہے۔

مسافر کو چاہیے کہ سمت قبلہ اور منازل سے شناسا ہو، واللہ اعلم۔



سمع و وجد

سمع کے بارے میں علماء کا اختلاف ہے بعض نے حرام اور بعض نے مباح کہا ہے، ہم سمع کی حقیقت و اباحت پر روشنی ڈالتے ہیں، سمع کہتے ہیں، عمدہ موزوں آواز کو سُننا جو بامعنی اور محرک قلب ہو اس سے صرف لذت گوش و قلب حاصل ہوتی ہے تو وہ اسی طرح ہے جیسے لذت بصر کہ نبرے کو دیکھ کر قلب و بصر لذت محسوس کرتے ہیں۔ اللہ تعالیٰ فرماتے ہیں :-

یزید فی الخلق ما لیشاء
مخلوق میں جس چیز کا چاہے اضافہ کر دیتا ہے۔

اس کی تفسیر میں کہا گیا ہے کہ مراد اچھی آواز ہے۔ رسول اللہ نے ابو موسیٰ اشعری کے بارے میں فرمایا تھا انھیں داؤد کے مزامیر میں سے حصّہ دیا گیا ہے، حدیث میں آتا ہے اللہ نے جسے بھی پیغمبر بنا کر بھیجا وہ اچھی آواز والا تھا۔ یہ ناممکن ہے کہ تلاوت کے لیے حُسن آواز کو حلال قرار دیا جائے اور دوسری جگہ حرام، دیکھیے طبل کی آواز سُننا حلال ہے، اگر اچھی آواز کا سُننا جائز ہو تو موزوں آواز کا سُننا کیوں نہ جائز ہوگا، موسیقی کے نغمے بھی ایک قسم کا وزن رکھتے ہیں، پھر اگر اچھی آواز کسی آدمی کے حلق سے نکلے یا پرند کے یا کسی اور چیز سے تو ان میں کیسے تفریق کی جا سکتی ہے، پرندوں کی آواز پر دوسرے اجسام کی آواز جیسے طبل، بانسری اور دف وغیرہ کو بھی قیاس کرنا چاہیے لہذا صرف ان آوازوں کو مستثنیٰ کیا جائے گا جن کے بارے میں نہی وارد ہوئی ہے جیسے اتار و مزامیر کی آواز جنہیں شراب پیتے وقت بجایا جاتا تھا کیونکہ شراب کی مانعت اس بات کا تقاضا کرتی تھی کہ ان چیزوں کو بھی حرام کیا جائے جو اس سے تعلق رکھتی ہیں تاکہ لوگ اسے اچھی طرح سے بھول جائیں چنانچہ ابتدائے امر میں مشکوں کے توڑ دینے کا حکم ہوا تھا۔

اس کے جواز میں صحابہ کا گناہ کا شمار پڑھنا دلیل ہے حتیٰ کہ صحیحین میں ابو بکر و بلال کے بارے میں لکھا ہے کہ بلال بیمار تھے جب بخار جاتا رہا تو انھوں نے بلند آواز سے یہ شعر پڑھے :-

الالیة شعری هل ابنتین لیلة

بواد و حولی اذخر و حلیل

کاش مجھ پر پتا ہوتا کہ میں ایسی وادی میں رات گزاروں گا کہ میرے ارد گرد اذخر و حلیل گھاس ہوگی۔

و هل اردن یوما میاہ مجنة

و هل یبدون لی شامة و طفیل

اور کیا میں کسی دن مجنہ کے چشے پر اتروں گا اور کیا شامہ و طفیل کی پہاڑیوں دیکھوں گا۔
حضرت ابو بکر نے یہ شعر پڑھا۔

کل امرئ مصبح فی اهلہ : والموت ادنی شراک نعلہ
ہر شخص اپنے گھر والوں میں صبح کرتا ہے اور موت اس کی جوتی کے تسمے سے
بھی قریب تر ہوتی ہے۔

اور رسول اللہ نے فرمایا ہے :-

ان العیش عیش الآخرة : ان العیش عیش الآخرة
زندگی تو دراصل آخرت ہی کی ہے
یہ سب باتیں صحیحین میں درج ہیں۔

اس حیثیت سے کہ وہ قلب میں تحریک و ہیجان
جذبات و خیالات کرتا ہے، ہم کہتے ہیں کہ

سماع کے اثرات و احکام

اللہ تعالیٰ نے موزوں آوازوں اور رجوں کے تناسب میں ایک راز رکھا ہے لہذا وہ عجیب
عزیب طرح سے متاثر ہوتی ہیں تو کبھی روتی ہیں، کبھی ہنستی ہیں، کبھی خوش ہوتی ہیں تو کبھی
غم گین اور عجیب و غریب حرکات اعضاء میں پیدا کر دیتی ہیں۔ یہ نہ خیال کرنا کہ صرف معانی کی
سمجھ سے ایسا ہوتا ہے کیونکہ حیوانات بھی نعمات سے متاثر ہوتے ہیں خصوصاً اونٹوں اور ناٹھ
نہ بول سکنے والے بچوں میں اور صرف اوتار کی آواز میں بھی یہ اثرات دیکھے گئے خصوصاً اونٹوں
میں کیونکہ جب بھی ان پر صحرا طویل ہو جاتا ہے اور بوجھوں تلے تھک جاتے ہیں تو حدی کی آواز

پر چست و چالاک ہو کر گردنیں بلند کر دیتے ہیں اور منزلیں طے کرتے چلے جاتے ہیں۔ ابو بکر محمد بن داؤد دینوری المعروف بالرقی کہتے ہیں: "میں سفر میں ایک وادی میں تھا کہ ایک قبیلے میں جا پہنچا ایک شخص نے میری مہمان داری کی اور اپنے خیمے میں لے گیا۔ میں نے وہاں ایک حبشی غلام کو بیڑیوں میں جکڑا ہوا پایا اور اونٹوں کو گھر کے دروازے پر مراد دیکھا اور ایک اونٹ کو بہت دُبل پتلا پایا جیسے اُس کی رُوح پرواز کر جائے گی۔ غلام نے مجھ سے کہا: "آپ مہمان ہیں لہذا آپ میری سفارش کر سکتے ہیں کیونکہ وہ مہمانوں کی بڑی عزت کرتا ہے اور ان کی سفارش کو رد نہیں کرتا شاید میری بیڑیاں کھول دے۔" جب کھانا آیا تو میں نے کہا: "اس وقت تک کھانا نہیں کھاؤں گا جب تک کہ اس غلام کے بارے میں سفارش نہ کروں۔" وہ کہنے لگا: "اس غلام نے میرا سارا مال ہلاک کر ڈالا، میں نے کہا اُس نے کیا کیا؟" بولا: "اس کی آواز بڑی اچھی ہے، میرا گزارہ اونٹوں کی بار برداری سے تھا اس نے اونٹوں پر بھاری بوجھ لاد دینے عدی پڑھا اور تین رات کی راہ ایک رات میں قطع کرالی جب بوجھ اتار دینے گئے تو سب مر گئے صرف یہ ایک اونٹ بچا ہے، آپ میرے مہمان ہیں میں آپ کی عزت کرتا ہوں اور یہ غلام آپ ہی کو بخشے دیتا ہوں مجھے اس کے گانا سننے کا اشتیاق ہوا صبح ہوئی تو اُس نے حکم دیا کہ فریب کے چٹھے سے اونٹ کو پانی پلائے اس نے جو آواز بلند کی تو اونٹ پر ہیجانی کیفیت طاری ہو گئی اور اس نے رسیاں توڑ ڈالیں اور میں بے ہوش ہو کر گر پڑا۔ میں نے ایسی اچھی آواز کبھی نہ سنی تھی۔

لہذا معلوم ہوا کہ سماع عجیب اثر رکھتا ہے، جسے سماع متحرک نہ کر سکے وہ ناقص العقل ہے بے اعتماد ہے اور روحانیت سے دُور ہے۔

پر ہم حضرت داؤد کے گیت سن کر ان کے سر پر منڈلانے لگتے تھے، ابو سلیمان کہتے ہیں: "سماع دل میں کوئی نئی چیز پیدا نہیں کرتا بلکہ جو کچھ اس میں ہوتا ہے اس میں ہیجان پیدا کر دیتا ہے۔"

لہذا ماتم کی آوازیں مکر وہ ہیں کیونکہ وہ ایک مذموم چیز کو بھڑکاتی ہیں یعنی مرنے والے کے رنج و غم کو، اللہ تعالیٰ فرماتے ہیں:-

لکيلانا سواعلى ما فاتكم
تاکہ فوت شدہ پر تمہیں غم نہ ہو۔

اس بارے میں بہت سی احادیث ہیں، شادی، ولیمہ اور عقیقہ وغیرہ میں سماع مکر وہ نہیں کیونکہ اس سے سرورِ مباح میں ترکیب ہوتی ہے۔

چنانچہ جب رسول اکرم مکہ سے ہجرت فرما کر مدینہ تشریف لے گئے تھے تو مدینہ کی عورتوں نے دف پر یہ شعر گائے تھے:-

طعم البدر علینا
چو دھویں کا چاند طلوع ہوا ہے
من ثنیاۃ اوداع
وداع کی گھاٹیوں سے
: ماد عنی للہ داعی
جب تک کہ کوئی اللہ کو پکارنے والا
ہم پر شکر واجب ہے

رہے۔

صیغہ میں حضرت عائشہ کی روایت درج ہے کہ میں مسجد نبوی میں حبشیوں کے کھیل دیکھ رہی تھی، رسول اللہ چادر سے مجھ پر پردہ کیسے رہے حتیٰ کہ میں ہی تھک گئی تھی :-
بخاری و مسلم نے صیغہ میں زہری عن عروۃ عن عائشہ والی روایت درج کی ہے کہ ابو بکر میرے پاس ایم منیٰ میں آئے میرے پاس دو چھوکر یاں دف بجا رہی تھیں اور رسول اللہ چادر میں لپٹے لیٹے تھے تو انھوں نے ان لڑکیوں کو بھڑکا رسول اللہ نے روئے مبارک کھولا اور فرمایا، ابو بکر چھوڑو بھی عید کے دن ہیں۔

دوسری حدیث میں بھی ایسا ہی ہے اس میں یہ بھی ہے کہ گار رہی تھیں تو یہ باتیں صریحاً سماع کے جواز پر دلیل ہیں اور اس بات پر دلیل ہیں کہ اگر نکتے کا خوف نہ ہو تو عورتوں کی آواز سننے میں مضائقہ نہیں۔

خلاصہ یہ کہ سماع اندرونی جذبات میں ہیجان پیدا کرتا ہے لہذا اگر کسی کے دل میں عشق مباح ہے تو اس کا بھڑکانا جائز ہے اور اگر عشق حرام ہے تو بھڑکانا ناجائز ہے مگر یہ بات غیر صاحب دل لوگوں کے بارے میں ہے۔

رہے وہ لوگ جو صاحب دل ہیں اور حب الہی میں شہرت رکھتے ہیں اور اس کے مشاق رہتے ہیں یہ وہ لوگ ہیں کہ جب بھی کسی چیز کو دیکھتے ہیں تو اسی کو دیکھتے ہیں اور جب بھی کچھ سنتے ہیں تو اسی سے سنتے ہیں یا اسی کو سنتے ہیں تو ان کا سماع محبت و عشق کو مضبوط کرتا ہے اور شوق کو بھڑکاتا ہے پھر طرح طرح کے مکاشفات ہوتے ہیں جو احاطہ تحریر میں نہیں آسکتے بس صاحب ذوق ہی سمجھ سکتے ہیں اور بے حس نہیں سمجھ سکتے، اسے صوفیہ کی اصطلاح میں وجد کہتے ہیں۔ جو چیز حب اور شوق الہی کو بڑھائے وہ اگر فرائض میں داخل نہیں ہو سکتی تو مباح تزییناً ہے اور ایسی چیز تک پہنچاتی ہے جس کی رسول اللہ نے دعا مانگی چنانچہ فرمایا :-

اے اللہ! اپنی محبت نصیب فرما اور جو شخص، تجھ سے محبت کرے اس کی بھی اور اس چیز

کی بھی جو مجھے تیری محبت سے نزدیک کر دے :
 اچھی طرح سمجھ لو کہ سماع محرک باطن ہے اور بعض لوگ ایسے بھی ہیں کہ وہ کامل و مکمل ہو چکے
 لہذا انہیں کسی خارجی محرک کی ضرورت نہیں پڑتی۔

یہ بات آداب سماع سے ہے کہ غور سے سُننے اور جہاں تک ہو سکے نہ
آداب سماع | آپہں بھرے نہ کسی قسم کی حرکت کرے خصوصاً نوجوان کو مشائخ کے
 سامنے اور مبتدعی کو منتہی کے سامنے ایسا نہ کرنا چاہیے۔

یہ ضروری ہے کہ اپنے نفس و قلب کے احوال کا لحاظ رکھے حتیٰ کہ اسے اس کا نفس امار
 و جہد و حرکات پر نہ اُکسائے۔ بعض کا خیال ہے کہ یہ تکلف و جہد کرنا جائز ہے تاکہ یہ سمجھ و جہد پیدا ہو جائے
 اور جو کچھ باطن میں چھپا ہوا ہے وہ اُبل پڑے جیسے آگ پتھر میں چھپی ہوتی ہے۔



ایسواں باب

امر بالمعروف نہی عن المنکر

معلوم ہونا چاہیے کہ یہ دونوں اصول دین سے ہیں کیونکہ انہیں سے پچھبوروں کی بعثت کا
 مقصود پورا ہوتا ہے، اللہ تعالیٰ فرماتے ہیں :-

ولتكن منكم امتد يدعون
 الى الخير ويامرون بالمعروف
 وينهون عن المنكر۔
 تم میں کچھ لوگ ایسے ہونے چاہئیں
 جو بھلائی کی طرف بلائیں امر بالمعروف
 و نہی عن المنکر کریں۔

حدیث میں ہے کہ ابو بکر صدیق نے خطبہ دیتے ہوئے فرمایا اے لوگو! تم یہ آیت
 پڑھتے ہو اور اس کی غلط تاویل کرتے ہو۔

یا ایہا الذین آمنوا علیکم
انفسکم لا یضرکم من ضل
اذا اہتدیتم۔
لے ایمان والو! اپنی فکر کرو اگر تم
نہایت پر ہو تو تمہیں کسی کی گم راہی
نقصان نہیں پہنچا سکتی۔

میں نے رسول اللہ سے سنا ہے فرماتے تھے جو قوم معاصی کا ارتکاب کرتی ہو اور ان میں
ایسے لوگ ہوں جو روک سکتے ہوں مگر نہ روکیں تو ہو سکتا ہے کہ عذاب عام نازل ہو جائے۔
ابو ثعلبہ خشنی سے روایت ہے کہ انہوں نے رسول اللہ سے اس آیت کی تفسیر دریافت
کی کہ لا یضرکم من ضل اذا اہتدیتم تو فرمایا اے ابو ثعلبہ! امر بالمعروف اور نہی عن المنکر
کر، اگر تو یہ دیکھے کہ کوئی بخیل شخص مطاع و مخدوم بنا ہوا ہے، خواہشات کا اتباع کیا جا رہا ہے،
دنیا کی محبت بڑھ رہی ہے اور ہر صاحب رائے اپنی رائے پر نازاں ہے تو اپنی فکر کر اور عوام
سے منہ موڑ لے، سنو تمہارے پیچھے جتنے ہیں کالی رات کی طرح تاریک جو اس زمانے میں تم
جیسے اعمال کرے گا اسے تم جیسوں پچاس کا اجر ملے گا۔

امر بالمعروف کے چار ارکان ہیں، مقتب، مقتب علیہ، مقتب فیہ اور احتساب،
مقتب کا مکلف مسلمان ہونا ضروری ہے لہذا رعایا کے سارے افراد کو اختیار ہے حکومت کی
طرف سے تعین ضروری نہیں دوسری شرط اسلام ہے کیونکہ یہ نصرت اسلام کے لیے ہے،
مقتب کے عادل ہونے میں اختلاف ہے بعض علماء کہتے ہیں عادل ہونا ضروری ہے کیونکہ
اللہ تعالیٰ فرماتے ہیں :-

لم تقولون ما لا تفعلون
کیوں کہتے ہو وہ بات جسے خود نہیں
کرتے۔

قرآن میں ہے :-

اتامرون الناس بالبر و
تنسون انفسکم۔
کیا لوگوں کو نیکی کا حکم دیتے ہو اور
اپنے آپ کو بھول جاتے ہو۔

اس بارے میں بہت سی احادیث وارد ہوئی ہیں، بعض کا خیال ہے کہ عدالت شرط
نہیں، یہی مسلک صحیح ہے کیونکہ اس پر تفسیر کا اتفاق ہے کہ ناصح کا معصوم ہونا ضروری نہیں
ہے، دیکھو علماء کا عصمت انبیاء کے بارے میں اختلاف ہے تو دوسروں کے لیے عصمت کی یکسے
توفیق کی جاسکتی ہے، علاوہ بریں اگر یہ شرط لگادی جائے تو ترک احتساب لازم آتا ہے اس لیے کہ

شرط عدالت پانی نہیں جاتی تو اس میں کیا صحت ہے کہ کوئی شخص خود تو پینے مگر دوسروں کو روکے وہ یہ کہہ سکتا ہے کہ میرے دو وظیفے ہیں ایک خود باز رہنا اور دوسرے دوسروں کو باز رکھنا میں دوسری بات پر عمل کر رہا ہوں شاید مجھے پہلی کی توفیق ہو جائے، البتہ کافر کو روک دیا جائے گا کیونکہ اس طرف کافر کا مسلمانوں پر تسلط ہو جائے گا اور اللہ تعالیٰ نے کافروں کو مسلمانوں پر راہ نہیں دی۔

مسلمان کو نصیحت کا حق ہے تو جس طرح چاہے لوگوں کو روکے خواہ ڈرا دھمکا کر خواہ مار کر جیسے مناسب ہو۔ احتساب بر شخص پر کیا جاسکتا ہے خواہ وہ بادشاہ ہو یا امام یا کوئی اور کیونکہ جو کوئی بھی غیر شایاں کام کرے گا۔ اس پر احتساب کیا جائے گا۔ مندرجہ ذیل روایت اس بات پر دلیل ہے مروان بن الحکم نے نماز عید سے پہلے خطبہ دیا تو ایک شخص نے کہا خطبہ نماز کے بعد چاہیے، مروان بولا ارے چھوڑو بھی، تو ابو سعید خدری نے فرمایا، اس شخص نے اپنا فرض ادا کر دیا سنو رسول اللہ نے فرمایا ہے جو شخص کوئی بری بات دیکھے تو اسے اپنے ہاتھ سے بدل دے، اگر ایسا نہیں کر سکتا تو زبان سے، اگر اتنا بھی نہیں کر سکتا تو کم از کم دل سے ہی اسے برا سمجھے یہ سب سے کمزور ایمان کا درجہ ہے۔ اس حدیث سے معلوم ہوا کہ احتساب کے چند درجے ہیں۔

دوسرا رکن احتساب یہ ہے کہ محتسب فیہ ایک ایسا امر ہو جس کا امر منکر ہونا جلا کسی اجتہاد کے معلوم ہو لہذا جن باتوں میں آمد کا اختلاف ہے ان کے بارے میں احتساب نہیں کیا جاسکتا مثلاً شافعی حنفی کو بنید غیر مسکر کے پینے پر ملامت نہیں کر سکتا اور نہ حنفی شافعی کو گو کے کمانے پر اعتراض کر سکتا ہے۔

تیسرا رکن احتساب محتسب علیہ ہے یعنی یہ کانی ہے کہ وہ آدمی ہو چنانچہ بچے کو شراب پینے سے روکا جائے گا البتہ بعض باتیں مجنون و صبی کے بارے میں ایسی ہیں کہ ان سے انہیں نہیں روکا جاسکتا۔

محتسب کا عالم، متقی اور نرم خو ہونا ضروری ہے چاہیے کہ نرمی برتنے سمجھتی نہ کرے۔ علم اس لیے ضروری ہے تاکہ حدود احتساب سے

آداب محتسب

واقف ہو سکے اور پرہیزگاری اس لیے کہ حد مشروع تک رہے اور جن خلق اس لیے کہ مہربانی سے ہمیش آئے اور سختی کر کے حد شرع سے نہ گزر جائے اور بجائے اصلاح کے لوگوں کو خراب نہ کر دے لہذا احتساب میں ایک قسم کی شفقت ہونی چاہیے حتیٰ کہ اگر کوئی شخص اس کی بات نہ مانے یا درپے آزار ہو تو حد شرع سے تجاوز نہ کرے اور احتساب کو بھول کر، احتساب ہی میں امر منکر

کو داخل نہ کرے۔

نماز میں کوئی شخص ذرا قبلہ سے ٹیڑھا کھڑا ہو رکوع و سجود اطمینان سے نہ کرتا ہو یا قرأت میں لحن کرتا ہو تو تنبیہ ضروری ہے یہ بہترین

مروجہ منکرات

کا ثواب ہے اور نوافل پڑھنے سے بہتر ہے

آج کل مؤذن لوگ دیر تک اذان دیتے ہیں اور الفاظ کو خوب کھینچتے ہیں اس قدر کہ وہ اپنی حدود سے نکل جاتے ہیں اسی طرح بعض مسجدوں میں کئی کئی بار اذان فجر دی جاتی ہے یہ باتیں بے فائدہ ہیں۔

مردوں کا ایسے کپڑے پہننا جن میں ریشم غالب ہوتا ہے۔ بدعتوں کا مذاق اڑانے کے لیے فاسقانہ کلام، دو اینیں یا تعویذ فروخت کرنے کے لیے جمعہ کے دن حلقے بنانا، یہ ایسے منکرات ہیں جن پر دوسرے منکرات کو بھی قیاس کیا جاسکتا ہے۔ ہم کہاں تک شمار کرائیں۔

احتساب کے چار درجے ہیں، تعریف و عطا، سمعتی سے منع کرنا اور زبردستی روکنا، حکام و سلاطین کے لیے صرف تعریف و عطا

انصحتِ سلاطین

جائز ہے دوسری دو صورتیں فتنہ برپا کرتی ہیں اور ایسے امور پیدا کر دیتی ہیں۔ جو ان باتوں سے بھی بدتر ہوتے ہیں جن میں لوگ مبتلا ہوتے ہیں۔ ہاں اگر یہ معلوم ہو کہ سمعتی فائدہ دے گی اور کوئی بُرائی پیدا نہ ہوگی تو کوئی حرج نہیں۔ بعض لوگ ان باتوں کی پرواہ نہیں کرتے،

رسول اللہ فرماتے ہیں :-

”حمزہ سید الشہداء ہیں پھر وہ شخص جو کسی حاکم کے سامنے امر و نہی کے لیے کھڑا ہو اور

اس نے اسے قتل کر دیا۔“

نیز فرمایا: ”سب سے بہتر جہاد، ظالم بادشاہ کے سامنے کلمہ حق کہنا ہے۔“ ایسا شخص اگر

قتل کر دیا جائے تو شہید ہے جیسا کہ احادیث سے ثابت ہوتا ہے۔ ضبہ بن محسن غزوی سے

مروی ہے، فرماتے ہیں ہمارے امیر بصرہ ابو موسیٰ اشعری تھے جب کبھی خطبہ دیتے تو اللہ

کی حمد و ثنا اور درود کے بعد عمر بن الخطاب کے لیے دعا فرماتے، مجھے یہ بات ناگوار گزری میں

نے کھڑے ہو کر کہا، آپ یہ کیا کرتے ہیں کہ ان سے پہلے خلیفہ پر انہیں ترجیح دیتے ہیں؟ تو انہوں

نے حضرت عمر کو میری شکایت لکھ بھیجی کہ ضبہ میرے خطبہ کے دوران تعرض کرتا ہے حضرت عمر

نے لکھا اسے میرے پاس بھیج دو لہذا انہوں نے مجھے مدینہ بھیج دیا، میں گیا دروازہ کھٹکھٹایا

تو آپ آئے دریافت کیا کون ہے؟ میں نے کہا، ضبہ بن محسن الغزنی فرمایا لا مرحبا ولا اهلا، میں نے کہا وسعت تو اللہ کی طرف سے ہے رہا اہلا تو نہ میرے اہل نہ مال، مگر آپ اے عمر! یہ تو فرمایاں کہ بے خطا مجھے کیوں بصرہ سے تکلیف دی؟ فرمایا میرے گورنر اور تیرے درمیان کیا جھگڑا ہوا؟ میں نے عرض کیا ہاں اب سنیے میں بتاتا ہوں کہ جب وہ خطبہ دیتے تو اللہ کی حمد و ثنا کے بعد نبی پر درود بھیج کر آپ کے لیے دعا کرتے، مجھے اس پر غصہ آگیا میں کھڑا ہوا اور میں نے کہا آپ انہیں ان کے ساتھی پر کیوں ترجیح دیتے ہیں؟ پھر ایسا کئی بار کیا اور آپ کو شکایت لکھ بھیجی تو عمر رونے لگے اور فرمایا بخدا تو اس سے زیادہ صاحب توفیق و رشد ہے تو کیا میری خطا تو بخش دے گا اللہ مجھے بخشے گا، میں نے کہا، امیر المؤمنین! اللہ آپ کو معاف فرمائے تو وہ پھر رونے لگے اور کہا، خدا کی قسم ابو بکر کا ایک شب دروز، عمر اور آل عمر سے بہتر ہے کیا میں تجھے ان کی شب دروز کا حال نہ سادوں؟ میں نے کہا، ضرور، فرمایا ان کی رات کا یہ حال ہے کہ جب رسول اللہ نے جھاگ کر رات کو مکہ سے نکلنا چاہا تو ابو بکر ساتھ تھے تو کبھی آگے، کبھی پیچھے کبھی داہنے اور کبھی بائیں چلتے۔ رسول اللہ نے دریافت کیا اے ابو بکر یہ کیا، ایسا تو میں نے تمہیں کبھی کرتے نہیں دیکھا؟ انہوں نے عرض کیا یا رسول اللہ یہ خیال آتا ہے کہ کوئی گھات لگائے نہ بٹھا ہو تو آگے ہو جاتا ہوں پھر یہ خیال آتا ہے کہ مشرک پیچھا نہ کر رہے ہوں تو پیچھے ہو جاتا ہوں اور کبھی داہیں کبھی بائیں کیونکہ میں آپ کے بارے میں بے خوف نہیں ہوں، ساری رات رسول اللہ اپنی انگلیوں کے بل چلتے رہے حتیٰ کہ وہ زخمی ہو گئیں، ابو بکر نے دیکھا کہ زخمی ہو گئے ہیں تو اپنے کانٹے پر بٹھا لیا اور دوڑ لگا دی حتیٰ کہ غار کے منہ تک پہنچ گئے، وہاں آپ کو اتارا اور عرض کیا قسم اس ذات کی جس نے حق دے کر آپ کو بھیجا ہے، جب تک میں غار میں داخل نہ ہو جاؤں آپ اندر قدم نہ رکھیں، اگر اس میں کچھ ہوا تو مجھ پر پڑے گی، پھر آپ داخل ہو گئے دیکھا تو وہاں کچھ نہ تھا لہذا آپ کو اٹھا کر اندر لے آئے، غار میں ایک واٹنگاف پتھر تھا اس میں سانپ تھے تو انہوں نے اپنا پاؤں اس کے اندر کر دیا تاکہ کوئی سانپ رسول اللہ کو ایذا نہ پہنچا سکے، ایک سانپ نکلا اور اس نے ابو بکر کے کاٹ لیا تو تکلیف سے ابو بکر کے آنسو نکل پڑے۔ رسول اللہ نے فرمایا اے ابو بکر خوف نہ کر اللہ ہمارے ساتھ ہے تو اللہ نے اس رات اپنی تسکین ان پر نازل فرمائی یہ ان کی رات کا حال تھا اور دن کا یہ حال ہے کہ جب رسول اللہ وفات پا گئے تو بدو مرتد ہو گئے بعض نے کہا ہم نماز نہیں پڑھیں گے، بعض نے کہا زکوٰۃ نہیں دیں گے میں حاضر ہو کر انہیں نصیحت کرنے لگا اور کہنے لگا

اے خلیفہ رسول اللہ! لوگوں کی تالیف قلب کیجئے اور نرمی فرمائیے تو انہوں نے کہا، واہ جاہلیت میں تو تم جبار تھے اور اسلام میں بزدل! ہم ان کی تالیف قلب کیا کریں؟ رسول اللہ وفات پا گئے اور وحی ختم ہو گئی، خدا کی قسم وہ لوگ رسول کے زمانے میں اگر ایک قسمہ بھی دیتے تھے اور مجھے بزدلیں گے تو میں ان سے قتال کروں گا، پھر ہم نے ان سے قتال کیا، خدا کی قسم وہ صاحبِ ریشہ تھے۔ تو یہ تھا ان کا دن پھر ابو موسیٰ کو ڈاٹ کر چھٹی لکھی۔



بیسواں باب

اخلاقِ نبوی

آپ بہت زیادہ تضرع و زاری فرمایا کرتے تھے اور اللہ سے دعا مانگا کرتے کہ عمارتِ ادب و مکارمِ اخلاق سے مزین کر دے چنانچہ اپنی دعا میں فرمایا کرتے۔
اللہم حسن خلقی و خلقی اے اللہ! میرے عادات و اطوار کو اچھا رکھ۔
سید بن بشام کہتے ہیں میں نے عائشہ سے اخلاقِ رسول کے بارے میں دریافت کیا تو فرمایا تم قرآن نہیں پڑھتے ہو؟ میں نے کہا کیوں نہیں، فرمایا، رسول اللہ کا اخلاق قرآن ہے۔

اللہ نے آپ کو ان جیسی آیات کے ذریعہ ادب سکھایا۔

خذ العفو و امر بالعرف و انصر عن الجاهلین -	معافی کو اختیار کرو، اچھائی کا حکم دو اور جاہلوں سے بچو۔
ان اللہ یامر بالعدل و الا حسان و ابتاء ذی القربی وینہی عن الفحشاء و المنکر و البغی -	اللہ عدل و احسان اور اقربا کو دینے کا حکم کرتا ہے اور فحش و منکرات و ناروا سے روکتا ہے۔

واصبر علی ما اصابک ان
ذک من عزم الامور
جوڑے اس پر صبر کرو یہ پختہ کاری
کی بات ہے۔

اس طرح کی اور بہت سی آیتیں ہیں، غزوہ احد میں آپ کے دندان مبارک شہید ہو گئے،
خون چہرے پر بہنے لگا، آپ اسے پونچھتے جاتے اور فرماتے جاتے تھے وہ تو تم کیسے نجات پا سکتی
ہے جس نے اپنے نبی کے چہرے کو خون سے رنگ ڈالا پھر ان کے حق میں دعا کرنے لگے تو یہ
آیت آپ کی تادیب کے لیے نازل ہوئی

لیس لك من الامر شئی۔ تمہیں کسی بات کا اختیار نہیں ہے۔

معلوم ہونا چاہیے کہ اس قسم کی آیتیں قرآن میں بہت ہیں۔ آپ ہی تادیب و تہذیب
کے مقصد اول ہیں اور پھر آپ ہی سے ساری مخلوق پر نور اخلاق چمکتا ہے فرماتے ہیں، میں
مکارم اخلاق سکھانے کے لیے مبعوث ہوا ہوں حضرت علی کا مقولہ ہے، اس مسلمان پر تعجب
ہے کہ اس کا مسلمان بھائی حاجت لے کر آئے تو اپنے آپ کو کسی بھلائی کے قابل نہ سمجھے اگر
اسے ثواب کی توقع اور عذاب کا خوف نہ تھا تو کم از کم مکارم اخلاق کی طرف تو قدم بڑھاتا کیونکہ یہ
راہ نجات تک پہنچاتے ہیں۔ یہ سن کر ایک شخص بولا کیا آپ نے رسول اللہ سے ایسا سنا
ہے؟ فرمایا ہاں جب بنو طے کے قیدی لائے گئے تو ایک لڑکی بھی لائی گئی وہ کہنے لگی، اے محمد!
کیا آپ مجھے رہا نہ کر دیں گے؟ مجھ پر عربی قبیلوں کو سننے کا موقع نہ دیکھئے کیونکہ میں سردار کی
بیٹی ہوں، میرا باپ لوگوں کے ناموس کی حفاظت کرتا تھا، اسیروں کو رہا کرنا، بھوکوں کو کھلانا اور
لوگوں کو بھی کھلانا پلاتا تھا، سلام بکثرت کرتا اور کس ضرورت مند کو واپس نہ کرتا میں حاتم کی بیٹی ہوں
آپ نے فرمایا اے لڑکی! یہ تو سارے اوصاف مومن کے ہیں اگر تیرا باپ مسلمان ہوتا تو ہم اس
پر رحم کرتے لوگ اسے رہا کر دو کیونکہ اس کا باپ مکارم اخلاق سے محبت رکھتا تھا اور اللہ تعالیٰ
مکارم اخلاق کو پسند کرتا ہے۔ فرمایا اس ذات کی قسم جس کے ہاتھوں میں میری جان ہے جنت
میں اچھے اخلاق والا ہی داخل ہو سکتا ہے۔

معاذ بن جبل سے روایت ہے کہ نبی علیہ السلام نے فرمایا، اللہ نے اسلام کو مکارم
اخلاق و محابن اعمال سے گھیر دیا ہے۔
مکارم اخلاق یہ ہیں :-

حسن معاشرت، عمدہ احسان، نرم کلامی، حسن سلوک، کھانا کھلانا، سلام کرنا، مسلمان کی عبادت

کرنا نیک ہو یا بد، مسلمان کے جنازے میں شرکت، پڑوسی کے ساتھ اچھا سلوک عوام مسلمان ہو یا کافر
بوزرے مسلمان کی عزت، دعوت اور بلاوے کو قبول کرنا، مسافری، اصلاح، جو دو کرم، بخشش،
ابتداء بالسلام، غصہ پینا اور لوگوں سے درگزر کرنا۔

اسلام کی رونق کو مندرجہ ذیل باتیں زائل کرتی ہیں :-

لہو و لہب، بے ہودگی، گانا بجانا، ہر قسم کے مزا میر، جھوٹ، غیبت، شعل، ظلم، مکر
دھوکا، چغلی، تلقات کی خرابی، قطع رحمی، بد خلقی، تکبر، فخر، جیلہ بازی، فخر، مذاق، فحش، کینہ، حسد
بدنالی، زنا اور ظلم و زیادتی۔

انس فرماتے ہیں :-

آپ نے ایسی کوئی اچھی نصیحت نہیں چھوڑی جس کی طرف ہمیں دعوت نہ دی ہو اور
حکم نہ کیا ہو اور کوئی غل و غش اور عیب ایسا نہیں چھوڑا جس سے ڈرایا نہ ہو اور منع نہ کیا ہو۔
ان سب کے لیے یہ آیت کافی ہے۔

ان الله يامر بالعدل والاحسان الله عدل واحسان کا حکم دیتا ہے۔

معاذ کہتے ہیں مجھے رسول اللہ نے نصیحت کرتے ہوئے فرمایا میں تجھے اللہ سے ڈرنے
سچی بات کہنے، عہد کے پورا کرنے، امانت کے دینے، خیانت کے ترک کرنے، پڑوسی کی حفاظت،
یتیم پر رحم، نرم کلامی، ابتداءئے سلام، حسن عمل، قصر امل، لزوم ایمان، تفقہ فی القرآن، حبِ آخرت
حساب قیامت سے ڈرا اور دل کی حفاظت کی نصیحت کرتا ہوں۔ کبھی کسی دانا کو گالی نہ دینا، سچے
کو نہ جھٹلانا، گناہگار کی اطاعت نہ کرنا، اہم عادل کی نافرمانی نہ کرنا، کسی زمین کو خراب نہ کرنا، ہر مقام
پر اللہ سے ڈرنے رہنا، ہر گناہ کے لیے توبہ کرنا پوشیدہ کے لیے پوشیدہ اور ظاہر کے لیے ظاہر۔
یہ ہیں اللہ کے بندوں کے آداب اور محاسن اخلاق و مکارم آداب کی تبلیغ۔

آپ کے بعض اخلاق کریمانہ | آپ دنیا کے حلیم ترین، شجاع ترین، عادل ترین
اور عظیم ترین انسان تھے، کبھی دست مبارک

ایسی عورت کو نہیں لگا جس کے آپ مالک نہ ہوں یا جو آپ کے نکاح میں نہ ہو یا محرمات سے نہ ہو
بڑے سخی تھے کبھی روپیہ پیسہ کسی رات کو آپ کے پاس نہیں رہا اگر ضرورت سے پچ رہا اور
کوئی سائل بھی نہ بلا تو خانہ مبارک میں اس وقت تک تشریف نہیں لے گئے جب تک کہ اس سے کسی
ضرورت منہ تک نہ پہنچا دیا۔ اللہ کے دیئے ہوئے سے صرف سال بھر کا روزینہ لیتے تھے۔ وہ

بھی سستے چھو باروں یا جو کا۔ وہ بھی سب راہ خدا میں چلا جاتا تھا جو کوئی کچھ مانگتا تو ضرور دیتے اگر کچھ نہ ہوتا تو سال کے روزینہ سے دے دیتے حتیٰ کہ اکثر و بیشتر سال ختم ہونے سے پہلے ہی آپ تہی دست ہو جاتے۔ اگر کچھ بھی نہ ملتا تو صبر فرماتے۔

اپنے جوتے خود گانٹھ لیتے، بیوند لگاتے، گھر کے کام کاج میں گھروالوں کا ہاتھ بٹاتے اور بیوں کے ساتھ گوشت بنا تے۔ بڑے جیادار تھے کسی کے چہرے کی طرف دیکھ نہ سکتے تھے، آزاد و غلام ہر ایک کی دعوت کو قبول فرمایا لیتے، ہدیہ کو قبول فرمایا لیتے اگرچہ دودھ کی ایک گھونٹ ہی کیوں نہ ہو یا خرگوش کی ران ہی کیوں نہ ہو۔ ہدیہ لانے والے کو بدلہ دیتے۔ ہدیہ پوش فرمایا لیتے تھے مگر صدقہ کا مال نہیں کھاتے تھے، عوام اور مسکین کی پکار پر لبیک کہتے، خدا کے لیے غصہ کرتے اپنے لیے نہیں۔ بھوک کی شدت ساقی تو پیٹ پر پتھر باندھ لیتے، جو کچھ سامنے لایا جاتا تناول فرمایا لیتے، ٹواتے نہیں تھے حلال کھانے سے کبھی پرہیز نہیں کرتے تھے، جو کچھ میسر آ جاتا پہن لیتے، کبھی چھوٹی چادر، کبھی یمنی دو شال اور کبھی صوف کا جبہ، جو بھی مباح کپڑا مل جاتا زیب تن فرمایا لیتے، چاندی کی انگوٹھی داہنی چھنگلیا میں پہنتے، بسا اوقات ہاتھ میں بھی گھوڑے وغیرہ پر سوار ہوتے تو بیچھے اپنے غلام یا کسی اور شخص کو بٹھالیتے، کبھی گھوڑے پر، کبھی خچر پر، کبھی گدھے پر سوار ہوتے۔ کبھی پیدل چلتے کبھی ننگے پاؤں بغیر چادر، عامہ یا ٹوپی پہنے۔

مدینہ کے آخری گوشے تک مریضوں کی عبادت کے لیے جاتے، خوشبو کو پسند فرماتے اور بدبو سے نفرت کرتے، فقیروں، مسکینوں کے ساتھ اٹھتے بیٹھتے اور کھاتے پیتے، صاحب فضل لوگوں کا احترام کرتے، اہل شرف کے ساتھ محبت و احسان سے پیش آتے، قرابت داروں کے ساتھ صلہ رحمی کرتے لیکن اہل فضل کو ان پر ترجیح دیتے، کسی پر ظلم نہ کرتے، عذر خواہ کا عذر قبول فرماتے مزاح کرتے تو حق بات ہی کہتے، ہنستے بغیر قہقہہ لگائے، جاڑ کھیلوں سے نفرت نہ کرتے، بیویوں کے ساتھ گلا ہے دوڑ لگاتے۔ آپ کے ہاں غلام اور باندیاں تھیں مگر کھانے اور لباس میں ان سے بہتر نہ کھاتے نہ پہنتے۔ انہی تھے نہ لکھ سکتے تھے نہ پڑھ سکتے تھے۔

آپ کی تربیت ایک جاہل ملک اور صحرا میں فقر و فاقہ میں ہوئی، یتیم تھے بکریاں چرایا کرتے تھے نہ ماں تھی نہ باپ، تو یہ سارے اخلاق اللہ ہی نے انہیں سکھائے انبار اولین و آخرین سے آگاہ کیا اور وہ باتیں بتائیں جن پر نجات و نلاح آخرت کا دار و مدار ہے۔ اللہ تعالیٰ ہمیں طاعت کی ترفیق عطا فرمائے، آمین۔

آپ کے بعض دوسرے اخلاق

روایت ہے کہ اگر آپ نے کبھی کسی مومن کو سنت سنت کہہ دیا تو یہ اُس کے لیے کفارہ

اور رحمت بن گیا، کبھی کسی عورت یا خادم پر لعنت نہیں بھیجی، آپ میدان جنگ میں تھے کہ کسی نے کہا یا رسول اللہ ان کافروں پر لعنت بھیجے تو فرمایا میں رحمت بنا کر بھیجا گیا ہوں، لعنت باز نہیں ہوں۔ حضرت انس فرماتے ہیں :-

قسم ہے اُس ذات کی جس نے انھیں حق دے کر بھیجا کبھی آپ نے کسی ناپسندیدہ کام پر مجھ سے یہ نہیں کہا کہ تو نے ایسا کیوں کیا؟ اور اگر کبھی ان کی بیویوں نے مجھے برا بھلا کہا تو فرمایا چھوڑو بھی، قضا و قدر سے ایسا ہی ہونا تھا۔

کہتے ہیں جب کبھی آپ کو دو معاملوں میں اختیار دیا گیا تو آپ نے آسانی کو پسند فرمایا مگر یہ کہ اس میں کوئی گناہ یا قطع رحمی ہو تو آپ اس سے بہت دُور رہے۔ جو بھی باندی غلام یا آزاد آپ کے پاس کسی کام سے آیا آپ فوراً اس کے ساتھ چلنے کو تیار ہو گئے، بعثت سے پہلے توراہ کی پہلی سطر میں اللہ تعالیٰ نے ان کے بارے میں فرمایا ہے: "محمد رسول اللہ میرے پسندیدہ بندے ہیں نہ سنت ہوں گے نہ کرخت، نہ بازاروں میں میں بیچنے والے ہوں گے، برائی کا برائی سے بدلہ نہ دیں گے البتہ درگزر سے کام لیں گے، مکہ میں پیدا ہوں گے اور طیبہ کی طرف ہجرت کریں گے ان کی سلطنت شام تک پھیل جائے گی، وہ اور ان کے ساتھی تہ بند باندھیں گے، قرآن اور علم کے محافظ ہوں گے اور ہاتھوں، پیروں پر وضو کریں گے۔"

انجیل میں بھی آپ کی اسی طرح توصیف آئی ہے، ان کی عادت تھی کہ جس کسی سے ملنے پہلے اُسے سلام کرتے اگر کوئی آپ سے باتیں کرتا تو جب تک وہ خود نہ چلا جاتا آپ اس سے کٹے باتیں کرتے رہتے اور اگر کوئی آپ کا دست مبارک تقاضا لیتا تو جب تک وہ نہ چھوڑتا ہاتھ نہ کھینچتے، اپنے کسی ساتھی سے ملتے تو خود مصافحہ کے لیے ہاتھ بڑھاتے پھر اس کا ہاتھ تقاضا انگلیوں میں انگلیاں ڈالتے پھر پورا ہاتھ دباتے، اٹھتے بیٹھتے ذکر الہی کرتے، اگر نماز پڑھنے کوئی آجاتا تو نماز ہلکی کر دیتے اور اس کی طرف متوجہ ہو جاتے دریافت کرتے کیا کام ہے؟ ہاتھ ہاتھ کر چکتے تو پھر نماز میں مشغول ہو جاتے۔

اگر قبضہ رو بیٹھے، جو بھی آتا اس کا احترام کرتے حتیٰ کہ اکثر اپنا کپڑا اس کے لیے بچھا دیتے۔

گونا گس سے کوئی نسی رشتہ ہوتا نہ رضاعی۔ آنے والے کو اپنا تکیہ پیش کرتے جس سے کمر لگانے ہوتے تھے، اگر وہ قبول نہ کرتا تو اصرار کرتے حتیٰ کہ وہ قبول کر لیتا۔ کھڑے ہوتے تو سبحان اللہ کہتے یا یہ دعا پڑھتے :-

سبحانک اللہم وبحمدک اشهد ان لا اله الا انت وحدک لا شریک لک استغفرک واتوب الیک۔

پھر فرماتے یہ دعا مجھے جبریل نے سکھائی ہے۔

آپ بہت فصیح و شیریں کلام تھے، فرمایا کرتے تھے، میں عرب میں سب سے زیادہ فصیح ہوں۔ اہل جنت اسی زبان میں بات کریں گے، آپ کی باتیں بڑی جامع ہوتی تھیں نہ کم نہ زیادہ، پتھر پتھر مسلسل گفتگو فرماتے کہ سننے والا اچھی طرح سمجھ سکے۔ خوش ہوتے یا ناخوش سچ ہی بولتے، بہت مسکراتے اور بہت خوش مزاج رہتے مگر یہ کہ جب قرآن نازل ہوتا یا قیامت کا ذکر یا واعظانہ تقریر فرماتے ہوتے۔

ایک دن ایک بڑا آیا آپ کچھ دل گرفتہ تھے، اصحاب تاڑ گئے، بدو نے آپ سے کچھ دریا فنت کرنے کا ارادہ کیا تو صحابہ نے اسے روکا کہ آج آپ کا رنگ کچھ بدلا ہوا ہے تو بدو بولا مجھے جانے دو، اس ذات کی قسم جس نے انھیں نبی بنا کر بھیجا ہے بغیر ہنسائے نہ چھوڑوں گا، تو وہ کہنے لگا، یا رسول اللہ ہم نے سنا ہے کہ مسیح و جاں لوگوں کو خرید کھلوائے گا جبکہ لوگ بھوک سے مر رہے ہوں گے، میرے ماں باپ آپ پر قربان، آپ کی کیا رائے ہے کیا ایسے وقت میں اس کے کھانے سے باز رہوں اور تقویٰ و پرہیزگاری کا دامن نہ چھوڑوں بالآخر بھوکا مر جاؤں یا اس کے خرید کو کھا جاؤں؟ اور جب پیٹ بھر جائے تو اللہ پر ایمان لے آؤں اور اس سے انکار کر دوں کہتے ہیں، رسول اللہ ہنس پڑے حتیٰ کہ آپ کی کچلیاں نمودار ہو گئیں، فرمایا اس کی ضرورت پیش نہیں آنے گی اللہ تجھے بھی اسی طرح بے نیاز کر دے گا جیسے دوسرے مسلمانوں کو۔

جب کوئی مہم درپیش ہوتی تو اللہ کے سپرد کر دیتے، لاجول پڑھتے اور اللہ سے سیدھی راہ دکھانے کی دعا کرتے ہوئے فرماتے :-

اللہم ارنی الحق حقاً فاتبعہ وارنی المنکر منکرا وارزقنی اجتنابہ واعذنی من ان یشتبہ علی فاتبع ہوامی بغیر ہدی منک واجعل ہوامی تبعاً لمطاعتک وخذ رضاً منک من نفسی فی عافیة واهدنی فیما اختلف

فید من الحق باذنک فانک تہدی الی صراط مستقیم۔

کھیرے کو کبھی کھجور اور کبھی نمک سے کھاتے، پھلوں میں کھجور، خربوزہ اور انگور کو پسند کرتے، بسا اوقات انگوروں

آداب اکل و شرب

کو خوشے میں لگھے ہی تناول فرماتے تو ان کا شیرہ ریش مبارک پر موتیوں کی طرح چمکتا۔ عموماً آپ کا کھانا کھجور اور پانی تھا۔ کھجور اور دودھ ساتھ کھاتے اور انہیں اطیبین یعنی نفیس ترین فرمایا کرتے، سب سے مرغوب گوشت تھا فرمایا کرتے تھے، اس سے سماعت میں اضافہ ہوتا ہے، یہ دنیا و آخرت میں سید الطعام ہے اگر میں پروردگار سے سوال کرتا کہ ہر روز مجھے گوشت کھلائے تو ضرور کھلاتا، ترید گوشت اور کدو سے کھاتے۔ کدو کو پسند فرماتے کہا کرتے تھے یہ میرے بھائی یونس کا درخت ہے، عائنہ فرماتی ہیں جب بھی ہانڈی پکا کر دو تو کدو خوب ڈالا کرو کیونکہ یہ غم گین دل کو مضبوط کرتا ہے نساکار کے پرندوں کا گوشت کھاتے مگر خود ان کا پیچھا کرتے نہ نساکار کرتے ہاں اس بات کو پسند فرمانے کو کوئی شخص آپ کے لیے نساکار کیلے اور آپ کھائیں، روٹی اور گھی کھاتے، بکری کا دست اور منڈھا پسند کرتے، کدو کا سالن اور سرکہ پسند تھا اور کھجوروں میں سے عجوبہ پسند تھی، ان کھجوروں کے بارے میں آپ نے برکت کی دعا بھی فرمائی۔ فرمایا یہ جنتی میوہ ہے، زہر اور جادو سے شفا ہے۔ سبزیوں میں سے تلسی، کاسنی اور خرفہ پسند فرماتے۔

جو مل جاتا پہن لیتے، اکثر سپید کپڑا پہنتے، فرمایا کرتے "اپنے زندوں کو سفید جامہ پہناؤ اور مردوں کو اسی کا کفن دو۔" بسا اوقات اندر سے

لباس رسول

برآمد ہوتے تو انگشتری میں دھاگا بندھا ہوتا ایسا کسی بات کے یاد رکھنے کے لیے کیا کرتے تھے عمامہ کے نیچے ٹوپی اور تھتے اور بغیر عمامہ کے بھی ٹوپی استعمال کرتے بسا اوقات ٹوپی سر سے اتار کر نماز کے لیے سترہ بنا دیتے جب بھی کوئی کپڑا پہنتے داہنی طرف سے زیب تن کرتے اور یہ دعا پڑھتے :-

الحمد لله الذی کسانی ما اوارى به عورتی و انجمل به فی الناس

جب کپڑے اتارتے تو بائیں طرف سے اتارتے، حمد کے لیے خاص لباس ہوتا تھا، جب بھی کوئی نیا کپڑا پہنتے تو پرانا کسی مسکین کو دے دیتے فرمایا کرتے تھے "جب بھی کوئی مسلمان اپنے مسلمان بھائی کو اپنی ضرورت سے زیادہ کپڑے اللہ واسطے دے دیتا ہے تو وہ اللہ کی ضمانت حفاظت اور عافیت میں ہو جاتا ہے خواہ مردہ کو دے یا زندہ کو۔"

آپ کا بستر مبارک چمڑے کا تھا جس میں کھجور کے پٹھے بھرے تھے تقریباً دو ہاتھ لمبا اور

ایک ہاتھ ایک بالشت چوڑا ایک عباتھی جہاں کہیں جاتے اُسے دوہرا کر کے بچھالیتے، چمڑے کی پیٹی باندھتے جس میں چاندی کے تین حلقے تھے

علی فرماتے ہیں جنگ بدر میں ہم نبی کی پناہ لیتے تھے اور آپ ہم میں دشمن سے سب سے قریب ہوتے تھے۔ اس دن آپ سب سے بہادر دکھائی دیتے تھے۔

معجزات جن لوگوں نے آپ کے عادات و اطوار دیکھے اور جو کچھ آپ کے بارے میں نقل کیا گیا اُسے محفوظ رکھا وہ جانتے تھے کہ اولین و آخرین ایسے معجزات سے عاجز ہیں اور یہ باتیں بغیر وحی کے نہیں ہو سکتیں، بالکل اکھڑا ہوا بھی آپ کو دیکھتا تو کہہ اٹھتا والہ یہ چہرہ جھوٹے انسان کا نہیں ہو سکتا۔ صاحب بصیرت کے لیے یہی بات کافی ہے کہ آپ سچے نبی تھے۔ پھر بھی ہم بعض معجزات کا ذکر کیے دیتے ہیں۔ جب قریش مکہ نے یہ سوال کیا کہ آپ سچے نبی ہیں تو چاند کے دو ٹکڑے کر دیں تو شفق القمر ہوا۔ غزوہ خندق میں ابو طلحہ کے گھر آپ نے تھوڑا سا کھانا ایک بڑی جماعت کو سیر ہو کر کھلایا۔ انگشت مبارک سے پانی جاری ہوا اور ایک لشکر نے پیٹ بھر کر پیا اور ایک پیالہ سے سب نے وضو کیا جس کا منہ اتنا چھوٹا تھا کہ دست مبارک بھی اس کے اندر کشادہ نہ ہو سکتا تھا۔ اس قسم کے بہت سے معجزات ہیں مگر صاحب بصیرت کا ایمان ان پر موقوف نہیں۔



اکیسواں باب

عجائب قلب انسانی

عجائب قلب رسول اللہ نے فرمایا ہے، "جسم ابن آدم میں گوشت کا ایک ٹکڑا ہے وہ درست ہو تو سارا جسم درست، سُفودہ قلب ہے۔"

اس حدیث سے معلوم ہوا کہ اصل قلب ہے وہی عالمِ جسد میں امیرِ مطاع ہے باقی تو اس کی رعیت ہیں، ہم قلبِ رُوح، نفس اور عقل کے معانی پر روشنی ڈالتے ہیں :-

قلب اس لفظ کا اطلاق دو معنی پر ہوتا ہے، ایک وہ لحمِ صنوبری جو سینے کے بائیں جانب ہے اس کے باطن میں ایک خانہ ہے جس میں سیاہ خون بھرا رہتا ہے یہی منبعِ رُوح ہے۔ یہ گوشت کا لوتھڑا اسی طرح حیوانات اور مردوں میں ہوتا ہے۔

دوسرے معنی یہ ہیں کہ وہ ایک ربانی و روحانی لطیفہ ہے جس کا اس مضافہ گوشت سے تعلق ہے یہی لطیفہ اللہ کا ادراک کرتا ہے اور ایسی چیزوں کا ادراک کرتا ہے جنہیں خیال و وہم نہیں پاسکتے، یہی حقیقتِ انسانی ہے اور یہی مخاطبِ الہی ہے، اسی کی طرف اللہ تعالیٰ نے اشارہ فرمایا ہے :-

ان فی ذلک لذكری لمن کان
لہ قلب - جو دل رکھتا ہو۔

اگر اس آیت میں صنوبری شکل کا مضافہ گوشت مراد ہوتا تو وہ تو ہر ایک کے سینے میں ہے جب یہ بات معلوم ہو گئی تو جاننا چاہیے کہ اس لطیفہ کا اس لوتھڑے سے تعلق بڑا باریک ہے جسے جیٹھ بیان میں نہیں لایا جاسکتا بلکہ مشاہدہ پر موقوف ہے جو کچھ اس کے متعلق بیان کیا جاسکتا ہے یہ سمجھ لو کہ وہ بادشاہ کی مانند ہے اور یہ مضافہ گوشت قصرِ شاہی کی مانند، کیونکہ اگر اس کا تعلق اعراض جیسا ہوتا تو یہ کہنا درست نہ ہو سکتا کہ شیطان انسان اور اس کے دل کے درمیان حاصل ہو جاتا ہے۔

روح روح کے بھی دو معنی ہیں ایک رُوحِ طبعی جو ایک قسم کا بخار ہے جس کا منبع تجویفِ قلب کا سیاہ خون ہے وہاں سے وہ رگوں کے ذریعے سارے جسم میں پھیل جاتا ہے گویا وہ گھر کا چراغ ہے کیونکہ اسی سے سارے میں روشنی پھیلتی ہے، اطبائے اسی پر رُوح کا اطلاق کرتے ہیں۔

روح کے دوسرے معنی یہ ہیں کہ وہ ایک لطیفہ ربانی ہے جو دراصل حقیقتِ قلب ہے، روح اور قلب دونوں اس لطیفہ سے منسلک ہیں، اسی سے اللہ تعالیٰ نے اس طرف اشارہ کیا ہے۔

قل الروح من امر ربی - آپ کہہ دیجئے روح امر ربی ہے۔

نفس | نفس کے دو معنی ہیں ایک تو جامع قوت غضب و شہوت و صفات مذمومہ کو بولتے ہیں رسول اللہ کے اس قول میں یہی مراد ہے :-

’تیرا سب سے بڑا دشمن وہ ہے جو تیرے دونوں پہلوؤں کے درمیان ہے۔‘ مجاہدہ سے اسی کی قوت کے توڑنے کا حکم ہے۔

نفس کے دوسرے معنی یہ ہیں کہ وہ لطیف ربانی ہے جس پر روح اور قلب کا بھی اطلاق کیا جاتا ہے، اسے روح قلب بھی کہہ دیتے ہیں اور مطلق روح بھی، یہی حقیقت انسانی ہے جس سے انسان تمام حیوانات سے ممتاز ہوتا ہے۔ جب یہ ذکر الہی سے پاک صاف ہو جاتا ہے اور شہوات و صفات مذمومہ مٹ جاتے ہیں تو اسے نفس مطمئنہ بولتے ہیں اللہ تعالیٰ کے اس قول میں یہی مراد ہے۔

یا ایٹھا النفس المطمئنة | اے نفس مطمئنہ !

نفس قبل اس بات کے کہ اس درجے تک پہنچے اس کے دو اعتبار می درجے ہیں، ایک کو نفس لوامہ بولتے ہیں اللہ تعالیٰ نے اسی کی قسم کھائی ہے۔

ولا أقسم بالنفس اللوامہ | میں نفس لوامہ کی قسم کھاتا ہوں۔

یہ معاصی پر ملامت کرتا ہے، نہ تو ان کی طرف جھکتا ہے اور نہ ان سے خوش ہوتا ہے۔ اس درجے تک پہنچنے سے پہلے اس کا ایک درجہ ہے یعنی امارہ بالسوء، چنانچہ اللہ تعالیٰ فرماتے ہیں :-

ان النفس لامارة بالسوء | بے شک نفس برائی کا بہت حکم

دیتا ہے۔

یہ کسی حالت میں بھی بھلائی کا حکم نہیں دیتا اور برائی پر ملامت نہیں کرتا یہ نفس کا سب سے پست ترین درجہ ہے اور مطمئنہ بلند ترین۔

لوامہ ان دونوں کے درمیان ہے وہ برائی کو پسند نہیں کرتا نہ اس کی طرف مائل ہوتا ہے اور نہ مطمئن رہ سکتا ہے کہ بھلائی یعنی ذکر الہی سے مطمئن ہو جائے۔

عقل کے کئی معنی بیان کیے گئے ہیں،

عقل | ۱، علم بہ حقیقت اشیاء ۲، عالم بہ حقیقت اشیاء، دوسرے

معنی ایک لطیف ربانی ہے جس کا پیچھے ذکر گزارا کیونکہ مندرجہ ذیل حدیث میں پہلے معنی ٹھیک نہیں بیٹھ سکتے، رسول اللہ نے فرمایا :-

” سب سے پہلے اللہ نے عقل کو پیدا کیا پھر اس سے کہا آگے آتو وہ آگے آئی پھر کہا پیچھے ہٹ تو وہ پیچھے ہٹی۔“

اب تمہیں یہ معلوم ہو گیا ہوگا کہ قلب، عقل، روح اور نفس کا آیات و احادیث میں جو ذکر آیا ہے ان سے مراد لطیف ربانی ہے اور جب بھی ہم یہ لفظ لاتے ہیں تو یہی معنی مراد ہوتے ہیں۔ اچھی طرح سمجھ لو۔

سہل تستری کہتے ہیں: ”قلب عرش ہے اور سینہ کرسی ہے۔“ اس سے بھی معلوم ہوتا ہے کہ انھوں نے شکل صنوبری کے علاوہ کوئی چیز مراد لی ہے۔

دل کے دو لشکر ہیں، ایک لشکر تو آنکھوں سے نظر آتا ہے جیسے ہاتھ پاؤں، آنکھ اور تمام اعضاء، دوسرا لشکر بصیرت سے معلوم ہوتا ہے اس کا عنقریب ذکر آئے گا۔ حدیث میں ہے: ”ابن آدم کے جسم میں ایک مضاف گوشت ہے وہ درست ہو تو سارا جسم درست سُنو وہ قلب ہے۔“

خصوصیات قلب

قلب کو امر مطاع ہونا چاہیے اور سارے بدن کو اس کے امر و نہی کا فرمانبردار، اگر ایسا نہ ہو اور شہوتوں کا غلبہ ہو تو حاکم محکوم بن جاتا ہے اور معاملہ برعکس ہو جاتا ہے۔ ایسی کچھ حالت ہو جاتی ہے جیسے کوئی بادشاہ کسی کتے یا دشمن کا ذلیل قیدی بن جائے، لہذا جب آدمی ہواؤ ہوس کا پابند ہوتا ہے تو عام آدمی خواب میں اور صوفیہ عالم بیداری میں اپنے آپ کو خنزیر یا گدھے کے سامنے سجدہ ریز دیکھتے ہیں، اگر غصہ کا تابع فرمان ہوتا ہے تو اپنے کو کتے کے سامنے سجدہ کننا پاتا ہے کیوں کہ دراصل اس نے گدھے کی اطاعت کی جو کہ شہوت ہے اور خنزیر کی تابع داری کی جو کہ ہواؤ ہوس ہے، اس حالت میں وہ شیطان کا فرمانبردار ہوتا ہے جو انسان پر مسلط ہوتا ہے۔ جب خواہشات کا تسلط بہت زیادہ بڑھ جاتا ہے جو کہ دل کے لیے جنود شیطان ہیں اور دل میں ان کے مقابلہ کی تاب نہیں ہوتی اور وہ مدت تک مغلوب رہتا ہے تو اس لطیفہ کی خاصیت باطل ہو جاتی ہے، اسی کو احادیث میں دل کی سیاہی سے تعبیر کیا گیا ہے اور اسی کو قرآن میں طبع ورین سے تعبیر کیا گیا ہے۔

اولئک الذین طبع اللہ علی

قلوبہم کلابا بلان علی

قلوبہم۔

یہی ہیں جن کے دلوں پر اللہ نے مہر

لگا دی ہے یہی ہیں جن کے دلوں پر

زنگ چڑھ گیا۔

دل کی مثال آئینہ کی سی ہے جب تک وہ میل اور زنگ سے پاک رہتا ہے تو حقائق کا مشاہدہ کرتا ہے اور جب زنگ آلود ہو جاتا ہے تو برباد ہو جاتا ہے اور جب صیقل کا کوئی سامان نہیں ہوتا کہ اُس کے زنگ کو دور کر کے جلا بخٹے تو پھر ایسی حالت ہو جاتی ہے کہ صیقل کرنے والا اس کے صیقل کرنے اور جلا دینے پر قادر نہیں ہو پاتا، اسی کو طبع ورین کہتے ہیں اور اسی کی طرف رسول اللہ نے اشارہ فرمایا ہے "دل پر بھی لوہے کی طرح زنگ چڑھتا ہے: سوال کیا گیا کس چیز سے جلا پاتا ہے؟ فرمایا ذکر موت و نماز قرآن سے"۔

جب دل کی حکومت بالکل برباد ہو جاتی ہے تو شیطان چھا جاتا ہے اور صفات محمودہ مذمومہ

سے بدل جاتے ہیں۔

رسول اللہ نے فرمایا ہے :-

• دل کی چار قسمیں ہیں :-

۱۔ قلب مجروح جس میں چراغ رکشن ہو یہ قلب مومن ہے۔

۲۔ قلب سیاہ سزنگوں، یہ کافر کا دل ہے۔

۳۔ غلاف میں لپٹا ہوا دل، یہ منافق کا دل ہے۔

۴۔ قلب مصفح جس میں ایمان و نفاق دونوں ہوں۔ اس کے اندر ایمان سبزے کی طرح ہوتا ہے جسے پاکیزہ پانی پرورش کرتا ہو اور نفاق زخم کی طرح ہوتا ہے جسے پیپ سیراب کرتی ہو تو جو بھی مادہ غالب ہوگا اسی کے مطابق حکم لگایا جائے گا۔

اللہ تعالیٰ فرماتے ہیں :-

ان الذین اتقوا اذا مسهم

طائف من الشیطان

تذکروا فاذا هم مبصرون۔

جب پرہیزگاروں کو شیطانوں کا گروہ

لپٹتا ہے تو وہ اللہ کو یاد کرتے ہیں اور

بصیرت پاتے ہیں۔

رسول اللہ نے فرمایا ہے کہ دل کی بصیرت و جلا ذکر سے حاصل ہوتی ہے۔ اور ذکر پر قدرت تقویٰ سے حاصل ہوتی ہے تو تقویٰ ذکر کا دروازہ ہے اور ذکر کشف کا دروازہ ہے اور کشف فوز کبیر کی کنجی ہے۔

معلوم ہونا چاہیے کہ دل کی مثال آئینے کی سی ہے اور علوم حقائق کی مثال

ان صورتوں جیسی جو آئینہ پر منکس ہوتی ہیں اور العکاس ایک میسرہ

امراض قلب

چیز ہے۔ اب یہ جاننا چاہیے کہ صورتوں کے منعکس نہ ہونے کے پانچ اسباب ہیں۔

۱۔ فساد صورت آئینہ، یعنی اس کی شکل غیر مدور اور میٹھی میٹھی ہو۔

۲۔ زنگ۔

۳۔ آئینہ، صورت کی سمت سے ہٹا ہوا ہو مثلاً یہ کہ صورت اس کے پیچھے ہو۔

۴۔ آئینہ اور تصویر کے درمیان کوئی پردہ حائل ہو۔

۵۔ آئینہ کو پتہ نہ ہو کہ تصویر کس طرف ہے۔

دل کی بھی یہی حالت ہے وہ اس بات کی استعداد رکھتا ہے کہ وہ تمام امور میں خدائی صفات کے ساتھ مزین ہو لیکن مندرجہ بالا پانچ اسباب کی وجہ سے خالی رہ جاتا ہے، پہلی بات یہ کہ خود دل ہی خراب ہو جیسے مجنون و صبی کا دل، دوسری یہ کہ قدرتِ معاصی اور خباثتِ کثرتِ شہوت سے دل پر چڑھی ہوئی ہو جس کی طرف اس آیت میں اشارہ ہے :-

کلابل ران علی قلوبہم ہرگز نہیں، اللہ نے ان کے دلوں

پر زنگ چڑھا دیا ہے۔

اور حضور نے اس قول میں اشارہ فرمایا ہے :-

”جس شخص نے کوئی گناہ کیا اس سے عقل کا کچھ حصہ زائل ہو جاتا ہے جو کبھی نہیں لوٹتا۔“

اس لیے کہ عقل کا یہ کام ہے کہ دل کو کسی اچھائی کے ساتھ جلاوے اگر انسان گناہ نہ کرتا تو

دل کی روشنی میں اضافہ ہوتا۔

تیسری یہ کہ دل حقیقتِ مطلوبہ کی طرف سے ہٹا ہوا ہو مثلاً یہ کہ ترتیبِ طاعات میں لگا رہتا ہے حالانکہ اُسے ابراہیم خلیل اللہ کی طرح ذاتِ خداوندی کی طرف متوجہ ہونا چاہیے تھا کہ انھوں نے فرمایا، انی وجہلت۔

چوتھی چیز حجاب ہے، وہ یہ کہ دل کے اندر بقیہ شہوت یا فسادِ عقیدہ ہو جو بچپن میں

لگ گیا تھا اور اس کا اثر باقی رہ گیا ہو۔

پانچویں اس سمت سے آشنا نہ ہونا جدھر طلب کرنی چاہیے تھی، ایسے شخص کو چاہیے کہ کلی طو

پر ایمان بالغیب رکھے کیونکہ جب تک ایمان بالغیب نہ ہوگا تو وہ ایک نامعلوم چیز کی تحصیل کے

درپے کیسے ہو سکتا ہے لہذا غفلت مانع بن جاتی ہے۔ چنانچہ رسول اللہ نے فرمایا ہے :-

”اگر شیاطین قلوب بنی آدم کے ارد گرد نہ گھومتے تو وہ ملکوتِ السموات کا مشاہدہ کیا

کرتے : " نیز فرمایا : ہر بچہ فطرت پر پیدا ہوتا ہے مگر اس کے ماں باپ اسے یہودی نصرانی یا مجوسی بنا دیتے ہیں :"

حضرت ابن عمر سے روایت ہے کہ انھوں نے دریافت کیا یا رسول اللہ ! اللہ کہاں ہے زمین میں یا آسمان میں ؟ فرمایا مومن بندوں کے دلوں میں :"

حدیث میں آیا ہے : کہ اللہ نے فرمایا مجھے ارض و سما نہیں سما سکتے البتہ میرے مومن بندے کا دل سما سکتا ہے :"

حضرت عمر فرماتے ہیں : " میرے دل نے میرے پروردگار کو دیکھ لیا کیونکہ اس نے میرے دل کو صاف شفاف کر دیا تھا :"

اللہ تعالیٰ فرماتے ہیں :

قد افلم من زكها فلاح يا كيا جس نے اس کا تزکیہ کیا ۔

معلوم ہونا چاہیے کہ قبول حق کے تین درجے ہیں ۔

- ۱۔ حق کو ابتداء میں کسی سے سن کر قبول کر لینا ، اس میں غلطی ممکن ہے یہ عوام کی تقلید ہے ۔
- ۲۔ یہ گھر کے اندر سے کسی شخص مطلوب کی آواز سنے اور پہچان جائے کہ یہ اسی کی آواز ہے جس کا وہ طالب ہے ۔

۳۔ گھر کے اندر داخل ہو کر اس شخص کا مشاہدہ کر لے ، حضرت علی کے قول سے یہی مراد ہے ، اگر پردہ اٹھ جائے تو میرے یقین میں کوئی اضافہ نہ ہو یہ ایمان انبیاء ، صدیق و اولیاء ہے اس کے گرد نہ سہو گھومتا ہے نہ غفلت ۔

کافر ، بچے اور مجنون کا انکشاف حقائق سے باز رہنا ایسا ہے جیسے ایک کامل صاحب بصارت بغیر نور شمس کے کچھ نہیں دیکھ سکتا تو وہ بصیرت سابقہ کی بنا پر طلوع شمس کے وقت دیکھ لیتا ہے ۔ اسی طرح سن رشد و عمل سے پہلے صبی و مجنون کے دل میں علم منکشف نہیں ہوتا کیونکہ اس کی لوح قلب ابھی تک نقش قلم کے قبول کی صلاحیت نہیں رکھتی قلم اللہ کی ایک مخلوق ہے جس سے قلوب عباد میں علوم ، نقش ہوتے ہیں ۔

اللہ تعالیٰ فرماتے ہیں :

الذی علم بالقلم علم الانسان
مالم یعلم ۔

جس نے قلم کے ذریعہ تعلیم دی اور
انسان کو نامعلوم چیزوں کا علم دیا ۔

اس کا قلم مخلوق کے قلم کے مشابہ نہیں ہے جیسے اس کے صفات مخلوق کے صفات جیسے نہیں ہیں کیونکہ اس کا قلم بانس یا لکڑی کا نہیں ہے۔ جیسے اس کی ذات نہ جوہر ہے نہ عرض۔

جسم کا بادشاہ
 قلب یعنی لطیفہ ربانی بادشاہ کی مانند ہے اور بدن اس کی مملکت ہے اور قوت عقلیہ منکرہ وزیر ہے اور صفات مذمومہ پولیس کی طرح ہیں تو دل جب تک کہ اپنی مملکت کے تصرف میں وزیر کے اشارے پر چلتا ہے اس کی سلطنت درست رہتی ہے اور اگر صفات مذمومہ، اشارہ عقل کے خلاف غالب آجاتے ہیں تو راہ عدل سے منحرف ہو جاتا ہے۔

ہم اس کی ایک اور مثال دیتے ہیں، لطیفہ ربانی کی مثال ایسی ہے جیسے شہسوار شکاری بدن اس کی سواری ہے اور غضب و شہوت اس کے کتے، اگر اس کی سواری اور اس کتے فرمانبردار ہیں تو وہ شکار پر تازہ ہو جاتا ہے یعنی علوم و فنون اور سعادت ابدی حاصل کر لیتا ہے اور اگر گھوڑا سرکش ہو یا کتے غیر تربیت یافتہ ہوں کہ اس کے چھوڑنے پر نہ لپکیں اور اس کے روکنے پر نہ رکیں تو معاملہ خراب ہو جاتا ہے اور مقصود حاصل نہیں ہوتا بلکہ اس بات کا ڈر ہوتا ہے کہ کہیں کتے اس پر نہ ٹوٹ پڑیں اور بجائے شکار کے اسے نہ پھاڑ ڈالیں۔

مراتب قلب
 قلب میں حصول علم کے چند مرتبے ہیں، ایک تو وہ جو علماء کو حاصل ہوتا ہے مقدمات کے ذریعہ نتائج تک پہنچتے ہیں اور دلیلوں کے واسطے مدلولات تک رسائی پیدا کرتے ہیں۔ دوسرے وہ جو بطور کشف و ارادہ الہی حاصل ہوتا ہے جیسا کہ پیغمبروں کو ہوتا ہے۔

اللہ تعالیٰ ابراہیم خلیل اللہ کے بارے فرماتے ہیں :-

و كذلك نوری ابراهيم
 ہم اسی طرح ابراہیم کو ارض و سما
 ملکوت السموات والارض - کے ملکوتی حالات دکھاتے ہیں۔

ہمارے پیغمبر فرماتے ہیں، "اے اللہ! اشیاء کو جیسی کہ وہ ہیں ہمیں دکھا۔" لہذا ان کے لیے حقائق بغیر کسی دلیل، برہان یا مقدمات کے واضح ہو جاتے ہیں اللہ کے قول سے یہی مراد ہے۔

ما يفتح الله للناس من
 اللہ لوگوں کے لیے جو رحمت کھول دیتا
 رحمة فلا همسك لها - ہے اسے کوئی روک نہیں سکتا۔

یہ رحمت جو دالہی و کریم ابدی سے ان لوگوں کے لیے کھول دی جاتی ہے جو اس رحمت کے خواہاں ہوتے ہیں۔ اسی کی طرف علیہ السلام نے اپنے اس قول میں اشارہ فرمایا ہے: "کچھ دن ایسے ہیں کہ تمہارے پروردگار کی رحمتیں کھلتی ہیں تو انہیں بڑھ کر حاصل کرو۔ ان کے درپے ہونا ہی نلاج و سعادت ہے جو تزکیہ سے حاصل ہو سکتی ہیں۔"

اللہ تعالیٰ فرماتے ہیں :-

قد افلم من زکاھا فلاح پائیا جس نے نفس کا تزکیہ کیا۔

اس سے اعراض ادا رہے اور بدبختی اس کے خلاف چلنے میں ہے۔

اللہ تعالیٰ فرماتے ہیں :-

وقد خاب من دستھا محروم رہا جس نے نفس کو آلودہ کیا۔

اگر بندہ کی طرف سے خواہش استکشاف ہو تو یہ بصورت دعا اور طلب ہدایت کے ظاہر ہوتی ہے اور اگر اللہ کی طرف سے ہو اور بندہ کی طلب کو دخل نہ ہو تو اس کا ظہور بصورت نزول ہوتا ہے اسی کی طرف حضور نے اس حدیث میں اشارہ کیا ہے: "اللہ تعالیٰ ہر رات، سمائے دنیا کی طرف نزول فرماتے ہیں۔" اور اس حدیث میں بھی جو پروردگار کی زبانی ہے اس طرف اشارہ ہے: "نیک بندوں کو مجھ سے ملنے کا شوق کس قدر زیادہ ہے اور میرا ان سے شوق ملاقات کہیں زیادہ ہے۔"

استکشاف و تکشف کی طرف اس حدیث قدسی میں بھی اشارہ ہے: "جو شخص میری طرف ایک بالشت بڑھاتا ہے میں اس کی طرف ایک ہاتھ بڑھتا ہوں۔"

بہر حال معلوم ہونا چاہیے کہ جو دالہی کا تقاضا یہ ہے کہ وہ بغیر کسی نجل کے صرف ہوتی رہے اور کریم سرمدی کا یہ تقاضا ہے کہ قلب اپنی اصلی فطری حالت میں اس سعادت کے قبول کے لیے مستعد رہے۔ اسی طرف اس حدیث میں اشارہ ہے :-

"مہر بچہ دین فطرت پر پیدا ہوتا ہے۔" اور اس قول خداوندی میں بھی :-

فطرة الله التي فطر الناس اللہ کی فطرت جس پر لوگوں کو پیدا

علیہا۔ کیا۔

فرماتے ہیں :-

لقد خلقنا الانسان في احسن تقویم ہم نے انسان کو بہترین پیمانے پر پیدا

کیا ہے۔

ہاں ان دونوں امور کے درمیان بعض امور مانع و مشاغل پیدا ہو جاتے ہیں جیسے شہوتیں ،
 نجاستیں اور مشاغل ، جب موانع اٹھ جاتے ہیں تو معاملات اپنے اقتضاء کے مطابق جاری ہو جاتے
 ہیں اور قلب کے لیے جلال و عظمت الہی کا انکشاف ہو جاتا ہے اور انسان سعادت ابدی پاتا ہے
 جس قدر کسی برتن میں گنجائش ہوتی ہے اسی قدر اس میں کوئی چیز سما سکتی ہے۔ ایسے لوگوں کو
 اللہ تعالیٰ ربانیوں والا جبار کہا ہے ، یہ سعادت جسے حاصل ہو جائے وہ ملک کریم بن جاتا ہے اور
 ربانیوں میں شامل ہو جاتا ہے ، اسی کی طرف حضرت علی نے اشارہ فرمایا ہے ” سر زمین پر اللہ
 کے کچھ برتن ہیں یعنی دل ، اللہ کو وہ پسند میں جو لطیف و شفاف اور سخت ہوں ، پھر آپ نے
 خود ہی اس قول کی تفسیر فرماتے ہوئے کہا : دین میں سخت یقین میں صاف شفاف اور بھائیوں
 کے لیے نرم ۔“

اسی کی طرف اللہ کے اس قول میں اشارہ ہے :-

مشد نوره کمشکوٰۃ فیہا اس کے نور کی مثال اس طاق کی سی
 مصباح - ہے جس میں چراغ روشن ہو۔

ابن کعب نے فرمایا ہے یہ نور مومنین و قلوب مسلمین کی مثال ہے۔
 اللہ تعالیٰ فرماتے ہیں :-

او کظلمات فی بحر لجمی یا بحر موج میں تاریکی کی طرح
 یہ منافق کے قلب کی مثال ہے۔ زید بن اسلم کہتے ہیں فی لوح محفوظ سے مراد قلب مومن
 ہے۔

فطرت قلب انسانی

انسان اپنی اصلی فطرت و ترکیب کے اعتبار سے چار چیزوں
 کا مجموعہ ہے ، درندوں کے صفات ، چوپایوں کے
 صفات ، شیطانی صفات اور ربانی صفات ۔

جب غصہ کا غلبہ ہوتا ہے تو وہ درندوں کے سے کام کرتا ہے ، شہوتوں کا تسلط ہوتا
 ہے تو چوپاؤں کے سے اور ان دونوں کے جمع ہو جانے کی وجہ سے اور جب حرص و قوت و غلبہ
 اور مکر و فریب کے پیدا ہونے کی وجہ سے اس پر شیطنت غالب آجاتی ہے لیکن چونکہ دراصل
 رون امر ربانی ہے جیسا اللہ تعالیٰ نے فرمایا قل الروح من امر ربی لہذا وہ اپنے لیے
 رہائش و علو چاہتی ہے اور تابع فرمان بننا نہیں چاہتی اور ایسے امور سے خوش ہوتی ہے جو

معرفت سے تعلق رکھتے ہیں، ان کے ساتھ متصف ہونے سے سرور محسوس کرتی ہے، جہالت اور جہالت کے ساتھ متصف ہونے سے نفرت کرتی ہے۔

جب یہ معلوم ہو گیا تو اچھی طرح جان لو کہ عبادتوں کے ساتھ مشغولیت اور ان پر مداومت سے مقصود لایسے باتوں کا مغلوب کرنا اور شایاں امور کا بقا ہے، عنقریب ریاضت نفس کے بارے میں تفصیل آئے گی۔

اگر علم صالح، تعلیم و تعلم اور تربیت مقدمات سے پیدا ہوا ہے تو یہ طریقہ علماء ہے اور اگر اس کے علاوہ حاصل ہوا ہے تو یہ طریقہ صوفیہ ہے جو کہ کشف و مشاہدہ سے ملتا ہے۔ اس کی دو قسمیں ہیں ایک یہ کہ نفس میں الہام ہو اسے نفث فی الروع کہتے ہیں جس کی طرف رسول اللہ نے اس قول میں اشارہ کیا ہے۔ "روح القدس نے میرے دل میں پھونکا کہ جس سے چاہے محبت کر دے چھوڑنا ہی پڑے گا۔" اور جو چاہے اس کا بدلہ ضرور ملے گا، زندہ رہو جب تک چاہو مرنے ضرور ہے۔"

دوسری قسم بھی جنس الہام سے ہے اس کی صورت یہ ہے کہ انسان کے لیے حقائق اشیاء منکشف ہوں اور وہ اس موکل فرشتہ کو بھی دیکھے جس سے استفادہ کرتا ہو۔ جب دل صاف شفاف آئینہ کی طرح ہوتا ہے اور حجاب اٹھ جاتا ہے تو وہ ایسے ہو جاتا ہے جیسے لوح محفوظ کے سامنے آئینہ لہذا اس میں حقائق علوم منکشف ہو جاتے ہیں یہ بات ہم پہلے ذکر کر چکے ہیں کہ حقائق اشیاء لوح محفوظ میں منقش ہیں۔ ارتفاع حجاب کبھی بند میں ہوتا ہے اور کبھی بیداری میں، صوفیہ اس سے آشنا ہیں۔ کبھی حجت ربانی کی ہوائیں بلا سبب و کوشش کے چلنے لگتی ہیں تو پردہ غیب کے پیچھے سے علوم غریبہ کی روشنی پڑتی ہے اس قسم کے کشف کی تکمیل موت سے ہوتی ہے جس سے پوری طرح پردے اٹھ جاتے ہیں۔ اسی کی طرف رسول اللہ نے اشارہ کیا ہے۔

الناس نیام فاذا ماتوا لوگ سو رہے ہیں جب میں گے

انتبهوا۔ تب ہی بیدار ہوں گے۔

صوفیہ کا طریقہ تصفیہ موت کے قریب قریب ہوتا ہے لہذا وہ علوم کے پیچھے نہیں پڑتے بلکہ تصفیہ قلب و قطع غلظت کے درپے رہتے ہیں تاکہ پورے طور سے اللہ کی طرف متوجہ ہو سکیں۔ پھر معاملہ خدا کے سپرد کہ وہ ان کے قلوب کے لیے انوار و الطاف کے دروازے

کھول دے، انبیاء و اولیاء کا یہی طریقہ کار ہے، ان لوگوں نے عدم و حقائق کو کسی سے پڑھا نہیں بلکہ خزانے پلٹے لہذا کسب و اکتساب سے مُنہ موڑ کر انہیں کے ساتھ مشغول ہو گئے، علم کسی کسب و صوفیہ کے طریقہ کار کی مثال، خزانہ و کیمیا کی سی ہے مگر خبر دلو اکتساب کو نہ چھوڑنا کیونکہ، تو باعثِ ہلاکت ہے۔

دل کے دو دروازے ہیں ایک دروازہ عالم محسوسات کی طرف کھلا ہے اور دوسرا عالم غیب کی طرف،

طریقہ تعلیم و طریقہ صوفیہ

اس بات کی سچائی کا علم حالتِ خواب پر کرنے سے واضح ہو جاتا ہے، تم غیب میں عجائبات دیکھتے ہو اور ایسے غیبی امور پر اطلاع پالیتے ہو جو مدت بعد ظہور پذیر ہونے والے ہوتے ہیں۔

بیداری میں یہ دروازہ انبیاء و اولیاء کے لیے کھلا ہوتا ہے یہ بات ان لوگوں کو حاصل ہوتی ہے جو ماسومی اللہ سے دل کو پاکیزہ کھیلتے ہیں اور بالکل اسی کی طرف متوجہ ہو جاتے ہیں، رسول خدا نے مندرجہ ذیل حدیث میں اسی کی طرف اشارہ کیا ہے :-

”یکتا لوگ سبقت لے گئے، سوال کیا گیا وہ کون ہیں؟ یا رسول اللہ!

فرمایا ذکرِ الہی میں گوشش کرنے والے، ذکر نے ان کے گناہوں کے بوجھوں کو اتار دیا لہذا وہ بروز قیامت بلکے پھلکے آئیں گے۔“

اس کے بعد ان کے اوصاف بیان کرتے ہوئے فرمایا، ”میں ان کی طرف متوجہ ہوتا ہوں، تمہیں پتا ہے میں جس کی طرف متوجہ ہوتا ہوں اُسے کیا دیتا ہوں؟“

پھر فرمایا، ”سب سے پہلی چیز جو انہیں دیتا ہوں یہ ہے کہ اپنا نور ان کے دلوں کو بخشا ہوں تو وہ مجھ سے باخبر ہو جاتے ہیں جیسے میں ان سے باخبر ہو جاتا ہوں۔“

یہ تمام چیزیں دل میں اسی دروازے سے داخل ہوتی ہیں جو عالم غیب کی طرف کھلتا ہے اور وہ عالم الہی ہے۔ بعض صوفیہ نے کہا ہے کہ دل میں غیب کی طرف ایک روزن ہے۔

اب ہم تعلیم اور تصوف کے درمیان ایک مثال سے فرق واضح کرتے ہیں، کہتے ہیں چین اور روم کے مصوروں نے شاہِ روم کے سامنے ایک دوسرے پر فخر کیا تو شاہِ روم نے یہ

فیصلہ کیا کہ دونوں آمنے سامنے کی دیوار پر اپنی تصویریں بنائیں اور دونوں کے درمیان ایک

پرودہ ڈلوادیا کہ ایک دوسرے کے نقش و نگار کو نہ دیکھ سکیں، روم کے باشندوں نے طرح

طرح کے رنگ و روغن جمع کیے اور نقش و نگار بنانے لگے، چین والوں نے اپنی دیوار کو

خوب خوب صیقل کیا، جب رومی فارغ ہو گئے تو چینیوں نے کہا ہم بھی فارغ ہو گئے ہیں تو باڈا کو بڑی حیرت ہوئی اس نے کہا کیسے تم لوگ تو رنگ و روغن لائے ہی نہیں، چینیوں نے کہا آپ کو اس سے کیا عرض پر وہ اٹھوایا تو عجیب و غریب نقوش اور رنگت روغن ان کی دیوار پر ظاہر ہوئے اتنے روشن اور چمک دار کہ لوگ حیران رہ گئے۔ چینی تصفیہ میں مشغول رہے جبکہ رومی نقش و نگار میں۔

صوفیہ صیقل کرتے ہیں اور علما نقش بناتے ہیں تو بوکچہ علماء پر ظاہر ہوتا ہے ان پر اور زیادہ روشن ہو کر ظاہر ہوتا ہے اور علماء کی پہنچ سے زیادہ ایسے امور منکشف ہوتے ہیں جن تک علم کی رسائی نہیں ہوتی۔

اسی کی طرف رسول اللہ نے اشارہ کیا ہے، "وہ ہے جو کسی آنکھ نے نہیں دیکھا، کسی کان نے نہیں سنا اور کسی انسان کے دل پر نہیں گزرا۔" اسی طرح مذکورہ بالا حدیث میں بھی اسی کی طرف اشارہ ہے، "کیا تم میں سے کوئی جانتا ہے کہ جب میں کسی کی طرف مستوجہ ہوتا ہوں تو کیا دیتا ہوں؟ یہی زندگی مطلوب ہے جس کا اللہ نے ذکر کیا ہے۔"

اذا ادعاکہ لما یحییکم
جب تمہیں بلانا ہے زندگی بخش
چیزوں کی طرف۔

تب دل مرنے نہیں۔ حسن نے فرمایا ہے، مٹی محل ایمان کو نہیں کھاتی، ہر شخص کو اس کے منصب کے بقدر اجر ملے گا تو مومن بندے اپنے انوار کی روشنی میں بقائے الہی کی طرف بڑھیں گے، اسی کی طرف حضور نے اس حدیث میں اشارہ کیا ہے :-

"بعض لوگوں کو پہاڑ برابر نور دیا جائے گا بعض کو کم حتیٰ کہ آخری شخص وہ ہوگا جسے اس کے قدموں کے انگوٹھے پر نور عطا ہوگا تو کبھی روشن ہو جائے گا اور کبھی بجھ جائے گا جب روشن ہوگا تو وہ آگے کو قدم بڑھائے گا اور جب بجھ جائے گا تو کھڑا رہ جائے گا۔ صراط پر ان کا گزر بقدر انوار ہوگا، بعض طرفتہ العین میں گزر جائیں گے بعض بجلی کی طرح، بعض بدلی کی مانند، بعض شہاب کی صورت اور بعض گھوڑے کی رفتار سے، جس شخص کو پاؤں کے انگوٹھوں پر نور دیا جائے گا وہ کبھی منہ کے بل، کبھی پیروں پر اور کبھی ہاتھوں پر گھسٹ گھسٹ کر چلے گا، نارِ جہنم اسے لگتی جائے گی، اسی حالت میں وہ خلاصی پا کر گزر جائے گا۔"

یہی وجہ ہے کہ ایمان کے درجات مختلف ہیں، رسول اکرم نے فرمایا :-

• اگر ابو بکر کے ایمان کو عالم کے ایمان کے ساتھ وزن کیا جائے اور ایمان انبیاء کو شامل نہ کیا جائے تو ان کا پلڑا ٹھکرا رہے گا۔ یہ بات اسی طرح ہے جیسے کسی نے کہا ہے۔
 • کما گر نور شمس کو سارے چراغوں کے نور سے وزن کیا جائے تو نور شمس غالب رہے گا۔
 لوگوں کا ایمان چراغ اور شمسوں کی مانند ہے اور ادیب، کا ایمان قمر و نجوم کے نور کی طرح ہے اور انبیاء کا نور شمس جیسا۔

ابوالدرداء کہتے ہیں: "مومن باریک پردے کے چھپے سے دیکھتا ہے، خدا کی قسم، اللہ سچائی کو ان کے دلوں میں بھردیتا ہے اور ان کی زبانوں پر جاری کر دیتا ہے۔"

رسول اللہ نے فرمایا ہے: "مومن کی فراست سے بچو کیونکہ وہ نور ایمان سے دیکھتا ہے۔"
 حضور نے فرمایا ہے: "میری امت میں محدثین و مکلفین ہیں اور عمر انہیں سے ہیں۔"
 ابن عباس نے فرمایا: "وما ارسلنا من قبلك من رسول ولا نبی ولا محدث یعنی صدیقین۔"

خلاصہ یہ کہ جس کسی نے بھی اپنی تمام عمر میں ایک سچا خواب دیکھ لیا، اسے اس بات پر کسی دلیل یا حدیث وغیرہ کی ضرورت باقی نہیں رہ جاتی، علاوہ ازیں بے شمار نشانیاں اس پر دلیل ہیں۔

دل کے دو دروازے (۲)
 معلوم ہونا چاہیے کہ دل کے اس دروازے کے بالمقابل جو عالم غیب کی طرف کھلتا ہے ایک دوسرا دروازہ ہے جس سے شیطان داخل ہوتا ہے تو جس قدر صفات ذمیمہ کا قلع قمع کیا جاتا ہے شیطان کے داخلے والا دروازہ اسی قدر تنگ یا بند ہو جاتا ہے اور جس قدر صفات ذمیمہ کو ڈھیل دی جاتی ہے دروازہ وسیع سے وسیع تر ہوتا چلا جاتا ہے۔ اب تمہیں اختیار ہے خواہ اس دروازے کو بند کر دو کہ دل محل حکمت و مہبط ملائکہ بن جائے اور جی چاہے تو کھلا چھوڑ دو کہ شیاطین کا آشیانہ بن جائے۔ اب چھنے ابواب ہم قائم کریں گے سب میں شہوتوں کے قلع قمع کرنے اور دل کے ان سے پاک کرنے کا بیان ہوگا۔ اچھی طرح سمجھ لو، بہت کچھ پا لو گے، واللہ اعلم بالصواب۔



ریاضتِ نفس

رسول اللہ نے فرمایا: "ہم جہادِ اصغر سے جہادِ اکبر کی طرف لوٹے۔" معلوم ہونا چاہیے کہ نفس میں ذلیل عادتیں ہوتی ہیں جن کا تہنیتہ و تصنیف ضروری ہے، اسی سے تم سعادتِ ابدی پا سکتے ہو اور قربِ خداوندی بھی جیسا کہ تمہیں پیچھے معلوم ہو چکا ہے۔

رسول اللہ نے فرمایا ہے، "حسنِ خلقِ خطاؤں کو اس طرح پگھلا دیتا ہے جس طرح سورج برف کو۔"

فضیلتِ حسنِ خلق

عبدالرحمان بن سمرہ بیان کرتے ہیں: "ہم رسول اللہ کے پاس تھے تو آپ نے فرمایا کل رات میں نے عجیب بات دیکھی، میں نے اپنی امت کے ایک فرد کو گھٹنوں کے بل گھسٹتے دیکھا در آنحالیکہ اس کے اور اللہ کے درمیان حجاب تھا تو حسنِ خلق آیا اور اُسے اللہ تک پہنچا دیا۔"

کہتے ہیں فلاں شخص حسنِ خلق و حسنِ خلق رکھتا ہے یعنی حسنِ ظاہر و باطن رکھتا ہے تو حسنِ ظاہر جمال ہے، جیسا کہ تم جانتے ہو اور حسنِ باطن، اخلاقِ ذمیرہ پر اخلاقِ حسنہ کے غالبہ کو کہتے ہیں۔ باطن کا تفاوت، ظاہری تفاوت سے بہت بڑھا ہوتا ہے۔ اسی کی طرف اللہ تعالیٰ نے اشارہ کیا ہے :-

انی خالق بشر من طین
فاذا سویتہ و نفخت فیہ

میں مٹی سے ایک انسان پیدا کیا چاہتا

ہوں تو جب اُسے سنوار دوں اور

اپنی رُوح پھونک دوں۔

من رُوحی۔

فرشتوں کو اس بات پر متنبہ کر دیا کہ اس کی ظاہری صورت مٹی سے بنی ہے مگر صورتِ باطنی عالمِ امر الہی سے ہے لہذا ہم حسنِ خلق سے حسنِ صورتِ باطن مراد لیتے ہیں جس قدر

باطنی عالمِ امر الہی سے ہے لہذا ہم حسنِ خلق سے حسنِ صورتِ باطن مراد لیتے ہیں جس قدر

صفات مذمومہ ملتے جاتے ہیں ان کی جگہ صفات محمودہ لیتے جاتے ہیں یہی حسنِ خلق ہے اور مکمل حسنِ خلق رسول اللہ کا تھا کیونکہ انھوں نے درجہ کمال پایا، آپ نے فرمایا ہے: "اپنے اخلاق کو درست کرو۔" یہ کہہ کر اس امر کی طرف اشارہ کیا ہے کہ اخلاق تغیر و تصرف کو قبول کرتے ہیں، لہذا تمہیں کہ غصہ، شہوت اور حرص کو مغلوب کرو، یہ سارے صفات شرع کے تحت ہونے چاہئیں اگر تم نے ایسا کر لیا تو مقصود حاصل ہو گیا، یہ بات مجاہدہ اور ناپسندیدہ باتوں پر صبر کرنے سے حاصل ہوتی ہے تاکہ پھر یہ عادت بن جائے۔

رسول اکرم نے فرمایا ہے: "بھلائی عادت ہے: تو مثلاً اگر کوئی شخص فطری طور پر سخی نہ ہو، اسے چاہیے کہ نہ تکلف سخی بنے، اسی طرح اگر فطری طور پر متواضع نہیں ہے تو زبردستی ایسا کرے تاکہ عادت بن جائے، سارے اوصاف کا یہی حال ہے کہ ان کی ضد کے ساتھ ان کا علاج کرے حتیٰ کہ مقصود حاصل ہو جائے، عبادتوں پر مداومت اور شہوتوں کی مخالفت باطن کو حسنِ نجسیت سے اور اللہ سے انس ہو جاتا ہے۔"

رسول کریم نے فرمایا ہے: "خوشی خوشی اللہ کی عبادت کرو اگر ایسا نہیں ہے تو کمر و ہات پر صبر کرنا خیرِ کثیر ہے۔"

معلوم ہوا ابتدائے حالت میں صبر و استقلال سے کام بنتا ہے حتیٰ کہ عادت بن جائے۔ اصل فطرت، حسنِ باطن کا تقاضا کرتی ہے اسی کی طرف رسول اللہ نے اشارہ کیا ہے: "نیکی کے دس ثواب ملتے ہیں: کیونکہ یہ فطرتِ اصلہ کے مطابق ہوتی ہے۔"

تہذیبِ اخلاق کی تفصیل یہ ہے کہ ہم دیکھتے ہیں، امراضِ جسمانیہ میں مرض کا ضد کے ساتھ علاج کیا جاتا ہے، یہی حال مرضِ قلب کا ہے مگر طریقہ کار اشخاص کے اختلاف سے بدل جاتا ہے کیونکہ طبیعتیں مختلف ہیں، اپنی قوم میں شیخِ طریقت، نبی کی طرح ہوتا ہے وہ مرید کی حالت دیکھتا ہے تو جان لیتا ہے کہ اس پر کن اوصاف کا غلبہ ہے اور ان کا کس طرح علاج کرنا چاہیے۔ تو ابتداء میں اُسے عبادتوں میں مصروفیت، کپڑوں کی پاکیزگی، نماز کی مداومت اور خلوتوں میں اللہ کے ذکر کی تلقین کرنا ہے، اس طرح اُس کے چھپے عیب ظاہر ہونے لگتے ہیں جیسے آگ پتھر میں چھپی ہوتی ہے، اگر اس کے پاس بہت سا مال ہوتا ہے تو اُسے لے کر اربابِ قلوب کے مصائب میں لانا ہے تاکہ اس کا دل فارغ ہو جائے، فراغتِ قلبی ہی تو اصل ہے، پھر اُس کے مال سے دوسروں کو بھی فراغت نصیب ہوتی ہے اور ان کی ہمتیں بلند ہو جاتی ہیں تو دوسروں کی وجہ سے

بھی اس کا مقصود آسان ہوتا ہے۔

تہذیب اخلاق کا ایک طریقہ یہ ہے کہ شیخ ایک عادت کو دوسری پر مسلط کر دیتا ہے تو ریاکاری کے ذریعہ اسے سخاوت پر آمادہ کرتا ہے تاکہ بخل کو چھوڑ دے اور حب دنیا سے منہ موڑ لے اور غضب و شہوت کو ترک کرتا ہے تاکہ عفت و صلاح کی توفیق ہو، پھر اس کے بعد وہ ریا کے قلع قمع کے درپے ہوتا ہے، ریاضت و توجہ الی اللہ اور نفس کی مخالفت سے جو قوت دینی شیخ میں پیدا ہوتی ہے اس کے ذریعہ وہ اس کی ریا کو ختم کر دیتا ہے۔

کہتے ہیں ایک شیخ کو رات کے قیام میں سستی ہوتی تھی تو اس نے نفس کو ایک مدت تک سر کے بل کھڑے ہونے پر مجبور کیا تو اس کا نفس پاؤں پر کھڑا ہونے پر نجوشی راضی ہو گیا کیونکہ نفس نے اسے غنیمت جانا۔

رسول اللہ نے فرمایا ہے: جب اللہ کسی بندے کے ساتھ
عیوب نفس کی پہچان | مہلانی کا ارادہ کرتے ہیں تو اسے اپنے نفس کے عیوب پر بصیرت دے دیتے ہیں۔ اس کے چند طریقے ہیں، سب سے بہتر یہ ہے کہ کسی پیر طریقت کے پاس جائے اور جو کچھ وہ کہے کرے تو کبھی خود اس پر اس کے عیب ظاہر ہو جائیں گے۔ اور کبھی شیخ مطلع کر دے گا۔ یہ طریقہ کار سب سے اعلیٰ اور اولیٰ ہے مگر اس دور میں ایسے شیخ کا پایا جانا نادر ہے۔ ایک اور طریقہ بھی ہے وہ یہ کہ کسی ایسے نیک آدمی کو دوست بنائے جو اس قسم کی باتوں سے آشنا ہو تو اس کے ساتھ رہا کرے اور اسے اپنا نگران بناوے کہ حالات پر نظر رکھے اور متنبہ کر دے، اکابر ائمہ دین اسی طرح کیا کرتے تھے۔

حضرت عمر فرمایا کرتے تھے اللہ اس شخص پر رحم فرمائے جو مجھے میرے عیوب پر مطلع کرے: آپ مسلمان سے اپنے عیوب دریافت کیا کرتے تھے۔ جب بھی وہ آتے تو دریافت کرتے آپ کو میرے عیوب سے کیا بات پہنچی ہے؟ تو وہ معافی چاہتے ایک دفعہ آپ نے اصرار کیا تو کہا، میں نے سنا ہے کہ آپ ایک دسترخوان پر دو سالن جمع کرتے ہیں اور آپ کے پاس دو کپڑے ہیں ایک رات کے لیے اور ایک دن کے لیے دریافت فرمایا اس کے علاوہ کوئی اور بات؟ کہا نہیں، فرمایا اگر صرف یہی ہیں تو ایسا نہیں ہے۔

حضرت حذیفہ جو منافقوں کے متعلق رسول اکرم کے راز دار تھے، ان سے دریافت کیا کرتے کیا مجھ میں کوئی نفاق کا عیب پاتے ہو؟ باوجود اتنے بڑے جلیل القدر صحابی ہونے کے

وہ اپنے آپ پر شبہ ہی کی نظر ڈالتے تھے۔

اگر کوئی دوست نہ ملے تو حاسدوں کی باتیں غور سے سُنو کیونکہ ضرور تمہارا کوئی نہ کوئی حاسد ہوگا جو تمہارے عیوب پر نگاہ رکھتا ہوگا اور بڑھا چڑھا کر بیان کرنا ہوگا۔ اس سے ضرور استفادہ کرو اور اپنے آپ کو عیوب کے بارے میں متہم کرو، اگر کوئی شخص تمہیں عیب پر مطلع کرے تو غصہ نہ کرو کیونکہ عیوب سانپ اور پکھو ہیں دنیا و آخرت میں تمہیں ڈسیں گے۔ اگر کوئی شخص تمہیں بتائے کہ تمہارے کپڑوں میں سانپ ہے جو تمہیں کاٹ لے گا تو اس کا ممنون ہونا چاہیے اگر تم عیب بتانے والے پر غصہ کرتے ہو تو یہ آخرت پر ضعفِ ایمان کی دلیل ہے اور اگر ممنون ہوتے ہو تو یہ ثبوتِ ایمان پر دال ہے۔ معلوم ہونا چاہیے کہ چشمِ خشمِ عیوب کو ظاہر کرتی ہے لہذا قوتِ ایمانی سے تمہیں یہ فائدہ ہوگا کہ حاسدوں کے عار دلانے کو غنیمت سمجھو گے۔ عیسیٰ علیہ السلام سے دریافت کیا گیا آپ کو کس نے ادب سکھایا؟ فرمایا، کسی نے بھی نہیں، میں نے سبک سروں کی سبک سری دیکھی تو اس سے پرہیز کیا۔

پہلے ایمان ہے پھر پہنچ جانا ہے۔

اللہ تعالیٰ فرماتے ہیں :-

يرفع الله الذين آمنوا
منكم والدين اوتوا العلم
درجات -
اللہ تم میں سے ایمان والوں کو بلند
کرتا ہے اور علم والوں کو درجات
عطا کرتا ہے۔

تقوے ان اعمال کی تحصیل کے لیے اس المال ہے اللہ تعالیٰ فرماتے ہیں :-
ومن يتق الله يجعل له
مخرجا ويرزقه من حيث
لا يحتسب
جو اللہ سے ڈرتا ہے اللہ اُس کے
لیے راہ بنا دیتا ہے اور بے گمان
رزق دیتا ہے۔

کہتے ہیں عزیزِ مصر کی بیوی نے یوسف علیہ السلام سے کہا "اے یوسف! حرص و شہوت نے بادشاہوں کو غلام اور صبر و پرہیزگاری نے غلاموں کو بادشاہ بنا دیا ہے۔" تو یوسف علیہ السلام نے فرمایا اللہ تعالیٰ فرماتے ہیں :-

انہ من یتق ویصبر فان
اللہ یضیح اجر المحسنین۔
جو شخص پرہیزگاری اور صبر کرتا ہے
اللہ اچھائی کرنے والوں کے اجر کو
ضائع نہیں کرتے۔

جنید فرماتے ہیں ایک رات وظیفہ شب کے لیے بیدار ہوا تو جو لذت محسوس ہوا کرتی تھی نہ ہوئی میں نے سونا چاہا تو سونہ سکا میں بیٹھ گیا تو بیٹھ بھی نہ سکا لہذا حجرے سے نکل کھڑا ہوا راہ میں ایک شخص عجا میں پٹا پڑا ہوا ملا اسے میری آمد کا احساس ہوا تو بولا اے ابوالقاسم! ذرا ٹھیرنا، میں نے کہا میں نے کوئی وعدہ تو نہیں کیا تھا، کہنے لگا کیوں نہیں، میں نے دلوں کو حرکت دینے والے سے دعا کی تھی کہ میری طرف آپ کے دل کو متوجہ کر دے، میں نے کہا اچھا ایسا ہی تو گیا کہو کیا کام ہے، وہ پوچھنے لگا یہ بتاتے جاٹے کہ نفس کی بیماری دوا کب بن جاتی ہے؟ میں نے کہا، جب تم اپنے نفس کے خلاف چلو، وہ اپنے نفس کی طرف متوجہ ہو کر کہنے لگا سن لے دیکھ میں نے سات بار تجھے یہی جواب دیا تھا مگر تو نے میری ایک نہ سنی جنید ہی سے جواب طلب کرنا چاہا۔ حضرت جنید فرماتے ہیں، پھر میں لوٹ آیا پتہ نہیں کون تھا۔

اللہ تعالیٰ فرماتے ہیں :-

حُسنِ خلق کی نشانیاں

”فلاحِ پاکئے وہ مومن جو خشوع سے نمازیں پڑھتے

ہیں۔“ ان کے بارے میں فرمایا، ”یسی وارثِ جنت ہیں۔“ فرماتے ہیں، ”توبہ کرنے والے عبادت گزار۔“ نیز فرمایا، ”مومن وہ ہیں کہ جب اللہ کا ذکر ہوتا ہے تو ڈر جاتے ہیں اور جب اس کی آیتیں تلاوت کی جاتی ہیں تو ان کا ایمان اور زیادہ ہو جاتا ہے۔“ فرماتے ہیں، اللہ کے بندے وہ ہیں کہ زمین پر چلتے ہیں تو آہستہ۔“

بعض لوگوں کے لیے ادنیٰ اصلاح کافی ہوتی ہے کیونکہ انھیں بچپن میں کوئی مصلح مل جاتا ہے جیسا کہ حضرت سہل تستری سے روایت ہے۔ وہ بیان کرتے ہیں کہ میں تین سال کا تھا میں رات کو اٹھ کر اپنے ماموں محمد بن محمد بن سوار کی خلوت نشینی کو دیکھا کرتا تو ایک دن ماموں بولے ارے کیا جس نے تجھے پیدا کیا ہے اُسے یاد نہیں کرے گا، میں نے کہا وہ کیسے؟ وہ کہنے لگے، جب تو کپڑوں میں پٹا پڑا ہوا کرے تو دل سے بنیر زبان کو حرکت دینے میں بار کہا کہ اللہ می، اللہ ناظرانی، اللہ شامدی۔ میں نے چند رات ایسا ہی کیا پھر ان سے اس کا

ذکر کیا تو وہ کہنے لگے ہر رات سات بار کہا کر، میں نے ایسا ہی کیا پھر انھیں بتایا تو وہ بولے
 گیارہ بار کہا کر میں نے ایسا ہی کیا تو میرے دل میں ذکر کی عبادت پیدا ہو گئی، سال بیت گیا تو
 ماموں بولے جو کچھ میں لے تجھے سکھا جا ہے اس کی قبر کے کونے تک پابندی کرنا اس سے دنیا و
 آخرت میں تجھے نفع پہنچے گا۔ چند سال میں اس پر پابند رہا تو میں نے عبادت ذکر اپنے باطن
 میں محسوس کی، بعد ازاں ایک دن ماموں بولے: "اے سہل! وہ شخص جس کے ساتھ اللہ ہو
 اور وہ اسے دیکھتا بھی ہو اور مشاہدہ بھی کرتا ہو، کیسے اس کی نافرمانی کر سکتا ہے؟ لہذا دیکھ معصیت
 سے بچنا۔" میں خلوت گزین رہا کرتا پھر گھر والے مجھے مکتب بھیجنے لگے تو میں نے کہا مجھے ڈر ہے
 کہ میری ہمت پر اگندہ نہ ہو جائے اچھا معلم سے یہ شرط کر لو کہ میں صرف گھنٹہ بھر پڑھ کر لوٹ
 آیا کروں گا۔"

چنانچہ میں مکتب چلا گیا چھ یا سات سال کا تھا کہ قرآن حفظ کر لیا، میں صائم الدہر رہتا،
 بارہ سال تک جو کہ روٹی کھاتا رہا، تیرہ سالہ تھا کہ ایک مسئلہ درپیش ہوا میں نے گھر والوں سے
 کہا مجھے بصرہ بھیج دو تاکہ وہاں کے علما سے دریافت کر سکوں مگر وہاں کے علما میرے سوال
 کا جواب نہ دے سکے لہذا میں عبادان چلا گیا وہاں ابو جیب حمزہ بن عبد اللہ عبادانی تھے
 ان سے وہ مسئلہ دریافت کیا تو انہوں نے مجھے اس کا جواب سمجھا دیا، میں انھیں کے پاس
 قیام پذیر ہو کر استفادہ کرتا رہا اور ان کے آداب سیکھتا رہا پھر تستر کی طرف لوٹا تو میں اپنی
 خوراک بہت ہی معمولی کر لی، ایک درہم میں ایک بوری جو خرید لیے انھیں پس کر روٹی بنائی
 جاتی ہر شب میں آدھ پانڈ کی روٹی بغیر نمک اور سالن کے کھاتا رہا اس طرح ایک درہم مجھے
 سال بھر کے لیے کافی ہو گیا پھر میں نے ارادہ کیا کہ تین دن کے بعد سحری کھایا کروں گا پھر
 پانچویں پھر ساتویں رات سے پچیسویں رات تک افطار کرنے لگا، بیس سال میری یہی حالت
 رہی بعد ازاں میں سیاحت کے لیے نکل کھڑا ہوا اس کے بعد تستر لوٹا، میں ساری رات
 قیام کیا کرتا تھا اللہ ہی توفیق دینے والا ہے۔

جو شخص آخرت کی کھیتی کا آرزو مند ہے اس کی پہچان یہ

ارادت کے شرائط

ہے کہ وہ دنیا کی کھیتی سے منہ موڑ لیتا ہے۔ کیونکہ جو

شخص دل سے آخرت کا مشاہدہ کر لیتا ہے، اس کی یہ پہچان ہے کہ وہ دنیا کو حقیر سمجھتا ہے۔

دیکھو جو شخص کوئی عمدہ گوہر دیکھ پائے اور اس کے ہاتھ میں گھونگا ہو تو اسے گھونگا اچھا نہیں

گئے گا، اگر کوئی شخص ایسا نہیں کرتا تو اس لیے کہ اسے اللہ اور روزِ حشر پر ایمان نہیں ہے۔
 وصول الی اللہ سے مانع عدم سلوک ہے اور سلوک سے مانع عدم ارادہ ہے اور ارادے
 سے مانع عدم ایمان ہے اور عدم ایمان کا ظاہری سبب، راہِ ناکا نہ ہونا اور ایسے علماء کا نہ ہونا جو
 اس کی راہ دکھانے والے ہوں، بہر حال جو شخص خود یا کسی دوسرے کی وجہ سے متنبہ ہو جائے اور
 ارادت کی طرف قدم بڑھانا چاہیے اس کے لیے چار شرطیں ہیں۔

۱۔ پہلی شرط رجحانات اور موانع کو اٹھا دینا، یہ چار ہیں، مالِ جاہ، تقلید اور معصیت۔
 مال کو تقسیم کر دے، جاہ کا یہ علاج ہے کہ وطن کو چھوڑ دے یا تواضع اور گمنامی اختیار کرے
 اور ایسی باتیں کرے جن سے جاہ ختم ہو جائے تقلید کا یہ علاج ہے کہ مذہبی تعصب چھوڑ دے اور
 لا الہ الا اللہ محمد رسول اللہ پر یقینی ایمان رکھے اور ایسے اعمال کرے جن سے اس کی مزید تصدیق و
 تحقیق ہو سکے، خواہشاتِ نفس، دُنیا اور ان جیسے سارے معبودوں کو ٹھکرا دے پھر پوری تہمت
 سے اللہ کی طرف متوجہ ہو اور اس کے ذکر میں لگا رہے تاکہ اعتقادِ حق واضح ہو جائے، اللہ تعالیٰ
 فرماتے ہیں۔

وَالَّذِينَ جَاهِدُوا فِينَا لِنَهْدِيَهُمْ
 سَبِيلَنَا۔
 جو ہماری راہ میں مجاہدہ کرتے ہیں ہم
 ان کے لیے اپنی راہیں کھول دیتے ہیں۔

معصیت کو چھوڑ کر طاعت میں لگ جائے، اگلے گناہوں پر ندامت و توبہ کرے ردِ مظالم
 کرے جب ان چاروں امور سے نارغ ہو چکا تو ایسا ہو گیا گویا وضو کر لیا، حدیث و نسبت کو دور کر
 چکا، ستر عورت کر لی اور نماز کے لیے مستعد ہو گیا۔

اب اسے ایک ایسے شیخ کی ضرورت ہوتی ہے جو خود راہِ آخرت پر چلا بنو تاکہ اس سے ہدایت
 پاکے شیخ کے سامنے ایسے رہنا چاہیے جیسے مردہ غسل دینے والوں کے ہاتھوں میں ہوتا ہے
 کہ خود حرکت نہیں کرتا بلکہ غسل دینے والا اُسے حرکت دیتا ہے جیسے چاہتا ہے۔ اُسے موسیٰ اور
 خضر کا قصہ یاد رکھنا چاہیے اور کسی صورت بھی اپنے شیخ پر اعتراض نہ کرنا چاہیے۔

تب اُسے چار باتوں کا حکم دیا جاتا ہے، خلوت، خاموشی، بھوک اور بیداری، بھوک اس
 لیے ہے کہ دل کا خون کم ہو جائے تاکہ بیاض و نورِ خالص ہو کیونکہ جب دل کی چربی پگھلتی ہے تو دل ترقی
 ہو جاتا ہے۔ یہ مکاشفہ کی کنجی ہے جس طرح قساوت جو کہ رقت کی ضد ہے سببِ حجاب ہوتی ہے
 اسی کی طرف رسول اللہ نے اشارہ کیا ہے کہ عائشہ سے فرمایا، "شیطان کی راہوں کو بھوک سے تنگ

کردو: عیسیٰ علیہ السلام نے اپنے حواریوں سے کہا: اپنے شکموں کو بھوکا رکھو شاید تمہارے قلوب اپنے پروردگار کو دیکھ سکیں: حضرت سہل تستری فرماتے ہیں: ابدال صرف چار خصلتوں سے ابدال بنتے ہیں: شکموں کو خالی رکھنا، بیداری، خاموشی اور گوشہ نشینی۔ بیداری بھی قلب کو جلا بخشتی ہے بھوک بیداری پر مدد کرتی ہے اور دونوں تنویر قلب میں ایک دوسرے سے تعاون کرتی ہیں۔ نیند دل کو مردہ کرتی اور سخت بناتی ہے مگر یہ کہ بقدر ضرورت ہو۔

ابدال کے بارے میں کہا گیا ہے: ان کی نیند غلبہ سے ہوتی ہے، کما نفاذہ سے ہوتا ہے اور کلام ضرورت سے:

ابراہیم الخواص فرماتے ہیں: ستر صد یقیوں کا اس امر پر اتفاق ہے کہ کثرت نوم پانی بکثرت پینے سے لاحق ہوتی ہے:

خاموشی عزت سے حاصل ہو جاتی ہے، دلوں کو بولنے کی بڑی خواہش ہوتی ہے خصوصاً ان لوگوں کو جو ذرا علم کی چاشنی لے چکے، اس عادت کا چھڑانا بڑا ہی دشوار ہے مگر بہت مفید ہے، اس لیے کہ باطن غیب کی طرف متوجہ ہو جاتا ہے اور دنیوی زندگی سے منہ موڑ لیتا ہے۔

خلوت کا فائدہ یہ ہے کہ مشاغل سے خلاصی مل جاتی ہے اور اپنے مقصود کے لیے فرصت ہاتھ آ جاتی ہے، جو اس کے جمود سے قلب حرکت میں آتا ہے اور یہ بات صرف خلوت ہی سے مینسرا سکتی ہے، بہتر یہ ہے کہ خلوت تاریک کمرے میں ہوتا کہ کسی مشغول کر دینے والی چیز پر نظر نہ پڑے۔ اگر کمرہ تاریک نہ ہو تو سر کو کسی چیز سے لپیٹ لے یا آنکھیں بند کر لے جو اس معطل ہو جائیں گے توحق کی آواز سننے لگے گا اور جمال حضرت ربوبیت دیکھنے لگے گا۔ دیکھیے رسول اللہ کو ان الفاظ سے پکارا گیا ہے، یا ایہا المزمحل یا ایہا المدثر (اے چادر میں لپٹے ہوئے، اے کملی میں لپٹے ہوئے)

جب مرید بھوک، خلوت، بیداری اور خاموشی اختیار کر لے تو اب اسے کوئی ذکر کرنا چاہیے، اس کا طریقہ یہ ہے کہ کسی زاویہ میں قبلہ رو، با وضو بیٹھ کر زبان سے کہے، اللہ اللہ، اسی طرح کہتا رہے جو اس اور دل کو زبان سے اس کلمہ کے سننے پر لگائے رکھے، اس پر مداومت کرے حتیٰ کہ بغیر اختیار کے ذکر زبان پر جاری ہو جائے خود زبان کو حرکت دینے کی ضرورت نہ پڑے پھر زبان سے دل کی طرف رجوع کرے اور جب بھی قلب ذکر سے غافل ہو زبان سے ذکر کرنے لگے۔ بعد ازاں اگر دل ذکر ہو جائے تو زبان کو بند کر لے، یہی حالت رہے حتیٰ کہ قلب سے حروف برٹ جائیں اور

صاف شفاف معرئی عن الالفاظ ذکر باقی رہ جائے پھر ذکر سے بھی برتر ہو کر ایک دوامی حالت میں لگ جاتے، بیدار ہو تو جو کچھ گزرے شیخ سے بیان کرے۔ ایسے حالات میں اس پر صفت و کدورت طاری ہوگی، خیالات و وساوس آئیں گے اور احوال صحیحہ بھی، جنہیں وہ خود نہیں پہچان سکتا، شیخ کو بتائے وہ ان باتوں سے بچاؤ اور پینچ سے خوب واقف ہوتا ہے۔

بہر حال تمام احوال میں جب تک اپنی ذات کا احساس ہوتا رہے ذکر میں مشغول رہے اللہ تعالیٰ

فرماتے ہیں :-

قل اللہ ثم ذرہم کہہ دو اللہ پھر سب کو چھوڑ دے۔

اگر کوئی وسوسہ یا برا خیال دامن گیر ہوتا ہے اور اپنے نفس سے غائب رہتا ہے کہ اسے پتا ہی نہیں کیا ہوا تو کوئی حرج نہیں مگر جب اپنی خودی کا علم ہو جائے اور اپنی ذات کو جاننے لگے تو ذکر میں لگ جائے۔ اللہ تعالیٰ فرماتے ہیں :-

ان الذین اتقوا اذا مسهم	جب پرہیزگاروں کو شیطانوں کا
طائف من الشیطان تذکروا	بھونکا لگتا ہے تو وہ ذکر کرنے لگتے
فاذا هم مبصرون -	میں تو صاحب بصیرت ہو جاتے ہیں
واما ینزعک نزع من	جب تجھے شیطان کا کوئی دھچکا لگے تو
الشیطان فاستغرب باللہ انه	اللہ سے پناہ مانگ وہ سننے والا جاننے
سمیع علیم -	والا ہے۔

ہمیشہ ذکر میں لگا رہے شاید وہ دین کے ان سلاطین سے ہو جائے جن کے لیے حقائق کھل جاتے ہیں اور وہ ایسی چیزیں دیکھنے لگے جو کسی آنکھ نے نہیں دیکھیں، نہ کسی کان نے سنیں اور نہ کسی انسان کے دل پر گزریں۔

اگر کسی قسم کا انکشاف نہ ہو تب بھی مداومت کرنا رہے کیونکہ ملک الموت کی آمد پر سب کچھ ظاہر ہو جائے گا اور وہ مقصود تک پہنچ جائے گا۔ انشاء اللہ تعالیٰ۔



شہوتِ طعام و جماع

معلوم ہونا چاہیے کہ ساری آفتیں شہوتِ لطن سے پیدا ہوتی ہیں، اسی سے شہوتِ فرج پھوٹتی ہے، اسی کی وجہ سے آدم مبتلا نے مصیبت ہوئے اور جنت سے نکالے گئے، یہی انسان کو طلبِ دنیا تک پہنچاتی ہے اور اس میں رغبت دلاتی ہے۔

رسول اللہ نے فرمایا ہے: "بھوک پیاس کے ذریعہ اپنے نفوس سے مجاہدہ کرو کیونکہ اس کا اجر مجاہد فی سبیل اللہ کے اجر جیسا

بھوک کی فضیلت

ہے اور اللہ کے نزدیک کوئی عمل بھوک اور پیاس سے زیادہ محبوب نہیں۔ ابن عباس فرماتے ہیں: رسول اللہ نے فرمایا ملکوت السموات میں وہ شخص داخل نہیں ہو سکتا جس نے اپنے پیٹ کو بھرا۔ ابو سعید خدری روایت کرتے ہیں کہ رسول اللہ نے فرمایا: "پہنو، پیو اور کھاؤ آدھے پیٹ کیونکہ یہ نبوت کا جزو ہے۔" حسن رضی اللہ عنہ فرماتے ہیں: "رسول اللہ نے فرمایا، تم میں اللہ کے ہاں سب سے بندہ مرتبہ وہ شخص ہے جو بہت بھوکا رہتا ہو اور بہت غور و فکر کرتا ہو اور مبغوض ترین بہت سونے والا، بہت کھانے والا اور بہت پینے والا ہے۔" رسول اللہ نے فرمایا: اللہ مالک سے اس بندے پر فخر کریں گے جو دنیا میں کم خوراک ہے، کہیں گے، میرے بندے کو دیکھو میں نے اسے دنیا میں کھانے پینے میں مبتلا کیا تو اس نے میری خاطر دونوں کو چھوڑ دیا، فرشتو! گواہ رہنا جو بھی لقمہ اس نے چھوڑا ہے میں نے اس کا بدلہ اسے جنت میں عطا کیا ہے۔" ابوسیمان کہتے: "اگر رات کے کھانے سے ایک لقمہ چھوڑ دوں تو مجھے یہ زیادہ پسندیدہ ہے اس بات سے کہ صبح تک جاگوں۔" ہم بیان کر چکے ہیں کہ اس سے رقت و انکسار پیدا ہوتا ہے اور حرص و غرور دور ہوتا ہے۔

اس کے فوائد سے ایک یہ بات بھی ہے کہ اہلِ فاقہ کی تکلیف اور مبتلائے مصائب کی

مصیبت کو انسان نہیں بھوتتا اور ساری شہوتوں میں ٹوٹ جاتی ہیں۔ اسی کے ذریعہ نفس و شیطان پر غلبہ ہوتا ہے اور ان کا قلع قمع ہو جاتا ہے۔ اسی سے بیداری رہتی ہے اور نیند دفع ہو جاتی ہے۔ اسی لیے بعض شیوخ دسترخوان پر کھڑے ہو کر کہتے تھے لے مریدو! زیادہ نہ کھاؤ کہ زیادہ پینا پڑ جائے تڑپنا چھپنا جائے اور تم بہت حسرت کرو۔

بھوک ہی سے عبادت پر مداومت آسان ہو جاتی ہے، جو شخص پیٹ بھر کھاتا ہے طاقتوں سے کسل مند ہو جاتا ہے، زیادہ کھانا، طلب، پکانے، ہاتھ دھونے، نلاں اور بیت النملہ کی طرف آدورفت کو زیادہ کرتا ہے۔

حضرت سرری مقطلی سے بعض شیوخ کے بارے میں روایت ہے کہ وہ ستر چھانکا کرتے تھے ان سے دریافت کیا گیا ایسا کیوں کرتے ہو؟ فرمایا میں نے چبانے اور چپکانے میں ستر تیسوں کا فاصلہ شمار کیا ہے لہذا چالیس سال سے روٹی نہیں چبائی۔ ظاہر ہے جو شخص اس امر کا یقین رکھتا ہے کہ ہر سانس ایک بے بہا جوہر نفیس ہے وہ یقیناً اس کے ضائع ہونے پر کڑی نگاہ رکھے گا۔ بھوک کے فوائد سے صحت نفس و بدن بھی ہے کیونکہ جو کم کھاتا ہے کم بیمار ہوتا ہے ایک فائدہ یہ بھی ہے کہ ایثار پر قدرت ہوتی ہے اور فضیلت کا حصول ہوتا ہے۔

حلال روزی حاصل کرنے کے بعد تین فرائض عائد ہوتے ہیں۔

طریقہ ریاضت | قلت و کثرت طعام پر نگاہ رکھنا، کھانے کے اوقات میں تعجیل و تاخیر کو مدنظر رکھنا اور جنس طعام کی صحیح تعیین کرنا۔

پہلا وظیفہ | پہلا وظیفہ یعنی تقیل طعام اس کے لیے تدریجی راہ اختیار کرنی چاہیے۔ کیونکہ اک دم کثیر سے قلیل پر آجانا مزاج کو فاسد کر دیتا ہے لہذا تدریج چلنا چاہیے کہ حساب لگانے اگر ہر روز تین روٹیاں کھاتا ہو تو ہر دن روٹی کا تیسواں حصہ کم کرے اس طرح مہینہ میں ایک روٹی کم ہو جائے گی۔ اور دو ماہ میں دو اور کوئی پریشانی نہیں ہوگی۔ یہ تدریجی کمی ایسی ہونی چاہیے جس پر اعتماد و استقلال کر سکے۔ اس کے بعد اور درجات ہیں۔ صدیقوں کا طریقہ کاریہ رہا ہے کہ انھوں نے اتنا کھایا جس سے عقل و زندگی سلامت رہی اسی طرف رسول اللہ نے ارشاد فرمایا ہے، "ابن آدم کے لیے چند لقمے کافی ہیں جن سے اس کی بیچھ سیدھی رہے۔"

اس کا دوسرا درجہ یہ ہے کہ ریاضت سے اپنے آپ کو دن رات میں نصف ہر پر

نکادے یعنی ایک روٹی سے سو پر حضرت عمر کی یہی عادت تھی، وہ سات یا نو تھے کھایا کرتے تھے۔

تیسرا درجہ یہ ہے کہ ریاضت کر کے شب و روز میں ایک مد یعنی دھانی روٹیوں پر لگا دے یہ قلت بطن سے زیادہ ہو جاتا ہے۔

چوتھا درجہ یہ ہے کہ مد پر ایک من کا اور اضافہ کر دے (یعنی تقریباً پانچ روٹیاں) یہ انتہائی خوراک ہے اس سے زیادہ اسراف ہے۔ قریب ہے کہ اللہ کے اس قول کے تحت آجائے۔

کلوا واشربوا ولا تسرفوا کھاؤ پیو اور اسراف نہ کرو

اس کا ایک اور طریقہ بھی ہے کہ بھوک پر ہاتھ بڑھائے اور سیری سے پہلے ہاتھ کھینچ لے اس سے آگے بڑھنے کی جرات نہ کرے مگر ایسا کرنے میں اس بات کا خطرہ ہے کہ شاید جوع صادق و کاذب میں امتیاز نہ کر سکے۔ کہتے ہیں سچی بھوک کی یہ پہچان ہے کہ سانس کی طلب نہ ہو، بعض نے کہا ہے یہ پہچان ہے کہ اچھی بڑی روٹی کے درمیان تمیز نہ کرے۔

معلوم ہونا چاہیے کہ اشخاص کے بدلنے سے اوزان و مقادیر بدل جاتے ہیں، ہر حال میں اپنی حالت کا اندازہ ملحوظ رکھنا چاہیے۔

حضرت سہل فرماتے ہیں، "اگر دنیا تازہ خون ہوتی تو مومن کے لیے اس کا کھانا پینا جائز ہوتا کیونکہ مومن کا کھانا بقدر ضرورت و طاقت ہوتا ہے۔"

دوسرا وظیفہ اوقات اکل سے متعلق ہے، بعض مریدوں نے

ریاضت کر کے کھانے کے اوقات میں تبدیلی کی ہے مقدار میں

دوسرا وظیفہ

نہیں یعنی بعض نے تین دن کے بعد کھانا کھایا، بعض نے تیس دن کے بعد اور بعض نے چالیس دن کے بعد چالیس تک بہت سے لوگ پہنچے ہیں ان میں سے سلیمان الخواص، سہل بن عبد اللہ اور ابراہیم الخواص بھی ہیں۔

بعض صوفی علماء نے کہا ہے: "جس نے چالیس دن نہ کھایا اس پر عالم ملکوت و اسرار الہی منکشف ہو گئے۔" ان میں سے بعض لوگ کسی راہب کے پاس گئے اور اس سے احوال پر گفتگو کی اور داخل اسلام ہونے کی دعوت دی تو اس نے کہا، "مسیح چالیس دن نہیں کھاتے تھے یہ تو معجزہ ہے جو سچے نبی کو حاصل ہو سکتا ہے۔ صوفی نے کہا اگر میں پچاس دن نہ کھاؤں تو داخل سلیم

ہو جاؤ گے اور یہ سب کچھ چھوڑ دو گے؟ اس نے کہا ضرور! تو وہ اس کی نظروں کے سامنے ہی بیٹھے رہے حتیٰ کہ سپاس دن گزر گئے تو بلبلے میں ساٹھ دن پوکے کر سکتا ہوں اور ساٹھ پوکے کر دکھائے تو راہب کو تعجب ہوا کہ یہ لگائیں تو کبھی یہ خیال بھی نہ کر سکتا تھا کہ کوئی مسیح سے بھی زیادہ کر سکتا ہے، پھر وہ مسلمان ہو گیا۔ یہ بڑا درجہ ہے۔ کوئی صاحب مکاشفہ و مشاہدہ بزرگ ہی کر سکتا ہے جو طبیعت و عادت کے تقاضوں کو منقطع کر چکا ہو اور اس کا نفس لذتِ روحانی میں مشغول ہو چکا ہو اور بھوک وغیرہ کو بھول چکا ہو تو اسے عالم غیب سے روحانی غذا پہنچتی رہتی ہے اسی کی طرف رسول نے اشارہ فرمایا ہے :-

• میں اپنے پروردگار کے پاس رات گزارتا ہوں وہ مجھے کھلاتا پلاتا ہے :-
دوسرا درجہ یہ ہے کہ دو تین دن تک کچھ نہ کھائے پیئے ایسا تو عموماً لوگ کرتے ہیں۔
تیسرا درجہ یہ ہے کہ شب و زمیں صرف ایک بار کھایا جائے یہ سب سے کم درجہ ہے،
ابوسعید خدری روایت کرتے ہیں، کہ رسول اللہ اگر صبح ناول فرمایا لیتے تو شام کو نہ کھاتے اور شام کو کھالیتے تو صبح کو نہ کھاتے۔

رسول اللہ نے حضرت عائشہ سے فرمایا تھا: اسراف سے بچو کیونکہ ایک دن میں دو کھانے اسراف میں داخل ہیں :-

جوع محمود | جوع محمود وہ ہے جس سے ذکر الہی میں خلل نہ پڑے کیونکہ حد سے گزر جاتی ہے تو خلل ڈالتی ہے، الا یہ کہ کسی کو سخت غلبہ شہوت ہو تو وہ اس کے توڑنے کے لیے ایسا کر سکتا ہے۔ اگر یہ بات نہ ہو تو خیال رکھنا چاہیے کہ ہر چیز میں اعتدال بہتر ہوتا ہے۔ شہوتِ طعام کے توڑنے میں دو باتوں کا خیال رکھنا ضروری ہے ایک یہ کہ خلوت میں کھائے اور لوگوں کے سامنے نہ کھائے تو معلوم ہونا چاہیے کہ یہ شرکِ خفی ہے اور ہو سکتا ہے کہ نفاق تک پہنچا دے۔

دوسری یہ کہ اس بات سے خوش ہو کہ قلتِ اکل و عفت میں مشہور ہو جائے تو معلوم ہونا چاہیے کہ ایسے شخص نے آسان آفت کو چھوڑ کر ایک بڑی آفت مول لے لی ہے یعنی حبِ جاہ و شہرت۔

ابوسلمان فرماتے ہیں: اگر تمہیں خواہش طعام ہو اور تم اسے توڑ چکے ہو تو تھوڑا سا ضرور کھا لو مگر نفس کو سیر نہ ہونے دو، اس طرح تمہاری شہوتِ طعام بھی بجھ جائے گی اور نفس

کی قوت بھی ٹوٹ جائے گی کہ تم نے اُسے اچھی طرح کھانے نہ دیا ایسا کرنے سے دو فائدے ہو گئے شہوتِ طعم بچھ گئی اور نفس کی نافرمانی بھی ہو گئی۔

حضرت جعفر بن محمد بن صادق فرماتے ہیں، "جب مجھے کسی چیز کی خواہش ہوتی ہے تو میں نفس کو وہ چیز کھانے دیتا ہوں یہ ترک سے بہتر ہے جب دیکھتا ہوں کہ نفس کی خواہش پوری ہو گئی تو اُسے خراب سزا دیتا ہوں۔" کسی شہوت کے بارے میں یہ بھی نفس کو سزا دینے کا ایک طریقہ ہے۔

معلوم ہونا چاہیے کہ جس نے شہوتِ طعم کو ترک کیا مگر ریامیں پڑ گیا اس کی مثال اس شخص کی سی ہے جو بچھو سے بھاگا اور سانپ کی طرف چلا گیا۔

انسان پر لذتِ جماع و فائدوں کے لیے مسلط کی گئی ہے، ایک

شہوتِ فرج

تو یہ کہ اُس کی لذت پر آخرت کی لذت کو تیا س کرے کیونکہ یہ سب سے قوی لذتِ جسمانی ہے جس طرح کہ آگ کا عذاب سب سے بڑی جسمانی تکلیف ہے۔

دوسرا فائدہ یہ ہے کہ نسل باقی رہے اور وجود قائم رہے لیکن اگر حدِ اعتدال میں نہ رکھا جائے تو ان دو فائدوں کے علاوہ کچھ آفات بھی ہیں جو دین و دنیا کو ہلاک کر ڈالتے ہیں بعض مفسرین نے اس آیت کی تفسیر میں فرمایا ہے کہ مراد شہوت ہے۔

دبنا ولا تحلنا مالا طاقۃ لہ
لنا بہ

اے پروردگار! ہم پر اتنا بوجھ نہ ڈال جو طاقت سے باہر ہو۔

حضرت ابن عباس و من شرفا سق اذا وقب کے بارے میں کہتے ہیں کہ مراد قیام ذکر ہے۔ بعض راویوں نے اسے رسول اللہ کی طرف منسوب کیا ہے۔ آپ فرمایا کرتے تھے، "اے خدا! میں تجھ سے پناہ مانگتا ہوں اپنے کان، آنکھ اور منی کے شر سے۔" نیز فرمایا، "عورتیں شیطان کا جال ہیں، اگر شہوتیں نہ ہوتیں تو ایسا نہ ہوتا۔"

روایت ہے کہ موسیٰ علیہ السلام بیٹھے ہوئے تھے کہ ابلیس رنگ برنگی ٹوپی اوڑھے آیا، قریب آیا تو اتار کر رکھ دی پھر حاضر خدمت ہو کر سلام کرنے لگا، موسیٰ علیہ السلام نے کہا، "وعلیک السلام تم کون ہو؟" وہ بولا، "شیطان، تو فرمایا تجھ پر سلامتی نہ ہو کیسے آنا ہوا؟" بولا اس نے "یہ آیتوں کہ اللہ کے ہاں آپ کا بڑا درجہ ہے، آپ نے دریافت فرمایا یہ تمہارے اوپر کیا

چیز ہے؟ بولا اسی سے تو قلوب بنی آدم کو اچکتا ہوں حضرت نے سوال کیا وہ کونسی بات ہے کہ جب انسان کرے تو اس پر غالب آجاتا ہے؟ بولا جبکہ وہ خود پسند ہو جائے، اپنے عمل کو بہت سمجھنے لگے اور اپنے گناہوں کو مجہول جانے۔ میں آپ کو تین باتوں سے ڈراتا ہوں ایک تو یہ کہ کسی عورت کے ساتھ جو آپ کے لیے حلال نہ ہو خلوت میں نہ بیٹھنا کیونکہ جب بھی کوئی مرد غیر محرم عورت کے ساتھ بیٹھتا ہے تو میں خود اپنے دوستوں کے ساتھ اس کا ساتھی بن جاتا ہوں حتیٰ کہ اُسے بتلا کر کے چھوڑتا ہوں، دوسرے یہ کہ آپ کبھی اللہ سے کوئی ایسا عہد نہ کریں جسے پورا نہ کر سکیں، تیسرے یہ کہ جب بھی کوئی صدقہ نکالیں فوراً دیں کیونکہ جب بھی کوئی شخص کسی قسم کا صدقہ نکالتا ہے تو میں اور میرے ساتھی اس کے دوست بن جاتے ہیں تاکہ میں اسے پورا کرنے نہیں دیتا۔ بعد ازاں شیطان یہ کہتا ہوا چلا گیا افسوس جن باتوں سے میں بنو آدم کو دھوکا دیتا ہوں، موسیٰ کو ان کا پتہ چل گیا۔

کبھی شہوت اس قدر بڑھ جاتی ہے کہ انسان کسی ایک ہی کا گردیدہ ہو جاتا ہے اور صبرت اسی سے شہوت بھگانا چاہتا ہے، یہ انتہائی بہیمیت ہے۔ اور مذموم ہے کیونکہ اسراں بہر صورت مذموم ہے۔ یہ اس درجہ کا غلبہ شہوت ہے کہ عقل اُس کی اطاعت پسند نہیں کرتی مگر اس شہوت کا بالکل نہ ہونا یعنی نلرد ہونا بھی مذموم ہے، اوسط بات ہمیشہ ٹھیک ہوتی ہے۔

جب بھی شہوت حد سے بڑھ جائے تو اسے پھسوک یا نکاح سے توڑ دینا چاہیے۔ رسول اللہ نے فرمایا ہے، اے نوجوانوں کے گروہ! شادی کرو اگر نہیں کر سکتے تو روزے رکھو یہ باہ کو ختم کر دیتا ہے۔

مرید کو ابتدائے امر میں شادی سے گریز کرنا چاہیے کیونکہ انسان پوری بہت کے ساتھ اللہ کی طرف متوجہ نہیں ہو سکتا اسی لیے ابوسلیمان دارانی نے کہا ہے، جس نے شادی کر لی وہ دنیا میں پڑ گیا، میں نے کسی ایک مرید کو بھی شادی کے بعد پہلی حالت پر قائم نہیں دیکھا۔

معلوم ہونا چاہیے کہ اگر اپنے آپ کو رسول اللہ پر قیاس کرتے ہو تو یہ غلطی ہے، اس لیے کہ انہیں دنیا و آخرت اور جو کچھ کہ ان میں ہے، اللہ سے مشغول نہیں کر سکتے تھے۔ اللہ تعالیٰ کے قول میں اسی طرف اشارہ ہے۔

ماذاغ البصر وما طغیٰ - نہ آنکھ جھپکی نہ اُس نے غلط دیکھا۔

کیونکہ رسول اکرم کو اللہ سے کوئی چیز پھیر نہیں سکتی تھی لہذا جب کبھی شہوت کا غلبہ ہوتا روزے، بھوک، پیاس اور بیداری سے اُسے توڑ دو۔ اکثر ان سے کام بن جاتا ہے اگر حد سے زیادہ بڑھی ہوئی ہو اور آنکھ کی حفاظت نہ کر سکو تو ایسی صورت میں نکاح واجب ہے کیونکہ جو شخص آنکھ کی حفاظت نہیں کر سکتا وہ دل کی حفاظت کیا کرے گا اور جب خیالات پریشاں ہوں تو شادی نہ کرنے سے فائدہ بلکہ اس کے بارے میں خدشہ ہے۔ جیسا کہ حضرت عیسیٰ نے فرمایا: "نظر سے پہلو کیونکہ وہ دل میں شہوت بولتی ہے اور یہ بڑا لذت ہے۔" حضرت داؤد نے اپنے بیٹے سے فرمایا: "بیٹا شیر اور اژدہوں کے پیچھے چل پڑنا مگر عورت کے پیچھے نہ چلنا۔" حضرت یحییٰ بن زکریا سے سوال کیا گیا زنا کی شروعات کیسے ہوتی ہے؟ فرمایا: "نظر اور آرزو سے: البتہ اگر نفس ایسا مطالبہ نہیں کرتا جسے توڑ نہ سکے تو نکاح نہ کرنا جائز ہے۔"

کہتے ہیں محمد بن سلیمان کو ایسی جاگیر مل گئی جس کی ہر روز کی آمدنی اسی ہزار درہم تھی تو انہوں نے علمائے بصرہ کو لکھا کہ کسی عورت سے شادی کرادیں سب نے بالاتفاق رابعہ بصری کا نام تجویز کیا تو انہوں نے رابعہ کو چھٹی لکھی:۔

بسم اللہ الرحمن الرحیم اما بعد اللہ تعالیٰ نے مجھے مال دنیا سے اسی ہزار درہم روزانہ کی آمدنی کا مالک بنا دیا ہے، کچھ دن نہ گزریں گے کہ میری آمدنی ایک لاکھ درہم یومیۃ تک پہنچ جائے گی میں یہ سب تمہیں دے دیا کروں گا، اگر مجھ سے نکاح کرنے پر راضی ہو تو جواب دو۔
رابعہ نے جواب لکھا،

بسم اللہ الرحمن الرحیم اما بعد دنیا میں بے غلبتی راحت جسمانی بخشی ہے اور رغبت، غم و الم پیدا کرتی ہے، جب تیرے پاس میری یہ چھٹی پہنچے تو اپنا توشہ سفر تیار کر کے آخرت کی طرف قدم بڑھانا، خود اپنا وحی بننا لوگوں کو اپنا وحی نہ بنانا کہ وہ تیرا مال آپس میں تقسیم کر لیں، ہمیشہ روزے رکھ حتیٰ کہ تو مر جائے رہا میرا معاملہ اگر اللہ مجھے اتنا کچھ دیتا جتنا تجھے دیا ہے بلکہ اس سے بھی کئی گنا تو بھی میں ایک لمحہ بھر کے لیے بھی اللہ کو چھوڑ کر اس سے دل نہ بہلاتی۔
اس سے ظاہر ہو گیا کہ جو چیز اللہ سے غافل کر دے اس کے لیے کوئی جواز نہیں۔"

معلوم ہونا چاہیے کہ اگر پوری قوت رکھنے کے باوجود کوئی شہوت کی مخالفت پر قادر ہے تو وہ سب سے افضل ہے اور یہ صدیقین کا درجہ ہے اسی

حکمت

یہ رسول اللہ نے فرمایا ہے: "جو شخص کسی پر عاشق بنا اور اس کو چھپایا اور مر گیا تو وہ شہید ہے۔"

نیز فرمایا :-

سات لوگوں پر اللہ اپنا سایہ ڈالے گا جس دن کسی اور کا سایہ نہ ہوگا۔ ان سات میں آپ نے اس شخص کو بھی شمار کیا جسے کوئی حسب و نسب و جمال والی عورت اپنی طرف بلائے تو وہ کہے ہیں پروردگار عالم سے ڈرتا ہوں۔

کہتے ہیں سلیمان بن یسار بڑے حسین تھے، ایک عورت آئی اور آپ سے خواہش کرنے لگی، آپ باز رہے، گھر سے بھاگ کھڑے ہوئے اور اُسے وہیں چھوڑ کر چلے گئے۔ سلیمان کہتے ہیں میں نے خواب میں یوسف علیہ السلام کو دیکھا گویا میں اُن سے کہہ رہا ہوں آپ یوسف ہیں؟ فرمایا ہاں میں وہی یوسف ہوں جو بہک گیا تھا اور تو وہ سلیمان ہے جو نہیں بہکا۔
واللہ اعلم بالصواب۔



چوبیسواں باب

آفاتِ زبان

معلوم ہونا چاہیے زبان کا خطرہ بڑا ہے اس سے نجات خاموشی ہی کے ذریعہ ہو سکتی ہے، اسی لیے رسول اللہ نے اس کی تعریف کی اور اس پر اکسایا ہے۔ فرماتے ہیں، جو خاموش رہا نجات پاگیا، نیز فرمایا خاموشی حکمت ہے مگر ایسے کم ہی ہیں جو خاموش رہتے ہیں۔ فرماتے ہیں، جو شخص اپنے جیڑوں اور پیروں کے درمیان کا ضامن رہا میں اُس کے لیے جنت کا ضامن ہوں۔

روایت ہے کہ حضرت معاذ بن جبل نے عرض کیا یا رسول اللہ! مجھے نصیحت کیجئے تو فرمایا اللہ کی عبادت کر گویا تو اُسے دیکھ رہا ہے اور اپنے آپ کو مردوں میں شمار کر، اگر تو چاہے تو میں تجھے ایسی چیز بتاؤں جو ان سب سے بہتر ہو اور اپنے ہاتھ سے زبان کی طرف اشارہ کیا۔ صدیق رضی اللہ عنہ منہ میں سنگریزہ رکھا کرتے تھے تاکہ بولنے سے باز رہیں اور اپنی زبان کی

طرف اشارہ کیا کرتے اور کہتے اسی نے مجھے مبتلائے مصائب کیا حضرت ابن مسعود نے فرمایا
 قسم ہے اُس خدا کی جس کے سوا کوئی معبود نہیں زبان کے سوا کسی چیز کو قید طویل کی ضرورت نہیں۔
 اب ہم آفات زبان کا ذکر کرتے ہیں پہلے چھوٹی اور پھر بڑی آفتوں کا ذکر کریں گے۔

پہلی آفت
 بے ضرورت بات کرنا، معلوم ہونا چاہیے کہ جب تم بے ضرورت بات
 کرتے ہو تو اپنا وقت ضائع کرتے ہو اور اپنے آپ کو یوم حساب میں
 حساب کتاب کے لیے پیش کرتے ہو اور بہتر کو ادنیٰ سے بننے ہو کیونکہ اگر تم اس کے بجائے
 اللہ کا ذکر کرتے ہو یا خاموش رہتے یا غور و فکر میں لگ جاتے تو بڑے درجے پاتے، رسول اللہ
 نے فرمایا: انسان کے حسن اسلام کی یہ دلیل ہے کہ وہ مالا یعنی باتوں کو ترک کر دیتا ہے۔
 حضرت انس روایت کرتے ہیں کہ غزوہ احد میں ہم میں سے ایک لڑکا شہید ہوا، بھوک
 کی وجہ سے اس کے پیٹ پر پتھر بندھا تھا اُس کی ماں آئی اور منہ پر سے مٹی پونچھنے لگی، بولی اے بیٹے!
 تجھے جنت مبارک ہو۔ رسول اللہ نے سنا اور فرمایا تجھے کیا پتا اور جو وہ لایعنی باتیں کرتا ہو اور
 ایسی چیزوں کے دینے سے روکتا ہو جس سے اس کا کوئی نقصان نہ ہو۔

معلوم ہونا چاہیے کہ مالا یعنی کلام یہ ہے کہ تم کہیں بیٹھ کر اپنے کسی سفر کے حالات بیان
 کرنے لگو اور وہاں کے پہاڑوں اور خشکی میں جو کچھ دیکھا ہو اُس کا حال سنانے لگے، جن میں کوئی
 بات جھوٹ نہ ہو

دوسری آفت
 زیادہ باتیں کرنا یعنی بے فائدہ مکرر کہنا کہ اتنے الفاظ کی ضرورت نہ ہو
 عطار بن ابی رباح کہتے ہیں: تم سے پہلے لوگ فضول کلام کرنے
 کو ناپسند کرتے تھے، اسی قسم سے یہ بات ہے کہ مثلاً کہے اے اللہ اس کتے کو رسوا کر دے۔
 صرف کہتے ہیں تم لوگوں کے دلوں میں جلال الہی کی عظمت رہنی چاہیے لہذا اگر کسی
 کو کتیا یا گدھا کہتے ہو تو ایسے نہ کہو اے اللہ اسے رسوا کر دے۔ فضول باتوں کا انحصار نہیں کیا
 جا سکتا۔

رسول اللہ نے فرمایا ہے: "خوش نخت ہے وہ جو زبان کو فضول سے روکتا ہے اور
 ضرورت سے زیادہ مال کو خرچ کر دیتا ہے۔" بلال بن حارث کہتے ہیں۔ رسول اللہ نے فرمایا
 ہے: آدمی ایسی بات کرتا ہے جس سے خدا خوش ہوتا ہے مگر اُسے پتا بھی نہیں چلتا کہ بات
 کہاں تک جا پہنچی کہ اللہ نے اُس کے لیے روزِ حشر تک اپنی رضا لکھ دی ہے اور انسان

ایسی بات کرنا ہے جس سے اللہ ناراض ہوتا ہے مگر اُسے پتا بھی نہیں چلتا کہ بات کہاں تک جا پہنچی کہ اللہ نے اُس کے لیے قیامت تک اپنی ناراضی بکھو دی ہے۔

بلال کہتے ہیں حضرت عتقرہ لکھتے تھے کتنی باتیں ایسی ہیں کہ میں بلال کی حدیث سن کر

ان سے باز رہا ہوں۔

رسول اللہ نے فرمایا ہے: آدمی ہم شیشیوں کے بنانے کے لیے بات کرتا ہے مگر وہ

ثریا کے فاصلے سے بھی زیادہ گر جاتا ہے۔

باطل و معاصی میں گھس جانا جیسے عورتوں یا شراب کی مجلس یا فاسقوں

تیسری آفت

کی باتیں کرنا، اللہ تعالیٰ نے اسی طرف اشارہ کیا ہے :-

وکنانخوض مع الخائضین ہم ڈرنے والوں کے ساتھ ڈرنا کرتے

تھے۔

ہم دوسری آفت میں بلال کی حدیث نقل کر چکے ہیں۔

پھلی بُری باتوں کے بارے میں رُٹانی جھگڑا کرنا یا ان تک جوڑ ملانا،

چوتھی آفت

ایسا کرنا منع ہے، رسول اللہ نے فرمایا ہے: اپنے بھائی سے

جھگڑا اور ہنسی مذاق نہ کرو اور ایسا وعدہ نہ کرو جسے پورا نہ کر سکو۔ نیز فرمایا، جس نے حق ہوتے

ہوئے جھگڑے سے منہ موڑا اُس کے لیے اعلیٰ جنت میں گھر بنا دیا جاتا ہے اور جس نے باطل

پر ہوتے ہوئے جھگڑا کرنا چھوڑا اُس کے لیے جنت کے کھیتوں میں گھر بنا دیا جاتا ہے۔

جھگڑے باز ہی بھی منع ہے مثلاً کسی سے اپنے حق یا مال کے لیے

پانچویں آفت

رُٹنا جھگڑنا، حضرت عائشہ فرماتی ہیں رسول اللہ نے فرمایا، اللہ کے

نزدیک سب سے مبغوض وہ ہے جو بڑا جھگڑا ہو۔ ابو ہریرہ کہتے ہیں، رسول اللہ نے فرمایا

”جس کسی نے بغیر جانے بوجھے کسی بات میں جھگڑا کیا وہ اللہ کی ناراضی میں رہے گا جب تک

کہ اُس سے باز نہ آجائے۔“

سبع اور تصنع کے لیے چرب زبانی کرنا، رسول اللہ نے فرمایا ہے میں

چھٹی آفت

اور میری امت کے پرہیزگار تکلف سے برہمی ہیں۔“ فاطمہ کہتی ہیں۔

رسول اللہ نے فرمایا، میری امت کے شہر پر وہ لوگ ہیں جو ناز و نعم میں پلے، قسم قسم کے

کھانے کھائے، رنگ رنگ کے کپڑے پہنے اور بات کرتے ہیں تو چرب زبانی سے :-

ساتویں آفت | کالی گلوچ، فحش اور بدزبانی، علیہ السلام نے فرمایا: "فحش سے بچو کیونکہ اللہ فحش اور فحش جیسی باتوں کو ناپسند کرتا ہے۔" مثلاً بدر کے مشرک منافقوں کو کالی دینا۔ رسول اللہ نے فرمایا ہے: "فحش کلامی اور فحش بیانی نفاق کی شاخیں ہیں۔"

آٹھویں آفت | لعن طعن کرنا خواہ حیوان کو خواہ جماد کو خواہ کسی انسان کو منع ہے۔ حضور نے فرمایا ہے: "مومن لعنت باز نہیں ہوتا۔" حضرت حذیفہ

فرماتے ہیں: "جس قوم نے لعنت بازمی شعار بنایا وہ تباہ ہوئی۔" ام المومنین عائشہ روایت کرتی ہیں کہ رسول اللہ نے ابو بکر کو لعنت کرتے سنا تو آپ ان کی طرف متوجہ ہو کر بولے، "اے ابو بکر! صدیق اور لعنت باز! ہرگز نہیں قسم ہے رب کعبہ کی۔" دریا تین بار یہی فرمایا آپ اپنے ندامت کو لعنت کر رہے تھے تو اسے آزاد کر دیا اور حضور کی خدمت میں حاضر ہو کر عرض کرنے لگے "آئندہ کبھی ایسا نہیں کروں گا۔"

معلوم ہونا چاہیے کہ شریعت سے جس پر لعنت کا جواز ثابت ہو چکا ہے، جیسے ابو جہل اور فرعون ان کو لعنت کرنے میں مضائقہ نہیں اور اگر ایسا بھی نہ کرے تو کیا عجز ہے۔ رہا کسی خاص یہودی کو لعنت کرنا تو اس کو لعنت کرنا خطرہ سے خالی نہیں کیونکہ ہو سکتا ہے اللہ نے اس کی تقدیر میں اسلام لانا لکھ دیا ہو، الایہ کہ ساتھ یہ کہہ دے کہ اگر وہ اسی دین پر مائل تھا تو لعنت ہے، خلاصہ یہ کہ ابلیس پر بھی لعنت نہ کیجئے میں کوئی مضائقہ نہیں ہے تو ادروں کا کیا حال ہوگا لہذا ترک لعن اور زبان کو لگام دینا ہی بہتر ہے۔

نویں آفت | گانا اور شعر پڑھنا بھی زبان کی آفتوں سے ہے، گانے کا بیان، سماع میں گزر چکا ہے، رہا شعر کا معاملہ تو اچھا شعر اچھا ہے اور برا برا، البتہ شعر بازمی میں پڑے رہنا برا ہے۔ رسول اللہ نے فرمایا ہے، "اگر تم میں سے کسی کا پیٹ پیپ سے بھرا ہو تو یہ بہتر ہے بہ نسبت اس کے کہ شعر سے بھرا ہوا ہو۔"

مداومت اور وقت گزاری منع ہے، البتہ اس کے جواز میں بہت سے دلائل پیش کیے جاسکتے ہیں۔

دسویں آفت | مذاق دراصل مذموم و ممنوع ہے مگر یہ کہ بہت تھوڑی سی خوش مذاقی ہو، رسول اللہ نے فرمایا ہے، "اپنے بھائی سے جھگڑا نہ کرو اور نہ مذاق

کرو۔"

معوم ہونا چاہیے کہ افراط ممنوع ہے کیونکہ اس سے کثرتِ ضحک پیدا ہوتی ہے اور کثرتِ ضحک سے دل مردہ ہو جاتا ہے۔ رسول اللہ نے فرمایا ہے: "یہیں مذاق کرنا ہٹوں مگر سچی"۔

روایت ہے کہ آپ نے نصیب سے فرمایا: "آنکھیں دکھ رہی ہیں اور کھجوریں کھا رہے ہو! تو انہوں نے عرض کیا: ہاں مگر دوسری جانب سے، تو رسول اللہ مسکرا دیتے۔

گیارہویں آفت | تسخر و استہزاء حرام ہے۔ اللہ تعالیٰ فرماتے ہیں۔

لایسخر قوم من قوم
کونئی قوم کبسی قوم کی مذاق نہ اڑانے۔
استخار، اہانت اور عیوب پر متنبہ کرنا بھی اسی میں داخل ہے۔ کبھی اقوال و افعال کی نقالی کے ذریعہ ایسا کیا جاتا ہے۔ رسول اللہ نے فرمایا ہے: "لوگوں کے مذاق اڑانے والے کے لیے جنت کا ایک دروازہ کھولا جائے گا اور کہا جائے گا: آؤ آؤ تو وہ بڑی تکلیف کے ساتھ بڑھے گا مگر جب دروازے پر پہنچ جائے گا تو دروازہ بند کر دیا جائے گا پھر دوسرا کھولا جائے گا اور پکارا جائے گا آؤ آؤ، وہ بڑی مسیبت سے وہاں تک پہنچے گا مگر پہنچتے ہی بند کر دیا جائے گا، اسی طرح کیا جاتا رہے گا حتیٰ کہ اس کے لیے دروازہ کھولا جائے گا اور پکارا جائے گا تو وہ قدم ہی نہیں اٹھائے گا"۔

معاذ بن جبل کہتے ہیں، رسول اللہ نے فرمایا جس نے اپنے کسی بھائی کو کسی گناہ پر عار دلائی جس سے وہ توبہ کر چکا ہو تو وہ جب تک خود اس کا مزکب نہیں ہو جائے گا نہیں مرے گا۔

بارہویں آفت | افشائے راز حرام ہے کیونکہ اس میں ایذاء اور دوستوں کی بے حرمتی ہے۔ صلی اللہ علیہ وسلم نے فرمایا، بات امانت ہوتی ہے۔

تیرھویں آفت | جھوٹا وعدہ کرنے کی ممانعت ہے یہ نفاق کی نشانیوں سے ہے۔ اللہ تعالیٰ فرماتے ہیں:۔

یا ایہنا الدین آمنوا و فوا
لے ایمان والو وعدے پورے کیا
بالعقود۔
کرد۔

علیہ السلام نے فرمایا ہے: وعدہ عطیہ ہے۔

چودھویں آفت
 جھوٹی بات اور جھوٹی قسم بڑے گناہوں سے ہے، روایت ہے کہ ابو بکر و قاتل رسول کے بعد خطبہ دے رہے تھے تو فرمایا، اس مقام پر رسول اللہ کھڑے ہوتے تھے، یہ کہہ کر رونے لگے پھر فرمایا، جھوٹ سے بچو کیونکہ یہ فسق و فجور کا منبع ہے اور یہ دونوں آگ میں جا نہیں گئے۔
 رسول اللہ صلی اللہ نے فرمایا ہے: "جھوٹ نفاق کا دروازہ۔"

بعض سلف دالمین نے کہا ہے: "تعریض کے ذریعہ آدمی جھوٹ سے بچ سکتا ہے۔"
پندرھویں آفت
 پندرھویں آفت غیبت ہے پہلے ہم آپ کو وہ آیات سناتے ہیں جو شریعت میں اس کی مذمت کے بارے میں آئے ہیں۔ اللہ فرماتا ہے:۔

ولا یغتب بعضکم بعضا
 ایحب احدکم ان یاکل لحم اخیه میتا۔
 کوئی ایک دوسرے کی غیبت نہ کرے
 کیا تم اس کو پسند کرو گے۔ کہ اپنے مردہ بھائی کا گوشت کھاو۔

ابو ہریرہ سے روایت ہے کہ رسول اللہ نے فرمایا: "آپس میں خدمت کرو، بغض نہ رکھو، نکتہ چینی نہ کرو، سازشیں نہ کرو اور ایک دوسرے کی غیبت نہ کرو۔ اللہ کے نیک بندے اور بھائی بھائی ہو جاؤ۔"

صلی اللہ علیہ وسلم نے فرمایا: "غیبت سے بچو۔ کیونکہ غیبت زنا سے سخت ہے اس لیے کہ انسان جب زنا کرتا ہے اور توبہ کر لیتا ہے تو اللہ اس کی توبہ کو قبول کر لیتا ہے مگر غیبت والے کو نہیں بخشتا جب تک کہ وہی شخص معاف نہ کر دے جس کی غیبت کی گئی ہے۔"
 حضرت انس فرماتے ہیں: "رسول اللہ نے فرمایا شب معراج میرا گزر ایسے لوگوں پر ہوا جو اپنے ناخنوں سے منہ نوچ رہے تھے میں نے جبریل سے دریافت کیا یہ کون ہیں؟ کہا یہ وہ لوگ ہیں جو غیبت کرتے ہیں اور لوگوں کی آبرودیں پر ہاتھ ڈالتے ہیں۔"
 اللہ نے موسیٰ کو وحی بھیجی جو شخص غیبت سے توبہ کر کے مر گیا وہ جنت میں سب سے آخر میں داخل ہوگا اور جو اسی حالت میں مر گیا وہ دوزخ میں سب سے پہلے داخل

غیبت کی تعریف یہ ہے کہ کسی آدمی کے بارے میں ایسی بات کہی جائے جو اسے ناپسند ہو جیسے کسی زمانہ قس، نسب، قول و فعل یا دین و دنیا کے بارے میں کوئی ایسی بات کہی جائے جن کو کسی کے کپڑے، گھر اور جانور کے بارے میں بھی۔

معلوم ہونا چاہیے کہ اس باب میں تعریف و تغہیم بھی تشریح کا حکم رکھتی ہے کوئی ایسی حرکت جس سے بات سمجھ میں آجائے قول تشریح کی مانند ہے۔ سننے والا بھی کہنے والے کا شریک ہے۔ اسی طرح اس کی طرف کان دسنا یا تعجب کرنا بھی، غیبت میں شرکت و امانت ہے ابوالدرداء اہل بیت میں رسول اللہ نے فرمایا: "کسی نے پیٹھ پیچھے اپنے بھائی کی عزت سے ممانعت کی اللہ پر بروقتیامت اس کا یقین ہوگا کہ اس کو ابرو سے مدافعت کریں۔"

کسی صحیح شرعی فرض کے لئے غیبت جائز ہے، چھ چیزوں میں غیبت کر سکتے ہیں۔

جائز غیبت

۱۔ کسی قاضی کے سامنے ظلم کی فریاد رسی کے لیے یا رشوت دینے کے بارے میں یا اسی قسم کی کسب اور بات کے لیے غیبت جائز ہے۔

۲۔ کسی بری بات کی اعلان کے لیے اور معاصی کے قلع قمع کے واسطے۔

۳۔ فتویٰ طلب کرنے کے واسطے مثلاً یہ کہے کہ میرے باپ بھائی نے ظلم کیا ہے تو کس طرح خلاصی حاصل کی جاسکتی ہے۔

۴۔ ایسے معاملات میں تعریف کرنا اور یہ غیبت سے زیادہ بہتر ہے۔

۵۔ اگر کوئی شخص ننگرا یا چونڈھا کے مشہور ہے تو مضائقہ نہیں۔

۶۔ جو شخص کھانا فاسق و ناجبر ہو جیسے بیچرے یا ناسقانہ مجلس جمانا ہو یا علی الاعلان شراب

پیتا ہو۔ رسول اللہ نے فرمایا ہے: "جس شخص نے اپنے چہرے سے جیا کی نقاب اتار دی

اس کی غیبت میں مضائقہ نہیں۔"

غیبت کرنے والے کو اپنی حرکت پر ندامت، توبہ اور افسوس کرنا

چاہیے تاکہ حق الہی سے بری ہو جائے پھر جس کی غیبت کی ہے

غیبت کا کفارہ

اس سے معافی چاہے تاکہ اس کے ظلم سے خلاصی پاجائے یہ اس طرح کہ غم اور ندامت کا اظہار

کرے، حسن فرماتے ہیں استغفار کافی ہے کسی سے معافی کی ضرورت نہیں۔ انس بن مالک رسول اللہ

سے راوی ہیں: "تم نے جس کی غیبت کی ہے اس کا کفارہ یہ ہے کہ اس کے لیے استغفار کرو۔"

مجاہد کہتے ہیں "اپنے بھائی کے گوشت کے کھانے کا کفارہ یہ ہے کہ اس کی تعریف کرو
بھلائی کے ساتھ دعا مانگو اور بہتر یہ ہے کہ ندامت کا اظہار کر کے حلاں ہو جاؤ۔"

چغفل خورسی، اللہ تعالیٰ فرماتے ہیں: **سولھویں آفت** **چغفل خور**، عبد اللہ بن مبارک نے فرمایا: "ولد از ما بات کہ نہیں
چھپا سکتا۔ یہ بات کہہ کر انھوں نے اس طرت اشارہ کیا ہے کہ جو شخص بات کہے جو چھپا نہیں سکتا اور
چغفل خورسی کرتا ہے اللہ تعالیٰ نے اس کے بارے میں فرمایا ہے۔"

عتل بعد ذلک ذنیم - سرکش اور پھر بے نسب

اللہ تعالیٰ فرماتے ہیں :-

ویل لكل همزة لمزة - افسوس سے ہر طعنے زن چغل خور پر

ہمزہ چغل خور کو کہتے ہیں اور فرمایا: **احمالہ الحطب** بعض مفسرین نے کہا ہے کہ اس
سے مراد لگائی بھائی کرنے والی ہے۔ اللہ تعالیٰ فرماتے ہیں :-

فخناهما فلم يغنيا عنهما - ان دونوں نے خیانت کی اور کچھ

شیا
نہ نہ پہنچا سکیں

حدیث میں ہے: جنت میں چغل خور داخل نہیں ہوگا۔ اس بارے میں بہت سی احادیث
آئی ہیں۔

چغفل خورسی کی تعریف یہ ہے کہ ایسی بات کا انکشاف کر دیا جائے جس کا انکشاف ناپذیر
ہو خواہ اسے وہ شخص برا سمجھے جس کے متعلق وہ بات ہو، جسے والا برا سمجھیں کرے یا کوئی تیسرا
شخص ناپسند کرے اور یہ انکشاف خود قول سے ہو خواہ کھرت سے اور خواہ مراد اشارے
سے معلوم ہو چغل خورسی کی حقیقت انٹائے سر و سناک سے ہے۔

دورنگی باتیں کرنا جیسے کوئی شخص دو دنوں سے بات کرتا ہو اور
دورنگوں سے ایسی بات کہے جس سے وہ خوش ہوں جو میں نفاق

ہے۔ عمار بن یاسر کہتے ہیں: "نبی نے فرمایا ہے: "وہ باتیں جس کی دو زبانیں ہوں گی۔ روزِ شر
اس کی آگ کی دو زبانیں ہوگی۔" ابو ہریرہ کہتے ہیں کہ حضور نے فرمایا: "میں نے سب سے
برا قیامت کے دن دو رخنے کو دیکھو گے جو ادھر کی ادھر اور ادھر کی ادھر کرتا ہے۔"

اٹھارویں آفت

اٹھارویں آفت تعریف ہے۔ بعض مقامات پر تعریف کرنا ممنوع ہے۔ یہی مذمت سورہ توفیق میں داخل ہے۔

میں پھر آفتیں ہیں، چار مدع کرنے والے سے تعلق رکھتی ہیں اور دو ممدوح سے۔ ممدوح کی چار آفتیں یہ ہیں۔

- ۱۔ تعریف میں مبالغہ کرے کہ کذب تک پہنچ جائے۔
 - ۲۔ ریاکار ہو جائے کیونکہ ممدوح محبت کا اظہار کرتا ہے۔
 - ۳۔ ایسی بات کہے جس کے متعلق اسے تحقیق نہیں۔
 - ۴۔ ممدوح کو خوش کرے جبکہ وہ ظالم یا فاسق ہو۔ ایسا کرنا ناجائز ہے۔
- رسول اللہ فرماتے ہیں: "فاسق کی تعریف پر اللہ غضبناک ہو جاتا ہے۔"
- ممدوح کے لیے دو قسم کی آفتیں ہیں۔

(۱) یہ کہ اس میں غرور و خود پسندی پیدا ہو جائے۔

(۲) تعریف سن کر وہ اپنے نفس سے خوش ہو کر اپنی کمی کا احساس نہ کر سکے لہذا بھلائی کے لیے مستعد نہ رہے۔ اسی لیے رسول اللہ نے فرمایا تھا: "تو نے اپنے دوست کی گردن کاٹ دی، تجھ پر افسوس اگر وہ سن پاتا تو فلاح نہ پاتا۔"

فحوائے کلام میں پھوٹی غلطیوں سے غفلت برتنا خصوصاً جبکہ اللہ اور

انیسویں آفت

اس کی صفات کے بارے میں ہوں ہم اس کی ایک مثال پیش

کرتے ہیں۔ حدیث کہتے ہیں: "رسول اللہ نے فرمایا کوئی شخص یہ نہ کہے جو اللہ نے ادریس نے چاہا اسی لیے کہ جو اللہ نے چاہا اور پھر میں نے چاہا۔" یہ اس لیے کہ عطف شریعت کو چاہتا ہے۔

حضور نے فرمایا ہے: "منافق کو اے ہمارے سردار کہہ کر نہ پکارو، اس لیے کہ اگر وہ تمہارا سردار

ہوگا تو تم نے پروردگار کو ناراض کر دیا۔" نیز فرمایا جس شخص نے یہ بات کہی کہ میں اسلام سے برمی ہوں اگر سچا ہے تو جیسے اُس نے کہا وہی ہے، اور اگر جھوٹا ہے تو اسلام کی طرف وہ صحیح سالم نہیں لوٹے گا۔

عوام کا اللہ کے صفات کے بارے میں پوچھ گچھ کرنا اور اس کے کلام

بیسویں آفت

کے بارے میں دریافت کرنا کہ حادث ہے یا قدیم؟ یہ باتیں ان کے

یہ فضول ہیں، انہیں عمل میں لگنا چاہیے علمی مسائل میں نہیں کیونکہ عوام جب ایسے مسائل میں گتے ہیں تو بعض اوقات قریب کفر بات کہہ جاتے ہیں اور انہیں احساس تک نہیں ہوتا، عوام کا ایسے مسائل میں دخل دینا ایسا ہے جیسے حکام، بادشاہوں کے اسرار کے دریافت کرنے کے درپے ہو جائیں۔

حدیث میں آیا ہے: "رسول اللہ نے قیل و قال کثرت سوال اور تضييع مال سے منع فرمایا ہے۔" خلاصہ یہ کہ عوام کا یہ دریافت کرنا کہ حروفِ قرآن قدیم ہیں یا حادث ایسا ہے جیسے بادشاہ کسی کو محضر لکھ کر دے تو وہ احکاماتِ شاہی پر تو عمل نہ کرے اور وقت کو اس تحقیق میں رائیگاں کر دے کہ محضر کا کاغذ پرانا ہے یا نیا، نتیجہ یہ کہ وہ لامحالہ مستحقِ سزا ہوگا۔ و صلی اللہ علی سیدنا محمد وآلہ وسلم۔



پچیسواں باب

غضب، کینہ، حسد

معلوم ہونا چاہیے کہ غصہ دل میں چھپی ہوئی ایک آگ ہے جیسے راکھ کے تلے انگارے چھپے ہوتے ہیں، غزور اُسے اندر سے نکال لاتا ہے شاید یہ اُس آگ سے ہے جس سے شیطان کی تخلیق ہوئی تھی۔

ابو ہریرہ روایت کرتے ہیں ایک شخص نے عرض کیا یا رسول اللہ! مجھے کوئی چھوٹا سا عمل بتائیے، فرمایا غصہ مت کر پھر اُس نے مکر عرض کی آپ نے فرمایا غصہ مت کر۔

ابن مسعود سے روایت ہے کہ رسول نے دریافت فرمایا، تم سب بڑا پہلوان کسے سمجھتے ہو؟ ہم نے کہا جسے کوئی نہ پچھاڑ سکے، فرمایا، نہیں، سب سے بڑا پہلوان

وہ ہے جو غصہ کے وقت اپنے نفس کا مالک ہو۔ نیز فرمایا، جو شخص بھی غضب ناک ہو اقریب جہنم پہنچا۔

حقیقتِ غضب

معلوم ہونا چاہیے کہ چونکہ انسان کو مارا جاسکتا ہے اور اللہ کو مقصود اس کی بقا تھی تو غصہ عطا فرمایا یہ ایک گرم گرم طاقت ہے جو باطن سے پھوٹتی ہے۔ اللہ نے غصہ کو آگ سے پیدا کیا اور انسان کے باطن سے پھوٹتی ہے۔ اللہ نے غصہ کو آگ سے پیدا کیا اور انسان کے باطن میں اُسے بٹھا دیا تو وہ جب چاہتا ہے نازِ غضب بھڑک اٹھتی ہے اور ایسا جوش مارتی ہے کہ دل کا خون بیچان میں آجاتا ہے اور رگوں میں پھیل کر جسم کے بند حصے کی طرف دوڑتا ہے جیسے آگ اوپر کو بند ہوتی ہے یا جیسے جوش زدہ پانی اوپر کو اُبلتا ہے۔ اس طرح وہ چہرے کی طرف اُٹھتا ہے اور اُسے سرخ کر دیتا ہے، جب غصہ اپنے سے کم پر ہوتا ہے اور اُسے اس پر قدرت ہوتی ہے تو چہرہ سُرخ ہو جاتا ہے اور اگر اپنے سے بالا پر ہوتا ہے اور اس سے خوف و طاقت کا احساس ہوتا ہے تو خون منقبض ہو کر غم بن جاتا ہے اور رنگ زرد پڑ جاتا ہے اور اگر برابر والے پر ہوتا ہے تو خون انقباض و انبساط میں پڑ کر کبھی چہرے کو سُرخ اور کبھی زرد کر دیتا ہے اور انسان مضطرب ہو جاتا ہے، خلاصہ یہ کہ غصہ کا مقام قلب ہے اور طلبِ انتقام کے لیے خونِ دل کے جوش مارنے کو غصہ کہتے ہیں۔

اس بارے میں لوگوں کے تین درجے ہیں۔

(۱) تفریط، یعنی اس قوت کا فقدان یا ضعف، اسے بے غیرتی سے تعبیر کرتے ہیں یہ بُری ہے۔ امام شافعی کی اس قول سے یہی مراد ہے کہ جسے غصہ دلایا گیا اور غصہ نہ آیا وہ گدھا ہے۔

(۲) مطلوبِ اعتدال ہے یہی ہے جس کے ساتھ اللہ نے صحابہ کی توصیف کی ہے۔

اشداء علی الکفار رحماء بینہم۔ کفار پر سخت ہیں آپس میں رحم دل۔

(۳) افراط، وہ یہ کہ حد سے گزر جائے اور انسان کو مغلوب کر دے کہ عقل و شرع کے دائرے سے خارج ہو جائے تو انسان پر اضطراری کیفیت طاری ہو جائے یہ مذموم ہے، بظاہر انسان کا چہرہ بگڑ جاتا ہے اور مسخ ہو جاتا ہے اور باطن اس سے بھی زیادہ بدتر ہو جاتا ہے روایت ہے کہ ایک دفعہ عائشہ غضب ناک ہوئیں تو رسول اللہ نے فرمایا، تمہارا

شیطان آیا تو انہوں نے دریافت کیا اور کہا آپ کا شیطان نہیں ہے؛ فرمایا کیوں نہیں مگر میں نے خدا سے دعا کی تو اس نے میری مدد کی لہذا وہ تابع فرمان ہو گیا اس لیے وہ بھلائی کا حق مکرم دیتا ہے۔

حضرت علی فرماتے ہیں: رسول اللہ دنیا کے لیے غصہ نہیں فرماتے تھے، اگر حق کیلئے غصہ کرتے تو آپ کے غضب کے سامنے کوئی چیز نہ ٹھیر سکتی جب تک کہ آپ حق کی فتح نہ کرا دیتے۔

معلوم ہونا چاہئے کہ اگرچہ غصہ کا بالکل ازالہ نہیں کیا جاسکتا مگر مجاہدات سے اسے کم کیا جاسکتا ہے۔ اس کا طریقہ یہ بھی ہے کہ اپنے نفس کو کمزوری کا احساس دلایا جائے اور بتایا جائے کہ اس قدر کم تر ہونے پر بلند پروازی زیبا نہیں ہے ہم ذیل میں اس کا علاج بتاتے ہیں۔

غصہ کا علاج

ایک تو یہی علاج ہے کہ دل کو غصہ چلی جانے کے ثواب کی تلقین کی جائے پھر نفس کو وہاں ہی سے ڈرایا جائے اور بتایا جائے کہ اللہ تم پر زیادہ قادر ہے اتنا تر حریف پر قادر نہیں ہے، ماقبت انتقام سے ڈرائے کہ دشمن بھی دریغ سے ہٹا ہوگا اور لمبی دشمنی چلنے سے گی، غور کرے کہ غصہ کے وقت لوگوں کی صورت کیسی بگڑ جاتی ہے اور خود اس کی لہجہ ہی بگڑ جائے گی اور اگر غصہ پر عمل کرے گا تو درندے کے مشابہ ہو جائے گا پھر یہ کہ بردباری پر عمل کرے گا تو انبیاء و اولیاء کے مانند ہوگا۔ غور کرے کہ میں اس لیے غصہ کر رہا ہوں کہ معاملہ مشیت الہی کے مطابق کیوں ہوا میری مشیت کے مطابق کیوں نہ ہوا اس لیے احادیث میں آیا ہے کہ یہ غضب الہی کا سبب ہے۔

جب یہ سب باتیں ذہن نشین کر لے تو لازم ہے کہ اعوذ باللہ من الشیطان الرجیم کہے کیونکہ رسول اللہ نے فرمایا ہے کہ غصہ کے وقت تعوذ کرنا چاہیے، جب عائشہ غصہ کرتی تو حضور پاک پر کھڑے فرماتے، اے عویش! کہہ اللہم رب النبی محمد اعفروا ذنبی واذہب غیظ قہمی واجبرنی من مصنعات الفتن ما ظہر منها و ما بطن۔ یہ لہجہ کرکھڑا ہو جائے اور بیٹھا ہو تو ایٹ جائے، رسول اللہ نے فرمایا ہے:۔

غصہ ایک انگارہ ہے جو دل میں روشن ہوتا ہے کیا تم دیکھتے نہیں کہ غصہ والے کی آنکھیں پھول جاتی ہیں اور آنکھیں سرخ رہتی ہیں جب کبھی تم میں سے کسی کو غصہ مارا ہو اور کھڑا ہو تو بیڑ با۔ اور بیٹھا ہو تو ایٹ جائے اگر پھر بھی حالت زور نہ پائے تو

نہد سے پانی سے دھو یا غسل کرے کیونکہ آگ کو تو پانی ہی بجھاتا ہے۔

بڑبڑا ہوا غصہ پینے کی نسبت سے زیادہ بہتر ہے کیونکہ غصہ پانی جانا تو یہ کھٹ

فضیلتِ علم

علم ہوتا ہے اور طبی علم کو ماں عقل پر دلیل ہے اور اس بات کا پتا دیتا ہے کہ قوتِ فطریہ قوتِ عقلیہ سے نشت ہے، عموماً پہلے انسان تکلف بردار ہوتا ہے پھر مادت ہو جاتی ہے، نبی صلی اللہ علیہ وسلم نے فرمایا ہے: "علم تعلیٰ ہے اور علم تکلم ہے، جو شخص خیر کی تلاش کرے گا اُسے خیر اور جو شر سے بچے گا اسے شر سے بچاؤ ملے گا۔ نیز فرمایا: "علم کو طلب کرو اور علم کے ساتھ علم و بردباری کو طلب کرو جن سے بیکھتے ہو اور جنہیں سکھاتے ہو ان کے ماتھے نرم ہوں اور گردن جبار عالم نہ ہو کہ تمہاری سبک سری تمہی سے علم پر غائب نہ آجائے۔" آپ نے دعا کرتے ہوئے فرمایا: "اے اللہ! مجھے علم کی تزکیہ عطا فرما، علم سے زینت دے، تقویٰ سے سرفراز فرما اور غافیت سے آراستہ کر۔"

رسول اللہ نے فرمایا ہے: "اللہ کے ہاں رفعت طلب کرو۔" ماہی نے سوال کیا یا رسول اللہ وہ کیا ہے؟ فرمایا: "جو قطع رحمی کرے اس سے صلہ رحمی کرو جو تمہیں محروم کرے اُسے در اور جو تمہارے ساتھ لہٹیں کا برتاؤ کرے اس کے ساتھ بردباری کرو۔"

اللہ تعالیٰ فرماتے ہیں: "جب ان سے جاہل خطاب کرتے ہیں تو کہتے ہیں سداً، مفسرین نے کہا ہے مطلب یہ ہے کہ اگر کوئی سبک سری کرتا ہے تو وہ سبک سری نہیں کرتے۔ اگر کوئی شخص تمہیں کالی دے یا غیبت کرے یا عار دلائے تو بردباری کا برتاؤ کرو کیونکہ نجات دارین اسی میں ہے۔"

اس دنیا میں تو اس طرز کے ایسے شخص کا لوگ احترام کرتے ہیں اور آخرت میں اس عرن کہ لے بہت سا ثواب ملتا ہے۔ رسول اللہ نے فرمایا ہے: "اگر کوئی شخص تمہیں ایسی بات سے عار دلائے جو تم میں ہو تو تم اُسے ایسی چیز سے عار نہ دلاؤ جو اس میں ہو۔"

عفو یہ ہے کہ تمہارا کوئی حق ہو تو اُسے چھوڑ دو جیسے قناص سے معافی دے دینا یا مال و تادان سے، اللہ تعالیٰ فرماتے ہیں: "معافی اختیار

فضیلتِ عفو

کرنا نیز فرمایا: "اگر معاف کرو تو یہ پرہیزگاری کے زیادہ قرین ہے۔"

رسول اللہ فرماتے ہیں :-

تین چیزیں ایسی ہیں قسم ہے اس ذات کی جس کے باطنوں میں برائی ہوتی ہے کہ اگر میں

ان کے بارے میں قسم کھاؤں تو جھوٹی قسم نہ ہوگی ایک تو صدقہ مال ہے لہذا صدقہ کرو دوسرے کسی کے ظلم کو جوہر اللہ معاف کر دینا، اللہ ایسے شخص کو قیامت کے دن عزت بخشے گا تیسرے جو بھی سوال کرتا ہے اللہ اس پر فقر کا دروازہ کھول دیتا ہے :-

فرمان نبوی ہے :-

تواضع سے انسان بند ہی ہوتا ہے لہذا تواضع کرو اللہ تمہیں بلند کرے گا اور عفو سے عزت زیادہ ہی ہوتی ہے تو معاف کرو اللہ تمہیں عزت دے گا اور صدقہ سے مال بڑھتا ہی ہے لہذا صدقہ کرو اللہ تم پر رحم فرمائے گا۔ نیز فرمایا، جس نے ظلم پر بدعا کی اُسے مدد خداوندی ملی۔

زمی محمود ہے اور یہ حسن خلق کا ثمرہ ہے اس کا مقابل سختی اور **فضیلتِ زمی خونی** مدت ہے، رسول اللہ نے عائشہ سے فرمایا، جسے زمی سے حصہ ہوا اُسے دنیا و آخرت کی بھلائی سے محرومی ہوئی۔ نیز فرمایا، جب اللہ کسی گھروالوں سے محبت کرتے ہیں تو انہیں زمی عطا فرماتے ہیں :-

یہ کینہ کے نتیجے میں پیدا ہوتا ہے اور کینہ غصہ سے پیدا ہوتا ہے رسول اللہ نے فرمایا ہے، حسد نیکیوں کو اس طرح کھا جاتا ہے جیسے آگ سوختہ کو۔ اس کی حقیقت یہ ہے کہ انسان اپنے بھائی پر نعمت الہی کو پسند نہیں کرتا لہذا اس کے زوال کی تمنا کرتا ہے، اگر ایسا ہو کہ اس سے زوال کی تمنا نہ کرے اور اپنے لیے بھی ویسی ہی نعمت چاہے تو اسے غبطہ کہتے ہیں۔ رسول اللہ نے فرمایا ہے، "مومن غبطہ کرتا ہے، حسد نہیں کرتا۔" اللہ تعالیٰ فرماتے ہیں :-

وہ کثیر من اهل الكتاب
لو یردو نکم من بعد
ایمانکم کفار احسدا
بہت سے اہل کتاب حسد کی بنا تمنا
کرتے ہیں کہ تم ایمان لانے کے
بعد کفر کی طرف لوٹ جاؤ۔

اس سے معلوم ہوا زوالِ نعمت کی تمنا حسد ہے، اللہ تعالیٰ فرماتے ہیں :-

ولا تمنوا ما فضل اللہ بہ
بعضکم علی بعض۔
تم تمنا کرو اس فضیلت کی جو
بعض کو اللہ نے بعض پر دی ہے

مطلب یہ ہے کہ کسی خاص نعمت کے انتقال کی بھی تمنا نہ کرو ہاں یہ تمنا کرنا کہ خدا ہمیں

بھی ایسی نعمت ہے لے لے یہ غیر مذموم ہے خصوصاً جبکہ دین کے بارے میں ہو تو محمود ہے۔ معلوم ہونا چاہیے کہ حسد کے بہت سے اسباب ہیں۔ جیسے عداوت، عزت نفس، بغض کبر، غرور، مقاصد مطلوبہ کے نہ ملنے کا ڈراحت ریاست، خباثت نفس اور نجل اور یہ سب کے سب مذموم ہیں۔

اس کا علاج یہ ہے کہ تم سوچو کہ حسد سے دنیا و آخرت کا ضرر ہے۔ دنیا میں اس طرح کہ یہ غم تھیں ہر وقت لگا رہتا ہے اور تکلیف پہنچاتا رہتا ہے۔ اور دین میں اس طرح کہ یہ نعمت الہی پر ناراضی ہے جو اس کے لیے تو ثواب ہے اور تمہارے لیے عقاب ہے۔ اگر اس بات کا یقین ہے اور دشمن کے دوست بننا نہیں چاہتے ہو تو ضروری ہے کہ زبردستی اس عداوت کو چھوڑ دو۔

حضرت حسن سے مروی ہے کہ رسول اللہ نے فرمایا، "مومن میں تین عیب ہوتے ہیں جن سے وہ چھٹکارا حاصل کر سکتا ہے اور حسد سے تو اسی طرح نجات پا سکتا ہے کہ حسد نہ کرے۔"



چھبیسواں باب

مذمتِ دنیا

معلوم ہونا چاہیے کہ دنیا اللہ، اللہ کے دوستوں اور اُس کے دشمنوں کی دشمن ہے اللہ کی اس لیے دشمن ہے کہ اس نے اس کے دوستوں پر اس کی راہ منقطع کی۔ اسی لیے جب سے اللہ نے اُسے پیدا کیا ہے، اس کی طرف نہیں دیکھا۔ اولیاء اللہ سے اس کی عداوت کی یہ صورت ہے کہ ان کے لیے خوب بناؤ سنگار کیا، اپنی چمک دکھ سے انہیں دھوکا دیا حتیٰ کہ انہیں اس سے قطع تعلق میں صبر کے تلخ گھونٹ پینے پڑے۔ دشمنانِ خدا سے اس کی عداوت یہ ہے کہ خوب خوب نیرنگیاں دکھا کر شکار کرتی ہے اور جب وہ پھنس جاتے ہیں اور اس پر بھروسہ کر بیٹھتے ہیں تو انہیں محتاج بنا کر آنکھیں پھیر لیتی ہے۔

معلوم ہونا چاہیے کہ پیغمبر اس لیے بھیجے گئے ہیں کہ لوگوں کو دنیا سے آخرت کی طرف لائیں، اسی بارے میں کتاب نازل ہوئی اس کی بہت سی آیتیں اس پر دلیل ہیں۔

روایت ہے کہ جب آپ ایک مری بوئی بکری کے پاس سے گزرے تو فرمایا "کیا تم اس بکری کو دیکھ رہے ہو؟ اپنے مالک کی نگاہوں میں یہ کس قدر حقیر ہے صحابہ نے کہا، بے شک، فرمایا قسم ہے اس ذات کی جس کے ہاتھوں میں میری جان ہے دنیا اللہ کے نزدیک اس سے بھی زیادہ دلیل ہے اگر دنیا اس کے نزدیک پریشہ کی برابر بھی وقعت رکھتی تو کافر کو ایک گھونٹ پانی بھی نہ دیتا۔"

فرمان نبوی ہے: "دنیا مومن کے لیے قید خانہ اور کافر کی جنت ہے۔" نیز فرمایا "دنیا ملعون ہے سراپا لعنت مگر جس قدر کہ اللہ کے لیے ہو۔" حضرت ابو موسیٰ اشعری روایت کرتے ہیں کہ رسول اللہ نے فرمایا: جو دنیا سے محبت کرتا ہے آخرت کو خراب کرتا ہے اور جو آخرت کو پسند کرتا ہے دنیا کو برباد کرتا ہے لہذا فانی پر باقی کو ترجیح دو۔ نیز فرمایا "دنیا کی محبت ہر خطا کی جڑ ہے۔" زید بن ارقم روایت کرتے ہیں کہ ہم حضرت ابو بکر کے پاس تھے انھوں نے پیئے کو پانی مانگا تو شہد اور پانی لایا گیا پیئے کے لیے منہ سے لگایا تو رونے لگے حتیٰ کہ سب ساتھی رونے لگے پھر سب خاموش ہو گئے مگر آپ خاموش نہ ہوئے اور پھر رونے لگے حتیٰ کہ لوگوں کو خیال ہوا کہ ایسی حالت میں ان سے رونے کا سبب پوچھنے کی کوئی جرات نہ کر سکے گا، پھر آپ نے اپنی آنکھیں پونچھیں تو لوگوں نے سوال کیا اے خلیفہ رسول اللہ! آپ کیوں رونے؟ فرمایا میں رسول اللہ کے ساتھ تھا، میں نے دیکھا کہ آپ اپنے ارد گرد سے کسی چیز کو دفع کر رہے ہیں مگر وہاں کوئی بھی نہ تھا تو میں نے کہا یا رسول اللہ! آپ کس چیز کو دفع کر رہے ہیں؟ فرمایا: یہ دنیا میری سامنے آئی تو میں نے اس سے کہا دور ہو جا وہ پھر لوٹی اور بولی اگرچہ آپ نے مجھ سے خلاصی پالی ہے مگر آپ کے بعد والے چھٹکارا نہیں پاسکیں گے، پھر فرمایا تعجب ہے اس شخص پر جو دار الخلود پر ایمان رکھتا ہے اور پھر بھی دار الغرور کے لیے جدوجہد کرتا ہے۔ نیز فرمایا: "دنیا میٹھی اور سرسبز و شاداب ہے اور اللہ تعالیٰ تمہیں دے گا پھر دیکھے گا کیسے کام کرتے ہو، جب بنی اسرائیل کیلئے دنیا کشادہ کر دی گئی تو وہ زیورات، عورتوں، خوشبوؤں اور کپڑوں میں فخر بازی کرنے لگے۔"

عیسیٰ علیہ السلام فرماتے ہیں: "دنیا کو اپنا پروردگار نہ بناؤ کہ وہ تمہیں اپنا غلام بنا لے اپنا

خزانہ اس ذات کے پاس جمع کرو جو اسے ضائع نہ کرے دنیا والے مال پر تو ہمیشہ آفات کا خطرہ لگا

رہتا ہے مگر جس کا خزانہ اللہ کے پاس جمع رہتا ہے اُسے کوئی خطرہ نہیں۔
 ایک خطبہ میں رسول اللہ نے فرمایا: "مومن و دُخوف کے درمیان ہے، ایک اس وقت
 کاخوف جو گزر چکا پتا نہیں خدا اس کے بارے میں کیا کرے گا۔ دوسرے اس وقت کا ڈر جو باقی
 رہا خبر نہیں اللہ کیا فیصلہ کرنے والا ہے، لہذا بندے کو چاہیے کہ اپنے نفس سے اپنی ذات کے لیے
 توشہ بنائے اور دُنیا سے زادِ آخرت مہیا کرے۔ زندگی سے موت کے لیے اور شباب سے بوڑھاپے
 کے واسطے۔"

کیونکہ دُنیا تھکے لیے پیدا کی گئی ہے اور تم آخرت کے لیے قسم ہے اس ذات کی جس
 کے قبضے میں میری جان ہے، موت کے بعد خدا کے راضی کرنے کی کوئی سبیل نہیں اور دُنیا کے بعد
 کوئی گھر نہیں یا جنت یا دوزخ۔"

نیز فرمایا: "اللہ دُنیا کی ہر اُس چیز کو جسے بلند کرنے میں گراتے ضرور ہیں: عیسیٰ علیہ السلام
 نے فرمایا، "کون ہے جو سمندر کی موجوں پر گھر تعمیر کرے، اس دُنیا میں قرار نہ پکڑو۔" یہ بھی فرمایا،
 "اے حواریو! گروہ! دین کی سلامتی کے ساتھ تھوڑی سی دُنیا دنی پر راضی ہو جاؤ جیسے
 اہل دُنیا سلامتی دُنیا کے ساتھ تھوڑے سے دین پر قانع ہو گئے۔"

ابن عباس فرماتے ہیں، "اللہ نے دُنیا کے تین ٹکڑے کیے ہیں، ایک مومن کے لیے دوسرا
 منافق کے واسطے اور تیسرا کافر کے لیے تو مومن صرف توشہ لیتا ہے اور منافق زینتِ دُنیا حاصل
 کرتا ہے اور کافر خوب فائدہ اٹھاتا ہے، اس بارے میں شعراء نے بڑے اچھے اچھے شعر
 کہے ہیں۔"

بعض داناؤں نے کہا ہے، "دن تیر ہیں اور لوگ مدت اور زمانہ ہر روز تم پر تیر چلا رہتا
 ہے اور اپنے روز و شب سے تمہیں پارہ پارہ کرتا رہتا ہے حتیٰ کہ تمہارے سارے اجزاء پر چھا جاتا
 ہے تو تم کیسے سالم رہ سکتے ہو جبکہ دن تم پر حملہ کر رہے ہیں اور راتیں تیزی سے تمہارے بدن کو
 تباہ کر رہی ہیں۔ اگر تمہیں پتا چل جائے کہ انہوں نے تمہارے اندر کیا کمی پیدا کر دی ہے تو ہر آنے
 والے دن سے تمہیں وحشت ہو جائے اور گھڑیوں کا گزنا ناگوار گزرے مگر اللہ کی تدبیر کے سامنے
 کسی کی پیش نہیں جاتی، انسان دُنیا کی ہلاکتوں سے غافل ہے تبھی تو اس کی لذتوں سے لطف
 اندوز ہوتا ہے۔ ورنہ وہ دراصل اندر این سے بھی زیادہ تلخ ہے۔ اس کے ظاہری افعال نے عقلمند
 کے لیے عیوب کھول کر رکھ دیئے ہیں۔"

ایک اور حکیم نے کہا ہے: "دنیا ہمیں خیالات سے خوش کر دیتی ہے پھر جب وہ خیالات ختم ہو جاتے ہیں تو ایسا معلوم ہوتا ہے جیسے کوئی خواب پریشان دکھایا ہو۔ رسول اللہ نے فرمایا ہے:-
"دنیا ایک خواب ہے جس پر اہل دنیا کو جزا، سزا یا ہلاکت ملتی ہے۔"

حضرت علی بن ابی طالب نے سلمان فارسی کو اس کی مثال دیتے ہوئے تحریر فرمایا: "دنیا کی مثال سانپ کی سی ہے کہ چھوٹے میں نرم مگر زہر قاتل تو جو کچھ اس کی چنیر پندائے اس سے منہ موڑ لو کیونکہ زیادہ دن ساتھ نہیں بیگی اور اس کے آلام کی پرواہ نہ کرو کیونکہ تمہیں یقین ہے کہ اسے چھوڑ جانا ہے۔ اس سے بچنے میں سرور محسوس کرو اس لیے کہ دنیا دار جب اس کے سرور سے مطمئن ہوتا ہے تو وہ اس پر غم سوار کر دیتی ہے، والسلام۔"

رسول اللہ نے فرمایا ہے: "دنیا دار کی مثال پانی پر چلنے والے کی سی ہے کیا پانی پر چلنے والا پیروں کے بھگنے سے محفوظ رہ سکتا ہے؟" نیز فرمایا: "دنیا کی مثال آخرت کے مقابلہ میں ایسی ہوگی جیسے تم سمندر میں انگلی ڈالو تو دیکھو کیا حاصل ہوا۔"

معلوم ہونا چاہیے کہ دنیا اور آخرت تمہاری دو حالتوں کا نام ہے قریب
حقیقت دنیا
حالت دنیا ہے یعنی موت سے پہلے کا زمانہ اور بعد والی حالت
آخرت ہے یعنی مابعد الموت دنیا کی جو بھی چیز تمہارے ساتھ جائے گی جیسے علم و عمل اس کا ثما
آخرت میں ہوگا اگرچہ بظاہر وہ دونوں اسی عالم کے ہیں جیسا کہ رسول اکرم نے فرمایا "تمہاری
دنیا سے مجھے تین چیزیں محبوب ہیں، خوشبو اور عورت اور میری آنکھوں کی ٹھنڈک نمازیں
ہے۔" آپ نے نماز کو دنیا میں شمار کیا ہے کیونکہ بظاہر اس کی حرکات حس و مشاہدہ سے
تعلق رکھتی ہیں۔

ان کے مقابل دوسری قسم میں وہ چیزیں ہیں جن میں لذت عاجلہ ہے ان کا موت کے
بعد کوئی ثمرہ نہیں جیسے معاصی اور مباحات زائدہ۔

تیسری قسم ان دونوں کے درمیان ہے یعنی ہر وہ خطہ دنیا جو اعمالِ آخرت پر معین ہوتا ہے
جیسے کھانا، پینا، پہننا اور نکاح بقدر ضرورت۔ یہ بھی قسم اول کی طرح دنیا میں داخل نہیں ہیں۔
ان تینوں قسموں کو کسی نے اپنے اس قول میں جمع کر دیا ہے: "دنیا وہ ہے جو تمہیں اللہ سے
مشغول کر دے۔" اللہ تعالیٰ نے ساری خواہشات کو پانچ امور میں محصور کر دیا ہے۔ فرماتے ہیں:-
"حیات دنیوی لہو و لعب، زینت و فخر اور مال و اولاد میں کثرت بازی ہے۔"

جن چیزوں میں یہ پانچ جمع ہوتی ہیں وہ سات ہیں اللہ تعالیٰ فرماتے ہیں: لوگوں کے لیے زینت
دی گئی ہے عورتوں، بیٹوں، سونے چاندی کے ڈھیروں، عمدہ گھوڑوں، جانوروں اور
کھیتوں میں یہ متاعِ حیات دُنیا ہیں؟

معلوم ہونا چاہیے کہ انسان کی مثال اپنے نفس اور اپنے مال کو بھولنے میں اس حاجی کی
سی ہے جو راہ میں ٹھیر جائے، اونٹنی کو خوب چارہ کھلائے، رکھوالی کرے، صاف ستھرا رکھے
رنگ رنگ کی جھولیں پہنائے، قسم قسم کے چارے لائے اور برف سے ٹھنڈا کر کے پانی پلائے
حتیٰ کہ قافلہ آگے جا چکے، اُسے نہ حج کا خیال رہے نہ قافلہ کا بس جھگل میں پڑا رہ جائے اور
درندوں کا کھا جان جائے مگر جو عقل مند ہوگا وہ بقدر ضرورت اونٹنی سے سروکار رکھے گا اسی
طرح آخرت پر نظر رکھنے والا اپنے نفس و دنیا سے بس اتنا ہی تعلق رکھتا ہے کہ وہ راہِ
آخرت طے کر سکے۔ ایک گروہ وہ ہے جن پر شہوت و غفلت کا غلبہ ہوتا ہے تو وہ خوب
کمانی کرتے ہیں، کھاتے پہنتے ہیں اور کھانے پہننے کے لیے ہی کھاتے ہیں۔ ایک گروہ وہ
ہے جو جانتے ہیں کہ کیوں پیدا کیے گئے لہذا اس کی تیاری میں مصروف رہتے ہیں اور بقدر
ضرورت چیزوں سے سروکار رکھتے ہیں۔ ان کے علاوہ اور کسی سے دل چسپی نہیں لیتے۔



سائیسواں باب

حُبِّ مال و ندمتِ نخل

حُبِّ مال کی ندمت میں اللہ تعالیٰ فرماتے ہیں: "اے ایمان والو! تمہیں تمہارے
مال و اولاد اللہ کے ذکر سے غافل نہ کر دیں اور جو کوئی ایسا کرے گا خائب و خاسر ہوگا۔"
انہما اموالکم و اولادکم فتنہ تمہارے مال و اولاد فتنہ ہیں۔
رسول اللہ کا فرمان ہے: "حُبِّ مال و جاہ، نفاق کو اس طرح اکاتے ہیں جیسے پانی سبز کی

کو۔ نیز فرمایا اگر دو بھوکے بھیریے بکریوں کے باڑے میں چھوڑ دیئے جائیں تو وہ اس قدر فساد نہیں پھا سکتے جتنا کہ حسب مال و جاہ مسلمان کے دین میں فساد برپا کرتی ہے۔
 حدیث نبوی ہے، "اکثر لوگ برباد ہونگے مگر وہ جو کہے فلاں کو میں نے اتنا دیا اور فلاں کو اتنا دیا مگر ایسے کم ہیں۔" فرمایا، "میرے بعد ایسے لوگ آئیں گے جو بہترین کھانے کھائیں گے، خوب صورت ترین عورتوں سے شادی کریں گے، طرح طرح کے زم کپڑے پہنیں گے، اچھے اچھے گھوڑوں پر سوار ہوں گے، ان کے شکم تھوڑے سے سیر نہ ہوں گے، ان کے نفس کشیر پر بھی فضاغت نہ کریں گے، دنیا پر صبح و شام گریں گے، اسے خدا کو چھوڑ کر اپنا معبود بنائیں گے، اور خواہشات کا اتباع کریں گے۔ محمد بن عبد اللہ قسم دلاتا ہے تمہاری نسلوں کو کہ اگر وہ انہیں پائیں تو سلام نہ کریں، ان کے مریضوں کی عیادت نہ کریں، ان کے جنازوں کے پیچھے نہ جائیں اور ان کے بڑوں کا احترام نہ کریں، جس نے ایسا کیا اس نے سلام کے منہدم کرنے پر مدد کی۔"

فرماتے ہیں: ابن آدم کہتا ہے، میرا مال، میرا مال، ارے تیرا مال تو وہ ہے جو تو نے صدقہ کیا اور اسے باقی رکھا یا کھایا اور فنا کر دیا یا پہنا تو پرانا کر ڈالا۔

ایک شخص نے آپ سے سوال کیا یا رسول اللہ! کیا بات مجھے موت سے محبت نہیں؟ فرمایا کیا تیرے پاس مال ہے؟ کہا ہاں، فرمایا، اپنے مال کو اپنے آگے بھیج کیونکہ مومن کا قلب اس کے مال کے ساتھ ہوتا ہے اگر وہ اسے آگے بھیجے تو چاہتا ہے کہ اس کے ساتھ رہے اور اگر مال کو پیچھے رکھتا ہے تو دل چاہتا ہے کہ اس کے ساتھ ساتھ رہے۔ "علیہ الصلوٰۃ والسلام نے فرمایا ہے، ابن آدم کے تین دوست ہیں، ایک تو روح قبض ہونے تک ساتھ رہتا ہے دوسرا قبر تک اور تیسرا محشر تک، مال قبض روح تک ساتھ دیتا ہے، گھر والے قبر تک اور محشر تک عمل۔

بعض آیات میں اللہ نے اُسے خیر سے تعبیر کیا ہے، چنانچہ

مَالٍ مَّحْمُودٍ وَنَدْمٍ

فرماتے ہیں :-

ان ترک خیراً

ان ترک خیراً

اور رسول اللہ نے فرمایا ہے، "مالِ صالحِ انسان کے لیے بہترین ہے۔" صدقہ و حج

وغیرہ کے بارے میں جو ثواب ہے وہ دراصل مال کی مدد ہے۔

معلوم ہونا چاہیے کہ داناؤں اور بزرگوں کا مقصد سعادتِ ابدی ہے اور مال اس کا وسیلہ ہے کبھی وہ تعویٰ اور عبادت پر توشہ بہم پہنچاتا ہے اور کبھی اُسے راہِ آخرت میں خرچ کیا جاتا ہے جو کوئی اُسے تعیش یا معاصی و شہوات کے لیے لیتا ہے۔ اس کے لیے مال مذموم ہے۔ یوں سمجھو کہ اس کی مثال سانپ کی سی ہے اس میں زہر بھی ہے اور تریاق بھی تو فوائد تریاق میں ہیں اور ہلاکتیں زہر میں ہیں۔ جو شخص اسے اچھی طرح جان گیا، اس کے زہر سے بچا اور تریاق سے فائدہ اٹھایا تو مال اُس کے حق میں محمود ہے۔

حرص و قناعت فقر محمود ہے مگر فقیر کو قانع ہونا ضروری ہے کہ جو کچھ لوگوں کے ہاتھوں میں ہے اس کی طرف نہ دیکھے یہ بات قناعت ہی سے حاصل ہو سکتی ہے کہ بقدر ضرورت کھانا پینا اور لباس رکھے یعنی کم مقدار اور خراب ترین قسم لے۔ ایک دن یا ایک ماہ کا اندوختہ رکھے تاکہ فاقہ پر صبر کر سکے اور طمع و طلب میں گرفتار نہ ہو جائے اور امیروں کے آگے ٹھکنے پر مجبور نہ ہو جائے۔ رسول اللہ نے فرمایا: "رُحِ الْقَدُولِ لِي مِیرے دل میں یہ بات پھونکی ہے کہ کوئی نفس اس وقت تک نہیں مرے گا جب تک کہ اپنا رزق پورا نہ کر لے گا لہذا اللہ سے ڈرو اور طلبِ خوبی کے ساتھ کرو۔"

ابو ہریرہ سے روایت ہے کہ ایک دن آپ نے مجھ سے فرمایا: "اے ابو ہریرہ! جب ٹھوک سمیٹتی پکڑ جائے تو ایک چپاتی اور ایک کوزہ پانی پر گزارہ کر اور دنیا پر لعنت بھیج دے۔"

علاجِ حرص دوائے حرص تین چیزوں سے مرکب ہے، صبر، علم اور عمل، پہلا درجہ عمل کا ہے یعنی معیشت میں اقتصاد اور خرچ میں نرمی، تو جو شخص عزت قناعت سے سرفراز ہونا چاہتا ہے اُسے چاہیے کہ خرچ کم کرے کیونکہ حدیث میں آیا ہے: "تدبیر آدمی معیشت ہے: دوسرا درجہ قصر اہل کا ہے تاکہ ضروریات کی وجہ سے پریشان ہونا نہ پڑے تیسرا درجہ علم کا ہے کہ اس پر یقین رکھے کہ قناعت میں عزت، سوال سے راحت اور ذلتِ طمع سے بچاؤ ہے، اس طرح طمع سے چھٹکارا مل سکتا ہے۔"

فضیلتِ سخاوت معلوم ہونا چاہیے کہ اگر مال نہیں ہے تو انسان کو قانع رہنا چاہیے اور اگر مال موجود ہے تو ایثار و سخاوت سے کام لینا چاہیے نخل نہ کرے۔ رسول اللہ نے فرمایا ہے: "سخاوت جنت کا درخت ہے، اس کی شاخیں زمین تک لٹکی ہوئی ہیں جس کی نیلے اس کی

کوئی شاخ پکڑ لی وہ شاخ اُسے جنت تک پہنچا دے گی اور نخل جہنم کا درخت ہے، نخل اس کی شاخ پکڑ لیتا ہے یہ شاخ اُسے جہنم رسید کر کے ہی رہتی ہے۔

رسول اللہ نے بیان کیا، کہ مجھ سے جبریل نے کہا اللہ تعالیٰ فرماتے ہیں میں نے اس دین کو پسند کیا اس کی اصلاح سخاوت و حسن خلق ہی کر سکتی ہے۔ لہذا جہاں تک ہو سکے اس دین کو ان دونوں کے ساتھ عزت بخشو، ایک روایت میں ہے ان دونوں کے ساتھ اس دین کا اکرام کرو جب تک کہ تم اس کے ساتھ رہو۔

حدیث نبوی ہے کہ اللہ نے کسی ولی کو بغیر سخاوت و حسن خلق کے پیدا نہیں کیا حضرت جابر سے روایت ہے کہ رسول اللہ سے پوچھا گیا کونسا ایمان افضل ہے؟ فرمایا صبر و حسن خلق۔ حضرت عائشہ کو ابن زبیر نے بہت سا مال دو بوریوں میں بھر کر بھیجا یہ کوئی ایک لاکھ اسی ہزار درہم تھے آپ نے ایک بڑا طباق منگایا اور سارا لوگوں میں تقسیم کر دیا، شام ہوئی تو باندی سے فرمایا میری افطاری تو لے آوہ کوٹی اور تیل لائی تو ام درہ نے کہا یہ مال جو آپ نے تقسیم کیا اس سے ہمارے لیے ایک درہم کا گوشت افطار کے لیے نہ منگا دیا، فرمایا اگر اس وقت یاد دلاتی تو ضرور منگا دیتی۔

اللہ تعالیٰ فرماتے ہیں، جو لوگ نخل سے بچا لیے گئے وہی فلاح پانے والے ہیں۔ نیز فرمایا :-

مذمت نخل

”نخیلوں کو اللہ نے جو مال دیا ہے یہ نہ خیال کرو کہ یہ ان کے لیے بہتر ہے بلکہ بہت بُرا ہے کیونکہ قیامت کے دن ان کے گلوں کا طوق بنا دیا جائے گا۔“ رسول اللہ فرماتے ہیں، ”نخل سے بچو کیونکہ اس نے تم سے پہلوں کو ہلاک کر دیا انھیں اپنیوں کی خوں ریزی پر اکسایا اور عوام چیزوں پر ڈالا۔“ حضرت عیسیٰ فرماتے ہیں، ”جنت میں نخل، دھوکے باز، خان اور بد خلق داخل نہیں ہوں گے۔“

سخاوت کے بلند درجوں میں ایثار ہے ضرورت ہوتے ہوئے مال کو خرچ کر دینا ایثار ہے اور سخاوت یہ

فضیلت ایثار

ہے کہ ضرورت سے زیادہ مال کو خرچ کر دے، اللہ تعالیٰ نے صحابہ کے ایثار کی تعریف کی ہے :-

ویوشرون علی انفسہم وہ اپنے نفس پر ترجیح دیتے ہیں اگرچہ

وسوکان بہم خصاصۃ۔ خود بڑے ضرورت مند ہوتے ہیں۔
رسول اللہ فرماتے ہیں: اگر کسی شخص کو کوئی خواہش پیدا ہوئی اور اس نے اسے روک
دوسرے شخص کو ترجیح دی تو اس کے گناہ بخش دیئے گئے۔

روایت ہے کہ رسول اللہ کے پاس مہمان آیا آپ کے گھر میں کھانے کے لیے کچھ بھی نہ
تھا ایک انصاری نے اور اسے اپنے گھر لے گئے کھانا سامنے رکھا اور بیوی سے کہا کہ چراغ بجھا
دو پھر وہ کھانے کی طرف ہاتھ بڑھاتے رہے کہ مہمان سمجھتا رہا ساتھ کھا رہے ہیں حتیٰ کہ وہ کھا
کر نارغ ہو گیا، صبح ہوئی تو رسول اللہ نے فرمایا رات جو کچھ تم نے مہمان کے ساتھ کیا اللہ کو بڑا
پسند آیا پھر یہ آیت نازل ہوئی ویوشروں علیٰ الفسلم وسوکان بسلام
خصاصۃ۔

معلوم ہونا چاہیے کہ بخل کا سبب حب مال ہے اور حب مال کے دو
سبب ہیں ایک حب خواہشات کیونکہ خواہشات تک وصول بغیر
مال اور طول اہل کے ممکن نہیں، اس لیے کہ انسان سوچتا ہے کہ اگر میں ایک دن یا ایک
ماہ زندہ رہا۔

تو شاید دل مال کے خرچ پر آمادہ ہو جائے گا یا اولاد میں سے کسی کے کام آجائے
گا۔ اسی لیے حضور نے فرمایا ہے: بچہ سبب بخل، سبب بزدلی اور سبب جہالت ہے۔
اب اگر ان اسباب کے ساتھ فقر کا خوف اور رزق پر بھروسہ نہ ہونے کا روگ لگ جاتا ہے
تو بخل اور قوی ہو جاتا ہے۔

دوسرا سبب یہ ہے کہ انسان صرف مال ہی سے محبت کرتا ہے مثلاً بعض بے اولاد
بوڑھے جنہیں معلوم ہوتا ہے کہ انھیں مال کی ضرورت نہیں پڑے گی صرف مال ہی سے محبت کرتے
ہیں۔ یہ دل کی بڑھی ہی مزمین بیماری ہے۔ عیاذ اللہ! اس کی مثال یوں سمجھ لو کہ کوئی شخص کسی
پر عاشق ہو مگر پھر اس کے قاصد سے تو محبت کرنے لگے اور اسے بالکل بھول ہی جائے۔ یہ مثال ہم نے
اس لیے دی ہے کہ درہم و دینار سے مقصود اپنی اغراض تک پہنچنا ہے مگر ایسا شخص مقصود کو تو بھول
گیا اور وسیلہ و واسطہ پر عاشق ہو گیا اس کے اور پتھر کے درمیان کیا فرق ہے صرف اتنا کہ مال وسیلہ حاجت
ہے جو شخص اس بات کو نہیں سمجھتا وہ جاہل ہے۔

بخل کا علاج یہ ہے کہ خواہشات کو کم کرو، موت کو بھرت یاد کرو، دوستوں کی موت
کا خیال کرو، زیارت قبور کرو، سوچو کہ ان کے اندر کیڑے بھرے ہیں، عرض اس قسم کی باتوں

پر غور کرنا چاہئے۔

اگر بچوں کی وجہ سے نخل کرتا ہے تو دل کو اطمینان دلائے کہ خالق نے اس کے ساتھ رزق بھی پیدا کیا ہے، کتنے بچے ایسے ہیں جو وارث مال بنے مگر اُسے کھانہ سکے اور کتنے ایسے ہیں، جنہیں وراثت میں کچھ بھی نہیں ملا مگر خدا نے انہیں بہت مال دیا، پھر یہ کہ اگر بچہ نیک ہے تو اللہ صالحوں کا وارث ہے اور اگر فاسق ہے تو وہ مال کو معاصی میں خرچ کرے گا، خدا اُس جیسے مسلمانوں میں پیدا نہ کرے۔

یہ بات بھی بہت مفید ہے کہ سوچے، لوگ بخیلوں کی بڑی مذمت کرتے ہیں، طبیعتیں ان سے کراہت کرتی ہیں اور سخی لوگوں کی طرف مائل ہوتی ہیں۔ اور تعریفیں کرتی ہیں۔ اللہ تعالیٰ فرماتے ہیں:-

الشيطان يبذكم الفسق ويامرکم
بالفحشاء۔
شیطان فقر سے ڈرتا ہے اور نخل
کا حکم دیتا ہے۔

شاید ان باتوں سے نخل کو کوئی فائدہ پہنچے۔

تو نگر می و نقر

کہتے ہیں عیسیٰ علیہ السلام نے فرمایا، اے علمائے سوء لوگ تمہارے حکم سے روزہ رکھتے ہیں، نماز پڑھتے ہیں اور صدقہ دیتے ہیں مگر تم خود یہ کام نہیں کرتے ہو، ان باتوں کا درس دیتے ہو جنہیں تم نہیں جانتے تو یہ تمہارے حکم، احکام تمہارے حق میں کتنے بُرے ہیں، زبان سے توبہ کرتے ہو مگر عمل خواہشات پر ہے اپنی کھانوں کا صاف رکھنا تمہیں فائدہ نہیں دے سکتا جبکہ دل میلا ہو، میں تم سے سچ کہتا ہوں چھلپنی کی طرح نہ بنو کہ اس سے اچھا آنا نکل جاتا ہے اور چھپانس رہ جاتا ہے تم لوگ اپنے منہ سے حکمت و دانائی کی بارشیں کرتے ہو اور کھوٹ تمہارے دلوں میں باقی رہ جاتا ہے، اے دنیا کے غلامو! وہ شخص آخرت کو کیسے پاسکتا ہے جس کی خواہش دنیا منقطع نہ ہوئی ہو، میں تم سے سچ کہتا ہوں تمہارے دل تمہارے اعمال پر روتے ہیں تم نے دنیا کو اپنی زبانوں تلے اور عمل کو قدموں کے نیچے ڈال رکھا ہے، میں تم سے سچ کہتا ہوں، تم نے اپنی آخرت کو ناسد کر دیا ہے کیونکہ دنیا کی دوستی تمہاری نظروں میں آخرت کی دوستی سے زیادہ محبوب ہے تم سے زیادہ ٹوٹے ہیں اور کون ہو سکتا ہے کاش تم جانتے، تم پر افسوس ہے کب تک تم تاریکی میں چلنے والوں کی راہ صاف کر دو گے اور خود حیران کھڑے رہو گے گو یا تم نے اہل دنیا کو یہ دعوت دینے ہو کہ وہ تمہارے لیے چھوڑ دیں، ٹھیکو ٹھیکو تم پر افسوس کیا تمہیں! بت گھر کی تاریکی سے بچا سکتی ہے کہ چھت پر چراغ رکھ دیا جائے اور اندر وحشت ناک اندھیرا ہو اسی طرح اگر نور عالم تمہارے منہ میں ہو اور باطن خالی اور بیکار ہو

تمہیں کیا فائدہ! اے دنیا کے بندو! نہ تم پر بہیزگار بندوں کی طرح ہونہ شریف آزادگان کی طرح
 قریب کہ دنیا تمہیں جڑے اکھاڑ پھینکے اور تمہیں منہ کے بل گرادے پھر سرنگوں کر کے تمہاری
 خطاؤں کو تمہاری پشیمانیوں سے چمٹا کر ملک دیان کی طرف اونڈھا پھیر دے درآئیکہ تم بالکل
 ننگے اور تنہا ہو گے پھر اللہ تمہیں تمہاری برائیوں پر مطلع کرے گا بعد ازاں تمہاری بد اعمالیوں
 کی سزا دے گا۔

اس بیان سے تمہیں معلوم ہو گیا ہوگا کہ فقر اولیٰ اور افضل ہے، جو شخص یہ کہتا ہے کہ
 تو نگر می افضل ہے اس نے رسول اللہ، تمام انبیاء اور سلف صالحین کی تحقیر کی۔ نعوذ باللہ
 من ذلک۔

بعض بد بختوں نے حضرت عبدالرحمان بن عوف کے واقعہ سے تو نگر می کی فضیلت پر
 دلیل پکڑی ہے، ہم ایک حکایت بیان کرتے ہیں جس سے معلوم ہو جائے گا کہ یہ بات کس قدر
 غلط ہے لوگوں نے کہا، ہمیں عبدالرحمان بن عوف کے بارے میں خطرہ ہے کہ انہوں نے اتنا سارا مال ترکہ
 میں چھوڑا ہے تو حضرت کعب نے کہا۔ سبحان اللہ اور عبدالرحمان کے بارے میں اور خطرہ ہے کہ کعب حلال
 خرچ حلال اور ترکہ حلال۔

یہ بات حضرت ابوذر کو پہنچی تو وہ غصہ میں بھرے ہوئے اونٹ کے جڑے کی ہڈی
 لیے کعب کے پاس پہنچے کعب سے کہا گیا ابوذر بلاتے ہیں وہ بھاگ کر حضرت عثمان کی خدمت
 میں چلے گئے، انہیں معاملہ کی نوعیت بتائی اور فریادری چاہی، ابوذر کعب کے پیچھے پیچھے حضرت
 عثمان کے گھر پہنچے جب ابوذر داخل ہوئے تو کعب ابوذر سے ڈر کر حضرت عثمان کے پیچھے جا
 بیٹھے ابوذر نے کہا، ماں یہودی عورت کے پوتے! تو کہتا ہے عبدالرحمان نے جو کچھ چھوڑا
 کوئی مضائقہ نہیں۔ ایک دن رسول اللہ احد پہاڑ کی طرف تشریف لے گئے میں ساتھ تھا، فرمایا
 لے ابوذر! میں نے کہا بیک یا رسول اللہ! فرمایا تو نگر روز قیامت میں فقیر ہوں گے مگر
 جس نے ادھر ادھر پھینکا اور یہ فرماتے ہوئے رسول اللہ نے اپنے دست مبارک سے
 داہنے، بائیں، آگے اور پیچھے اشارہ کیا پھر فرمایا مگر ایسے کم ہی ہیں۔ پھر فرمایا لے ابوذر!
 میں نے عرض کیا ماں یا رسول اللہ! میرے ماں باپ آپ پر قربان، مجھے یہ بات پسند
 نہیں کہ احد کی برابر مجھے سونا ملے اور میں اسے راہ خدا میں خرچ کر دوں اور مروں تو دو
 قیراط برابر پیچھے چھوڑ جاؤں، میں نے دریافت کیا حضور کیا فرما رہے ہیں دو قیراط یا دو ڈھیر

برابر؟ فرمایا دو قیراط پھر فرمایا لے ابوذر تو زیادہ چاہتا ہے اور میں کم۔
رسول اللہ تو یہ فرماتے ہیں اور تو اے یہودیہ کے بیٹے کہتا ہے عبد الرحمان نے
جو کچھ چھوڑا کوئی حرج نہیں، تو نے جھوٹ بولا اور جو بھی یہ بات کہے وہ جھوٹا ہے۔ تو کوئی
بھی کچھ نہ بولا حتیٰ کہ وہ نکل کر باہر چلے گئے۔

کہتے ہیں۔ عبد الرحمان کے اُونٹوں کا قافلہ یمن سے ماں لایا تو مدینہ میں شور برپا ہو گیا
حضرت عائشہ نے دریافت کیا، کیا ہے؟ لوگوں نے کہا عبد الرحمان کا قافلہ آیا ہے، فرمایا رسول
اللہ نے سچ فرمایا تھا یہ بات عبد الرحمان کو پہنچی تو ان سے دریافت کیا رسول اللہ نے
کیا فرمایا تھا؟ آپ نے کہا، فرمایا تھا کہ میں نے جنت کو دیکھا تو کیا دیکھتا ہوں مہاجرین
اور مسلمانوں کے فقیر جنت میں دوڑ دوڑ کر داخل ہو رہے ہیں اور سوائے کسی بھی امیر کو
ان کے ساتھ داخل ہوتے نہ دیکھا، میں نے انہیں دیکھا کہ وہ جنت میں گھٹنوں کے بل جا
رہے ہیں۔

حضرت عبد الرحمان نے یہ حدیث سنی تو فرمایا، یہ پورا قافلہ اور جو کچھ اس پر مال لدا ہے
اللہ کی راہ میں دیا، اور سارے غلاموں کو آزاد کیا تاکہ میں بھی ان کے ساتھ آزادانہ دوڑ کر جنت
میں داخل ہو سکوں۔

عمران بن حصین روایت کرتے ہیں، رسول اللہ کے دربار میں مجھے جاہ و منزلت
حاصل تھی ایک دن آپ نے فرمایا اے عمران! ہمارے ہاں تیرہی قدر و منزلت ہے تو کیا تو
فاطمہ بنت رسول اللہ کی عبادت کو چل سکتا ہے؟ میں نے عرض کی ضرور یا رسول اللہ!
میرے ماں باپ آپ پر قربان! آپ کھڑے ہوئے اور میں بھی ساتھ کھڑا ہوا تاکہ آپ
فاطمہ کے دروازے پر پہنچے ہر دروازہ کھٹکھٹایا اور فرمایا السلام علیکم کیا میں اندر آسکتا ہوں؟
انہوں نے کہا میرے ماں باپ آپ پر قربان یا رسول اللہ تشریف لائیے، فرمایا میں میرا ساتھی
بھی؟ انہوں نے دریافت فرمایا وہ کون؟ فرمایا، عمران بن حصین! وہ بولیں قسم ہے اس
ذات کی جس نے آپ کو نبی بنا کر بھیجا ہے میں تو صرف ایک عبا اوڑھے ہوئے ہوں۔ تو
آپ نے فرمایا ایسے ایسے کر لو اور ہاتھ سے اشارہ کیا، میں نے عرض کی بدن تو ڈھانپ
لوں گی مگر سر کیسے چھپاؤں گی؟ تو آپ نے ایک پُرائی چادر اپنے سر سے اتار کر پھینکی اور
فرمایا اسے سر پر باندھ لو پھر اندر آنے کی اجازت دے دی آپ داخل ہوئے اور فرمایا

اسلام علیک یا فتاہ ! صبح کیسی ہوئی ؟ بولیں واللہ درد مند رہی اور اس سے درد اور بڑھ گیا کہ کھانے کو کچھ بھی نہیں ہے۔ بھوک نے مجھے اور زیادہ نقصان پہنچایا، تو آپ رونے لگے، فرمایا بیٹی ! نگہرا خدا کی قسم میں نے تین دن سے کھایا نہیں کھایا، حالانکہ میں تیسری نسبت سے اللہ کے ہاں زیادہ مکرم و معظم ہوں اگر میں پروردگار سے درخواست کرتا تو وہ مجھے ضرور کھلاتا پلاتا مگر میں نے دنیا پر آخرت کو ترجیح دی پھر ان کے منڈھے پر ہاتھ مار کر فرمایا، خوش ہو جا تو نجد اہل جنت کی سیدۃ النساء ہے۔ انھوں نے دریافت فرمایا تو اسیہ زوجہ فرعون اور مریم بنت عمران کہاں گئیں ؟ فرمایا، اسیہ اپنی دنیا کی سیدۃ النساء ہوگی، مریم اپنے جہان کی، خدیجہ اپنے عالم کی اور تو اپنے دور کی تو ایسے گھروں میں ہوگی جو بانس کے ہوں گے نہ ان میں کوئی تکلیف ہوگی نہ شور۔ پھر فرمایا اپنے ابن عم پر قناعت کر قسم نجد میں نے تیری شادی ایسے شخص سے کی ہے جو دنیا اور آخرت دونوں کا سردار ہے۔



اٹھالیسواں باب

مذمت جاہ و یا کاری

معلوم ہونا چاہیے کہ جاہ، محبوبِ قلوب ہے اُسے صدیق ہی چھوڑ سکتے ہیں اسی لیے کہا گیا ہے کہ صدیقوں کے سروں سے سب سے آخری چیز جو نکال جاتی ہے وہ حب جاہ ہے ہم اس مقصد کے لیے چند فصلیں قائم کرتے ہیں۔

معلوم ہونا چاہیے کہ جاہ کی اصل، شہرت کا پھیلاؤ ہے، اور یہ مذموم ہے البتہ

حب جاہ جسے اللہ نثر دین کے لیے شہرت بخشے وہ مذموم نہیں حضرت انس روایت کرتے ہیں کہ رسول اللہ نے فرمایا، آدمی کے لیے بیشر بہت کافی ہے کہ لوگ اس کی دین یا دنیا کے بارے اس کی طرف اشارہ کریں سوائے اُس شخص کے جسے اللہ ہی محفوظ رکھے۔

حضرت علی فرماتے ہیں: "خروج کرو اس طرح کہ شہرت نہ ہو، اپنی شخصیت کو بلند نہ کرو کہ لوگ تذکرہ کریں، سیکھو اور چھپاؤ، خاموش رہو، سالم رہو گے، نیکیوں کو خوش کرو گے اور بدوں کو ناراض۔"

ابراہیم بن ادحم کہتے ہیں: "جس نے شہرت کو پسند کیا اس نے خدا کی تصدیق نہیں کی۔" حضرت طلحہ نے کچھ لوگوں کو اپنے ساتھ ساتھ چلتے دیکھا تو کہا "لا لچی مکھیاں ہیں اور آگ کے پروانے۔" سلیمان بن حنظلہ روایت کرتے ہیں کہ ہم ابی بن کعب کے پیچھے جا رہے تھے کہ حضرت عمر نے دیکھ پایا تو اس پر در سے برسائے وہ بولا، امیر المؤمنین! یہ آپ کیا کرتے ہیں؟ فرمایا: "یہ تابع کے لیے ذلت ہے اور مقبوع کے لیے فتنہ۔"

حسن روایت کرتے ہیں کہ ایک دن ابن مسعود گھر سے نکلے تو لوگ ان کے پیچھے پیچھے چلنے لگے، آپ ان کی طرف متوجہ ہو کر بولے میرے پیچھے پیچھے کیوں چل رہے ہو؟ اگر تمہیں میرے دروازے کے اندر کا حال معلوم ہوتا تو سجد ایک بھی میرا اتباع نہ کرتا۔ حضرت حسن فرماتے ہیں: "پیچھے پیچھے آنے والوں کے جو تلوں کی آواز سے احمقوں کا دل دل کم ہی محفوظ رہتا ہے۔"

رسول اللہ نے فرمایا ہے: "بعض پراگندہ بال، غبار آلود، گڈری پوش جن کی طرف کوئی بھی دھیان نہیں دیتا ایسے ہوتے ہیں کہ اگر کسی بات پر خدا کی قسم کھا بیٹھیں تو اللہ سے ضرور پورا کرے ان میں سے براء بن مالک بھی ہیں۔"

ابن مسعود روایت کرتے ہیں کہ رسول اللہ نے فرمایا: "بعض گڈری میں لپٹے ہوئے جن کی کوئی بھی پرواہ نہیں کرتا ایسے ہوتے ہیں کہ خدا کی قسم کھائیں تو وہ اسے پورا کرے اگر وہ کہیں لے اللہ! تجھ سے جنت مانگتا ہوں تو وہ انھیں جنت دے مگر دنیا سے کچھ بھی نہ دے۔"

ابو ہریرہ روایت کرتے ہیں: نبی صلی اللہ علیہ وسلم نے فرمایا: "جنتی پراگندہ بال، غبار آلود، دو گڈری والے ہیں جن کی لوگ پرواہ نہیں کرتے اگر امیروں گے پاس جانے کی اجازت مانگیں تو انھیں اجازت نہ ملے، اگر کسی عورت سے پیم دیں تو کوئی بھی نکاح پر راضی نہ ہو اور اگر وہ بات کریں تو لوگ ان کی بات نہ سنیں، ان کی ضروریات دل کی دل ہی میں رہے۔"

جاتی ہیں اگر قیامت کے دن ان کا نور لوگوں پر بکھیر دیا جائے تو وہ نور چھا جائے۔
 روایت ہے کہ عمر مسد میں داخل ہوئے تو دیکھا کہ معاذ بن جبل قبر رسول کے پاس رو
 رہے ہیں۔ پوچھا کیوں روتے ہو؟ بولے، میں نے رسول اللہ سے سنا ہے آپ فرماتے تھے
 تھوڑی سی ریابھی شرک ہے، اللہ تعالیٰ ایسے پوشیدہ متقی لوگوں کو پسند کرتے ہیں کہ اگر وہ
 غائب ہو جائیں تو انہیں کوئی بھی تلاش نہ کرے اور اگر موجود ہوں تو کوئی نہ پہچانے، ان کے
 دل ہدایت کے چراغ ہیں وہ ہر تاریکی سے دور رہتے ہیں۔
 ابن مسعود کہتے ہیں، "علم کے سرچشمے ہدایت کے چراغ، گوشہ نشین، رات کے قندیل
 نئے دلوں اور پھٹے پرانے کپڑے والے بنو کہ آسمان والوں میں پہچانے جاؤ اور زمین والوں
 میں پوشیدہ رہو۔"

مذمت جاہ

اللہ تعالیٰ فرماتے ہیں :-

تلك الدار الآخرة نجعلها
 للذين لا يربون علوا
 في الارض ولا فسادا۔
 یہ دارِ آخرت ان لوگوں کے لیے
 ہے جو زمین میں سر بلند می اور فساد
 نہیں چاہتے۔

جاہ کی حقیقت ملکیتِ قلب ہے جیسے مال کی حقیقت ملکیتِ اشیاء ہے، جس طرح
 مال کا مالک اس کے ذریعہ سے اپنے مقاصد پورا کرتا ہے اسی طرح دلوں کا مالک بھی انکے
 ذریعہ اپنے مقاصد کی تکمیل کرتا ہے۔ معلوم ہوا جاہ بھی ایک مقصد ہے جس طرح مال حرفتوں اور
 صنعتوں سے کمایا جاتا ہے اسی طرح دل بھی طرح طرح کے معاملات سے قبضے میں کیے جاتے
 ہیں، قلوب اعتقادات کے ذریعہ مسخر کیے جاتے ہیں جو شخص یہ دیکھتا ہے کہ فلاں شخص میں فلاں
 کمال ہے تو وہ اس کا گرویدہ ہو جاتا ہے بلکہ ملکیتِ قلوب دراصل لوگوں کو اپنا غلام بنانا ہے۔ مال
 انسان کو محبوب ہے تو جاہ کیوں نہ محبوب ہو وہ تو بدرجہ اولیٰ محبوب ہوگی۔

معلوم ہونا چاہیے کہ جاہ رُوح کی غذا ہے کیونکہ رُوح استعلاء اور ربوبیت کا تقاضا کرتی
 ہے اس لیے کہ وہ عالمِ امرِ الہی سے ہے اور یہ عالم، ربوبیت، علو، غیوریت، انسان و جب کمال
 کا تقاضا کرتا ہے۔ یہی وجہ ہے کہ آپ کسی بھی شخص کو اس کی محبت سے منزہ نہیں پائیں گے۔

فصل

نفس مدح سے خوش ہوتا ہے کیونکہ مدح سے شعور کمال ہوتا ہے اور نفس کمال سے محبت کرتا ہے۔ اس کے برعکس مذمت سے کراہیت کرتا ہے کیونکہ مذمت سے نقص کا احساس ہوتا ہے اور نفس نقصان کو ناپسند کرتا ہے۔

علاج جاہ طلبی

معلوم ہونا چاہیے کہ جس شخص کو جاہ سے محبت ہو جاتی ہے اس کی ساری ہمت حب جاہ پر لگ جاتی ہے اور مزید کی طلب میں لگی رہتی ہے طالب جاہ چاہتا ہے کہ لوگوں کے دلوں کو شکار کرے لہذا وہ ریاکاری اور نفاق کی طرف دوڑتا ہے۔ اسی لیے رسول خدا نے حب مال و جاہ کو ایسے دو بھڑیوں سے تشبیہ دی ہے جو بھوکے ہوں اور بکریوں کے باڑے میں چھوڑ دیئے گئے ہوں اور فرمایا یہ نفاق کو اس طرح آگاتی ہے جیسے پانی سبزے کو۔

اس کا علاج علم و عمل سے مرکب ہے، علم سے اس طرح کہ خیال کرے میرا مقصود لوں پر قبضہ کرنا ہے اور اگر یہ میرا بھی جائے تو بالآخر مرجانا ہے لہذا یہ باقیات صالحات سے نہیں ہے بلکہ اگر مشرق و مغرب کے سارے باشندے تمہیں پچاس سال تک بھی سجدہ کریں تو نہ سجدہ کرنے والا باقی رہے گا نہ جسے سجدہ کیا جائے گا وہ باقی رہے گا اور تمہاری حالت اس شخص کی سی ہوگی جو تم سے پہلے صاحب جاہ مرچکے ہیں لہذا یہ ایک وہی کمال ہے جس کی کوئی حقیقت نہیں، اس لیے کہ موت اسے زائل کر دے گی۔

حضرت حسن بصری نے عمر بن عبدالعزیز کو لکھا تھا، "گو یا آپ کا پالا ایسے آغری شخص سے پڑا ہے جس کے لیے موت لکھ دی گئی ہے اور وہ مر بھی چکا ہے۔" عمر بن عبدالعزیز نے انہیں اس کے جواب میں لکھا،

"گو یا آپ کبھی دنیا میں تھے ہی نہیں اور آخرت ہی سے وابستہ رہتے ہیں۔ یہ لوگ نتائج پر نظر رکھتے ہیں اور یقین رکھتے ہیں کہ جو کچھ آنے والا ہے، قریب ہے، رہا ان کا طریقہ کا سو مختلف ہے۔ بعض نے شرابِ حلال پی جو خمر کے مشابہ تھی لہذا لوگوں نے انہیں شرابی سمجھ کر چھوڑ دیا۔ بعض زہد میں مشہور ہو گئے تو حرام میں گئے جب نیکے تو کسی دوسرے کے کپڑے پہن کر نکل آئے اور راہ میں کھڑے ہو گئے لوگوں نے انہیں پکڑ کر پٹیا اور کپڑے اتار لیے کہ اور کہا یہ تو چور ہے لہذا اُسے سب نے چھوڑ دیا، سب سے قریبی راہ یہ ہے کہ سفر کر کے کسی گوشہ گنہامی میں جا بیٹھے اس لیے کہ اگر اپنے شہر میں خلوت گزین ہوگا تو ریا کا احتمال ہے

کیونکہ بستی والے جان جائیں گے کہ فلاں شخص گوشہ نشین ہو گیا ہے۔

ہم یہ بیان کر چکے ہیں کہ حُب مدح و کراہت بزم کا سبب ایک وہی کمال ہے۔
علاج تمہیں یہ معلوم ہو گیا ہے کہ یہ بے اصل ہے اور اس سے سوائے اس دنیا کے
 کوئی اور فائدہ نہیں ہے، آخرت میں تو یہ بالکل ہی بے کار ہے۔ اگر کسی دینی کام کی وجہ سے
 شہرت اور حُب مدح کی خواہش ہو تو یہ بھی ایک ہوس سے زیادہ نہیں کیونکہ اعتبار تو حسن خاتمہ
 کا ہے اور اس خطرے سے گزر جانے کے بعد ہی کچھ فائدے کی توقع ہو سکتی ہے۔

معلوم ہونا چاہیے کہ ریا حرام ہے اور صاحب ریا اللہ کے ہاں مبغوض ہے
ریاء اس پر اللہ تعالیٰ کا یہ قول دلیل ہے :-

فَنُوِيلُ لِلْمُصَلِّينَ الَّذِينَ هُمْ
 افسوس ہے ان نمازیوں پر جو نماز کو
 عَنْ صَلَاتِهِمْ سَاهُونَ الَّذِينَ
 بھول جاتے ہیں اور ریا کاری
 هُمْ يَسْرُؤْنَ
 کرتے ہیں۔

ایک دوسری جگہ فرماتے ہیں :-

فَمَنْ كَانَ يَرْجُو لِقَاءَ رَبِّهِ
 جو پروردگار کی ملاقات کا آرزو مند
 فَلْيَعْمَلْ عَمَلًا صَالِحًا وَلَا يُشْرِكْ
 ہے اسے عمل صالح کرنا چاہیے اور
 بِعِبَادَةِ رَبِّهِ أَحَدًا۔
 کسی کو عبادت میں شریک
 پروردگار نہ کرنا چاہیے۔

رسول اللہ سے دریافت کیا گیا کس چیز میں نجات ہے؟ فرمایا یہ کہ بندہ طاعت الہی
 بغیر دکھاؤٹ کے کرے، نیز علیہ السلام نے فرمایا: تمہارے بارے میں سب سے زیادہ
 خطرہ شرک اصغر کا ہے، صحابہ نے دریافت کیا، وہ کیا ہے؟ یا رسول اللہ! فرمایا، ریا،
 قیامت کے دن اللہ کہے گا جاؤ ان لوگوں کے پاس جن کے دکھانے کے لیے تم عمل کرتے
 تھے، دیکھو کیا ان کے پاس تمہارے لیے کوئی جزا ہے؟

رسول اللہ نے فرمایا، حزن کے گڑھے سے پناہ پکڑو، لوگوں نے دریافت کیا وہ کیا ہے
 یا رسول اللہ؟ فرمایا جہنم کی ایک وادی ہے جو ریا کار تقاریوں کے لیے رکھی گئی ہے۔

عبداللہ بن مبارک نے سند کے ساتھ ایک شخص سے روایت کی ہے کہ انھوں نے
 حضرت معاذ بن جبل سے کہا مجھے کوئی ایسی حدیث سناؤ جو تم نے رسول اللہ سے سنی ہو، تو معاذ

رو پڑے، مجھے ایسا معلوم ہوا کہ اب روتے ہی رہیں گے بالآخر خاموش ہو گئے پھر فرمایا میں نے رسول اللہ سے سنا فرماتے تھے اے معاذ! میں نے عرض کی بیک یا رسول اللہ! میرے ماں باپ آپ پر قربان! فرمایا میں تجھے ایک بات سنا ہوں اگر اسے محفوظ رکھے گا تو تجھے فائدہ ہو گا اور اگر ضائع کر دیا تو روزِ محشر میں اللہ کے ہاں تیری حجت ختم ہو جائے گی، اے معاذ! اللہ تعالیٰ نے تخلیقِ ارض و سما سے پہلے سات فرشتے پیدا کیے پھر آسمان پیدا کیے اور ہر آسمان میں ساتوں میں سے ایک کو اس کا دربان بنایا اور اسے بڑی عزت دی، محافظ فرشتے صبح سے شام تک کے اعمال ادا پر لے جاتے ہیں، اس فرشتے کا نور سورج کے نور کی طرح ہے۔ جب کسی بندے کا عمل فرشتے آسمان پر لے جاتے ہیں تو اس کی خوب تعریف کرتے ہیں مگر سردارِ ملائکہ کہتا ہے اس عمل کو اس کے منہ پر جا کر مار دو میں غیبت کرنے والوں کے عمل کو آگے نہ جانے دوں، فرمایا، پھر محافظ فرشتے کسی اور شخص کا عمل لائیں گے اور اس کی بڑی تعریف کریں گے حتیٰ کہ وہ دوسرے آسمان تک پہنچ جائیں گے تو دوسرے آسمان کا موکل فرشتہ کہے گا، ٹھیرو! اس عمل کو اس شخص کے منہ پر جا کر مار دو، میں فخر کا فرشتہ ہوں اس شخص نے اس عمل سے دنیا چاہی تھی، مجھے پروردگار نے حکم دیا ہے کہ اس کے عمل کو آگے نہ جانے دوں یہ مجلسوں میں بیٹھ بیٹھ کر فخر کیا کرتا تھا، فرمایا محافظ فرشتے کسی بندے کا عمل صدقہ و صیام و صلوة لے کر جو نور سے چمکتا ہوا ہوگا اور محافظ فرشتے اسے دیکھ دیکھ کر خوش ہو رہے ہوں گے۔ تیسرے آسمان تک لے جائیں گے وہاں کا موکل فرشتہ کہے گا ٹھیرو اس عمل کو اس شخص کے منہ پر جا کر مار دو، میں تکبر کا بادشاہ ہوں میرے رب نے مجھے حکم دیا ہے کہ اس کا عمل مجھ سے آگے نہ بڑھنے پائے وہ مجلسوں میں لوگوں پر غرور کیا کرتا تھا، فرمایا، محافظ فرشتے ایک شخص کا عمل جو کوکبِ درمی کی طرح چمکتا ہوگا اور شہد کی مکھیوں کی سی آواز اس سے آتی ہوگی تسبیح، نماز، حج اور عمرہ وغیرہ کی صدائیں ہوں گی فرشتے اسے چومنے آسمان تک لے جائیں گے وہاں کا موکل فرشتہ کہے گا ٹھیرو اس عمل کو صاحبِ عمل کے منہ پر جا کر مار دو اور اس کی پشت اور پیٹ پر بھی میں خود پسندی کا فرشتہ ہوں یہ جب بھی کوئی کام کرتا تو خود پسندی کو اس میں شامل کر دیتا تھا، فرمایا، ایک اور بندے کا عمل فرشتے پانچویں آسمان کی طرف لے جائیں گے جیسے وہ دلہن ہو وہاں کا موکل فرشتہ کہے گا ٹھیرو اس عمل کو اس کے منہ پر مار دو اور اس کے کندھے پر لاد دو میں حسد کا فرشتہ ہوں، یہ شخص لوگوں سے کیا کرتا تھا کہ وہ بھی اس کی طرح پڑھتے اور عمل کرتے ہیں اور جو بھی کوئی زیادہ عبادت کرتا تو یہ حسد کرتا اور ان کے بارے میں کچھ کچھ

کہتا، میرے پروردگار نے حکم دیا ہے کہ اس کے عمل کو آگے نہ جانے دوں، فرمایا، ایک اور بندے کے عمل کو چھٹے آسمان تک لے جائیں گے اس کے اعمال میں نماز، زکوٰۃ، حج عمرہ اور روزے ہوں گے، وہاں کا فرشتہ کہے گا ٹھیرو! اس عمل کو اسی شخص کے منہ پر مار دو وہ کسی انسان پر رحم نہیں کرتا مگر خواہ کوئی کتنا ہی مبتلائے مصیبت ہو بلکہ خوش ہوتا تھا میں فرشتہ رحمت ہوں، پروردگار نے حکم دیا ہے کہ اس کا عمل آگے نہ بڑھنے پائے، فرمایا، ایک انسان کا عمل فرشتے ساتویں آسمان تک لے جائیں گے، اس کے اعمال میں روزہ، نماز، صدقہ، اجتہاد اور تقویٰ ہو گا ان اعمال کی آواز رعد کی سی آواز ہوگی اور سورج کی طرح چمک ہوگی اور تین ہزار فرشتے ساتھ ہوں گے وہ ساتویں آسمان تک لے جائیں گے تو وہاں کا فرشتہ کہے گا ٹھیرو اس شخص کے منہ پر جا کر مار دو اور اس کے اعضا، پر بھی، پھر ان سے اس کے دل پر نفل لگا دو، مجھے میرے رب نے حکم دیا ہے کہ ہر اس عمل کو اس تک پہنچنے سے روک دوں جو اس کی رضا کے لیے نہ ہو اس نے اپنے عمل سے غیر اللہ کا ارادہ کیا تھا، فقہاء کے ہاں رفعت جاہن تھی اور علماء کے ہاں شہرت اور شہروں میں نام نیک، مجھے پروردگار نے حکم دیا ہے کہ اس کے عمل کو اپنے سے آگے نہ جانے دوں، ہر وہ عمل جو خالص اللہ کے لیے نہ ہو ریاد ہے، اللہ ریاکار کے عمل کو قبول نہیں کرتا، فرمایا فرشتے ایک شخص کی نماز، زکوٰۃ، روزہ، حج، عمرہ، حسن خلق، خاموشی، ذکر الہی کو لے کر اوپر جائیں گے ساتوں آسمان کے ملائکہ اس کے ساتھ ہوں گے حتیٰ کہ سارے حجاب الہی پار کر جائیں گے، یہ اعمال خدا کے سامنے کھڑے ہو کر اس کے عمل صالح خالص اللہ کی گواہی دیں گے تو اللہ فرمائے گا تم میرے بندے کے محافظ عمل فرماتے ہو اور میں اس کے نفس کا نگہبان ہوں اس نے عمل سے میرا ارادہ نہیں کیا بلکہ دوسروں کا، لہذا اس پر میری لعنت تو ملائکہ کہیں گے تیرسی اور ہمارسی سب کی لعنت اور ساتوں آسمانوں کی اور ان کی بھی ہر ساتوں آسمانوں میں ہیں لعنت ہے۔

حضرت معاذ کہتے ہیں، یا رسول اللہ آپ رسول الہی ہیں اور میں معاذ ہوں، بتائے کیسے نہایت ہوگی؟ فرمایا اپنے نبی پر قربان ہو جا، اپنی زبان کو اپنے حایلین قرآن بجاؤں اور دوسروں کی جھلی سے روک، اپنے گناہ اپنے ہی اوپر لاد، دوسروں پر نہ لاد، ان کی مذمت کر کے اپنی پاکیزگی نہ جتا اپنے آپ کو ان سے بڑا نہ سمجھ، دنیا کے عمل کو آخرت کے عمل میں شامل نہ کر، اپنی مجلس میں غزور نہ کر، کہیں تیرسی بد اخلاقی سے لوگ خوف نہ کھائیں، کسی کے ساتھ ایسی حالت میں سرگوشی نہ کر جبکہ دوسرا شخص بیٹھا ہو، لوگوں سے بڑا نہ بن کہ دنیا کی بھلائی تجھ سے منقطع ہو جائے، لوگوں کو نہ بچاؤ کہ قیامت

کے دن جہنم کے کتے تجھے جہنم میں پھاڑیں، اللہ تعالیٰ فرماتا ہے والناشطات فسطا، پتا ہے یہ کیا ہے؟ اے معاذ! میں نے عرض کی میرے ماں باپ آپ پر قربان یا رسول اللہ! فرمایا مراد جہنم کے کتے ہیں کہ گوشت اور ہڈیاں نوچ نوچ کر کھائیں گے۔ میں نے عرض کی میرے ماں باپ آپ پر قربان یا رسول اللہ! ان باتوں کی کون سکت رکھتا ہے؟ اور کون ان سے نجات پاسکتا ہے؟ فرمایا اے معاذ! یہ باتیں ان لوگوں کے لیے آسان ہیں جنہیں اللہ توفیق عطا فرمادے۔ ان سب باتوں میں سے تیرے لیے یہ کافی ہے کہ تو لوگوں کے لیے وہ پسند کرے جو اپنی ذات کے لیے پسند کرتا ہے اور وہ چیز ناپسند کرے جو اپنے لیے ناپسند کرتا ہے۔

راوی بیان کرتا ہے۔ میں نے معاذ سے زیادہ کسی کو قرآن تلاوت کرتے نہیں دیکھا، وہ اس حدیث سے ڈرتے تھے۔

عکرمہ کہتے ہیں، "اللہ بندے کو اس کی نیت کے مطابق دیتا ہے اتنا کہ اس کے عمل پراتنا نہیں دیتا کیونکہ نیت زیادہ اثر رکھتی ہے۔"

ریاء، روایت سے اور سمعہ سماع سے مشتق ہے، ریاء کی حقیقت یہ ہے کہ انسان لوگوں سے قدر و منزلت حاصل کرنے کے لیے انہیں دکھاتا ہے۔

حقیقت ریاء

قدر و منزلت کی طلب کبھی عبادت کے ذریعہ اور کبھی عبادت کے علاوہ کسی اور کام سے ہوتی ہے۔ عبادت کے علاوہ ریاء کا رمی کبھی تو کھردرے کپڑے پہن کر، کبھی کپڑوں کو خوب اونچا چڑھا کر، کبھی زرد رنگ دے کر، کبھی آنکھوں میں گڑھے ڈال کر، گا ہے بال بکھیر کر، دھیمی آواز سے بول کر اور منانت کے ساتھ چل کر کی جاتی ہے، یہ سب باتیں بطور تکمیل عبادت گزار رمی کے کی جاتی ہیں، یہ سب حرام ہیں جبکہ ارادہ ریاء کا ہو۔ اسی طرح وعظ میں علماء کا مقفیٰ مسمع عبادت میں لانا اس لیے ہوتا ہے تاکہ لوگ ان کی غزارت علم کو دیکھیں الایہ کہ ایسا اس لیے کیا جائے کہ لوگوں پر اچھا اثر پڑے بشرطیکہ وعظ صحیح نیت سے ہو تو بسا اوقات ایسا کرنا جائز ہو جاتا ہے۔

عبادت سے ریاء کا رمی کی یہ صورت ہے کہ لوگوں کے سامنے طویل رکوع و سجدہ کرے تاکہ لوگ اُسے متقی پرہیزگار سمجھیں بعض اوقات خلوت میں بھی ایسا کیا جاتا ہے تاکہ لوگوں کے سامنے محتاج تکلف نہ ہونا پڑے ایسا شخص یہ خیال کرتا ہے کہ ریاء سے خلاصی پاگیا کیونکہ خلوت میں طویل رکوع و سجدہ کرتا ہوں، اگر اسی ارادے سے ایسا کرتا ہے تو اس نے ریاء کا رمی میں اور اضافہ کر دیا ہے کیونکہ وہ نفل نہیں ہے۔

حقیقت یہ ہے کہ ریا طلب جاہ ہے اور عبادت اور بغیر عبادت کے بھی ہوتی ہے، اگر عبادت کے علاوہ کسی اور چیز سے ہے تو یہ مالِ حلال و حرام کی عبادت ہے لہذا حرام نہیں البتہ مکاسبی اور وسیعہ کاری مال اور جاہ دونوں میں حرام ہے۔ یہ خیال نہ کرنا چاہیے کہ طلب جاہ بالکل حرام ہے کیونکہ جس طرح معیشت کے لیے مال ضروری ہے جاہ بھی ضروری ہے لہذا بقدر ضرورت مالِ حلال کی طرح جاہِ حلال کا حاصل کرنا بھی جائز ہے، حضرت یوسف نے فرمایا تھا۔

اجعلنی علی خزائن الارض انی
مخضیٰ زمین کے خزانوں پر لگا دے میں
حفیظ علیم -
حفیظ وعلیم ہوں -

جاہ میں زہر بھی ہے اور تریاق بھی جیسے مال کے بارے میں ہم بیان کر چکے ہیں جس طرح کثرت مال اللہ کے ذکر سے غافل کر دیتا ہے یہی حال کثرت جاہ کرتا ہے۔ اگر بغیر حرص کے وسعت جاہ حاصل ہوگئی اور اللہ سے غافل نہ کر سکی اور اس کا استعمال اسی طرح ہوا جس طرح مال کثیر کوئی شخص سخاوت ایشیا اور نفع سنانق کے لیے استعمال کرتا ہے تو اس کا حکم وہی ہے جو مال کثیر کا ہے جیسا کہ گزرا۔ اس لیے کہ پیغمبروں اماموں اور خلفاء کے جاہ سے زیادہ کسے جاہ نصیب ہو سکتا ہے اس پر چاہیے کہ آدمی خدا سے غافل نہ ہو اور اس کے زوال پر رنجیدہ نہ ہو۔

اس بنا پر اچھے کپڑے پہن کر نکلنا ریا ہے مگر حرام نہیں کیونکہ عبادت کے ساتھ ریا کاری نہیں کی گئی۔ اس پر دلیل حضرت عائشہ کا یہ قول ہے کہ رسول اللہ جب باہر نکلتے تو پانی کے مٹکے میں روئے مبارک دیکھنے، عمامہ اور بالوں کو درست کرتے، عائشہ کہتی ہیں میں نے عرس کی یا رسول اللہ! آپ اور ایسا کرتے ہیں؟ فرمایا ہاں، اللہ تعالیٰ اس بات کو پسند کرتا ہے کہ انسان اپنے بھائیوں کی طرف جائے تو بن سنور کر جائے۔

یہ بات رسول اللہ کے لیے عبادت تھی کیونکہ آپ دعوتِ خلق پر مامور تھے اگر لوگوں کی نظروں سے گر جاتے تو معاملہ خراب ہو جاتا۔

معلوم ہونا چاہیے کہ ریا کے چند درجے ہیں اگر کسی کام سے مقصود صرف ریا ہی ہو تو وہ یقیناً عبادت کو باطل کر دیتا ہے اور ہو سکتا ہے کہ ریا عبادت پر غالب آجائے اور اگر عبادت اور ریا دونوں برابر ہوں تو اگر ایسا شخص اس طرح نجات پا گیا کہ نہ اسے ثواب ملے نہ عذاب تو سمجھو کہ وہ نفع میں رہا اور اگر اصل مقصود عبادت ہو اور ریا مغلوب ہو کہ اگر ریا کا خیال نہ ہوتا تب بھی عبادت کرتا تو شاید اصل عمل ضائع نہیں جانے گا مگر ثواب ضرور کم ملے گا یا بقدر ریا سزا ملے گی۔

معلوم ہونا چاہیے کہ اگر ایمان کی جڑ ریا ہے تو یہ نفاق ہے ایسا شخص جہنم کے سب سے نچلے طبقے میں ہمیشہ رہے گا اور اگر اصل ایمان میں ریا داخل نہیں ہے بلکہ فرائض کے اصول میں ہے تو یہ خفیف ہے اور اگر نوافل و اوصاف عبادت میں ہے تو اس کا ذکر گزر چکا ہے۔

ریائے خفی جو حیوانی کے رنگنے سے بھی زیادہ پرشیدہ ہے یہ ہے کہ نہ تو اسے عبادت میں کوئی دخل ہوتا ہے نہ مخلوق کے دیکھنے سے عبادت

میں خوشی اور آسانی ہوتی ہے مگر عبادت کرنے والا یہ چاہتا ہے کہ وہ عبادت گزار مشہور ہو جائے یا یہ خواہش کرتا ہے کہ لوگ اسے عبادت کرتا دیکھ پائیں اگر اس بات سے خوش ہو کہ کوئی اسے دیکھ لے تو یہ ریائے خفی ہے اس کے دفع کرنے کا یہ طریقہ ہے کہ سوچے اس کی جڑ حب مال و جاہ و حسب مدد ہے، ان سب کا ذکر گزر چکا ہے، اس کے علاوہ یہ سوچنا چاہیے کہ اللہ اس کے اسرار پر مطلع ہے اور وہ یہ کہے گا کہ دیکھنے والوں میں تیرے نزدیک میں سب سے بے وقعت تھا اگر اس کے نیتے پر غور کرے گا اور یہ سوچے گا کہ موت ان سب پر پانی پھیر دے گی تو اسے چھوڑ دینا ہی بہتر جانے گا۔

انخلاص کی اصل یہ ہے کہ ستر و علن دونوں برابر ہوں حضرت عمر نے فرمایا ہے علانیہ عمل کرو، لوگوں نے دریافت کیا امیر المؤمنین!

علانیہ عمل کا کیا مطلب ہے؟ فرمایا، وہ کام کہ لوگ دیکھ لیں تو تم اس کے کرنے پر شرمناؤ نہیں۔ رسول اللہ نے فرمایا ہے "جو کوئی تم میں سے کسی قسم کا گناہ کرے تو ستر الہی سے اسے چھپالے۔" جس طرح اپنے گناہ کے اظہار کو ناپسند کرے دوسروں کے گناہوں کے آشکارا ہونے کو بھی ناپسند کرنا چاہیے۔

اگر کوئی عبادت بغیر ریا کے شروع کی ہے مگر یہ خطرہ ہو کہ درمیان میں ریا پیدا ہو جائے گی تو

اس عبادت کو نہ چھوڑے کیونکہ پھر تو شیطان کا مقصد حل ہو جائے گا بلکہ عبادت کی طرف قدم بڑھائے اور ریا کو دفع کرے۔ اسی لیے بعض لوگوں نے کہا ہے کہ مخلوق کے دیکھنے کی وجہ سے عبادت کو چھوڑ دینا ریا ہے البتہ عبادت پر مخلوق کے دکھانے کے لیے اقدام کرنا نفاق محض ہے۔

بعض عبادتیں ایسی ہیں کہ ان کا تعلق مخلوق سے ہے جیسے خلافت، امت سلطنت، تعلیم اور وعظ۔

رسول اکرم نے فرمایا ہے اہم عادل کا ایک دن رات سالہ گوشہ عزلت کی عبادت سے

بہتر ہے۔ پر ہیزگار لوگ ایسے کاموں سے بھاگتے تھے کیونکہ ان میں بڑے بڑے خطرات ہیں اس لیے کہ باطن کے سارے آفات حسب مال و جاہ وغیرہ بیدار ہو جاتے ہیں۔ اسی لیے رسول اللہ نے فرمایا ہے جو بھی دس آدمیوں پر والی ہوگا روز قیامت اس کے ہاتھ گردن سے بندے ہوں گے پھر اس کا عدل اُسے چھڑا دے گا یا ظلم برباد کر دے گا۔

عقل مند کو چاہیے کہ خطرے کے مقام سے بھاگے، اپنے اذر جانکے اگر طلبِ ثواب غالب ہے تو گزرے۔ اس کی پہچان یہ ہے کہ جب کوئی ایسا آدمی بل جائے جو اس کی نیابت کر سکے تو اسے غنیمت جانے اور اس سے ناراض نہ ہو۔



انیسواں باب

تکبر اور خود پسندی

تکبر مذموم ہے اللہ تعالیٰ فرماتے ہیں، "یٰۤاَیُّهَا الَّذِیْنَ اٰمَنُوْا سَمِعْتُمُوْا کَلِمًا جَآءَتْ مِنْ اِلٰهِ لَعْنَةُ اللّٰهِ عَلَیْهَا الْفٰسِقِیْنَ" نیز فرمایا، "اللہ تعالیٰ اسی طرح ہر تکبر و جبار کے دل پر مہر لگا دیتا ہے۔" فرماتے ہیں "ہر جبار غنید خسارے میں رہا۔"

رسول اللہ فرماتے ہیں، "وہ شخص جنت میں داخل نہ ہوگا جس کے دل میں ایک ذرہ برابر بھی غرور ہوگا۔" نیز فرمایا اللہ تعالیٰ فرماتے ہیں "تکبر میری چادر ہے اور عظمت میری ازار جو بھی ان میں سے کسی ایک کے بارے میں مجھ سے جھگڑے گا میں اُسے جہنم رسید کر دوں گا۔"

کبر ایک وصف ہے جو نفس میں خود پسندی سے پیدا ہوتا ہے۔ ظاہری طور پر جو انسان تکبر کا اظہار کرتا ہے یہ اُس صفت کا اثر ہوتا ہے۔

رسول اللہ فرماتے ہیں، "لے اللہ! میں تجھ سے غرور کی پہنکار سے پناہ مانگتا ہوں۔" اگر انسان اللہ سے غرور کرتا ہے یعنی یہ کہ اس کے احکام کے سامنے بالکل نہیں جھکتا تو یہ کفرِ تام

ہے اور اگر کسی رسول سے تکبر کرتا ہے یعنی یہ کہ اپنے جیسے انسان کے سامنے جھکنا نہیں چاہتا تو یہ بھی کفر تمام ہے۔ تکبر کی تیسری قسم یہ ہے کہ آدمی مخلوق سے تکبر کرے، انھیں اپنی خدمت کے لیے بلاے اور ان سے تواضع۔ انکساری کا خواہشمند ہو یہ بھی اللہ کے ساتھ اس کی کبر مائی میں جھگڑنا ہے کیونکہ اس کے علاوہ بلا وجہ کسی کا فرمانبردار کسی کو نہ ہونا چاہیے۔

اگر تکبر مال و جاہ کی وجہ سے ہے تو اس کا علاج گزر چکا ہے اور اگر صلاح و تقویٰ کی وجہ سے ہے تو بات خود صلاح و تقویٰ کے منافی ہے۔ اگر نیک کاموں کے کرنے، علم اور عمل کی بنا پر ہے تو یہ باتیں تو اللہ کے لیے ہونی چاہئیں اگر ان کی وجہ سے لوگوں پر عزور کیا تو اپنا اجر لے لیا جیسا کہ احادیث سے ظاہر ہوتا ہے اس طرح اجر کے زائل ہو جانے کے خطرے سے اس کا علاج کیا جاسکتا ہے۔ اور خواہ قلبی سکون پا سکتے ہیں لہذا جب بھی نفس ترفع کی طرف مائل ہو تواضع پر مجبور کرے اور اس کی عادتوں سے شاید اللہ اُسے ذالت سے بچا دے۔

جب بھی دل تکبر سے خلاصی چاہے تو چار امور سے نفس کا امتحان لے۔

۱۔ مناظرہ کرنے وقت دیکھے کیا اُس حق کے اظہار پر نفس غصہ کرتا ہے جو اس کے حریف کے باتوں ظاہر ہو اور آیا وہ غلبہ کا خواہشمند ہے یا نہیں۔

۲۔ محضوں میں دستوں کو اپنے اوپر تقدیم دے۔

۳۔ کھانے پینے کی چیزیں بازار سے خود گھر لے جانے یہ سنت ہے، اپنے خادموں کے ساتھ گھر کے کاموں میں ہاتھ بٹانے اور ان کے ساتھ کھانا کھانے یہ سب باتیں سنت ہیں اسی قبیل سے یہ بھی ہے کہ فقراء کی دعوت پر لبیک کہے، ان کے ساتھ بازار جائے اور ان کی ضروریات کو ان کے ساتھ اٹھا کر چلے۔

۴۔ محفل میں سادے گھریلو کپڑے پہن کر جانے رسول اللہ نے فرمایا ہے، "سادے کپڑے پہننا ایمان کا جزو ہے" نیز فرمایا، "جو اپنے اونٹ کو خود باندھتا ہے اور صوف کے کپڑے پہنتا ہے وہ عزور سے بری ہے" فرماتے ہیں جو اپنی ضروریات کو اٹھا کر گھر لے جاتا ہے وہ تکبر سے پاک ہے جب یہ بات معلوم ہوگئی تو واضح رہے کہ ہر کام میں اعتدال بہتر ہے، تواضع محمودیہ ہے کہ بغیر کسی ذلت کے ہمہ سروس کے ساتھ تواضع کرے

خود پسندی مذموم ہے، اللہ تعالیٰ فرماتے ہیں :-

"عزوة جنین کے دن تم اپنی کثرت پر نازاں ہو گئے تو کثرت نے کچھ

خود پسندی

بھی فائدہ نہ پہنچایا: نیز فرمایا: وہ خیال کرتے ہیں کہ ہم بھلائی کر رہے ہیں، فرماتے ہیں: ان کے لیے اللہ کی طرف سے وہ کچھ ظاہر نہوا جس کا انھیں گمان بھی نہ تھا۔
رسول اللہ فرماتے ہیں: تین باتیں ہلاک کر ڈالتی ہیں: بخل کی فرمانبرداری، خواہش نفس کا اتباع اور آدمی کا اپنے اوپر ناز کرنا۔

خود پسندی کی جڑ دراصل اندرون کا چھپا ہوا غرور ہے کہ خود کو بڑا عالم یا بڑا عامل سمجھے البتہ اگر اس کے زوال سے ڈرتا ہے تو وہ خود پسند نہیں ہے یا اس نعمت الہی پر خوش ہوتا ہو تو یہ بھی خود بینی نہیں ہے بلکہ فضل الہی پر سرور ہے، ہاں اگر اسے ایک ایسا وصف جانتا ہے کہ کبھی زائل نہ ہوگا۔ نہ اسے خدا کا فضل سمجھتا ہے بلکہ اپنی پیداوار جانتا ہے تو یہ خود پسندی ہے اور مہلکات سے ہے۔ اس کا علاج یہ ہے کہ عاقبت کا خیال رکھے اور بلعالم کے قصے پر نظر رکھے کہ اس کا خاتمہ کفر ہے کیسے ہوا، یہی حال اہلیس کا ہے تو جو کوئی سوئے خاتمہ پر نظر کرے گا اور یقین رکھے گا کہ یہ اوصاف ممکن ہیں تو اپنی کسی بھی صفت پر عجب نہیں کرے گا۔



تیسواں باب

نذمتِ تکبر

ہلاکت کے اسباب میں غرور سب سے بالا ہے۔ غرور والوں کی بہت سی قسمیں ہیں مگر ہم صرف چار قسموں کا بیان کریں گے۔

۱۔ علماء (۲) صوفیہ (۳) متصوفہ (۴) ارباب دنیا اور اصحاب اموال۔

پہلے ہم غرور کی نذمت بیان کریں گے، اللہ تعالیٰ فرماتے ہیں: تمہیں حیاتِ دنیوی غرور میں مبتلا نہ کر دے اور اللہ کے مقابلہ میں بہکانہ دے۔ تمہیں آرزوؤں نے دھوکے میں مبتلا کر دیا حتیٰ کہ امراہی آن پہنچا۔ رسول اللہ فرماتے ہیں: داناؤں کی نیند قابلِ تعریف اور ان کا افطار

بھی کہ احمقوں کی بیداری اور ان کے مجاہدات کو بے وقعت بنا دیتے ہیں، بے شک ایک ذرہ صاحب تقویٰ و یقین کا اربابِ غرور کے ایسے عمل سے بہتر ہے جو ساری زمین کو بھر دے۔" غرور کی حقیقت یہ ہے کہ کسی چیز کے بارے میں ایسا اعتقاد رکھے جو اصلیت کے خلاف ہو لہذا یہ جہالت کی ایک قسم ہے اس میں نفس ایسی باتوں پر مطمئن ہوتا ہے جو خواہشاتِ نفس و خیال کے مطابق ہوتی ہیں۔

بعض اہل غرور وہ ہیں جنہیں ان کے ظنِ فاسد نے یہ بتا رکھا ہے کہ حیاتِ دنیوی نفع اور یقین ہے اور آخرت ادھار اور شک ہے اور نفع و یقین کو ادھار اور شک کی بدولت نہیں چھوڑا جاسکتا اسی کی طرح اللہ تعالیٰ نے اشارہ فرمایا ہے: "یہی وہ لوگ ہیں جنہوں نے آخرت کی بجائے حیاتِ دنیا کو خرید لیا ہے لہذا ان سے عذات کی تخفیف نہیں کی جائے گی۔" یہ لوگ کفار ہیں، ان کو ایمان کبھی کسی ملت سے یا برہان و دلیل سے یا کبھی تقلید سے حاصل ہوتا ہے۔

مریضِ صحت کی امید پر طبیب کی دوا کھاتا ہے اگر کوئی مریض یہ کہے کہ میں تو اس وقت تک دوا نہیں کھاؤں گا جب تک کہ مجھے دوا کے نافع ہونے کا یقین نہ ہو جائے تو وہ یقیناً ہلاک ہو جائے گا۔ عقل کا تقاضا تو یہ ہے کہ انسان ذرا سے احتمال پر بھی بچے اگر کسی شخص کو انبیاء کے اقوال و معجزات یقین نہیں بخشتے تو ظن یا احتمال تو یقیناً بخش دیتے ہیں لہذا دانا انسان کو چاہیے کہ اگر کسی چیز کے نقصان پہچاننے کا احتمال بھی ہو تو اس سے بچے، یہی وجہ ہے کہ حضرت علی نے ایک ملحد سے اس کی حجت بازی کو سن کر کہا تھا اگر معاملہ ایسا ہی ہے جیسا کہ تم خیال کرتے ہو تو میں اور تم دونوں خلاصی پائے اور اگر ایسا ہے جیسا کہ میں کہتا ہوں تو میں فلاح پا گیا اور تم برباد ہو گئے۔

بعض لوگ اس دھوکے میں مبتلا ہیں کہ اللہ تعالیٰ رحیم و کریم ہیں، بعض آبادِ اجداد کے نقوسے پر نازاں ہیں مگر خلاصی کہاں، یہ بات جو کہتے ہیں کہ اللہ رحیم و کریم ہے بلاشبہ حق ہے لیکن آیاتِ قرآنی بتاتی ہیں کہ اس کا رحم و کرم توفیقِ خیر دنیوی کے لیے ہے، اللہ تعالیٰ فرماتے ہیں، "انسان کے لیے اس کی گمشدہ ہی ہے۔" اللہ تعالیٰ جس کے ساتھ بھلائی کا ارادہ کرتا ہے تو اسلام کے لیے اس کے سینے کو کھول دیتا ہے۔"

اگر اُس کے رحم و کرم پر ہی بھروسہ ہے تو رزق کے بارے میں کیوں اس پر اعتماد نہیں ہے، حالانکہ وہ فرماتا ہے "جو اللہ پر توکل کرتا ہے تو وہ اس کے لیے کافی ہوتا ہے۔" اور ایسی جگہ سے رزق دیتا ہے کہ اُسے گمان بھی نہیں ہوتا۔

حکم دیا ہے کہ رزق کے بارے میں مجھ پر توکل کرو اور میرے کرم پر بھروسہ کرو تو انسان ایسا نہیں کرتا اور آخرت کے لیے عمل کرنے کا حکم دیا تو اس پر توکل کرتا ہے یہ بالکل انا معاملہ ہے :

رہے وہ لوگ جو آباؤ اجداد کے تقویٰ اور نسب کی پاکیزگی پر فخر کرتے ہیں انہیں اللہ تعالیٰ کے اس قول کی طرف دیکھنا چاہیے کہ اس نے فرمایا "تیرا بیٹا تیرے اہل سے نہیں ہے کیونکہ اس کے عمل اچھے نہیں ہیں" اور رسول اللہ کے اس قول پر نظر کرنی چاہیے کہ جب آپ نے اللہ تعالیٰ سے اجازت چاہی کہ اپنی والدہ ماجدہ کی قبر کی زیارت کے لیے جائیں اور ان کے حق میں استغفار کریں تو زیارت کی اجازت دے دی گئی مگر استغفار کی ندمی گئی تو آپ رو پڑے۔

حضور نے فرمایا ہے : "انا وہ ہے جس کا نفس اس کا فرماں بردار ہے اور ما بعد الموت کے لیے عمل کرتا ہے اور احمق وہ ہے جو خواہشات نفس کا اتباع کرتا ہے اور اللہ سے تھبوتی امیدیں وابستہ کرتا ہے :

معلوم ہونا چاہیے کہ عاقل بصیر جو رات دن طاعتوں میں مشغول رہتا ہو اور گناہوں سے بھی بچتا ہو، سوئے خاتمہ سے ڈرتا رہتا ہے اور اللہ سے دعا کرتا رہتا ہے کہ اُسے ثابت قدم رکھے دنیا میں بھی اور آخرت میں بھی اور قضا و قدر کی بجلیوں سے بھی ڈرتا رہتا ہے۔

آپ سوال کریں گے کہ پھر امید ورجا کا مقام کونسا ہے ؟ بات یہ ہے کہ رجا و خوف سا بھی ہیں اور ہر ایک کا ایک مقام ہے، مقام رجا ورجا میں ایک یہ کہ اپنے نفس کو بخشش کی امید دلائے اس طرح کہ توبہ کر لے جبکہ بخشش کو کثرت ذنوب، رہبری شیطان اور اس کے ناامید کر دینے سے اپنے سے دور کر دیا ہو۔ دوسرا مقام یہ ہے کہ اپنے نفس کو نعیم فردوس اور بلند مراتب کی امید دلائے جیسا کہ احادیث میں آیا ہے تاکہ فرائض پر اختصار نہ کرے۔

اب ہم ان لوگوں کی قسمیں بیان کرتے ہیں جو دھوکے میں مبتلا ہیں، پہلی قسم علماء کی ہے ان کے غرور کا ذکر ہم کتاب العلم میں کر چکے ہیں اور یہ بیان کر چکے ہیں کہ علمائے الہی وہ ہیں جن کا خوف ان کے علم سے زیادہ ہے۔ علیہ السلام نے فرمایا ہے : "میں تم سب سے بڑا عالم الہی ہوں اور سب سے زیادہ اللہ سے ڈرنے والا ہوں" جو شخص اپنے باطن کے عیوب سے اندھا ہے یا جانتا ہے مگر ان کے دور کرنے کی کوشش نہیں کرتا وہ مغرور و قریب خوردہ ہے اُسے اس کا علم کوئی فائدہ نہیں پہنچائے گا۔ دوسری قسم اہل عبادت کی ہے یہ لوگ جس قسم کی بھی عبادت کرتے ہوں ان کی عبادت ایک قسم کے غرور سے خالی نہیں ہوتی سوائے اُن داناؤں کے جنہیں اللہ نے توفیق دی مگر ایسے کم ہیں

بعض ایسے ہیں جو فرائض کا حق ادا نہیں کرتے اور انہیں احکام سنن و شرائط کے ترک سے ضائع کر دیتے ہیں جیسے بعض لوگ وضو اور کپڑوں کی پاکیزگی میں متفرق رہتے ہیں حتیٰ کہ نماز کا وقت نکل جاتا ہے یا ٹنگ ہو جاتا ہے، بعض ایسے ہیں کہ انہیں نماز کی نیت کے بارے میں دوسرا پیدا ہو جاتا ہے حتیٰ کہ جماعت ختم ہو جاتی ہے، بعض کو ایسا دم ہوتا ہے کہ وہ بار بار سورہ فاتحہ پڑھتے ہیں کہتے ہیں کہ ہم مغرب حردت کو صحیح صحیح ادا کرتے ہیں ان لوگوں کے نزدیک مخرج کے علاوہ اور کوئی بات اہم نہیں ہے۔ ان کی مثال ایسی ہے جیسے کوئی قاصد کسی بادشاہ کے دربار میں جائے تو وہ خوبی کے ساتھ الفاظ کی ادائیگی میں لگ جائے اور ان کی تکرار کرتا رہے اور احترام بارگاہ سے غافل رہے تو وہ اس قابل ہی ہوگا کہ اسے پاگل خانہ بھیج دیا جائے یا اسے سزا دی جائے یہی حال ان لوگوں کا ہے جو حج یا روزہ ادا کرتے ہیں مگر حج کے شرائط جیسے توبہ اور رد مظالم ہے انہیں پورا نہیں کرتے، نہ انہیں یہ پتہ ہوتا ہے کہ اعمال کو کیا چیزیں برباد کرتی ہیں نہ ظاہر و باطن کی پاکیزگی سے آشنا ہوتے ہیں لہذا وہ اپنے علم پر مغرور ہی ہوتے ہیں۔

تیسری قسم صوفیہ اور متسوفیہ کی ہے، ان کے کئی فرقے ہیں بعض وہ ہیں جو صرف ان کے لباس اور وضع قطع پر فطاعت کرتے ہیں اور سمجھتے ہیں کہ بس معاملہ اتنا ہی ہے، بعض ذرا ان سے آگے ہیں وہ ایسے پیوند لگے کپڑے پہنتے ہیں جن کی قیمت ایشم سے بھی زیادہ ہوتی ہے۔ انکی مثال اُس بوڑھی عورت کی ہے جس نے یہ سنا ہو کہ مردان جنگ کے نام بادشاہ کے دفتر میں لکھے جا رہے ہیں تو اُس نے زرہ پہنی، ہتھیار زیب تن کیے اور سلطان کے سامنے پہنچ گئی تو بادشاہ نے حکم دیا کہ اس کے ہتھیار اتار لیے جائیں اور میدان جنگ میں آزمائش کے لیے بھیج دیا جائے مگر جب خود سر سے اتارا گیا اور زرہ کھینچ لی گئی تو بوڑھی بھلی، اس سے کہا گیا تو نے بادشاہ کی توہین کی ہے لہذا تجھے گرفتار کر کے ہاتھی کے سامنے ڈالا جائے گا۔ اور تجھے سزا دی جائے گی۔

بعض وہ لوگ کہتے ہیں جنہوں نے علوم معرفت کے سلسلہ میں صوفیہ کے اقوال یاد کر لیے ہیں لہذا معرفت کے دعویدار ہیں۔ خدا بچائے یہ تو سرسبز ہلاکت ہے۔

بعض وہ ہیں جو سب کچھ چھوڑ بیٹھے ہیں یہ خیال کرتے ہوئے کہ ہمارے اعمال کی اللہ کو ضرورت نہیں ہے مگر انہیں یہ معلوم نہیں کہ اعمال تو ان ہی کے فائدے کے لیے ہیں کسی اور کے نہیں۔

بعض وہ ہیں جو قسم قسم کی نعمتیں کھاتے ہیں اور حلال و حرام کی کوئی تفریق نہیں کرتے مگر

یہ نہیں جانتے کہ حلال کی کثرت بھی شانِ تصون کے خلاف ہے چہ جائیکہ حرام کی۔
بعض وہ ہیں کہ ان کے لیے راہِ معرفت کشادہ کر دی گئی مگر وہ وہیں ٹھہر گئے یہ خیال کر کے
کہ وہ داخل ہو چکے ہیں حالانکہ اس راہ کے عبادتِ بے شمار ہیں تو جو لوگ ہر عجب کے پاس کھڑے
ہو جاتے ہیں ان کا سفر دراز ہو جاتا ہے۔

ایک فرقہ ان سب سے آگے بڑھا کہ انہوں نے انوارِ طریق و عطا یائے جزیلہ کی پرواہ نہیں
کی نہ ان پر خوش ہوئے بلکہ آگے ہی قدم بڑھاتے رہے حتیٰ کہ وہ قربِ الہی تک جا پہنچے تو انہوں
نے خیال کیا کہ ہم خدا تک پہنچ گئے حالانکہ انہیں مغالطہ ہوا کیونکہ اللہ کے نور کے ستر پردے ہیں تو
سالک جب کسی پردے تک پہنچ جاتا ہے خیال کرتا ہے کہ وہ پہنچ گیا شاید اللہ نے جو حضرت
ابراہیم کا یہ قول نقل کیا ہے وہ اسی کی طرف اشارہ ہو :-

”جب اُس پر رات چھا گئی تو ایک ستارہ دیکھا، بولا یہی میرا پروردگار ہے۔“ ستارے
سے مراد یہ ستارے نہیں ہیں کیونکہ انہیں تو وہ بچپن سے دیکھتے چلے آئے تھے اور یہ بھی جانتے
تھے کہ یہ معبود نہیں ہیں، اول تو یہ بہت سارے ہیں ایک نہیں، تو ذلیل جیسا انسان کیسے
دھوکا کھا سکتا ہے جبکہ کوئی عامی و جاہل بھی انہیں معبود نہ سمجھتا تھا، دراصل ستارے سے مراد ایک
نورِ الہی ہے جو کہ سب سے پہلا حجاب ہوتا ہے اور سالک کی راہ میں آتا ہے، اللہ تک پہنچے بغیر
ان حجابوں کے قطع کیسے ممکن نہیں۔ یہ نورانی حجاب بقدرِ قرب و بعد بعض چھوٹے کو اکب ہیں۔
لہذا اول نور کے لیے کوکب کا لفظ استعمال کیا گیا ہے کیونکہ یہ سب سے چھوٹا ہوتا ہے
اور سب سے بڑا ستارہ سورج ہے اور چاند درمیانی ہے، ابراہیم نے جب ملکوتِ سماوات کو دیکھا تو
وہ ایک نور سے دوسرے نور اور ایک حجاب سے دوسرے حجاب کی طرف منتقل ہوتے رہے
چنانچہ اللہ تعالیٰ فرماتے ہیں :-

وَكَذَلِكَ نُرِي اِبْرٰهٖمَ
مَلِكُوتِ السَّمٰوٰتِ وَالْاَرْضِ
ہم اسی طرح ابراہیم کو دکھاتے رہے
مَلِكُوتِ سَمٰوٰتِ وَارْضِ۔

انوارِ الہی سے جو نور بھی ظاہر ہوا وہ اس کی عظمت کی وجہ سے یہ سمجھے کہ وہ پہنچ چکے ہیں لہذا
پکار اٹھے کہ یہی میرا پروردگار ہے مگر نورِ نبوت و توفیقِ الہی سے ان پر منکشف ہو گیا کہ اس کے
ماوراء بھی نور ہے لہذا جب بھی اس سے اوپر کا نور ظاہر ہوا تو انہیں نیچے کا نور کم معلوم ہوا اور
معلوم ہو گیا کہ یہ محدود ہے تو فرمایا، ”میں عزیز ہوں جانے والوں کو پسند نہیں کرتا۔“

وہ اسی طرح آگے بڑھنے رہے حتیٰ کہ غیر محدود نور تک پہنچ گئے اور محدود سے ان کی طمع منقطع ہو گئی تو فرمایا: میں متوجہ ہونا ہوں اس ذات کی طرف جس نے آسمان و زمین کو پیدا کیا۔ ساک ان انوار اور حجابوں تک اس وقت تک نہیں پہنچ سکتا جب تک کہ اپنے نفس کے حجاب سے نہ نکل جائے۔ حجاب نفس بھی ایک امر ربانی ہے بلکہ انوار الہی سے ایک نور ہے یعنی سر قلب و روح جس میں حقیقت حق منکشف ہوتی ہے حتیٰ کہ وہ تمام عالم کا احاطہ کر لیتا ہے اور اس میں صورت کلی متجلی ہوتی ہے۔ بعض نے کہا ہے کہ یہی لوح محفوظ ہے۔

جب ساک اس مقام تک پہنچا ہے تو اس کا نور بڑے شان سے چمکتا ہے کیونکہ اس میں سارے وجود کا جیسا کہ وہ ہے ظہور ہو جاتا ہے اول امر یہ ایک تبدیل کے ذریعہ محبوب ہے جس کا قرآن نے اس کی طرف اشارہ کیا ہے، جب یہ نور متجلی کرتا ہے اور جمال قلب نور الہی کے بعد منکشف ہوتا ہے تو بسا اوقات صاحب قلب کی طرف دیکھتا ہے اور ایک مدہوش کن جمال پاتا ہے تو اس دہشت و شک کی حالت میں بسا اوقات اس کی زبان سے انا الحق نکل جاتا ہے۔ اگر توفیق الہی دستگیری کرتی ہے اور الطاف الہیہ جذب کرنے میں تو وہ چل پڑتا ہے اور وہیں ٹھیرا نہیں رہ جاتا تب وہ منازل انوار الہیہ کو پہچان جاتا ہے ورنہ ہلاک ہو جاتا ہے۔ یہی وہ محل عزور ہے کیونکہ بسا اوقات اس پر متجلی کرنے والا اور متجلی فیہ دونوں ملتبس ہو جاتے ہیں جیسے کہ آئینے کے سامنے کوئی رنگ آجاتا ہے تو منکس ہو جاتا ہے اور دیکھنے والا یہ سمجھنے لگتا ہے کہ یہی آئینے کا رنگ ہے یا جیسے بوتل شربت کے رنگ سے ملون ہو جاتی ہے جیسا کہ شاعر کہتا ہے:-
بوتل بھی لطیف بنتی اور شراب بھی تو دونوں ایک جیسی ہو گئیں اور امتیاز مشکل ہو گیا تو گویا شراب ہی شراب بنتی جام نہ تھا اور گویا جام ہی جام تھا شراب نہ بنتی۔ نصاریٰ نے مسیح کو اسی نسل سے دیکھا انھیں نور الہی مسیح کے اندر چمکتا نظر آیا لہذا دھوکا کھا گئے جیسے کسی شخص کو ستارہ آئینے یا پانی میں دکھائی دے تو وہ سمجھے کہ ستارہ آئینے یا پانی میں ہے اور پکڑنے کے لیے ہاتھ بڑھا دے اظہار ہے ایسا شخص دھوکے میں ہے۔

اس قسم کے دھوکے اتنے ہیں کہ شمار سے باہر ہیں جو کسی جلدوں میں بھی نہیں سما سکتے شاید اس قدر بیان کا چھوڑ دینا بھی بہتر ہی ہوتا کیونکہ ساک کو دوسروں کی سنی سنانی کی ضرورت نہیں ہوتی اور جو شخص اس ذوق سے محروم ہو وہ ان باتوں سے فائدہ نہیں اٹھا سکتا بلکہ شاید سے ان باتوں سے نقصان پہنچے کہ وہ گہرا جائے اس لیے کہ ایسی باتیں سننا ہے جنہیں سمجھتا نہیں پھر

بھی سامع کو تھوڑے بہت فائدے کی توقع کی جاسکتی ہے۔ ممکن ہے اُسے توفیق ہو جائے اور وہ جان لے کہ معاملہ اُس کے گمان سے بالا ہے۔ یہ بھی ممکن ہے کہ اولیاء اللہ نے جو مکاشفات و حکایات بیان کیے ہیں ان کی تصدیق کر سکے اور گمراہوں کی باتوں کی تکذیب کر سکے۔ عن قریب ظالموں کو پتہ چل جائے گا کہ وہ کس طرح تلبا زیاں کھاتے ہیں۔

چوتھی قسم مال داروں کی ہے، ان میں سے بعض لوگ ایسے ہیں جو مسجدیں، سرانیں اور پبل بناتے ہیں اور ان پر اپنا نام لکھاتے ہیں تاکہ ان کا نام ہمیشہ رہے اس کے باوجود وہ طالبِ مغفرت ہوتے ہیں حالانکہ یہ دھوکا ہے اس کے دو سبب ہیں، ایک تو یہ کہ مال ظلم و غصب اور لوٹ کا ہوتا ہے جس کا لوٹا دینا اس کام سے بہتر تھا۔

دوسری وجہ یہ ہے کہ ان کا مقصد ریا اور شہرت ہوتا ہے حتیٰ کہ اگر ان سے کہا جائے کہ ایک اشرافی ایسے مقام پر خرچ کر دو جہاں تمہارا نام نہ لکھا جائے تو وہ ہرگز نہ دیں حالانکہ اللہ تو جانتا ہے خواہ وہ نام لکھو ایسے یا نہ لکھو ایسے لہذا معلوم ہوا کہ ان کا مقصد ریا اور شہرت کے سوا کچھ نہیں۔ ایک اور فرقہ ہے جن کا مال تو حلال ہے اور انہوں نے اُس سے مسجدیں بنائیں اور انہیں خوب آراستہ کیا، یہ بھی دو سبب سے دھوکے میں ہیں۔ ایک تو یہ کہ شاید انہوں نے اپنے بھوکے پڑوسی کو نہ دیا ہو جبکہ وہ اس کا زیادہ مستحق تھا اور دوسرے یہ کہ وہ نمازیوں کو نقوش اور پھول بوٹوں میں اُلجھا کر نماز سے غافل کر دیتا ہے لہذا اس کا فریب ظاہر ہے کہ ایک امر منکر کو امر معروف سمجھا اس پر حضرت حسن رضی اللہ عنہ کی روایت دلیل ہے، انہوں نے فرمایا کہ جب رسول خدا نے مسجدِ مدینہ بنانی چاہی تو جبریل آئے اور کہا "سات ہاتھ لمبائی رکھو اور نقشِ ذکار نہ کرو۔"

خلاصہ یہ کہ جو کوئی کسی مسکین فقیر پر یا ایسے مقام خیر پر خرچ کرنا چاہتا ہے تو دیکھے یا اس کا نفس اخفاء کو پسند کرتا ہے اگر نہیں پسند کرتا تو شاید ریا یا شہرت چاہتا ہے۔

اگر آپ کہیں کہ جو کچھ آپ نے بیان کیا کہ یہ سارے گروہ دھوکے میں ہیں تو ہم کیسے بچ سکتے ہیں؟ اس کا جواب یہ ہے کہ اگر تمہارا ارادہ درست ہوگا تو حیلوں سے خود خبردار ہو جاؤ گے اول تو یہ بات ہے کہ یہ معاملہ ان لوگوں کے لیے آسان ہی ہے جنہیں اللہ توفیق دیتا ہے کیونکہ جو ذات کانوں سے سونا چاندی نکال سکتی ہے، سمندر کی گہرائیوں سے مچھلیاں اور پلاسکتی ہے اور پرندوں کو ہوا سے نیچے اتار سکتی ہے، وہ ایک ایسے کام سے جو ان سے آسان ہے عاجز نہیں

ہو سکتی :

جب انسان یہ جان لے گا کہ اعمال کو کیا چیزیں تباہ کرتی ہیں اور ریا، جاہ و شہرت کے بارے میں یقین کر لے گا کہ موت ان سب پر پانی پھیر دے گی، نفس اور اس کی ذلت، رب اور اس کی عزت، دنیا اور آخرت سے واقف ہو جائے گا تو اللہ کے لیے کام کیوں نہ کرے گا اور اس کی آفات سے کیوں نہ بچے گا۔

اگر آپ یہ سوال کریں کہ اس کے بعد بھی کیا کوئی خدشہ ہے؟ تو نہیں کہوں گا، ہاں شیطان کے مسئلہ ہو جانے کا خطرہ ہے کہ شیطان اس سے کہے تو بڑا اچھا آدمی ہے ان آفتوں سے بچ گیا اب تو لوگوں کو نصیحت کر اور خلق کو دعوت دے۔ یہ بھی شیطان کا ایک مکر ہے کہ جب انسان دنیا کی طرف سے جال میں نہیں پھنستا تو دین کی طرف سے آتا ہے۔ ہم وعظ و نصیحت کے شر الٹ بیان کر چکے ہیں اگر وہ ان پر پورا اترتا ہے تو گزرے انشاء اللہ توفیق خداوندی ساتھ دے گی۔



اکیسواں باب

توبہ

اس بیان میں کئی فصلیں ہیں یہ ربیع منجیات سے ہے۔ معلوم ہونا چاہیے کہ توبہ چند امور سے مرکب ہوتی ہے، علم، حال اور فعل، رہا علم وہ معرفتِ ضرر و ذنوب ہے اور ان کا عید اور ہر محبوب کے درمیان حجاب ہونا ہے جب یہ معرفت حاصل ہو جاتی ہے تو دل میں ایک حال پیدا ہوتا ہے یعنی محبوب کے ہاتھ سے جاتے رہنے کا خوف جسے ندامت کہنا چاہیے۔ جب یہ حال دل پر چھا جاتا ہے تو توبہ کا ارادہ پیدا ہوتا ہے اور تلافی مافات کا جذبہ جنم لیتا ہے، لہذا توبہ فی الحال گناہ کے چھوڑنے، آئندہ نہ کرنے کے عزم اور تلافی مافات کا نام ہے۔ رسول اللہ نے فرمایا ہے، "ندامت توبہ ہے" ندامت، علم کے بعد ہی ہو سکتی ہے۔

جیسا کہ ہم ذکر کر چکے ہیں۔

عقل اس کے فضل پر دلالت کرتی ہے جیسا کہ ہم بیان کر چکے ہیں۔ معلوم ہونا چاہیے کہ آیات و احادیث و جوہرِ توبہ پر دلالت کرتی ہیں چنانچہ

وجوبِ توبہ

اللہ تعالیٰ فرماتا ہے، اے مومنو! اللہ سے توبہ کرو شاید فلاح پا جاؤ۔ نیز فرمایا: اے ایمان والو! خلوص سے توبہ کرو۔ فرماتے ہیں، اللہ تعالیٰ توبہ کرنے والوں کو پسند کرتا ہے۔

نبی علیہ السلام نے فرمایا ہے، توبہ کرنے والا اللہ کا حبیب ہے اور توبہ کرنے والا ایسا ہے جیسے کہ اُس نے کچھ کہا ہی نہیں۔ نیز فرمایا، اللہ توبہ کرنے والے سے ایسا خوش ہوتا ہے جیسے وہ شخص خوش ہوتا ہے جس کا کھانا پینا ایک اونٹنی پر رکھا ہو اور وہ ایسے جنگل میں ہو جہاں نہ پانی ہو نہ دانا سوکرا اٹھا تو دیکھا اونٹنی نذر دہر طرف پھرا پتا نہ چلا جب بھوک پیاس سے مرنے لگا تو سوچا دیں جا کر سو رہوں جہاں پہلے سویا تھا حتیٰ کہ مر جاؤں مگر جب آنکھ کھلی تو اپنی اونٹنی مسح ساز و سامان کے پائی۔

آئمہ کا وجوبِ توبہ کے بارے میں اجماع ہے۔ اگر تم یہ سوال کرو کہ توبہ واجب کیسے ہو سکتی ہے جبکہ وہ مذمت کا ثمرہ ہے جو دل میں ہوتی ہے، اور اس پر کسی کا اختیار نہیں؟ میں جواب دوں گا کہ اس کا سبب تو اختیار میں ہے یعنی اس کے بارے میں معلومات حاصل کرنا اسی لیے ہم نے کہا ہے کہ علم واجب ہے کیونکہ وہ توبہ میں داخل ہے، ایسا نہیں ہے کہ بندہ اُسے پیدا کرتا ہے بلکہ علم، مذمت، عمل، ارادہ اور قدرت اللہ کی طرف سے ہے کیونکہ اللہ ہی نے تمہیں پیدا کیا اور تمہارے اعمال کو بھی یہ بات صاحب بصیرت لوگوں کے نزدیک حق ہے۔ اس کے ما سوا گم راہی ہے۔

اگر یہ کہا جائے کیا بندے کو فعل و ترک کا اختیار نہیں ہے؟ تو میں کہوں گا ہے۔ مگر یہ بات ہمارے اس قول کے مناقض نہیں ہے کہ سب کچھ اللہ ہی کی طرف سے ہے، کیونکہ اختیار بھی مخلوق الہی ہے اور بندہ اپنے اختیار میں مجبور ہے۔ دیکھو جب اللہ نے تن درست ہاتھ پیدا کیا۔ لذیذ کھانا پیدا اور معدے میں شہوتِ طعام پیدا کی، قلب میں یہ علم پیدا کیا کہ یہ کھانا مسکن شہوت ہے، پھر مختلف قسم کے متعارض خیالات پیدا کیے کہ یہ کھانا گو مسکن خواہش ہے مگر آیا اس میں مضرت ہے اور آیا کوئی بات اس کے تناول سے مانع ہے یا نہیں پھر یہ بھی علم پیدا کیا کہ اس کے کھانے میں کوئی مانع نہیں ہے تو ان اسباب کے اجتماع سے ارادہ تناول کو تقویت پہنچاتی

ہے۔ یہ امور سنت الہی میں مرتب ہیں۔

ایک اور مثال ملاحظہ ہو دیکھو اللہ تعالیٰ نے ہاتھ کی حرکت منظم کتابت کے ساتھ پیدا نہیں کی جب تک کہ اس میں صفت قدرت پیدا نہ کر دی، جب تک حیات پیدا نہ کر دی اور جب تک کہ ارادے کو پیدا نہیں کر دیا پھر عزم بالجزم اس وقت پیدا ہوتا ہے جبکہ نفس میں خواہش کتابت پیدا ہو جائے اور یہ خواہش بغیر علم کے پیدا نہیں ہو سکتی کہ آیا یہ فی الحال یا انجام کار مفید ہے۔

علم کی تخلیق بھی بغیر دوسرے اسباب کے نہیں ہوتی یعنی قدرت ارادہ اور علم ہوں تب کسی خاص علم کی تخلیق ہوتی ہے علم اور میلان طبعی ہمیشہ عزم بالجزم کو لاتے ہیں اور عزم و قدرت ہمیشہ حرکت کو لاتے ہیں، ہر عمل میں یہی ترتیب ہے اور سب کچھ اللہ ہی کی مخلوق ہے مگر بعض بعض کے لیے شرط ہیں یہی سنت الہی ہے جو بندوں میں اور قضا و قدر میں جاری ساری رہی، یہ ترتیب کلی کبھی نہیں بدلتی اسی کی طرف اللہ نے اشارہ کیا ہے کہ فرمایا تم نے ہر چیز کو ایک اندازے سے پیدا کیا ہے۔

مجموعہ امور قضا و قدر کے دستِ کاتب میں حرکت کی تخلیق ہے مگر یہ قدرت، قصد علم اور ارادے کے بعد تخلیق پائی۔

جب یہ چاروں امور کسی بندے کے جسم میں جمع ہو جاتے ہیں تو عالمان قضا و قدر کہتے ہیں کلمہ اور آواز آتی ہے: تم نے نہیں پھینکا بلکہ اللہ تعالیٰ نے پھینکا۔ ان کے ساتھ قتال کر د اللہ تعالیٰ تمہارے ہاتھوں سے انہیں عذاب دے گا۔

یہ حال دیکھ کر علماء حیران رہ گئے بعض نے کہا جبر محض ہے بعض نے کہا انسان خود اپنے افعال کا موجب ہے اور بعض نے درمیانی راہ اختیار کی اور کہہ دیا کہ بندے کو کسب کا اختیار ہے۔ اگر ان لوگوں کے لیے آسمان کے دروازے کھول دیئے جائیں اور یہ عالم غیب و ملکوت کی طرف دیکھ سکیں تو انہیں معلوم ہو جائے کہ من و جبر ہر ایک سچا ہے مگر کسی ہر ملک میں ہے یہ بات اشراق نورمی ہی سے واضح ہو سکتی ہے جسے بھی اللہ توفیق دے دے۔

جو شخص بھی سلسلہ اسباب و مسببات کو حرکت دے گا، ان کے تسلسل کی کیفیت کو دیکھے گا اور مسبب الاسباب کے ساتھ ان کے تعلق کو جانے گا اس کے لیے سہر قد رکھل جائے گا اور یقینی طور پر جان لے گا رسوائے خدا کے کوئی خالق نہیں ہے۔

اگر تم یہ سوال کرو کہ تم کہتے ہو کہ جبر و قدر و کسب کے قائل سب کے سب من و جبر سچے ہیں مگر

من وجرنا قص ہیں تو یہ کیسے؟ میں جواب دوں گا کہ ہاں یہی بات ہے: میں ایک مثال سے اسے واضح کیے دیتا ہوں، اندھوں کی ایک جماعت نے سنا کہ ان کے شہر میں ایک عجیب جانور لایا گیا ہے جسے ہاتھی کہتے ہیں، اس سے پہلے انہوں نے نام سنا تھا نہ اسے دیکھا تھا تو انہوں نے کہا ہم ضرور اسے چھو کر دیکھیں گے چنانچہ انہوں نے اسے چھو کر دیکھا، کسی کا ہاتھ پاؤں پر، کسی کا دانت پر اور کسی کا کان پر پڑا جب لوٹے باقی اندھوں نے دریافت کیا تو جس نے ہاتھ پاؤں پر پڑا تھا کہنے لگا گہر دراستون جیسا ہوتا ہے مگر اس سے نرم، جس کا ہاتھ دانت پر پڑا تھا بولا نہیں، بہت سخت ہوتا ہے نرم تو قطعاً نہیں ہوتا اور چکنا ہوتا ہے بالکل کھردرا نہیں ہوتا ستون جیسا نہیں عمود جیسا ہوتا ہے جس نے کان چھوا تھا بولا وہ تو چادر جیسا ہوتا ہے، دیکھو ہر شخص نے سچ کہا کیونکہ جہاں تک اس کی پہنچ ہوئی تھی اس نے بتا دیا مگر اس معاملہ میں ہر ایک نے غلطی کی کہ یہ سمجھ بیٹھا کہ اس کی رسائی کل تک ہو گئی ہے۔ اس واقعہ سے عبرت حاصل کرو کیونکہ علماء کے اکثر اختلافات کا یہی حال ہے۔

اب ہم اپنے مقصود کی طرف لوٹتے ہیں، ہم پیچھے وجوب توبہ کا مع اس کے تین اجزاء کے ذکر کر چکے ہیں۔ اب ہم یہ بتانا چاہتے ہیں کہ توبہ کرنا فی العزور واجب ہے کیونکہ معاصی کا ترک ہمیشہ اور برکت فرض ہے، اسی طرح طاعت الہی بھی علی الدوام فرض ہے۔ اللہ تعالیٰ فرماتے ہیں: وَتُوبُوا إِلَى اللَّهِ جَمِيعًا، سب اللہ سے توبہ کرو۔ اس آیت سے تمہیں معلوم ہو گیا ہو گا کہ توبہ علی العموم نام انسانوں پر فرض ہے، اس لیے کہ گناہ سے کوئی بھی شخص خالی نہیں ہے یا اعضاء سے گناہ کرتا ہے یا خواطر قلبی سے، ورنہ کم از کم اللہ سے غافل تو رہتا ہی ہے۔ اس غفلت سے بھی توبہ کرنا شان انبیاء صدیقین ہے اور ان لوگوں کی شان ہے جو مجرود وجود بلا فائدہ کو گوارا نہیں کرتے۔

رہے وہ اولیاء، جن کے سینوں کو اللہ نے اسلام کے لیے کھول دیا ہے اور ان کے دلوں میں ایمان لکھ دیا ہے وہ جانتے ہیں کہ ان کا ہر سانس ایک نفیس جو ہر ہے جس کی کوئی قیمت نہیں کہ اگر دنیا مافیہا کو ایک سانس کے مقابلہ رکھا جائے تو اس کی قیمت کو نہیں پہنچ سکتے لہذا وہ اپنے وقت کی حفاظت کرتے ہیں اور دوسرے لوگ غفلت میں ٹامک ٹوٹیاں مارتے ہیں حتیٰ کہ جب موت آن باقی ہے تو کہتے ہیں: اے رب! مجھے تھوڑی سی مہلت دے دے تاکہ میں صادق العمل بن سکوں اور صالحین سے ہو جاؤں: حالانکہ جب وقت آن پہنچتا ہے تو اللہ کسی کی موت کو موخر نہیں کرنے بمطلب اس آیت کا یہ ہے کہ جب پردہ اٹھ جاتا ہے تو انسان ملک الموت سے کہتا ہے اے ملک الموت! ایک دن کی مہلت دے دے تاکہ اپنے رب سے معذرت کر سکوں اور اس عمل کو نوشہ بنا سکوں، ملک الموت کہتا ہے تو نے سب دن ختم کر دیئے اب کوئی دن تیرے لیے نہیں ہے تو وہ

کہتا ہے اچھا ایک گھڑی ہی کی مہلت دے دے، وہ کہتا ہے گھڑیاں بھی تمام ہو چکیں اب کوئی گھڑی نہیں ہے پھر توبہ کا دروازہ بند کر دیا جاتا ہے تو اس کی رُوح گلے میں غزراتی ہے، سانس پسلیوں میں پھنس جاتا ہے، تارک نہ ہو سکنے کی وجہ سے ناامیدی کے گھونٹ پیتا ہے اور عمر کے ضائع کرنے پر بندگی کی حسرت سے مضطرب ہو جاتا ہے۔ خدا بچائے اس کے ایمان کی جڑ ان صدمات میں پھنس جاتی ہے۔ جب رُوح نکلتی ہے اگر خدا کے ہاں اس کی کوئی نیکی ہے تو آسانی سے توجید پر جان نکلتی ہے اسے حسن خاتمہ کہتے ہیں اور اگر نقصانے الہی اس کے لیے بدبختی کا فیصلہ کر چکی ہے تو رُوح شک و مضطرب کی حالت میں نکلتی ہے اسے سوئے خاتمہ بولتے ہیں، ایسے ہی لوگوں کے لیے اللہ تعالیٰ نے فرمایا ہے، "توبہ ان لوگوں کے لیے نہیں ہے جو برائیاں کرتے ہیں حتیٰ کہ جب سرت آجاتی ہے تو کہتا ہے اب میں نے اللہ سے توبہ کر لی ہے۔" ایسے ہی لوگوں کے لیے اللہ نے فرمایا ہے، "توبہ اللہ کے ہاں ان لوگوں کے لیے ہے جو نادانی سے بُرائی کر بیٹھے ہیں پھر جلد ہی توبہ کر لیتے ہیں۔" اس آیت کا مطلب یہ ہے کہ وہ بُرائی کے بعد بھلائی کرتے ہیں تاکہ بھلائی بُرائی کو مٹا دے جیسا کہ احادیث میں آیا ہے۔

تم یہ جان چکے ہوں گے کہ جس توبہ کے شرائط پورے ہو جاتے ہیں وہ بقول ہوتی ہے جن لوگوں نے

توبہ کب قبول ہوتی ہے؟

نور بصیرت بے قرآن میں غور کیا ہے وہ جانتے ہیں کہ عند اللہ قلب سلیم مقبول ہے اور اس امر کی صلاحیت رکھتا ہے کہ وہ اپنی باقی رہنے والی آنکھوں سے اللہ کے چہرے کو دیکھ سکے۔ انہیں یہ بھی معلوم ہوا ہے کہ فطری طور پر ہر قلب سلیم پیدا ہوتا ہے، مگر اس کی سلامتی گناہوں کی تاریکی سے جاتی رہتی ہے، وہ یہ بھی جانتے ہیں کہ ندامت کی آگ اس تاریکی کو دور کر دیتی ہے اور نیکی کا نور، دل کے چہرے سے بُرائی کی تاریکی کو مٹا دیتا ہے اور یہ کہ ظلمتِ معاصی کی نورِ حسنات کے سامنے نہیں چلتی جس طرح کہ رات کی تاریکی نورِ نہار کے ساتھ باقی نہیں رہتی یا جیسے میل کی کدورت، صابون کی سپیدی کے سامنے نہیں ٹھیرتی، اسی طرح گناہ نورِ توبہ و استغفار و ندامت کے سامنے نہیں ٹھیرتے مگر یہ کہ پناہ بخدا گناہ اپنی کثرت و دوام سے قلب کو برباد کر چکے ہوں جیسا کہ اللہ تعالیٰ نے کفار کے بارے میں فرمایا ہے "ہرگز نہیں بلکہ ان کے کاموں نے دلوں پر زنگ چڑھا دیا ہے۔" یا جیسے کہ اللہ فرماتا ہے، "بلکہ اللہ نے ان کے دلوں پر مہر لگا دی ہے۔" یہ بات کفار و منافقین کے حق میں ہے، رہے مسلمان مسلمان سوان کے لیے ایسا نہیں ہے، رسول اللہ نے فرمایا ہے، "اگر تم اتنے گناہ کرو کہ آسمان تک بھر جائیں پھر نادوم ہو کر توبہ کر لو تو اللہ تمہاری توبہ کو قبول کر لے گا۔"

توبہ ہر گناہ سے ضروری ہے، تم پچھے صفحات مذکورہ کا ذکر اور جو اعمال ان سے پیدا ہوتے ہیں پڑھ چکے ہو، توبہ ہر صغیرہ و کبیرہ سے ضروری ہے۔ کہتے ہیں اگر کسی صغیرہ پر ملامت کی جائے تو وہ صغیرہ نہیں رہتا اور اگر کسی کبیرہ پر استغفار کیا جائے تو وہ کبیرہ نہیں رہتا۔ البتہ اگر کسی شخص کے حق کے بارے میں توبہ کی جائے تو وہ قبول نہیں ہوتی جب تک کہ فیصلہ اسی کے سپرد نہ کیا جائے جیسے قصاص، ظلم مختلف قسم کے تاوان اور حد تہذیب۔

جو شخص توبہ کرنا چاہتا ہے یا توبہ کرنا چاہتا تھا لیکن نہیں کر سکا تو اس کا طریقہ یہ ہے کہ گنہگاروں کے بارے میں جو آیات و احادیث آتی ہیں ان سے دل کو ڈرائے اور بتائے کہ فسق و فجور پر جو لوگ مرے ان کا کیا انجام ہوا یا جو لوگ توبہ کے بارے میں مال منول کرتے رہے انہیں کیا سزا ملی، دل کو سمجھائے کہ ہو سکتا ہے اسی دنیا میں سزا مل جائے تاکہ اگر دل عاقبت کی عقوبت سے اندھا ہو تو دنیا کی رسوائی سے ڈر جائے۔



بسیوں باب

صبر و شکر

ایمان کے دو کڑے ہیں، نصف صبر اور نصف شکر، جیسا کہ احادیث سے معلوم ہوتا ہے۔ صبر کی تعریف میں اللہ تعالیٰ فرماتے ہیں، "جب انہوں نے صبر کیا تو ہم نے انہیں آئمہ ہدایت بنا دیا۔ نیز فرمایا، "صبر کی بنا پر نبی اسرائیل پر تمہارے رب کا کلمہ حسن پورا ہو گیا۔" نیز فرماتے ہیں، "البتہ ہم ان لوگوں کو جزا دیں گے جنہوں نے صبر کیا۔" رسول اللہ سے ایمان کے بارے میں پوچھا گیا تو فرمایا، "صبر و نرم خلق۔" آپ کا فرمان ہے، "صبر جنت کے خزانوں میں سے ایک خزانہ ہے۔"

حقیقت صبر

صبر علم، حال اور عمل سے مرکب ہے، علم درخت کی مانند ہے حال شاخیں اور عمل پھل اس بات کو ذہن نشین کر لو کہ مصلحت دینی صبر میں ہے تو اس سے قوت اور داعیہ صبر پیدا ہو جاتا ہے، صبر یا کسی عبادت کے بارے میں ہوتا ہے یا شہوت کے بارے میں بہر حال وہ صبر کی ایک نہ ایک قسم ہوتی ہے۔ مباح چیزوں کے بارے میں بھی حد اعتدال سے نہیں گزرنا چاہیے۔

عبادت پر صبر کرنے کا یہ طریقہ ہے، سوچے کہ چند دن صبر کرے گا تو ابد الابد تک سعادت پائے گا۔ عبادت کے اظہار اور ریا سے بھی صبر کرے، سب سے بڑا صبر شہوتوں سے رکنہ ہے جیسا کہ پہلے بیان گزرا۔

جن باتوں پر صبر ضروری ہے ان میں سے ایک یہ بھی ہے کہ اگر کوئی شخص قول یا فعل سے کسی قسم کی جنایت کرے تو اس پر صبر کرے، بعض صحابہ کہتے ہیں "ہم کسی شخص کو اس وقت تک ایمان دار نہ سمجھتے تھے جب تک کہ وہ ایذا پر صبر نہ کرتا" اللہ تعالیٰ فرماتے ہیں، "البتہ ہم صبر کریں گے تمہاری ایذا رسانی پر اور اللہ تعالیٰ پر ہی توکل کرنے والے توکل کرنے ہیں" صبر کبھی نفس فعل پر ہوتا ہے، کبھی اس کے برداشت کرنے پر اور کبھی بدلہ پر اور اسی سے تکمیل ایمان ہوتی ہے۔

صبر کی دوسری قسم وہ ہے جو بغیر ہمارے اختیار کے مصیبتیں آن پڑتی ہیں ان پر کیا جاتا ہے جیسے بیماریاں، بصارت کا زوال، فساد اعضاء اور موت اعضاء۔

حضرت ابن عباس نے فرمایا ہے، قرآن میں صبر کی تین صورتیں ہیں، اللہ کے لیے ادا تے فرائض پر صبر اس کے تین سو درجے ہیں۔ محارم الہی پر صبر اس کے چھ سو درجے ہیں اور صدمہ اولیٰ پر صبر اس کے نو سو درجے ہیں۔ کہتے ہیں صبر جمیل یہ ہے کہ بتلائے مصیبت کے بارے میں کسی کو کچھ تپا ہی نہ چلے، مگر یہ بات ریاضت طویل مدت مدید کے بعد حاصل ہوتی ہے۔

شکر کی فضیلت کے لیے یہ کافی ہے کہ اللہ نے اس کا ذکر اپنے ذکر کے ساتھ کیا ہے، حالانکہ یہ بھی فرمایا ہے "کہ ذکر الہی سب سے بڑا ہے" اللہ تعالیٰ فرماتے ہیں، "مجھے یاد کر رہیں تمہیں یاد کروں گا اور میرا شکر کرونا شکر ہی نہ کرو" نیز فرمایا، "عنقریب اللہ شکر کرنے والوں کو بدلہ دے گا" فرماتے ہیں میرے بندوں میں سے بہت کم شکر گزار ہیں۔

احادیث میں ہے، "شکر گزار کھانے والا، صائم صابر جیسا ہے" شکر یہ ہے کہ اللہ کے

سوا کسی کو منعم نہ جانے۔ پھر جب تمہیں نعمتِ الہی کی تفصیل معلوم ہو جائے گی کہ اس نے اعضا، جسم اور روح میں کیا کیا نعمتیں رکھی ہیں تو دل میں اللہ کی طرف سے ایک قسم کا انبساط پیدا ہوگا اور اس کی نعمت و فضل پر خوشی ہوگی پھر عمل کرنے کو جی چاہے گا۔

شکر: دل، زبان اور تمام اعضاء سے ادا کیا جاسکتا ہے، دل کے ساتھ شکر کرنے کی یہ صورت ہے کہ ساری مخلوق کے لیے بھلائی کا خیال رکھے اور ذکرِ الہی میں بھی اس بات کا خیال رکھے۔ زبان سے شکر کی یہ صورت ہے کہ از قسم حمد کلمات ادا کرے اور اعضاء کے ساتھ شکر اس طرح ہوتا ہے کہ الہی نعمتوں کو اس کی طاعت میں صرف کرے اور اس کی نعمت کی مدد سے معصیت سے بچے۔ آنکھ کا شکر یہ ہے کہ جس کسی مسلمان کو کوئی عیب کرتے دیکھو تو اس پر پردہ ڈال دو اور نہ ہی کی طرف نہ دیکھو، کانوں کا شکر یہ ہے کہ جو بری بات سنو اسے چھپا لو اور وہی باتیں سنو جن کا سننا تمہارے لیے جائز ہے۔

رسول خدا نے ایک شخص سے دریافت فرمایا، صبح کیسی ہوتی؟ بولا خیریت سے۔ پھر سوال کیا تو اس نے وہی جواب دیا حتیٰ کہ تیسری بار میں کہا، خیریت سے گزری میں خدا کی تعریف کرتا ہوں اور اس کا شکر ادا کرتا ہوں تو رسول اللہ نے فرمایا، میں یہی تو کہہانا چاہتا تھا۔ جس کسی سے بھی کوئی سوال کیا جاتا ہے تو اس کی وہی حالتیں ہوتی ہیں یا شکر کرے تو اللہ کا فرمانبردار ہو یا شکوہ کرے تو اس کا گنہگار ہو۔

اگر کوئی شخص یہ سوال کرے کہ شکر کا کیا مطلب ہے۔ جبکہ شکر کی توفیق بھی ایک نعمتِ الہی ہے؟ تو میں کہوں گا یہ سوال داؤد و موسیٰ کو کھٹکا تھا، موسیٰ علیہ السلام نے دریافت کیا پر درگاہِ ربانیہ کیسے تیرا شکر ادا کر سکتا ہوں جب کہ میں ہر شکر کا شکر ادا نہیں کر سکتا؟ تو اللہ نے وحی بھیجی، اگر یہ بات تجھے کھٹکی ہے تو تو نے میرا شکر ادا کر دیا۔ ایک دوسری حدیث میں ہے جب تو یہ پہچان گیا کہ ساری نعمتیں میری ہی طرف سے ہیں تو میں تیرے شکر سے راضی ہو گیا۔

اگر آپ کہیں یہ جواب میری سمجھ میں نہیں آیا کیونکہ علم ایک تیسری نعمت ہے تو میں کہوں گا یہ باب توحید کی ایک شاخ ہے کہ شاکر و مشکور، محبت و محبوب سب ایک ہے اور اللہ کے سوا کسی کا وجود نہیں ہے۔ ہر شے اس کے علاوہ ہلاک ہونے والی ہے، یہ بات ازلی وابدی حقیقت ہے اس لیے کہ وجود میں سوائے اللہ کے کوئی چیز نہیں ہے جو قائم بالذات ہو، قائم بالذات وہی ہے اور اس کے ماسوا اسی سے قائم ہیں۔ وہی حی و قیوم ہے لہذا وجود میں سوائے وحی و قیوم

کے کچھ بھی نہیں ہے اس لیے وہی شاکر وہی مشکور وہی محبت اور وہی محبوب ہے
 حبیب بن ابی حبیب کی نگاہ اسی طرف گئی کہ جب اللہ تعالیٰ کا یہ قول پڑھا، ہم نے اسے
 صابر پایا، وہ اچھا بندہ ہے بے شک وہ رجوع لانے والا ہے، تو کہا، واہ دیا بھی اور ثنا بھی کی
 مطلب یہ کہ جب اپنی عطا پر اس نے ثنا کی تو خود اپنی ثنا کی تو وہی ثنا خواں ہے اور وہی مدوح۔
 اسی طرف شیخ ابوسعید مسہدی کی نظر گئی کہ جب ان کے سامنے یحییٰ و یحییٰ و یحییٰ و یحییٰ
 ان سے محبت کرتا ہے اور وہ اس سے محبت کرتے ہیں، کی تلاوت کی گئی تو فرمایا، قسم میری عمر
 ان سے محبت کرتا ہے، اسے محبت کرنے دو، وہ محبت میں سچا ہے کیونکہ اپنے ہی آپ
 سے محبت کرتا ہے۔ اس سے انہوں نے اس جانب اشارہ کیا ہے کہ وہی محبت ہے اور وہی محبوب
 یہ ایک بڑا بھاری مرتبہ ہے جو تمہاری سمجھ میں نہیں آسکتا البتہ تمہاری عقل کے مطابق ایک مثال سے
 سمجھاتے ہیں، دیکھو تمہیں معلوم ہے کہ مصنف جب اپنی تصنیف سے محبت کرتا ہے تو گویا اپنے
 آپ سے محبت کرتا ہے، اسی طرح جب صالح اپنی صنعت سے محبت کرتا ہے تو خود سے محبت کرتا
 ہے، باب جب اپنے بیٹے سے محبت کرتا ہے تو اپنے ہی نفس سے محبت کرتا ہے۔ عالم وجود میں
 جو کچھ بھی ہے تصنیف الہی ہے تو اگر وہ اس سے محبت کرتا ہے تو اپنے آپ سے محبت کرتا ہے
 نگاہ توجیب ایسا ہی دیکھتی ہے، اسی کی طرف صوفیہ نے اس قول میں اشارہ کیا ہے
 جب میں اپنے نفس سے فنا ہو گیا اور غیر اللہ سے بھی تو سوائے اللہ کے کچھ نظر نہ آیا۔

لوگ ان باتوں کو نہیں سمجھتے تو مذاق اڑاتے ہیں کہتے ہیں کیسے فنا ہو گیا دراصل خالی کہ اس کے
 سائے کی لبائی اسی قدر ہے اور دن رات میں سیروں کھانا کھا جاتا ہے لوگ اپنی جہالت کی بنا پر
 بنتے ہیں، عارت وہی ہے جس پر جاہل ہنسیں۔ اسی کی طرف اللہ نے اشارہ کیا ہے، مجرم لوگ
 مومنوں پر بنتے ہیں، پھر فرماتے ہیں آج کے دن مومن کفار پر ہنسیں گے۔

اب ہم اہل بحث کی طرف لوٹتے ہیں، شکر، نعمت کے ایسے استعمال کو کہتے ہیں جس
 کے لیے وہ پیدا کی گئی ہے۔ اس کی مثال یوں سمجھ لو کہ کسی بادشاہ نے اپنے غلام کے پاس ایک گھوڑا
 تمام ساز و سامان کے ساتھ سواری کے لیے بھیجا تاکہ وہ حاضر بارگاہ ہو اگر وہ اس گھوڑے کو جس کام
 کے لیے بھیجا گیا ہے استعمال کرتا ہے تو یہ نعمت کا بر محل استعمال ہے اور اگر سوار ہو کر بادشاہ سے دور
 بھاگ گیا تو یہ کفرانِ نعمت ہے۔ واللہ اعلم۔

امید و تمیم

معلوم ہونا چاہیے کہ امید مسالکوں کے مقامات اور طالبوں کے احوال سے ہے جب تک کوئی ضعف کبھی آتا اور کبھی جاتا ہے حال ہے اور اگر راسخ ہو جاتا ہے مقام ہے اگر ہونے والی بات ایسی ہو کہ اس سے دل کو خوشی پہنچے تو یہ امید ہے اور اگر غم پہنچے تو خوف ہے امید انتظار محبوب و مطلوب میں نشاہ قلبی کا نام ہے، مگر اس کا کوئی سبب ہونا چاہیے اگر اکثر اسباب موجود ہیں تو یہ امید ہے اور اگر انقطاع اسباب کے باوجود انتظار مطلوب ہے تو یہ دھوکا ہے اور اگر دونوں جانب برابر ہیں تو یہ تمنا ہے۔

اربابِ قلوب جانتے ہیں کہ دنیا آخرت کی کھیتی ہے، دل زمین کی مانند ہے اور ایمان تخم اور عبادت میں پانی اور کھاد وغیرہ کی طرح ہیں۔ وہ دل جو دنیا میں ڈوبا ہو ابے سنگلاخ زمین کی طرح ہے جس میں تخم اگتا نہیں قیامت کا دن کھیتی کاٹنے کا دن ہے، جو بوئے گا وہی کاٹے گا، کوئی کھیتی بغیر ایمان کے تخم کے نہیں اگ سکتی۔ ایمان بہت کم خباثت قلبی اور سوسے اخلاق کے ہوتے اگتا ہے جس طرح سنگلاخ زمین میں بیج نہیں اگتا۔

جس شخص کے لیے سارے اسباب جمع ہو جائیں مثلاً عمدہ زمین، پانی، کھاد وغیرہ پھر وہ زمین کو برباد کرنے والی چیزوں سے پاک کر کے عمدہ بیج ڈال دے اور کھیتی کاٹنے کا انتظار کرے اس امید پر کہ اللہ بھلیوں اور آفات مفسدہ سے اُسے بچائے رکھے گا تو یہ امید کوئی وجہ رکھتی ہے۔ لیکن جو سنگلاخ زمین میں تخم ریزی کرتا ہے جہاں پانی بھی میسر نہیں تو اس کی امید دھوکا ہے اور اگر تخم ریزی اچھی زمین میں کی لیکن پانی نہ دیا اور بارش کے بھروسہ بار آور ہونے کا انتظار کرتا رہا تو یہ تمنا ہے۔

ان مثالوں سے ظاہر ہو گیا ہوگا کہ جس شخص نے قلب میں ایمان بویا، طاعت کے پانی سے اسے سیراب کیا اور دل کو خباثتوں سے پاکیزہ کیا جس طرح کہ زمین کو کانٹوں اور گھاس سے صاف کیا جاتا ہے تو

اُسے اُمید کہنا جائز ہے اور اس کے بغیر تمنا اور دھوکا ہے۔ اسی کی طرف رسول اللہ نے اشارہ کیا ہے، 'عقل مند وہ ہے جس نے اپنے نفس کو زیر کیا اور ما بعد الموت کے لیے عمل کیا اور احمق وہ ہے جس نے خواہشات کا اتباع کیا اور اللہ سے آرزوئیں وابستہ کر لیں'۔ اللہ تعالیٰ فرماتے ہیں: 'ان کے بعد ایسے لوگ اُسے جو کتاب کے وارث ہوئے مگر دُنیا نے دنی کے سامان کے پیچھے پڑ گئے اور کہتے ہیں کہ ہمیں بخش دیا جائے گا۔ اللہ نے بتا دیا کہ ایسی اُمید بے اصل ہے کیونکہ اس سے پہلے وہ کچھ نہیں کیا گیا جو کیا جانا چاہیے تھا۔ زید الخلیل کی روایت بھی اس پر دلالت کرتی ہے۔ انہوں نے رسول اللہ سے کہا: میں آپ کی خدمت میں اس لیے حاضر ہوا ہوں کہ یہ جانوں اس امر کی کیا علامت ہے کہ اللہ کن لوگوں کو چاہتا ہے اور کن لوگوں کو نہیں چاہتا؟ آپ نے دریافت فرمایا آج تم نے کس حالت میں بیچ کی؟ عرض کی میں نے بھلائی اور اہل خیر پر نظر رکھی اور جب بھی کسی بھلائی پر قادر ہوا اُس کی طرف سبقت کی اور اس کے ثواب پر یقین رکھا۔ اگر میں اسے چاہتا تو غم کیا اور اس کی طرف اشتیاق کیا۔ آپ نے فرمایا یہ علامت ان لوگوں میں پائی جاتی ہے جنہیں اللہ چاہتا ہے اور اگر وہ دوسری بات چاہتا تو اس کی تجھ میں استعداد پیدا کر دیتا پھر پرواہ بھی نہ کرتا کہ تو کس وادی میں ہلاک ہوا۔ اس حدیث میں آپ نے ان لوگوں کی نشانی بتادی جن کے ساتھ اللہ نے خیر کا ارادہ کیا اور وہ اس سے اُمید رکھ سکتے ہیں۔

اُمید کی فضیلت
 اُمید پر عمل کرنا خوف پر عمل کرنے سے بہتر ہے کیونکہ بندوں میں جو اللہ سے زیادہ قریب ہیں وہ اُسے زیادہ محبوب ہیں اور محبت اُمید پیدا کرتی ہے! بھلائی کی اُمید قریب کرتی ہے اور محبوب بناتی ہے اور خوف فرار کا سبب ہوتا ہے۔ اسی کی طرف رسول اللہ نے اشارہ فرمایا ہے، 'تم میں سے جب بھی کوئی مرے تو اللہ کے ساتھ حسن ظن رکھے'۔

آپ ایک شخص کے پاس حالت نزع میں پہنچے تو سوال کیا 'تو اپنے آپ کو کیسا پاتا ہے؟' کہنے لگا گناہوں سے ڈر رہا ہوں اور رحمت رب کی اُمید کر رہا ہوں۔ آپ نے فرمایا ایسے وقت جس انسان کے دل میں یہ دونوں جمع ہوں تو اللہ اسے اس کی اُمید دیتا ہے اور خوف سے مامون کر دیتا ہے۔

علاج
 جو شخص پر یاس کا غلبہ ہو جائے حتیٰ کہ وہ بالکل ہی نا اُمید ہو جائے یا خوف کا غلبہ ہو جائے تا آنکہ وہ اپنے اور اپنے خاندان کے واسطے باعثِ ضرر

بن جائے تو یہ دونوں باقیں علاج طلب ہیں اور اگر کسی پر اُمید کا غلبہ ہو جائے تو اس کے حقیقی میں اسباب رجاء سم قائل ہیں گویا یہ شہد ہیں کہ اگر غلبہ برودت والے کو دے دیا جائے تو وہ شفا پا جائے اور اگر غلبہ حرارت والے کو دے دیا جائے تو وہ ہلاک ہو جائے۔ جس شخص پر تمناؤں اور آرزوؤں کا غلبہ ہو جاتا ہے وہ خوب خوب گناہ کرتا ہے۔ ایسے کا علاج خون سے کیا جائے اور جس پر خون غالب ہو اس کا علاج اُمید سے کیا جائے۔ ہر ایک کا اس کی حالت کے مطابق علاج کیا جائے گا۔ حضرت علی نے فرمایا ہے: "عالم وہ ہے جو اللہ کی رحمت سے لوگوں کو مایوس نہ کرے اور انہیں خدا کی گرفت سے بے خوف نہ کرے۔"

چونکہ انبیاء کے وارث علماء ہیں لہذا وہ طبیب قلوب ہیں، ہر مریض کا مناسب علاج کتنے ہیں۔ اُمید کے لیے نافع دوا یہ ہے کہ انسان اس بات پر غور کرے کہ اللہ نے اسے کیا کیا نعمتیں عطا کی ہیں، صحت جسمانی اور سلامتی اعضا، دسی پھر بدایت کے لیے انبیاء بھیجے، اصلاح کے لیے طرح طرح کی غذا میں، مشروبات اور دوائیں پیدا کیں۔ اسباب رجاء کی تقویت کے لیے اللہ تعالیٰ کا یہ قول کافی ہے :-

اے میرے بندو! جنہوں نے اپنے نفوس پر زیادتی کی ہے میری رحمت سے نا اُمید نہ ہو بے شک اللہ سارے گناہ معاف کر دیتا ہے۔ نیز فرمایا: "فرشتے پروردگار کی حمد کرتے ہیں اور اہل زمین کے لیے استغفار کرتے ہیں۔" فرماتے ہیں: "ان کے اوپر اور نیچے آگ کے سائے ہیں، ان سے اللہ اپنے بندوں کو ڈراتا ہے۔" اس آیت میں صاف کہہ دیا ہے کہ اللہ مومنوں کو آگ سے ڈراتا ہے مگر وہ کافروں کے لیے ہے کیونکہ انہیں کے لیے پیدائی گئی ہے :-

حضرت ابو موسیٰ اشعری روایت کرتے ہیں کہ رسول اللہ نے فرمایا "میری امت امت مرحومہ ہے، اسے آخرت میں عذاب نہیں دیا جائے گا۔" اس بارے میں آیات و احادیث بہت سی وارد ہوئی ہیں۔

ایک طویل حدیث میں حضرت انس سے روایت ہے کہ ایک بدو نے رسول خدا سے دریافت کیا، یا رسول اللہ! قیامت کے دن مخلوق کا حساب کون لے گا؟ فرمایا: اللہ! اس نے دریافت کیا کیا وہ خود لے گا؟ کہا: ہاں! تو بدو مسکرا دیا، رسول اللہ نے دریافت فرمایا اے بدو! تو کیوں ہنسا؟ وہ بولا، جب کوئی کریم قادر ہوتا ہے تو معاف کرتا ہے اور حساب دیتا ہے تو چشم پوشی کرتا ہے۔ آپ نے فرمایا بدو نے سچ کہا، سنو اللہ سے بڑھ کر کوئی کریم نہیں

وہ اکرم الاکرمین ہے۔ پھر فرمایا، یہ بدد و فقیہ ہے۔ رسول اللہ نے کہا کہ اللہ نے فرمایا ہے، "میری رحمت میرے غضب سے بڑھتی ہوئی ہے۔"

خوف

خوف ورجاء دو مہار کی مانند ہیں جو ان لوگوں کے دلوں کے لیے ہیں جن کے دل کے لیے جمال الہی ظاہر نہیں ہوا مگر جس نے اپنے قلب سے اس کے جمال کو دیکھ لیا ہے وہ خوف ورجاء سے بلند ہو جاتا ہے۔ واسطی نے اسی کی طرف اشارہ کیا ہے، "خوف اللہ اور عبد کے درمیان حجاب ہے۔" جب حق کا طباع پر ظہور ہوتا ہے تو خوف ورجاء کی بنا پر وہ کسی بھی فضیلت کو اختیار نہیں کرتیں۔

خلاصہ یہ ہے کہ جب مسب جمال محبوب تک پہنچ جاتا ہے تو خوف فراق کا ڈر وصل کو برباد کر دیتا ہے مگر ہم تو ابتدائی حالات سے بحث کر رہے ہیں، لہذا جالب خوف کے طریقے بیان کرتے ہیں، جو آیتیں اور حدیثیں شدت عذاب و حساب کے بارے میں وارد ہوئی ہیں ان میں غور کرنا چاہیے اور جلال خداوندی کی نسبت سے اپنے نفس کے حال پر بھی نظر کرنی چاہیے، اللہ تعالیٰ فرماتا ہے، "یہ جنت کے لیے ہیں اور مجھے پرواہ نہیں اور وہ آگ کے لیے ہیں اور مجھے پرواہ بھی نہیں۔" اس بات کو اچھی طرح سمجھ لیا جائے کہ ترک اوامر و ازکاب مناسبت سے انسان عذاب الیم کا مستحق ہو جاتا ہے اور اللہ تعالیٰ اگر سارے عالم کو بھی ہلاک کر دے تو پرواہ نہیں کرے گا، وہ مسکین جس نے جرائم کا ازکاب کیا ہے اسے تو ڈرتے ہی رہنا چاہیے کیونکہ اگر اس نے ہلاک کر دیا تو پرواہ نہیں کرے گا، دیکھو سید المرسلین فرماتے ہیں، "میں تم میں سب سے زیادہ اللہ کو جانتا ہوں اور سب سے زیادہ اس سے ڈرتا ہوں۔"

اللہ تعالیٰ نے حضرت داؤد کو وحی بھیجی اے داؤد! مجھ سے ڈر جیسا کہ تو بچاڑنے والے درندے سے ڈرتا ہے۔ "درندے کی حقیقت یہ ہے کہ وہ تمہیں بچاڑ دے تو پرواہ نہ کرے۔"

رسول اللہ نے فرمایا ہے، جو اللہ سے ڈرتا ہے اس سے ہر چیز ڈرتی ہے اور جو غیر اللہ سے ڈرتا ہے وہ ہر چیز سے ڈرتا ہے۔ حضرت عائشہ فرماتی ہیں میں نے رسول اللہ سے دریافت کیا، یا رسول اللہ!

جو لوگ کرتے ہیں جو کچھ انہوں نے کیا
در آنجا یکد ان کے دل خوف زدہ
ہوتے ہیں۔

الذین یوقنون ما آتوا
وقلوبہم وجلة

کے مصداق کیا زانی و سارق جیسے لوگ ہیں؛ فرمایا: "نہیں بلکہ وہ جو روزہ رکھتا ہے، صدقہ دیتا ہے نماز پڑھتا ہے اور عدم قبولیت سے ڈرتا ہے۔"

نبی علیہ السلام نے فرمایا ہے جو بھی مومن بندہ خشیتِ الہی سے روتا ہے اللہ اس پر آگ کو حرام کر دیتا ہے اگرچہ اس کے آنسو مکھی کے منہ کی برابر ہوں۔

عائشہ روایت کرتی ہیں کہ جب کبھی تیز ہوا چلتی یا ہوا کا رنگ بدل جاتا تو آپ کا چہرہ متغیر ہو جاتا، کھڑے ہو جاتے اور اپنے

پیغمبروں کا خوف

حجرے میں پریشان ہو جاتے کبھی اذرا آتے کبھی باہر جاتے، یہ سب کچھ خوفِ الہی سے ہوتا تھا۔ ایک دفعہ آپ نے سورہ المائدہ کی ایک آیت پڑھی تو بے ہوش ہو گئے، دیکھو اللہ فرماتا ہے: "وخر موسى صعقا" (موسیٰ بے ہوش ہو کر گر پڑے) رسول اللہ نے بطحا میں جبریل کی صورت کو دیکھا تو بے ہوش ہو گئے، آپ نے فرمایا: "جب بھی جبریل میرے پاس آئے تو خوفِ الہی سے کانپتے ہی آئے۔"

کہتے ہیں جب ابلیس کو اپنا حال معلوم ہو گیا تو جبریل و میکائیل رونے لگے تو اللہ نے وحی بھیجی کیوں روتے ہو؟

وہ کہنے لگے پروردگار! ہم تیرے انتقام سے ڈرتے ہیں۔ اللہ نے کہا، ہاں تم اسی طرح ڈرتے رہنا بے خوف نہ رہنا۔

ابو الدرداء کہتے ہیں جب ابراہیم خلیل اللہ نماز کے لیے کھڑے ہوتے تو خوف سے ان کے سینے کی آواز ایک میل سے سناؤ دیتی تھی۔ مجاہد کہتے ہیں کہ داؤد علیہ السلام چالیس دن تک سجدے میں روئے کہ سجدے سے سر نہ اٹھایا حتیٰ کہ ان کے آنسوؤں سے گھاس اُگ آئی اور اتنی بڑی ہو گئی کہ ان کے سر پر چھا گئی تو آواز آئی اے داؤد! کیا تو بھوکا ہے کہ کھانا کھلایا جائے یا پیاسا ہے کہ سیراب کیا جائے یا تنگ ہے کہ کپڑا پہنایا جائے؟ حضرت داؤد نے یہ سنا تو ایسی گرم آہ کھینچی کہ کھڑی تک جل گئی تب اللہ نے ان کی توبہ و استغفار کو قبول کیا، انہوں نے عرض کی اے پروردگار! میرے گناہ میری ہتھیلی پر رکھ دے چنانچہ ان کی ہتھیلی پر گناہ لکھ دیئے گئے۔ جب بھی کھانے پینے وغیرہ کے لیے ہاتھ بڑھانے تو لکھت کو دیکھتے اور رو پڑتے۔ مجاہد کہتے ہیں: "آپ کے سامنے پیالہ لایا جاتا جس میں دو ملت پانی ہوتا جب پیالہ لیتے تو اپنی خطاؤں کو دیکھتے لہذا پیالہ کو منہ سے نہ لگاتے جب تک کہ آنسو نہ بہا لیتے۔"

داؤد ہی کے بارے میں روایت ہے کہ جب بھی آسمان کی طرف سر اٹھا کر دیکھتے تو خدا سے شکر کر مارتے اپنی مناجات میں فرمایا کرتے تھے: "پروردگار! جب بھی اپنی خطاؤں کو یاد کرتا ہوں تو وسعت کے باوجود زمین تنگ معلوم ہوتی ہے اور جب تیری رحمت کو یاد کرتا ہوں تو میری روح ٹوٹ آتی ہے، تیری ذات پاک ہے۔ اے اللہ! میں تیرے طیب بندوں کے پاس گیا تا کہ میری خطاؤں کا علاج کریں تو ہر ایک نے تیری ہی طرف اشارہ کیا۔ تباہ ہو جائیں جو تیری رحمت سے ناامید ہیں۔"

حضرت فضیل کہتے ہیں مجھے معلوم ہوا کہ ایک دن حضرت داؤد نے اپنے گناہ کو یاد کیا تو بے ہوش ہو کر گر پڑے اور سر پر ہاتھ رکھ کر پھاڑوں کی طرف بھاگے درندے ان کے ارد گرد جمع ہو گئے، انھوں نے فرمایا، نوٹ جاؤ میں تمہیں بلانا نہیں چاہتا تھا میں تو اپنے گناہ پر رونا چاہتا ہوں، اگر تم میں کوئی خطا کار ہے تو آئے اور رونے اور اگر خطا کار نہیں ہے تو داؤد کو اپنی خطا پر رونے دو۔"

کثرت گریہ و زاری پر آپ کے دوست احباب آپ کو ٹوکتے تو فرماتے، مجھے رونے دو اس سے پیشتر کہ رونے کا دن نکل جائے، قبل ازیں کہ ہڈیاں جلائی جائیں، پیٹ میں آگ بھردی جائے، سخت گیر ملائکہ کو میرے بارے میں حکم دیا جائے اور وہ کریں جو انھیں حکم دیا جائے گا کیونکہ اللہ کی نافرمانی نہیں کرتے۔"

عمر بن عبدالعزیز نے فرمایا، جب داؤد نے گناہ کیا تو آواز غراب ہو گئی کہنے لگے الہی صدیقین کی آوازوں کی صفائی کے طفیل میری آواز درست کر دے۔"

روایت ہے کہ جب وہ بہت روئے اور رونے سے کچھ فائدہ معلوم نہ ہوا تو بڑے تنگدل اور غمگین ہو گئے، کہنے لگے، اے پروردگار! کیا میرے رونے پر رحم نہیں آتا؟ اللہ نے وحی بھیجی اے داؤد! اپنے گناہ کو بھول گیا اور اپنے رونے کو یاد رکھا تو وہ بولے، الہی وسیدی! میں اپنے گناہ کو کیسے بھول سکتا ہوں، میں جب کبھی زبور کی تلاوت کرتا تو بہتا پانی بھی ٹھہر جاتا، ہوا بھی رک جاتی، پرند میرے سر پر جمع ہو جاتے اور وحشی جانور میری محراب کے ارد گرد آ جاتے الہی وسیدی! یہ کیا میرے تیرے درمیان فاصلہ سا پیدا ہو گیا ہے تو اللہ نے وحی بھیجی، اے داؤد! وہ طاعت کی نسبت تھی اور یہ معصیت کی وحشت ہے۔ اے داؤد! آدم کو میں نے پیدا کیا، اپنے لامحہ سے بنایا، اپنی روح چھوٹی، اپنے ملائکہ سے سمجھہ کرایا، اپنی کرامت

کابلہس پہنایا، اپنے دتار کا تاج اور ڈھایا، وہ مجھ سے تنہائی کی شکایت کرنے لگا تو میں نے اپنی ہانڈی حواد سے اس کی شادس کر دی، اپنی جنت میں جگہ دی مگر جب اس نے میری نافرمانی کی تو میں نے اسے عریق و ذلیل کر کے اپنے ہوار سے دور کر دیا، اے داؤد! میں سچ کہتا ہوں تو نے ہمارے اطاعت کی، ہم نے تیری اطاعت کی، تو نے سوال کیا ہم نے دیا، تو نے نافرمانی کی تو ہمت دی، اب اگر تو اسی حالت پر لوٹ آئے گا تو ہم تجھے قبولیت سے سرفراز کریں گے۔"

یہی بن ابی کثیر کہتے ہیں، مجھے معلوم ہوا ہے کہ داؤد علیہ السلام جب رونے کا ارادہ کرتے تو سات دن پہلے کھانا پینا اور جماع کرنا چھوڑ دیتے پھر ایک دن پہلے ان کا منبر نکالا جاتا اور سلیمان کو حکم دینے کہ بلند آواز سے پکاریں اس طرح کہ سارے شہروں جھاڑیوں پہاڑیوں اور خشکیوں میں آواز پہنچ جائے چنانچہ درندے جھاڑیوں سے، حشرات الارض پہاڑوں سے پرند آشیانوں سے اور کنواریاں پردوں سے نکل آئیں لوگ اس دن جمع ہوتے، داؤد آتے، منبر پر چڑھتے، سارے بنو اسرائیل ارد گرد ہوتے، ہر قبیلہ اپنی اپنی جگہ پر ہوتا، سلیمان کھڑے ہو کر حمد باری شروع کرتے تو سب چیخ چیخ کر رونے لگتے پھر جنت درخ کا ذکر کرتے تو حشرات الارض درندے اور وحشی جانور مرتباتے۔ پھر قیامت کے ہول کا ذکر کرتے اور رونے لگتے تو بقیہ حیوانات بھی مرتباتے۔ جب سلیمان علیہ السلام ہر طرف مردے ہی مردے دیکھتے تو کہتے اے باپ باپ نے مستننے والوں کو پارہ پارہ کر دیا، بنو اسرائیل کے بہت سے لوگ مر گئے اور وحشی جانور وحشت الارض بھی لہذا وہ دعا کرنے لگتے ہیں، وہ اسی حالت میں ہوتے ہیں کہ بنو اسرائیل کے بعض عابد و زاہد لوگ کہتے ہیں اے داؤد آپ نے طلب جزا میں جلدی کی۔ داؤد علیہ السلام غش کا گر پڑے، سلیمان یہ دیکھتے تو چار پائی پر لٹا کر انھیں لے جانے پھر منادی کو حکم دینے کہ پکار کر کہے جو لوگ داؤد علیہ السلام کے ساتھ تھے وہ ذکر جنت و نار سے مرچکے ہیں جس کا کوئی قریبی ہو چار پائی لائے اور اسے اٹھا کر لے جائے، عورتیں اپنے عزیزوں کے لیے چار پائیاں لائیں اور اٹھوا کر لے جائیں اور پکارتی جائیں اے وہ جسے ذکر نار نے مار ڈالا اے وہ جسے خوف الہی نے قتل کر دیا۔

پھر داؤد ہاتھ سر پر رکھتے اور عبادت خانے میں داخل ہو کر دروازہ بند کر لیتے، پکارتے اے داؤد کے پروردگار! کیا تو ناراض ہے؟ برابر مناجات میں لگ رہتے حتیٰ کہ سلیمان آتے

اور روزے پر بیٹھ جاتے۔ اجازت طلب کرتے پھر داخل ہوتے ان کے ساتھ جو کہ ایک روٹی ہوتی تھی عرض کرتے اے باپ! اس سے طاقت حاصل کر لیجے، وہ جتنی چاہتے کھاتے پھر بنو اسرائیل کی طرف نکلتے۔

بزرگ فاشی کہتے ہیں، "ایک دن داؤد لوگوں کو نصیحت کرنے کے لیے برآمد ہوئے کوئی چالیس ہزار آدمی تھے جن میں سے تیس ہزار مر گئے، صرف ہزار کے ساتھ آپ لوٹے۔ آپ کی دو ہانڈیاں تھیں جب وہ خون سے گر پڑتے اور مضطرب ہو جاتے تو وہ دونوں آپ کے سینے اور پیروں پر بیٹھ جاتیں تاکہ آپ کے اعضاء منتشر نہ ہو جائیں۔"

حضرت ابو بکر نے ایک پرند سے فرمایا: کاش میں تجھ جیسا ہوتا اور انسان نہ ہوتا۔ ابو ذر نے فرمایا: کاش میں درخت ہوتا۔ عثمان ذی النورین نے کہا: کاش میں مرجاتا تو اٹھایا نہ جاتا۔ عائشہ فرماتی ہیں کاش میں بالکل ملیا ملیٹ کر دی جاتی۔ حضرت عمر کے چہرے پر آنسوؤں کے بہنے سے دو سیاہ لکیریں پڑ گئی تھیں۔ آپ فرماتے ہیں: جو اللہ سے ڈرا بابرکت ہوا، جس نے اللہ کے لیے تقویٰ کیا خواہشات کو چھوڑا اور اگر قیامت کا دن نہ ہوتا تو معاملہ دگرگوں ہوتا۔

حضرت علی نے ایک دن نماز فجر کا سلام پھیرا آپ بڑے غمگین سے تھے فرمایا میں نے اصحاب محمد کو دیکھا ہے، آج ان جیسی ایک بات بھی نہیں پاتا ہوں، وہ لوگ صبح کرتے تو زرد رو، پرانگنہ بال، غبار آلود ہوتے ان کی آنکھوں کے درمیان بھیڑوں کے گھٹنوں کے سے گھٹے پڑے ہوتے، رات بھر اللہ کے لیے سجدہ و تہنم کرتے، کتاب اللہ کی تلاوت کرتے، صبح کرتے تو اللہ کو یاد کرتے اور ایسے نساٹ والے ہوتے جیسے درخت کی شاخ ہو میں ملتی ہے۔ ان کی آنکھوں سے آنسو بہتے تو دامن تر ہو جاتے، قسم بخدا اب تو گویا میں ایسے لوگوں کے ساتھ ہوں جو غفلت میں رات گزارتے ہیں، پھر آپ چلے گئے اور اس کے بعد آپ کو کبھی ہنستے نہیں دیکھا گیا حتیٰ کہ ابن بلعم نے آپ کو شہید کر دیا۔

حضرت عمر جب کبھی کوئی آیت سننے تو خوف سے غش کھا کر گر جاتے اور کئی کئی دن بیمار رہتے۔ ایک دن زمین سے ایک ٹوکا اٹھا کر کہنے لگے: کاش مجھے میری ماں جنم نہ دیتی، کاش میں بالکل ہی بھلا دیا جاتا۔

علی بن حسین جب وضو کرتے تو زنگ زرد پڑ جاتا، ان کے گھر والوں نے پوچھا وضو کے وقت آپ کو کیا ہو جاتا ہے؟ تو فرمایا تمہیں معلوم نہیں میں کس ذات کے سامنے کھڑا ہوتا ہوں۔

روایت ہے کہ فضیل بن عیاض کو لوگوں نے عذق کے دن دیکھا کہ اس طرح رو رہے تھے جیسے کسی غم زدہ ماں کا بچہ مر گیا ہو جتنی کہ جب سورج غروب ہونے لگا تو اڑھی پکڑ کر آسمان کی طرف مڑاٹھا کر فرمایا: "میں کس قدر بد بخت ہوں اگرچہ مجھے بخش دے۔" پھر لوگوں کے ساتھ وہاں سے واپس چلے آئے۔

حضرت ابن عباس سے خائفین (ڈرنے والے) کے بارے میں پوچھا گیا تو کہا: "یہ وہ لوگ ہیں جن کے دل خوف سے زخمی اور آنکھیں اشک بار ہیں کہتے ہیں، ہم کیسے خوش ہوں جبکہ موت ہمارے پیچھے ہے، قبر سامنے، قیامت موعود جہنم راستہ اور رب کے سامنے کھڑا ہوتا ہے۔"

حماد بن عبد اللہ جب بیٹھے تو دونوں قدموں پر بیٹھے رہتے لوگ کہتے اطمینان سے بیٹھے، فرماتے "اس طرح تو بے خوف لوگ بیٹھے ہیں، میں تو بے خوف نہیں ہوں جب کہ پروردگار کی نافرمانی کر چکا ہوں۔"

حضرت عمر بن عبد العزیز کا قول ہے یہ غفلت اللہ کی رحمت ہے ورنہ وہ خوف خدا سے مر جاتے۔

روایت ہے کہ ایک انصاری لڑکا آگ کے خون سے ڈر گیا، رسول اللہ گئے اور اسے گلے لگا لیا تو وہ مر گیا۔ رسول اللہ نے فرمایا اسے کفن دے دو کیونکہ خون سے اس کا جگر پارہ پارہ ہو گیا ہے۔ واللہ اعلم بالصواب والیہ المرجع والمآب۔



چونتیسواں باب

فقرو زہد

فقیر | اللہ تعالیٰ فرماتے ہیں: "اے لوگو! تم اللہ کے فقیر ہو۔" دیکھو فقیر اسے کہتے ہیں جو

ایسی چیز کا ضرورت مند ہو جس کا وہ مالک نہیں سارے لوگ اللہ کی طرف محتاج ہیں کیونکہ وہ اپنے وجود کے دوام اور ابتدائے وجود میں اس کے محتاج ہیں۔ وہ اپنے وجود کے خود پیدا کرنے والے نہیں ہیں۔ بلکہ یہ اللہ کی طرف سے ہے لہذا وہ غنی مطلق ہے۔

اب ہم ان لوگوں کا بیان کرتے ہیں جو مال کے فقیر ہیں، مال کا فقیر وہ ہے جس کے پاس اتنا مال نہ ہو کہ اپنی ضروریاتِ معیشت کو پورا کر سکے۔ فقیروں کے چند احوال ہیں۔ بعض وہ لوگ ہیں جو مال سے کراہیت کرتے ہیں اور اس سے بھاگتے ہیں۔ یہ زاہد ہیں۔ بعض وہ ہیں جو نہ تو اس سے بھاگتے ہیں نہ رغبت کرتے ہیں لیکن بل جاتا ہے تو کراہت نہیں کرتے یہ راضی ہیں، بعض وہ ہیں کہ مال کے ملنے کو پسند کرتے ہیں بشرطیکہ صاف ستھرا کہیں سے آجائے مگر اس کی طلب نہیں کرتے۔ بعض وہ ہیں جو مال سے رغبت رکھتے ہیں مگر عجز کی بنا پر طلب نہیں کر سکتے، بعض وہ ہیں کہ وہ ہاتھ نہ آنے والے مال کے لیے مضطر رہتے ہیں جیسے بھوکا روٹی کے لیے اور ننگا کپڑے کے واسطے، ایسی حالتوں والا شخص اگر رغبت سے محفوظ ہے گو ایسا ہونا بہت نادر ہے تو وہ حقیقی

زاہد ہے۔ ان سب احوال سے اعلیٰ درجہ یہ ہے کہ وجود و عدم دونوں برابر ہوں خواہ مال زیادہ ہو یا کم، پرواہ ہی نہ ہو اور کسی سائل کو منع بھی نہ کرے اور اپنی کسی ضرورت کا خیال نہ کرے جیسا کہ حضرت عائشہ کے بارے میں مروی ہے کہ ان کے پاس ایک لاکھ درہم عطیہ کے آئے تو سارے تقسیم کر دیئے اور اپنی ضرورت کا خیال تک نہ کیا حتیٰ کہ خادمہ نے کہا کاش آج افطار کے لیے آپ ایک درہم کا گوشت خرید دیتیں آپ نے فرمایا اگر پہلے سے کہتی تو ضرور منگا دیتی۔

حضرت ابن عمر نے روایت کی ہے کہ رسول اللہ نے اصحاب سے دریافت فرمایا، کونسا آدمی بہتر ہے؟ صحابہ نے عرض کی مالدار جو اپنے نفس اور مال سے حق الہی ادا کرے۔ فرمایا، ہاں یہ اچھا آدمی ہوتا ہے مگر سب سے اچھا نہیں ہے۔ انہوں نے دریافت کیا پھر کون ہے اے رسول اللہ! فرمایا جو حد سے زیادہ دئے خیر مشہور ہیں ہے، "میری امت کے فقراء جنت میں انبیاء سے پانسو سال پہلے داخل ہوں گے۔"

روایت ہے کہ عیسیٰ علیہ السلام ایک آدمی کے پاس سے گزرے جو زمین پر سوراٹھا سر کے نیچے ایک اینٹ رکھی تھی اور چہرے سے ڈاڑھی پر مٹی لگی ہوئی تھی ایک عبا پہنے ہوئے تھا تو عیسیٰ علیہ السلام نے کہا اے پروردگار! تیرا یہ بندہ تباہ حال ہے، اللہ نے وحی بھیجی اے عیسیٰ! تو

جاننا نہیں کہ جب میں اپنے بندے کی طرف پوری توجہ سے دیکھتا ہوں تو ساری دنیا اس سے منہ پھیر لیتی ہے۔

رسول اللہ نے فرمایا: "میرے دو دوست ہیں جو ان سے مجت کر کے گامبھ سے مجت کر گئے گا اور جس نے ان دونوں سے بغض کیا مجھ سے بغض رکھا، فقرا اور جہاد۔"

روایت ہے کہ جبریل رسول اللہ کے پاس آئے اور کہاے محمد! اللہ آپ پر سلام بھیجتا ہے اور دریافت کرتا ہے کیا آپ یہ پسند کریں گے کہ ان سارے پہاڑوں کو آپ کے لیے سونا بنا دوں اور جہاں کہیں آپ جائیں یہ ساتھ جائیں؟ تو آپ نے ایک گڑھی کے لیے سر جھکا لیا پھر فرمایاے جبریل! دنیا اس شخص کا گھر ہے جس کا کوئی گھر نہیں اور اس کا مال ہے جس کا کوئی مال نہیں! اے وہ جمع کرتا ہے جسے عقل نہیں تو جبریل نے کہاے محمد! اللہ تعالیٰ آپ کو قول ثابت پر اسخ قدم رکھے۔

روایت ہے کہ عیسیٰ اپنی سیاحت کے دوران ایک ایسے شخص کے پاس سے گزرے جو عیاس میں لپٹا ہوا تھا تو اسے جگایا اور کہاے سونے والے اٹھ! اللہ کو یاد کر، وہ بولا کیا چاہتے ہو؟ میں تو دنیا کو دنیا والوں کے لیے چھوڑ چکا، آپ نے فرمایا: "تو اے دوست سو جا۔"

رسول اللہ فرماتے ہیں: "میں نے جنت میں جہانکا تو اکثر لوگوں کو فقیر پایا اور جہنم میں جہانکا تو اکثر کو امیر دیکھا۔" نیز فرمایاے "گروہ فقرا! اللہ کو اپنی رضا و توفیق کی وجہ سے ثواب پاؤ گے ورنہ نہیں۔"

اللہ نے حضرت اسماعیل کی طرف وحی بھیجی مجھے ٹوٹے دل والوں کے پاس تلاش کرانہوں نے دریافت کیا وہ کون ہیں؟ فرمایاے سچے فقرا۔

احادیث و آثار فقرا کی فضیلت پر دلالت کرتے ہیں مگر کتاب مال میں کوئی مضائقہ نہیں ہے۔ رسول اللہ نے فرمایا ہے: "اے اللہ! آل محمد کی روزی بقدر کفاف کر: کفاف کے علاوہ جو زیادہ ہو وہ باعث نقصان ہے، زائد از ضرورت مال کو روکنا درجات کو کم کرتا ہے جیسا کہ احادیث سے ثابت ہے۔"

بہت سی حدیثیں بھیک مانگنے کی حرمت کے بارے میں ہیں ان میں سے **بھیک مانگنا** رسول اکرم کا یہ قول ہے کہ جو شخص مستغنی ہوتے ہوئے بھیک مانگتا ہے وہ جہنم کی آگ میں اضافہ کرتا ہے۔ "ایسی حدیثیں بھی ہیں جن سے سوال کرنے کا جواز ملتا ہے جہاں چاہتے

ہیں، سائل کا حق ہوتا ہے اگرچہ وہ گھوڑے پر سوار ہی کیوں نہ آئے۔ اگر سوال کرنا جائز نہ ہوتا تو آپ یہ کیوں فرماتے کہ سوال کرنے والے کا حق ہوتا ہے۔ لہذا معلوم ہوا کہ بقدر ضرورت سوال کا حق ہے جو اس سے زیادہ ہو اس کی اجازت کی گنجائش نہیں۔

بشر فرمایا کرتے تھے، فقیر تین طرح کے ہیں، ایک وہ جو سوال نہیں کرتا اگر دے دو تو لے لیتا ہے یہ شخص جنت فردوس میں مقربین کے ساتھ ہوگا۔
احوال سائلین
 ایک فقیر وہ ہے جو ضرورت کے وقت سوال کرتا ہے یہ اصحابِ یمن کے صادقین کے ساتھ ہوگا۔ اس قول سے ان پانچوں قسم کے فقیروں کا حال معلوم ہو گیا جو ہم نے پیچھے اس باب کے شروع میں ذکر کیے مگر اس میں شک نہیں کہ سوال خواہ ضرورت سے ہو درجات کو کم کر دیتا ہے۔

ابراہیم بن ادہم نے شفیق بن ابراہیم سے جبکہ وہ خراسان سے واپس لوٹے پوچھا، اپنے فقراء و دستوں کو کس حال میں چھوڑا؟ انھوں نے جواب دیا اگر کوئی دے دیتا ہے تو شکر ادا کرتے ہیں اور اگر نہیں دیتا تو صبر کرتے ہیں۔

شفیق یہ سمجھتے تھے کہ انھوں نے ان لوگوں کی تعریف کی ہے کہ سوال نہیں کرتے تو ابراہیم نے کہا: بلخ کے کتوں کو میں نے ایسا ہی پایا۔ شفیق نے دریافت کیا، اے ابواسحاق! آپ کے ہاں فقراء کا کیا حال ہے؟ انھوں نے کہا ہمارے فقراء کو اگر نہیں دیا جاتا تو شکر کرتے ہیں اور اگر دیا جاتا ہے تو وہ ایشار کرتے ہیں، تو شفیق نے ان کا سر چوم کر کہا اے استاد! آپ نے سچ فرمایا۔

بعض اشخاص کے لیے بعض احوال میں سوال کرنا ترک سوال سے بہتر ہوتا ہے جیسا کہ روایت ہے کہ ایک شخص نے ابوالحسن نورسی کو ہاتھ پھیلائے مانگتے دیکھا تو انھیں بڑا ناگوار گزرا اس بات کا ذکر انھوں نے جنید بغدادی سے کیا تو کہا اس بات کو برگزبانہ سمجھنا کیونکہ نورسی نے اس لیے سوال نہیں کیا کہ لوگ انھیں دیں بلکہ اس لیے تاکہ آخرت میں انھیں اجر ملے اور نورسی کو کوئی نقصان نہ پہنچے اور شاید انھوں نے اس طرف اشارہ کیا کہ رسول نے فرمایا ہے، "دینے والے کا ہاتھ بالا ہوتا ہے۔"

تو بزرگوں نے کہا، "دینے والے کا ہاتھ اس لیے بلند نہیں ہے کہ وہ مال لے دے رہا ہے بلکہ اس لیے کہ وہ ثواب لے رہا ہے، قدر ثواب کی ہے مال کی نہیں۔" پھر حضرت جنید نے کہا ترازو ولاؤ تو سو درہم وزن کیے پھر ایک مٹھی بھر کے ان میں اور ڈال دیئے اور کہا نورسی

کو دے آؤ، میں نے دل میں کہا چیز کو مقدار معلوم کرنے کے لیے وزن کیا جاتا ہے یہ کیا کیا کہ پھر بے تولی چیز شامل کر دی حالانکہ جنید تو بڑے دانا آدمی ہیں مگر میں شرم کی وجہ سے سوال نہ کر سکا بہر حال تجیل کو لے کر نورسی کے پاس پہنچا تو انھوں نے کہا ترازو لاؤ سو درہم تول کر عمدہ رکھ دینے اور کہا انھیں جنید کے پاس واپس لے جاؤ اور کہنا میں تم سے کچھ قبول نہیں کروں گا مگر جو درہم سو سے زیادہ تھے وہ رکھ لیے۔ راوی کہتا ہے مجھے بڑا تعجب ہوا تو میں نے نورسی سے پوچھا یہ کیا بات ہوئی؟ وہ کہنے لگے جنید بڑا دانا ہے دونوں طرف سے رستی پکڑتا ہے، سو درہم اس لیے وزن کیے تھے تاکہ ان کا ثواب انہیں پہنچے اور ایک مٹھی بغیر وزن کیے بوجھ اللہ ڈال دینے تھے جو اللہ کے ہتھے وُد میں نے لے لیے اور جو انھوں نے اپنے لیے ذخیرہ کیے تھے وہ واپس کر دیئے راوی کہتا ہے۔ یہ درہم نہیں جنید کے پاس لے گیا تو وہ رونے لگے بولے اپنا مال لے لیا اور ہمارا واپس کر دیا۔

دیکھو ان لوگوں کے دل اور احوال کیسے ہیں، انھوں نے اللہ کے لیے اپنے اعمال کو خالص تو ایک دوسرے نے ایک دوسرے کے دل کا حال زبان کے واسطے کے بغیر معلوم کر لیا۔

زہد کہتے ہیں کسی چیز سے اعراض کرنا اور کسی دوسری کی طرف مائل ہونا، جو شخص دنیا سے منہ موڑتا ہے اور آخرت کی طرف جھکتا ہے وہ دنیا کے بارے میں زاہد ہے زہد کا سب سے بلند مرتبہ یہ ہے کہ ماہوا اللہ سے بے رغبت ہو جائے حتیٰ کہ آخرت سے بھی۔

زہد کے لیے یہ ضروری ہے کہ انسان جانے کہ آخرت دنیا سے بہتر ہے اور جو عمل اس کی وجہ سے صادر ہوتا ہے وہ آخرت کی رغبت پر دلیل ہوتا ہے فضیلت زہد پر بہت سی آیات و حدیث دلالت کرتی ہیں۔ اللہ تعالیٰ فرماتے ہیں: ہم نے جو کچھ زمین پر ہے اُسے نیست بنا دیا ہے تاکہ دیکھیں سب سے زیادہ کون اچھے عمل کرتا ہے۔ نیز فرماتے ہیں: جو آخرت کی کھیتی چاہتا ہے ہم اس کی کھیتی میں اضافہ کرتے ہیں اور جو دنیا کی کھیتی چاہتا ہے اُسے وہ دیتے ہیں اور آخرت میں اس کا کوئی حصہ نہیں ہوتا۔

رسول اللہ نے فرمایا ہے، جو شخص ایسی حالت میں صبح کرتا ہے کہ اس کا مطلع نظر دنیا ہوتی ہے تو اللہ اس کے مقاصد کو منتشر کر دیتا ہے، اس کی زمین کو تقسیم کر دیتا ہے اور اس کے فقر کو اس کی آنکھوں کے درمیان ڈال دیتا ہے، اسے دنیا اسی قدر ملتی ہے جو مقسوم ہو چکی اور جو ایسی حالت میں صبح کرتا ہے کہ اس کا مطلع نظر آخرت ہوتی ہے تو اللہ اس کے مقاصد کو جمع کر دیتا ہے، اس کی

زمین کی حفاظت کرتا ہے، اس کے دل کو غنی کر دیتا ہے اور دنیا اس کے پاس ذلیل ہو کر آتی ہے۔
 نیز فرمایا، "جب تم کسی شخص کو خاموش اور دنیا میں بے رغبت دیکھو تو اس سے قریب ہو
 جاؤ کیونکہ وہ حکمت کی باتیں کرے گا۔" علیہ السلام نے فرمایا، اگر چاہتے ہو کہ اللہ تم سے محبت کرے تو
 دنیا میں بے رغبت ہو جاؤ اللہ محبت کرے گا۔"

حضرت عارثہ نے رسول اللہ سے عرض کی میں پکا مومن ہوں، فرمایا کیسے ہے کہا، "میں
 نے اپنے نفس کو دنیا سے بے تعلق کر لیا ہے، میرے نزدیک پتھر اور سونا برابر ہیں اور گویا میں جنت و
 جہنم کو دیکھ رہا ہوں اور گویا میں عرش پروردگار کے سامنے ہوں! آپ نے فرمایا تو عارف ہو گیا ہے،
 خاموش رہ، تیرے دل کو اللہ نے نور ایمان سے منور کر دیا ہے۔"

رسول اللہ سے دریافت کیا گیا کہ ان آیتوں میں شرح کے کیا معنی ہیں؟

"اللہ جس کا سینہ اسلام کے لیے کھول دیتا ہے وہ پروردگار کی جانب سے نور والا ہو جاتا

ہے۔" اللہ جس کی ہدایت کا ارادہ کرتا ہے تو اسلام کے لیے اس کا سینہ کھول دیتا ہے۔"

آپ نے فرمایا، "نور جب دل میں داخل ہوتا ہے تو اس کے لیے سینہ کھل جاتا ہے۔"

سوال کیا گیا، یا رسول اللہ! اس کی کوئی علامت ہے؟ فرمایا، ہاں، دار الغرور سے دوری، دار الخلود

کی طرف رجوع اور پہلے سے موت کے لیے تیاری کرنا۔"

حضرت جابر فرماتے ہیں کہ رسول اللہ نے خطبہ دیا تو فرمایا جس نے لا الہ الا اللہ کہا اور اس

کے ساتھ کچھ اور نہ ملایا جنت میں داخل ہوا، تو حضرت علی نے عرض کی یا رسول اللہ میرے ماں باپ

آپ پر قربان، اس کی تشریح کر دیجئے۔ فرمایا، "طلب دنیا اور اس کا اتباع۔ بعض لوگ انبیاء والی

باتیں کرتے ہیں اور عمل جباروں ایسا کرتے ہیں تو جو شخص لا الہ الا اللہ کہتا ہے اور اس میں یہ باتیں

نہیں ہیں اس کے لیے جنت واجب ہوگئی۔"

حدیث میں ہے، "سختی، یقین سے ہے اور آگ میں صاحب یقین داخل نہیں ہوگا

اور نخل شک سے ہے اور جنت میں شک والا داخل نہیں ہوگا۔"

پہلا درجہ یہ ہے کہ بتکلف دنیا میں بے رغبتی کرے اور نفس سے اس

کے ترک کے لیے مجاہدہ کرے باوجودیکہ اسے خواہش دنیا ہو ایسے شخص

درجات زہد

کو متزہد بولتے ہیں، ایسا شخص دوام سعی سے زہد تک پہنچ سکتا ہے۔ دوسرا درجہ یہ ہے کہ

دنیا میں سنجوشی بے رغبت ہو اور اسے حقیر جانتا ہو اس لالچ میں کہ اس سے بہتر اجر ملے گا جیسے

کوئی شخص دو درہم کے لیے ایک درہم کو چھوڑ دینے، ایسی صورت میں دل پر کوئی گرائی نہیں ہوتی لیکن چونکہ ایسی صورت میں انسان متروک پر اور اپنے نفس پر نظر رکھتا ہے لہذا اس میں ایک گونہ نقصان ہے گویہ بھی زہد ہے۔

تیسری قسم سب سے بلند ہے، یہ کہ خوشی سے ترک دنیا کرے اور اس ترک کو بھی سے ترک کر دے یعنی اس امر پر نظر ہی نہ کرے کہ اس نے دنیا کو ٹھکرایا ہے کیونکہ وہ جانتا ہے کہ دنیا بے حقیقت ہے۔ اس کی مثال ایسی ہوتی ہے کہ ٹھیکری کو ٹھکرا دیا ہو اور جوہر کو لے لیا ہو لہذا وہ اسے معاوضہ نہیں سمجھتا ظاہر ہے دنیا کی آخرت کی نسبت سے کیا حقیقت ہے۔

حضرت بایزید نے ابو موسیٰ عبدالرحمان سے دریافت کیا، کس بات کے بارے میں بات چیت کر رہے ہو؟ انہوں نے کہا زہد کے بارے میں، پوچھا کس چیز کا زہد؟ بولے دنیا سے تو وہ ہاتھ جھار کر کھڑے ہو گئے اور کہا میں تو سمجھتا تھا وہ کسی چیز کے بارے میں گفتگو کر رہا ہے، دنیا تو کوئی ایسی چیز نہیں ہے جس کی رغبت کی جائے۔

اہل معرفت کے نزدیک اس شخص کی مثال جس نے دنیا کو آخرت کے لیے چھوڑ دیا ہو اس شخص کی سی ہے جسے بادشاہ کے دروازے سے کتے نے روک دیا ہو تو اس نے کتے کے آگے روٹی کا ایک لقمہ ڈال دیا، کتا کھانے میں مشغول ہوا تو وہ دروازے میں داخل ہو گیا اور شاہ کے ہاں قرب حاصل کر لیا حتیٰ کہ اس کی ساری سلطنت میں اسی کا حکم چلنے لگا۔ تم کیا خیال کرتے ہو کیا کتے کے آگے ایک لقمہ ڈال دینے سے وہ بادشاہ پر کوئی احسان رکھ سکتا ہے؟ شیطان بارگاہ خداوندی کا کتا ہے لوگوں کو اندر جانے سے روکتا ہے حالانکہ دروازہ کھلا ہے اور پردے اٹھے ہوئے ہیں دنیا ایک لقمہ نان کی مانند ہے کھاؤ تو فی الحال لذت ہے حلق سے اترتا تو لذت ختم پھر معدہ میں نقل پیدا کر دیتا ہے پھر بد بو دار ہو جاتا ہے کرم اس کے نکالنے پر مجبور ہو جاتے ہو تو جو شخص دنیا کو خدا کے لیے چھوڑتا ہے وہ اس کی طرف کیسے ملتفت ہو سکتا ہے۔

دنیا جو کچھ ہمیں دیتی ہے آخرت کی نسبت سے وہ ایک لقمے سے زیادہ حیثیت نہیں رکھتا کیونکہ تمنا ہی کو عمیر تمنا ہی سے کیا نسبت، دنیا تمنا ہی ہے اگرچہ ایک لاکھ سال رہے اور کدو تلو سے بالکل صاف ہو پھر بھی انجام، زوال ہے۔

جب یہ بات تم پر آئینہ ہو چکی تو اچھی طرح جان لو کہ اعلیٰ درجہ یہ ہے کہ مابوا اللہ سے بے رغبت ہو جاؤ یہ بات تو تب ہی ہو سکتی ہے کہ تمہیں اس لذت سے شناسائی ہو اور اس

کے علوم مرتبہ کو جانو لہذا کھانے، لباس، نکاح، مسکن اور ضروریات سے اتنا تو کھلے بدن کا قوام درست رہے اور تم مدافعت پر قادر ہو، یہی زہد حقیقی ہے واللہ اعلم۔



پنٹیوں باب

توحید و توکل

توکل کی فضیلت آیات و احادیث سے ثابت ہے، اللہ تعالیٰ فرماتے ہیں، اللہ پر توکل کرو اگر تم مومن ہو، نیز فرمایا، جو اللہ پر توکل کرتا ہے وہ اس کے لیے کافی ہوتا ہے۔ ابن مسعود روایت کرتے ہیں کہ رسول اللہ نے فرمایا، میں نے موسم میں امتوں کو دیکھا تو اپنی امت کو سب سے زیادہ پایا مجھے ان کی کثرت پر تعجب ہوا تو مجھ سے دریافت کیا گیا کیا تم اب خوش ہو؟ میں نے کہا ہاں، کہا ان کے ساتھ ستر ہزار ہوں گے جو بغیر حساب جنت میں داخل کیے جائیں گے دریافت کیا گیا وہ کون ہوں گے فرمایا جو جسم کو نہیں داغتے، ہڈیوں کو نہیں بیٹتے، جنت منتر نہیں کرتے اور اپنے رب پر توکل کرتے ہیں۔ تو حضرت عکاشہ کھڑے ہوئے اور عرض کی یا رسول اللہ! اللہ سے دعا کیجئے کہ مجھے ان میں شامل کر دے، آپ نے فرمایا اے اللہ! اسے ان میں شامل کر دے یہ سن کر دوسرے صحابی کھڑے ہوئے اور عرض کی میرے لیے بھی دعا کر دیجئے، فرمایا، عکاشہ تم سے سبقت لے گیا پھر فرمایا، اگر تم لوگ اللہ پر پورا پورا توکل کرتے تو اس طرح رزق دینا جیسے پرندوں کو دیتا ہے کو جسے اٹھتے ہیں تو پوٹے خالی ہوتے ہیں اور شام کو لوٹتے ہیں تو بھرے ہوئے۔

جب حضرت خواص نے یہ آیت پڑھی، اس زندہ پر توکل کرو جو نہیں مرے گا تو کہا انسان کو زیب نہیں دیتا کہ غیر اللہ سے التجا کرے۔

حقیقت توحید | توحید جو کہ اصل توکل ہے اس کے معنی وہی ہیں جو لا الہ الا اللہ وحدہ
لا شریک لہ کے ہیں اور قدرت پر ایمان لانے کا نام ہے جس
کی ترجمانی لہ الملک کرتا ہے اور جو دو حکمت پر ایمان لانے کا جس کی ترجمانی لہ الحمد کرتا ہے
تو جس کے قلب پر اس جملے کے معنی کا غلبہ ہوگا وہ منوکل ہوگا۔ جس کی اصل توحید ہے اور توحید کے
چار درجے ہیں۔

۱۱. مغز ۱۲. مغز کا مغز ۱۳. چھلکا ۱۴. چھلکے کا چھلکا۔

پہلا درجہ ایمان باللسان کا ہے یہ چھلکے کا چھلکا ہے اور منافقوں کا ایمان ہے، دوسرا درجہ
کلمہ کے معنی کی تصدیق ہے، یہ نام مسلمانوں کا ایمان ہے، تیسرا درجہ بطریق کشف اس کا مشاہدہ کرنا
یہ مقررین کا مقام ہے یہ اس طرح کہ اسباب کثیرہ کو دیکھتے ہوئے یہ جانے کہ سب واحد قہار سے
ہیں چوتھا یہ ہے کہ سوانے دانہ کے کسی کو نہ دیکھے یہ صدیقین کا مشاہدہ ہے جسے صونیہ فنا فی التوحید کہتے
ہیں لہذا انسان اپنے باطن کو نہیں دیکھتا کیونکہ وہ واحد میں متفرق رہتا ہے۔ "بازید کے قول کا یہی مطلب
ہے: مجھے اپنے آپ کو بھی بھلا دیا ہے۔"

پہلا درجہ یعنی ایمان باللسان اس سے صرف اتنا فائدہ ہوتا ہے کہ ایسے شخص کے خلاف
فتور نہیں اٹھائی جاسکتی اور اس کا مال و جان محفوظ ہو جاتا ہے کیونکہ رسول اللہ نے فرمایا ہے،
"جب وہ کلمہ پڑھ لیں تو مجھ سے ان کے جان و مال محفوظ ہو گئے۔"

دوسرا درجہ یعنی موجد جو دل سے مفہوم کلمہ پر اعتقاد رکھتا ہے اور کوئی شک نہیں کرتا
مگر اسے شرح صدر نہیں بنوایا، حالت عذاب، آخرت سے بچاتی ہے بشرطیکہ اسی پر دم بکلاؤ
معاصی کی مداومت سے اسے کم زور نہیں کیا۔ اس پیمان میں بدعتی کے لیے نقص کی راہیں ہیں اور
متکلمین کے لیے دفع نقص کی۔

تیسرا درجہ اس موجد کا ہے جسے شرح صدر ہو گیا اور وہ واحد ہی کا مشاہدہ کرتا ہے گو اسباب
کی کثرت ہے مگر وہ ان کا مصدر واحد حق ہی کو سمجھتا ہے۔

چوتھا درجہ اس موجد کا ہے جس کے قلب و شہود میں صرف واحد حق ہی ہے وہ وسائط و
اسباب اور اپنے نفس کو فنا کر چکا ہے۔ یہ بلند ترین حالت ہے۔ اس کی مثال اخردٹ کی گرمی
کے تیل کی سی ہے، اس حالت کے بارے میں کیا کلام، البتہ تیسری حالت کے بارے میں کلام
کیا جاسکتا ہے یعنی جو شخص واحد حق کو دیکھتا ہے اور سارے اسباب کو بھی ایک ہی سمجھتا ہے
کیونکہ وہ واحد حق سے صادر ہوئے۔ ایسا شخص جو تعدد اسباب سموت و ارض اور اعداد کثیرہ کو

دیکھتا ہے کیسے سب کو ایک دیکھتا ہے۔

معلوم ہونا چاہیے کہ ان اسرار کا کشف کرنا ممکن نہیں، بعض عارفوں نے کہا ہے، ہر ربوبیت کا اثنا کفر ہے، مگر ہم آپ کے سمجھانے کے لیے کچھ بیان کیسے دیتے ہیں، وہ یہ کہ ایک چیز ایک اعتبار سے کثیر اور دوسرے اعتبار سے قلیل ہوتی ہے جیسے انسان کہ اپنے اجزاء کے اعتبار سے کثیر ہے مگر شخص واحد ہونے کے اعتبار سے اس میں تعدد نہیں ہے۔ یہی حال ہر اس چیز کا ہے جو وجود میں ہے کہ اس کے بہت سے اعتبارات ہیں۔ اور وہ ہر اعتبار کے لحاظ سے واحد ہے۔ اگرچہ انسان کی مثال پوری طرح مطابق نہیں ہے مگر یہ مثال بتاتی ہے کہ ایک چیز ایک اعتبار سے کثیر اور ایک اعتبار سے قلیل ہوتی ہے۔ اسی کی طرف حسین بن منصور نے اشارہ کیا تھا کہ جب خواص کو دور دور کا سفر کرتے دیکھا تو پوچھا کس لیے؟ انھوں نے کہا تاکہ توکل کو درست کر سکوں، حسین نے کہا ساری عمر تو باطن کی تعمیر میں صرف کر دی توجید میں فنا نہیں ہوا جاتا۔ تو خواص تیسرے مقام پر تھے حسین نے چوتھے کی طرف دعوت دی۔ اب آپ کہیں گے اس چوتھے مقام کی تشریح کیا ہے؟ بات یہ ہے تمہیں معلوم ہونا چاہیے کہ اللہ کے سوا خالق کوئی نہیں ہے اور کوئی ذرہ ارض و سما کا اس کے حکم کے بغیر نہیں ہلتا فقر و غنا اور موت و حیات بغیر اس کے اذن کے نہیں ہوتے۔ وہ سب کا مخترع ہے تو جس شخص نے اس کا مشاہدہ کر لیا اور جان لیا کہ اس کے سوا کوئی معبود نہیں، وہ ما سوا سے مستغنی ہو گیا، وہ کسی کی طرف نہیں دیکھتا کیونکہ سب اس کی قدرت کے تابع ہیں۔ جیسے اگر کوئی بادشاہ کسی کو معافی نامہ لکھ کر دے تو کاغذ و قلم کا شکریہ ادا نہیں کیا جاتا بلکہ شاہ کا شکریہ ادا کیا جاتا ہے۔ جو شخص اللہ کو چھوڑ کر اسباب کی طرف دیکھتا ہے، وہ گویا قلم کی طرف دیکھتا اور کاغذ و دوات کا شکریہ ادا کرتا ہے۔ رہا وہ موجد جس کا ہم نے ذکر کیا مشاہدہ جمال میں محو ہو کر قلم کی طرف نہیں دیکھتا نہ اس کے دل میں قلم و دوات کا خیال آتا ہے تو دیکھتا تو ہے مگر ذکر تک نہیں کرتا۔

آپ کہیں گے جمادات کے بارے میں تو یہ بات سمجھ میں آگئی مگر وہ انسان جو مختار و عفو و عطا و غیرہ ہے ہم اس کے فعل کو کیسے اصل پر محمول کریں؟ میں کہتا ہوں یہ ہیں تو اکثر لوگوں کے قدم پھیل گئے ہیں سوائے ان کے جو اللہ کے منحص بندے ہیں کہ شیطان کی دسترس سے باہر ہیں لہذا انھوں نے نور بصیرت سے کاتب کو مسخر و مضطر دیکھا جیسے کہ تمام ضعیف لوگوں نے قلم کو دست کاتب میں مسخر دیکھا ضعیف البصر لوگوں کی غلطی ایسی سمجھ لو کہ ایک چوٹی نے

کاغذ پر پو پو کھتے دیکھا تو قلم پر نظر گئی کاتب کو نہ دیکھ سکی مگر جن لوگوں کو اللہ نے اپنی توفیق دی ہے اور ان کے سینوں کو اپنے نور سے کھولا ہے ان کی نظر اس سے اوپر گئی، کیونکہ اللہ نے ان کے لیے ہر ذرہ سما، وارض کو اپنی قدرت سے گویائی بخشی ہے حتیٰ کہ وہ ان کی تقدیس و تسبیح کو سنتے ہیں اور عجز لسانی کے باوجود وہ گواہی دیتی ہیں ایک فصیح زبان کے ساتھ جس میں نہ حرف ہیں نہ آواز مگر جس نہیں سکتے وہ ان کی آواز سننے سے عاجز ہیں، ہر ذرہ عالم اربابِ قلوب کے ساتھ مناجات کرتا ہے، یہ کلام الہی کے اسرار سے ہے جس کی کوئی انتہا نہیں چنانچہ اللہ فرماتا ہے: "اگر محمد بھی رب کے کلام کے لیے روشنائی بن جاتے تو کلام الہی ختم نہ ہوتا۔" تو یہ ہمیشہ اربابِ قلوب کو اسرارِ ملکوت پہنچاتے رہتے ہیں مگر افشائے سر و نامت سے بلکہ صدورِ احرار، قبورِ سرور ہوتے ہیں۔ کیا تم نے اسرارِ سلطانی کے کسی امین کو علی الاعلان راز اگلتے دیکھا ہے؟ اگر افشائے سر جاز ہو تو علیہ السلام فرماتے: "اگر تم وہ باتیں جان جاؤ جو میں جانتا ہوں تو کم ہنستے اور ہست روتے۔" بلکہ آپ ان کے سامنے بیان کر دیا کرتے تاکہ ہنسیں نہیں بلکہ روئیں اور نہ آپ سرِ قدر کے افشائے روکتے، نہ یہ فرماتے کہ جب علم نجوم کا ذکر ہو تو رُک جاؤ اور جب تقدیر کا ذکر ہو تو زبان بند کر لو۔ نہ آپ حضرت حذیفہ کو بعض اسرار کا امین بناتے۔ ہم اس بات کو ایک مثال سے سمجھاتے ہیں۔ بعض انوارِ الہی سے دیکھنے والوں نے کاغذ سے دریافت کیا، تیرا چہرہ سیاہی سے کالا کیوں پڑ گیا؟ تو کاغذ نے کہا مجھ سے نہیں سیاہی سے پوچھو کہ وہ دوات میں تھی وہاں سے سفر کر کے میرے چہرے پر آن پڑی، اس نے کہا تو نے سچ کہا، پھر اس نے سیاہی سے دریافت کیا اس نے کہا میں تو اپنے مقام پر تھی قلم آیا اور مجھے سپیدِ صحن میں ڈال گیا، اس سے دریافت کرو، اس نے کہا تو نے سچ کہا، اور قلم سے پوچھا وہ بولا انگلیوں اور ہاتھ سے سوال کرو میں تو منبر کے کنارے کھڑا تھا ہاتھ چھری لے کر کاٹ لایا، مجھے کاٹا، چھیدا اور سر تراشا، سر چیرا اور ہاتھ دوات میں ڈال دیا اب وہ مجھے سر کے بل چلاتا ہے، اس نے کہا سچ ہے اور ہاتھ سے پوچھا، وہ کہنے لگا میں تو گوشت پوست ہوں، قدرت و طاقت کی سواری ہوں یہ بات تو اس سے پوچھو اس نے کہا تو نے سچ کہا اور قدرت سے سوال کیا اس نے کہا میں تو خاموش اپنی جگر پڑی تھی ظالم ارادہ آیا اور اس نے مجھے جھنجھوڑ ڈالا اس سے سوال کرنا چاہیے، اس نے ارادے سے پوچھا تو وہ بولا، میں کچھ نہیں جانتا حضرت قلب کی طرف سے علم و عقل کا قاصد پہنچا اور اس نے مجھے حکم دیا تو میں نے تعمیل کر دی لہذا علم سے سوال کرو۔ اس نے علم عقل اور قلب سے

پوچھا عقل نے کہا میں تو ایک چراغ ہوں، قلب نے کہا میں تو ایک لوح ہوں اور علم نے کہا میں تو بس ایک نقش ہوں جسے لوح قلب پر نقش کر دیا گیا ہے، میں نے خود تو نہیں لکھا یہ بات تو تم قلم سے دریافت کرو کیونکہ خط و نقش وہی لوح پر جاتا ہے۔ یہ جواب سن کر سائل حیران رہ گیا۔ علم سے کہنے لگا میں تو یہاں نہ قلم دیکھتا ہوں نہ چراغ نہ تختی، یہ کیا معاملہ ہے؟ تو علم نے کہا تیرسی پونجی بہت تھوڑی ہے جو جیسے کرتا ہے کرنے دے اور اگر جاننا ہی چاہتا ہے تو کان دھر کر سن لے کو تیرسی اس راہ میں تین قسم کے عالم ہیں۔

۱۔ عالم الملک والشہادہ، کاغذ، روشنائی، قلم اور ہاتھ اسی عالم سے ہیں، تو ان منزلوں سے سہولت سے گزر گیا۔

۲۔ عالم ملکوت ہے جو اس سے بالا ہے اس میں بڑے بڑے میدان، گہرے سمندر اور اونچے اونچے پہاڑ ہیں معلوم نہیں تو کیسے سالم رہے گا۔

۳۔ عالم جبروت ہے یہ عالم ملک و ملکوت کے درمیان ہے تم تین منزلوں کو قطع کر چکے کیونکہ اسکے اوائل میں منزل قدرت ارادہ اور علم ہے اور یہ عالم ملک و ملکوت کے درمیان واسطہ ہے کیونکہ عالم ملک کی راہ آسان ہے اور عالم ملکوت کی دشوار۔ عالم جبروت جو کہ عالم ملک و ملکوت کے درمیان ہے کشتی کے مشابہ ہے جو کہ زمین اور پانی کے درمیان ہوتی ہے نہ وہ اضطراب کے سمندر میں ہوتی ہے نہ سکون ارض کے حدود میں تو جو شخص بھی زمین پر چلتا ہے وہ عالم ملک و شہادہ میں ہے اگر وہ کشتی پر سوار ہونے کی طاقت رکھتا ہے تو وہ گویا عالم جبروت میں چلتا ہے پھر اگر پانی پر بغیر کشتی کے چلتا ہے تو وہ عالم ملکوت میں چلتا ہے۔ اگر تم پانی پر چلنے کی طاقت نہیں رکھتے تو واپس نوٹ جاؤ کیونکہ زمین سے تجاوُز کر چکے ہو اور کشتی کو چھوڑ چکے ہو اب صرف پانی رہ گیا ہے۔ اول عالم ملکوت مشاہدہ قلم ہے جس کے ذریعہ عالم رکھتا ہے کیا تم نے رسول اللہ کا قول عیسیٰ علیہ السلام کے بارے میں نہیں سنا اگر ان کا ایمان اور بلند ہونا تو ہوا پر چلتے۔

سائل سائل بولا میں تو حیران رہ گیا ہوں اور جو راہ کے خطرات تو نے بتائے ہیں ان سے میرا دل کانپتا ہے مجھے معلوم نہیں کہ میں یہ جھگلات طے کر سکوں گا یا نہیں تو کیا اس کی کوئی نشانی ہے؟ اس نے کہا، ہاں اپنی آنکھ کھول اور تیرسی طرف دیکھو اگر تجھے وہ قلم دکھائی دے گیا جس سے میں لوح قلب پر لکھتا ہوں تو شاید تو اس راہ کا اہل ثابت ہو سکے کیونکہ جو کوئی عالم جبروت سے تجاوُز کر کے ابواب ملکوت کا پہلا دروازہ کھٹکھٹاتا ہے تو اسے قلم نظر آجاتا ہے،

کیا تم دیکھتے نہیں کہ نبی صلی اللہ علیہ وسلم کو سب سے پہلے قلم دکھایا اور یہ آیت اتری "پڑھ
 اور تیرا پورا کار اکرم ہے جس نے قلم کے ذریعے سکھایا، سکھایا انسان کو جو وہ نہیں جانتا۔
 سالک بولا تو نے میری آنکھیں کھول دیں سجدائیں نہ کرکل دیکھتا ہوں نہ لکڑی، میں تو قلم
 لکڑی وغیرہ کا سمجھتا تھا۔ علم نے کہا سنو گھر کا سامان گھر والے کے مشابہ ہوتا ہے کچھ معلوم ہوگا کہ
 خدا کی ذات کسی کے بھی مشابہ نہیں ہے۔ اسی طرح اس کا ہاتھ بھی کسی کے ہاتھ کے مشابہ نہیں، نہ
 قلم دوسرے قلموں کے، نہ کلام دوسرے کلاموں کے اور نہ اس کا خط دوسروں کے خطوط کے
 مشابہ ہے۔ یہ امور البیہ عالم ملکوت سے تعلق رکھتے ہیں لہذا اللہ نہ جسم ہے، نہ وہ اوروں کی
 طرح کسی مکان میں ہے نہ اس کا ہاتھ، گوشت ہڈی اور خون کا ہے، نہ اس کا قلم نہ کرکل کا ہے
 نہ تختی لکڑی کی، نہ کلام صوت و حرف سے مرکب، نہ خط رسم و رقم والا اور نہ روشنائی پھٹکڑی اور
 گوند کی اگر تو اس طرح مشاہدہ نہیں کرتا تو مردان تنہریہ و مؤنثان تشبیہ کے درمیان محنت ہے۔
 دونوں کے درمیان مذہب نہ ادر نہ ادھر کیوں کہ تو اس کی ذات کو جسمیت سے منفرہ کرتا ہے اسکے کلام کو حرف و
 اصوات سے مرکب مانتا ہے تو ہاتھ، قلم، لوح اور خط کے بارگین کیوں توقف کرتا ہے؟ اگر تو حدیث رسول خلق اللہ آدم علی
 صورتہ سے یہ سمجھتا ہے کہ ایسی صورت مراد ہے جو آنکھوں سے دکھائی دیتی ہے تو پھر مکمل مشابہہ
 بن جا اور اگر باطنی صورت والا سمجھتا ہے جو بصیرت سے اور اک کی جا سکتی ہے نہ بصر سے تو
 خالص منزهہ و مقدسہ بن جا۔

جب سالک نے یہ باتیں سنیں اور اسے اپنی غلطی کا احساس ہوا تو اسے اپنے اوپر بڑا
 غصہ آیا مگر جب علم نے اپنی حدت سے اس کے اندر نور پیدا کر دیا تو علم نے کہا یہ اچھا موقع ہے
 آنکھیں کھول تو اس کے لیے علم الہی منکشف ہوگی اسے معلوم ہو گیا کہ قلم نہ لکڑی کا ہے نہ کرکل کا
 نہ اس کے نوک ہے نہ دم، وہ علی الدوام لکھتا ہی رہتا ہے گویا قلوب بشر میں اس کی نوک ہے
 تو اسے بڑا تعجب ہوا اور کہنے لگا "علم بہترین رفیق ہے کیونکہ مجھے قلم کی حقیقت اسی کی وجہ
 سے معلوم ہوگی اب اس نے علم کو الوداع کہا اور کہا اب میں قلم کی بارگاہ میں جانا چاہتا ہوں
 اسی سے اس کے بارے میں دریافت کروں گا چنانچہ وہ قلم کے پاس گیا تو کیسے قلوب میں علوم
 کو رقم کرتا رہتا ہے؟ اس نے کہا قلم والی حکایت منجول گیا بس اسی پر مجھے قیاس کر لے۔
 وہ کہنے لگا مگر تو تو اس کے مشابہ نہیں ہے۔ قلم نے کہا تو نے نام نہیں لیا۔ اللہ نے آدم کو اپنی صورت
 پر پیدا کیا؟ وہ بولا ہاں، کہا تو یمین الملک سے یہ سب دیانت کر لیا تو میں اس کے

قبضہ میں ہوں اور آدمی کے قلم اور اس قلم میں کوئی فرق نہیں کہ دونوں مجبور و مسخر ہیں وہ پوچھنے لگا، یمین الملک کون ہے؟ قلم نے کہا کیا اللہ کا یہ قول نہیں سنا والسموت مطویات بسمینہ؟ کہا ہاں کہا تو قلم بھی اسی کے قبضہ میں ہے۔ وہی چلاتا ہے ساکک یمین الملک کے پاس گیا تو حیران رہ گیا کیونکہ وہ دوسرے ہاتھوں کی طرح نہ تھا نہ انگلیاں دوسروں کی انگلیوں کی طرح تھیں اس نے قلم کو اس کے ہاتھ میں چلنا دیکھا تو اسے معلوم ہو گیا کہ واقعی قلم معذور ہے اس نے یمین الملک سے پوچھا قلم کو کیوں بلاتے ہو اس نے کہا میرا بھی وہی جواب ہے جو عالم شہادت میں تم نے یمین سے سنا تھا کہ قدرت یہ کام کرتی ہے وہ قدرت کی طرف گیا اور اس سے سوال کیا کہ یمین کو کیوں حرکت دیتی ہے؟ وہ بولی میں تو ایک صفت ہوں قادر سے پوچھو وہ سوال کی جرأت کرنے ہی والا تھا کہ بارگاہ ایزدی سے ندائی "وہ جو کچھ کرتا ہے اس سے سوال نہیں کیا جاسکتا اور ان سے سوال کیا جائے گا۔" یمین اسن کر وہ بیہیت سے بے ہوش ہو گیا، مدت تک پڑا رہا ہوش آیا تو کہہ اٹھا،

سبحانک ما اعظم شانک تبت الیک

اب ہم مقصود اصلی کی طرف لوٹتے ہیں اور توکل کا مفہوم بیان کرتے ہیں، وکیل پر اعماد کرنے کو توکل کہتے ہیں، کیونکہ انسان جانتا ہے کہ اس کے علم سے کوئی چیز نہیں نکل سکتی اور غیر نفع و ضرر کا مالک نہیں۔

اقوال شیوخ | ابو موسیٰ دہلی کہتے ہیں، میں نے بایزید سے توکل کے بارے میں دریافت کیا، وہ بولے تمہارے احباب کیا کہتے ہیں؟ میں نے کہا ہمارے احباب کہتے ہیں اگر درندے اور سانپ تمہارے داہنے ہوں اور بائیں بھی تو ذرا سی بھی پریشانی نہ ہو، بایزید نے کہا "ہاں قریب قریب ایسا ہی ہے، لیکن اگر اہل جنت، جنت میں مزے اڑا رہے ہوں اور دوزخ والے عذاب میں مبتلا ہوں اور تم ان دونوں کے درمیان امتیاز کرو تو توکل سے باہر ہو گئے۔"

ابو عبد اللہ قریشی سے توکل کے بارے میں دریافت کیا گیا تو کہا، ہر حال میں اللہ سے تعلق رکھنا توکل ہے، سائل نے کہا اور کچھ فرمائیے بولے ہر اس سبب کا چھوڑ دینا جو خدا تک نہ پہنچا سکے۔

درجات توکل | توکل کے تین درجے ہیں، پہلا یہ کہ اللہ پر اللہ وثوق ہو جیسا کسی امانت دار، مہربان، شفیق، درست کار وکیل پر ہوتا ہے۔

دوسرا یہ کہ اللہ کے ساتھ ایسا معاملہ ہو جیسے بچے کا ماں کے ساتھ ہوتا ہے کہ وہ اس کے سوا کسی کو نہیں جانتا اور اسی کی طرف ہر بات میں رجوع کرتا ہے اور سب سے پہلے اسی کا خیال اس کے دل میں آتا ہے۔ یہ مقام ترکِ دعاء و سوال عن غیر اللہ کو چاہتا ہے کیونکہ وہ شفیق و کریم ہے۔ تیسرا یہ کہ کبھی ہو جانے اور کبھی زائل ہو جائے جیسے مریض کے چہرے کی رنگت، کبھی زرد پڑ جاتی ہے اور کبھی رونق آ جاتی ہے۔

اب آپ یہ سوال کریں گے کیا بندے کا اسباب و تدبیر کے ساتھ کوئی تعلق رہ جاتا ہے معلوم ہونا چاہیے کہ تیسرا مقام تدبیر کی نفی کرتا ہے البتہ اللہ سے دعا اور بچے کی طرح تضرع و زاری کر سکتا ہے۔

بعض لوگوں نے یہ خیال کیا ہے کہ متوکل کو ایسا ہر جانا چاہیے جیسے قصاب کے سامنے گوشت پڑا رہتا ہے مگر یہ خیال غلط ہے کیوں کہ اعمال و افعال یا تو جلبِ نفع کے لیے ہوتے ہیں یا حفاظتِ نفع کے لیے، یا دفعِ ضرر کے واسطے ہوتے ہیں یا قطعِ ضرر کے لیے۔

حلبِ نفع والے افعال بعض ایسے ہیں کہ سنتِ الہی اسی طرح ہے لہذا ان کے خلاف نہیں کیا جاسکتا جیسے کھانے کو چبانا یا منہ تک لے جانا کہ ان کا چھوڑنا حماقت و جنون ہے۔ رہے وہ افعال جو عموماً اسی طرح ہوتے ہیں جیسے سفر کے لیے توشہ لے جانا تو جو شخص ایسے مقام کا سفر اختیار کرے جہاں دانا پانی نہ ہو اور توشہ ساتھ نہ لے تو یہ توکل نہیں ہے لیکن اگر کوئی شخص ایسا کرتا ہے تو وہ توکل کے بلند ترین درجے پر ہے وہ باتیں جو مقصود تک بہت ہی کم پہنچاتی ہیں جیسے کسب و اکتساب کے لیے چھوٹی چھوٹی جزئیات میں جانا تو اس سے توکل باطل ہو جاتا ہے۔

دوسرا مقام توکل کا یہ ہے کہ اپنے گھر یا مسجد میں بیٹھ رہے یہ توکل تو ہے کہ ترکِ اسباب کر دیا اور کسب کو چھوڑ دیا مگر پہلے سے بہت کم درجہ کا ہے کیونکہ وہ ایسی جگہ بیٹھا ہے جہاں لوگ آتے جاتے ہیں۔

تیسرا مقام یہ ہے کہ سنت کے مطابق کسب کرے جیسا کہ کسب کے باب میں گزرا کہتے ہیں ایسا کرنے سے توکل سے خارج نہیں ہوتا مگر یہ سب سے کم درجہ کا توکل ہے اس میں بھی یہ شرط ہے کہ مال و اسباب پر توکل نہ ہو اس کی پہچان یہ ہے کہ چوری یا ضائع

ہو جانے سے غم نہ ہو۔

عیال دار کا توکل

عیال دار اپنے بیوی بچوں کے حق میں توکل نہیں کر سکتا کیونکہ توکل جب کر سکتا ہے کہ بھوک پر کم سے کم ایک ہفتہ صبر کر سکے

اور اگر رزق نہ پہنچے تو مزاج قبول کر لے، اسی قسم کی اور دوسری باتیں ہیں۔ یہ باتیں اولاد کے حق میں منظور نہیں ہو سکتیں لہذا کسب ضروری ہے جیسا کہ حضرت صدیق سے منقول ہے کہ وہ عیال کے لیے کمانے نکلے تھے۔ یہ وہی تیسرا مقام ہے جس کا ہم ذکر چکے، کھانے کا اولاد کے لیے ذخیرہ کرنا سنت ہے ہاں اگر کوئی شخص عیال دار نہیں ہے اور اسے مثلاً وراثت میں مال مل گیا یا کسی اور طرح سے ہاتھ لگ گیا تو اعلیٰ درجہ یہ ہے کہ بقدر ضرورت۔ لے لے اور باقی کو تقسیم کر دے۔ کل کے لیے ذخیرہ نہ کرے۔ دوسرا درجہ یہ کہ چالیس دن یا کم کے لیے جمع کر لے۔ اس میں اختلاف ہے کہ ایسا شخص توکل سے نکل گیا یا نہیں۔

تیسرا درجہ یہ ہے کہ مہینہ یا سال کے لیے ذخیرہ کر لے ایسا کرنے سے یقیناً درجہ متوکلین سے گر جاتا ہے۔ کہتے ہیں تین حیوان ذخیرہ کرتے ہیں، چوہا، چیونٹی اور ابن آدم۔ توکل کی دوسری قسم یہ ہے کہ ضرر کو اپنے آپ سے دور کرے پانچے جیسے چھکی ہوئی دیوار یا گرنے والی چھت سے بھاگے۔ ایسا کرنے سے توکل باطل نہیں ہوتا بلکہ اس قسم کی باتیں بزرگوں سے منقول ہیں۔

ان اسباب کی تین قسمیں ہیں، موہوم، مظنون اور مقطوع، موہوم کا ترک واجب ہے جیسے جنتر منتر وغیرہ، رسول اللہ نے متوکلین کی یہ تحریف کی ہے کہ وہ جادو و ٹونے، داغ دینے اور بدل فالی سے بچتے ہیں یہ نہیں فرمایا کہ وہ سردی سے بچاؤ کے لیے کپڑے نہیں پہنتے ہاں اگر یہ ممکن ہو کہ کسی کی ایذا رسانی پر صبر کر سکے تو یہ توکل ہے۔ اس لیے کہ اللہ نے فرمایا ہے، "ان کی ایذا، رسانی کی پرواہ نہ کرو اور اللہ پر توکل کرو" علاج کے ترک کو بھی اسی پر قیاس کر لو بعض نے بعض حالات میں علاج نہیں کیا، اس کا دار و مدار انسان کے مقام توکل پر ہے۔



محبت، شوق و رضا

معلوم ہونا چاہیے کہ خدا واسطے محبت بلند مقاصد سے ہے، شوق، انس اور رضا اس کے تابع ہیں، بعض لوگوں نے اس کا انکار کیا ہے کیونکہ وہ اس لذت سے محروم تھے ہم آیات و احادیث سے اسے ثابت کرتے ہیں، اللہ تعالیٰ فرماتے ہیں :-

”جو ایمان لائے وہ اللہ سے بہت محبت کرتے ہیں۔“ وہ اس سے محبت کرتے ہیں۔ اور وہ ان سے محبت کرتا ہے۔“ حدیث میں ہے، ”تم میں سے کوئی صاحب ایمان نہیں ہو سکتا جب تک کہ اللہ اور رسول تمہارے اہل، مال اور سارے لوگوں سے محبوب نہ ہوں۔“ مشہور حدیث ہے کہ جب ملک الموت حضرت ابراہیم کی روح قبض کرنے لگا تو انہوں نے دریافت کیا کبھی تجھے کوئی ایسا دوست بلا ہے جو اپنے دوست کو مار ڈالے، تو اللہ نے وحی بھیجی کیا تم نے کوئی ایسا دوست دیکھا ہے جو دوست سے نہ ملنا چاہے، حضرت ابراہیم بولے اے ملک الموت! اب روح قبض کر لے۔

رسول اللہ نے فرمایا ہے، ”اے اللہ! مجھے اپنی محبت دے اور جو شخص تجھ سے محبت کرتا ہو اور اس کی بھی جو مجھے تیری محبت سے قریب کر دے، اپنی ذات کو ٹھنڈے پانی سے بھی زیادہ میرے لیے محبوب کر دے۔“

ایک بدو نے سوال کیا، یا رسول اللہ! قیامت کب آئے گی؟ تو آپ نے دریافت فرمایا تو نے اس کے لیے کیا تیاری کی ہے؟ بولا نہیں نے کثرت سے روزے رکھے نہ بکثرت نماز پڑھی مگر یہ کہ اللہ اور رسول سے محبت کرتا ہوں، تو آپ نے فرمایا، ”انسان اپنے محبوب کے ساتھ ہوتا ہے۔“

حضرت انس بیان کرتے ہیں میں نے مسلمانوں کو اسلام کے بعد اگر کسی چیز سے خوش ہونے پایا تو وہ اللہ رسول کی محبت تھی۔ ابو بکر صدیق نے فرمایا، جو شخص خالص اللہ رسول کی محبت پالیتا ہے وہ طلب دنیا سے رک جاتا ہے اور سارے آدمیوں سے اُسے وحشت ہو جاتی ہے۔

محبت کی حقیقت

محبت یہ ہے کہ طبیعت اس کی طرف مائل ہو اور لذت محسوس کرنے بغض اس کی ضد ہے بغض یہ ہے کہ طبیعت نفرت کئے کیونکہ وہ چیز موافق طبع نہیں ہے۔ جس قدر لذت زیادہ ہوگی محبت زیادہ ہوگی۔ لذت چشم دیکھنے میں لذت گوش سُننے میں اور لذت شہم سونگھنے میں ہے۔ اسی طرح جملہ حواس اپنی لذت سے محبت کرتے ہیں۔ رسول خدا نے فرمایا ہے ”مجھے تمہاری دنیا سے تین چیزیں پسند ہیں، خوشبو اور عورت اور میری آنکھوں کی ٹھنڈک نماز میں ہے۔“ اس حدیث میں آپ نے بیان فرمادیا کہ حواسِ خمسہ کی لذتوں کے علاوہ ایک اور بھی محبوب و لذیذ چیز ہے کیونکہ نماز سے حواسِ خمسہ لذت یاب نہیں ہوتے۔

باطنی بصیرت، ظاہری بصارت سے زیادہ قوی ہوتی ہے، دل آنکھ سے زیادہ ادراک کرتا ہے اور جمالِ معانی مددکہ بالعقل، جمالِ صورتِ ظاہری سے زیادہ کامل و اکمل ہے لہذا قلب کو جو لذت امورِ آہیہ کے ادراک سے حاصل ہوتی ہے وہ حواس کی لذتوں سے بہت بلند ہے۔ اس لیے طبع سلیم کا میلان ادھر زیادہ ہوتا ہے۔ اس لذت کا وہی شخص انکار کر سکتا ہے جو درجہ بہائم میں ہے اور حواس سے آگے قدم نہیں اٹھا سکا۔

انسان کو سب سے زیادہ محبوب، دوامِ نفس ہے کیونکہ اسے نفس سے بہت زیادہ مناسبت ہے لہذا وہ اپنے نفس کے دوام کو چاہتا ہے اس کے بعد انسان کو اپنے محسن سے زیادہ محبت ہوتی ہے کیونکہ انسان احسان کا غلام ہوتا ہے۔ کبھی انسان کو کسی چیز سے محبت اس کی ذاتی خوبی کی بنا پر ہوتی ہے۔ یہ محبت کی سب سے عمدہ قسم ہے کہ اس میں کوئی غرض شامل نہیں ہوتی۔ ہر جمالِ محبوب ہوتا ہے اب یہ بات باقی رہ جاتی ہے کہ خیالات میں محسوس انسان یہ خیال کرتا ہے کہ جمالِ صرف محسوسات و متخیلات میں ہے۔ ایسا نہیں ہے، حسنِ جمیل ہر اُس کمال سے تعلق رکھتا ہے جو حدِ امکان تک ہو دیکھو، گھوڑے کو وہ چیزیں حسین بناتی ہیں۔ جو آدمی کو حسین نہیں بناتی اور خط میں ایسی باتیں حسن پیدا کرتی ہیں جو آواز یا صورت پیدا

نہیں کرتیں۔ یہ سب اشیاء محبوب ہیں۔ اگرچہ کوئی یہ خیال کرے کہ حسن ظاہر ہی میں ہوتا ہے، دیکھو اخلاقِ حسنہ، علم، قدرت اور عقل سب حسین اور محبوب ہیں حالانکہ عزیز محسوس ہیں، البتہ نورِ بصیرت سے ان کا ادراک ہوتا ہے، اسی طرح نبی، اصحاب اور ائمہ مذاہب کی محبت ہے۔ جب یہ بات ثابت ہوگئی تو مستحق محبت خدا کے سوا کوئی اور نہیں ہو سکتا کیونکہ وہ خالق و واجب ہے پھر یہ کہ وہی دوام، بقا اور سلامتی کا سبب ہے اور ہر حال میں محسن ہے۔ وہی جمیل و حسین ہے اور سارے جمال اسی کے عطیہ سے ہیں جو شخص بھی انبیاء، صحابہ اور ائمہ سے اس لیے محبت کرتا ہے کہ وہ مجموعہ اخلاقِ حسنہ تھے تو یہ سب اسی کی طرف سے اور اسی کے جمال سے تھے۔ آپ کو یہ معلوم ہو چکا ہے کہ انسان کی طبیعت اُسے اخلاقِ حسنہ سے آراستہ ہونے کی قدرت دیتی ہے۔ تخلیقِ اخلاق اللہ دل میں ایک نورِ الہی ہوتا ہے۔ اللہ تعالیٰ فرماتے ہیں، "جس کے سینے کو اللہ نے اسلام کے لیے کھول دیا وہ اپنے پروردگار کے نور سے منور ہے۔" جمال سے ہر کوئی محبت کرتا ہے اور خدا سے زیادہ جمیل کوئی نہیں، بقدرِ ادراک لذت ہے اور بقدرِ لذت، محسوس ہے۔



فصل

مدركات کی دو قسمیں ہیں بعض وہ ہیں جو خیال میں آتی ہیں جیسے صورتیں اور بعض وہ ہیں جو خیال سے بالاتر ہیں جیسے ذاتِ باری اور ہر وہ شے جو نہ جسم ہے نہ صورت جیسے علم، قدرت اور ارادہ۔

جب ہم کسی انسان کو دیکھتے ہیں پھر آنکھ بند کر لیتے ہیں تو اس کی صورت کو اپنے خیال میں حاضر پاتے ہیں گویا اسے دیکھ رہے ہیں مگر جب آنکھ کھولتے ہیں تو دونوں میں فرق پاتے ہیں۔ یہ فرق صورتوں کے درمیان نہیں ہوتا بلکہ مزید کشف و وضوح میں ہوتا ہے۔ ایسے سمجھ لو کہ جیسے ہم کسی شخص کو اندھیرے میں دیکھیں اور پھر اسی کو سورج نکلنے کے بعد دیکھیں تو دونوں میں فرق نہیں ہے البتہ واضح اور روشن ہونے کے اعتبار سے فرق ہے۔

یہ بات اچھی طرح ذہن نشین ہوگئی تو معلوم ہونا چاہیے کہ سنتِ الہی یہ ہے کہ جب تک نفس صفاتِ ذمیرہ سے محبوب رہتا ہے عالمِ حس و خیال سے بالا کی چیزوں کا شاہدہ نہیں کرتا گویا یہ بند آنکھ کے لیے پلکوں کی مانند ہیں تو جس قدر یہ صفات محو ہوتی ہیں اسی قدر کشف و وضوح، لذت اور محبت کا اضافہ ہوتا ہے۔

آخرت میں سب سے بڑا سعید وہ ہوگا جو اللہ سب سے زیادہ محبت رکھتا ہوگا۔

اسبابِ حبِ الہی

کیونکہ آخرت کیا ہے اللہ کی طرف بڑھنا اور اس سے ملاقات کرنا، عاشق اپنے محبوب کی طرف بڑھے تو اس سے زیادہ طولِ انتظار کے بعد اور کیا نعمت ہو سکتی ہے جبکہ کوئی چیز مزاحم بھی نہ ہو۔

زیادتی محبت کے دو سبب ہیں۔

۱۔ دل کا ماسوا سے خالی ہونا کیونکہ جب کوئی برتن جس قدر خالی ہوگا اسی قدر اس میں چیزیں سما سکے گی۔ قطعِ علائق سببِ تحرید و تفرید ہے، اسی کی طرف اللہ نے اشارہ کیا ہے کہہ دو اللہ پھر انھیں چھوڑ دو۔

۲۔ کمالِ معرفت ہے۔ پہلے سبب کی مثال ایسی سمجھ لو جیسے کوئی زمین کو خس و خاشاک سے پاک کر دے اور دوسرے سبب کی مثال یوں سمجھ لو جیسے کوئی زمین میں بیج ڈال دے تو وہ پہلے پھولے اور اس سے شجرِ معرفت پیدا ہو یعنی کلمہ طیبہ جیسا کہ اللہ نے فرمایا، "اس کی جڑ زمین میں اور شاخیں آسمان میں ہیں" واللہ اعلم۔



فصل

شوق

محبتِ دل میں گھر کر لیتی ہے تو محبوب کی طرف اشتیاق پیدا ہو جاتا ہے اس پر بہت

آیات و احادیث دلالت کرتی ہیں۔ روایت ہے کہ ابوالدرداء نے حضرت کعب سے کہا۔ مجھے تورات کی سب سے خصوصی آیت بتائیے تو انہوں نے فرمایا اللہ کہتا ہے، "ابراہیم کا شوق میری ملاقات کے لیے بہت زیادہ ہے اور میرا شوق ان کی ملاقات کے لیے ان سے زیادہ ہے۔" حضرت کعب نے بیان کیا کہ اس کے برابر لکھا ہے جو مجھے طلب کرتا ہے پاتا ہے اور جو غیر کو طلب کرتا ہے وہ مجھے نہیں پاتا۔ ابوالدرداء رضی اللہ عنہ نے کہا، "میں گواہی دیتا ہوں کہ میں نے رسول اللہ سے ایسا ہی سنا ہے۔"

حضرت داؤد کے بیان میں ہے کہ اللہ نے فرمایا، "اے داؤد! اہل زمین کو یہ بات پہنچا دو کہ میں اس سے محبت کرتا ہوں جو مجھ سے محبت کرتا ہے، اس کا ہم نشین ہوں جو میرے پاس بیٹھتا ہے، اس کا منس ہوں جو میرے ذکر سے مانوس ہوتا ہے، اس کا ساتھی ہوں جو میرے ساتھ رہتا ہے، اس کو پسند کرتا ہوں جو مجھے پسند کرتا ہے اور اس کا مطیع ہوں جو میری اطاعت کرتا ہے جو بندہ بھی دل کے ساتھ مجھ سے محبت کرتا ہے میں اسے قبول کرتا اور اس سے ایسی محبت کرتا ہوں کہ مخلوق میں سے کوئی بھی اس سے نہیں بڑھتا، جس نے حق کے ساتھ مجھے طلب کیا پایا، اور جس نے غیر کو طلب کیا مجھے نہیں پاسکا لہذا اے اہل زمین! نیرنگی دنیا کو ٹھکرا دو اور میری کرامت و مصاحبت کی طرف بڑھو، میرے ساتھ انس کرو میں تمہارے ساتھ انس کروں گا اور تمہاری محبت کی طرف قدم بڑھاؤں گا، میں نے اپنے احباب کی مٹی کو براہیم خلیل، موسیٰ کلیم اور محمد مصطفیٰ کی مٹی سے پیدا کیا ہے، اپنے مشتاقوں کے دلوں کو اپنے نور سے بنایا اور اپنے جلال سے زینت دی۔"

بعض سلف صالحین سے منقول ہے کہ اللہ نے بعض صدیقیوں کی طرف وحی بھیجی کہ میرے کچھ بندے ایسے ہیں جو مجھ سے محبت کرتے ہیں اور میں ان سے محبت کرتا ہوں، وہ میری طرف مشتاق ہوتے ہیں اور میں ان کی طرف مشتاق ہوتا ہوں، وہ مجھے یاد کرتے ہیں، میں انہیں یاد کرتا ہوں، وہ مجھے دیکھتے ہیں اور میں انہیں دیکھتا ہوں، اگر تم ان کے طریق پر چلو گے تو میں تم سے محبت کروں گا اور اگر ان سے منہ موڑو گے تو میں تم سے نفرت کروں گا۔

انہوں نے دریافت کیا، پروردگار! ان کی کیا پہچان ہے؟ فرمایا، وہ دن کو سایوں پر ایسی نگاہ رکھتے ہیں جیسے مہربان چرواہا اپنی بکریوں کی، غروب شمس کے منتظر رہتے ہیں جیسے پرند غروب کے وقت اپنے آشیانوں کے۔ جب رات چھا جاتی ہے، تاریکی ہو جاتی ہے، بستر

پنچائے جاتے ہیں اور ہر شخص اپنے محبوب کے ساتھ خلوت میں جاتا ہے تو وہ اپنے پیروں پر کھڑے ہو جاتے ہیں، اپنے چہروں کو بچھا دیتے ہیں، میرے کلام کے ساتھ مجھ سے مناجات کرتے ہیں اور مجھ سے میرے انعام کے لیے خوشامد کرتے ہیں۔ کوئی آہ و زاری کرتا ہے، کوئی روتا ہے، کوئی شکوہ کرتا ہے، کوئی کھڑا ہوتا ہے، کوئی بیٹھا تو کوئی رکوع میں اور کوئی سجدے میں میری وجہ سے وہ جو کچھ برداشت کرتے ہیں میں دیکھتا رہتا ہوں اور میری محبت میں جو شکوے کرتے رہتے ہیں میں سنتا رہتا ہوں، سب سے پہلے میں انھیں تین چیزیں دیتا ہوں۔

۱۔ اپنا نوران کے قلوب میں ڈالتا ہوں تو وہ میرے بارے میں خبر دیتے ہیں جیسے میں ان کے بارے میں خبر دیتا ہوں۔

۲۔ اگر آسمان د زمین اور جو کچھ ان کے اندر ہے ان کی ترازو میں ڈال دیا جائے تو میں اُسے ان کے لیے کم ہی سمجھتا ہوں۔

۳۔ میں خود ان کی طرف متوجہ ہوتا ہوں، کیا تمہیں معلوم ہے کہ میں جس کی طرف التفات کرتا ہوں اُسے کیا دینا چاہتا ہوں؟

داؤد علیہ السلام کے بارے میں مذکور ہے کہ اللہ تعالیٰ نے ان کی طرف وحی بھیجی، اے داؤد! کب تک جنت کا ذکر کر دو گے اور میری محبت کا سوال نہیں کر دو گے؟ حضرت داؤد نے دریافت کیا پروردگار! تیرے مشتاق کون لوگ ہیں؟ فرمایا میرے مشتاق وہ ہیں جنہیں میں نے ہر کہ درت سے پاک کر دیا ہے، انہیں پرہیزگاری دی اور ان کے دلوں میں ایک روشندان رکھ دیا ہے جس سے وہ میری طرف دیکھتے ہیں۔ میں اپنے ہاتھ سے ان کے دلوں کو اٹھاتا ہوں اور اپنے آسمان پر رکھتا ہوں پھر اپنے شریف ترین ملائکہ کو بلاتا ہوں، وہ جمع ہو جاتے ہیں تو مجھے سجدہ کرتے ہیں، میں کہتا ہوں سجدہ کرنے کے لیے نہیں بلایا بلکہ اس لیے بلایا ہے کہ مشتاقوں کے دل پیش کروں اور اہل شوق سے فخر کروں۔ ان کے دل میرے آسمان میں ملائکہ کو ایسے چمکتے دکھائی دیتے ہیں جیسے سورج اہل زمین کے لیے چمکتا ہے۔ اے داؤد! میں نے مشتاقوں کے دل اپنی رضا سے ترکیب دیئے ہیں، انہیں اپنے چہرے کے نور سے جلا بخشی، انہیں اپنے ساتھ باتیں کرنے والا بنایا زمین پر ان کے جسموں کو اپنا محل نظر بنایا اور ان کے دلوں میں ایک راہ بنائی جس سے وہ میری طرف دیکھتے ہیں اور مزید اشتیاق حاصل کرتے ہیں۔

حضرت داؤد نے کہا پروردگار مجھے اپنی محبت والے دکھا۔ فرمایا اے داؤد! لبتا،

پہاڑ پر جاو ہاں چودہ آدمی ہیں کچھ جوان کچھ پختہ عمر والے اور کچھ بوڑھے، جب وہاں جاؤ تو میرا سلام پہنچاؤ اور کہو تم لوگ کیوں اپنی کسی ضرورت کے بارے میں سوال نہیں کرتے تم تو میرے احباب اصفیاء اور اویاء ہو، میں تمہاری خوشی سے خوش ہوں گا اور تمہاری محبت کی طرف دوڑوں گا۔

داؤد گئے، انہیں ایک چشمے کے قریب پایا کہ عظمت الہی میں غور و فکر کر رہے ہیں جب انہوں نے حضرت داؤد کو دیکھا تو منتشر ہو گئے۔ حضرت داؤد نے کہا میں تمہارے پاس اللہ کا قاصد بن کر آیا ہوں تو وہ آگے بڑھے اور نیچی نگاہیں کیے ان کی بات غور سے سننے لگے حضرت داؤد نے کہا میں اللہ کا قاصد ہوں، اللہ تمہیں سلام کہتا ہے۔ اور کہتا ہے اپنی کسی ضرورت کے بارے میں سوال کیوں نہیں کرتے ہو، مجھے کیوں نہیں پکارتے ہو؟ کہ تمہاری آوازیں اور تمہاری باتیں سنوں اور تمہاری طرف ہر دم مادر مہربان کی طرح شفقت بھری نگاہوں سے دیکھوں۔ یہ سن کر سب کے آنسو خساروں پر جاری ہو گئے، ان میں سے ایک بوڑھا کہنے لگا "سجائک سبحانک، ہم تیرے غلام اور غلاموں کی اولاد ہیں ہمیں بخش دے کہ ہم پھلی زندگی میں تجھے یاد نہ کر سکے۔" دوسرا بولا سبحانک سبحانک ہم تیرے غلام اور تیرے غلاموں کی اولاد ہیں ہم پر حسن نظر کے ساتھ احسان کر۔" تیسرا بولا، "سجائک سبحانک ہم تیرے غلام اور تیرے غلاموں کی اولاد ہیں، کیا ہم دعا مانگنے پر جرات کر سکتے ہیں۔ تجھے تو معلوم ہے ہمیں اپنے لیے کسی چیز کی ضرورت نہیں ہے بس ہمیں اپنی راہ پر چلائے جا اور یہ احسان پورا کر دے۔" چوتھا بولا، "ہمیں لطف سے پیدا کیا اور ہم پر یہ احسان عظیم کیا کہ اپنی عظمت کے بارے میں غور کرنے کی صلاحیت دی کیا وہ شخص جرات کر سکتا ہے جو تیری عظمت کے ساتھ مشغول ہو، تیرے جلال میں غور کرتا ہو اور اپنے نور سے سرفراز فرمایا ہو؟ پانچواں کہنے لگا، زبانیں تیرے قرب تیری محبت اور تیری عظمت شان کی وجہ سے دعا سے گونگی ہو گئی ہیں، چھٹا بولا، تو نے اپنے ذکر کی طرف ہمارے دلوں کو ہدایت دی اور اپنے ساتھ مشغول کیا، ہماری کوتاہی شکر کو بخش دے۔ ساتویں نے کہا۔ "تو ہماری ضرورت سے واقف ہے بس تجھے دیکھنا چاہتے ہیں۔" آٹھویں نے کہا، جو کچھ تو نے دیا ہے ہم اس نعمت کی تکمیل چاہتے ہیں۔" نواں بولا، ہمیں مخلوق سے غرض نہیں اپنا دیدار دے دے۔" دسواں بولا، "میں یہ سوال کرتا ہوں کہ دنیا و آخرت کی طرف سے اندھا ہو جاؤں۔" گیارہویں نے کہا، ہمارے دلوں کو اپنے ساتھ مشغول رکھ اور ہر چیز سے

غافل کر دے۔ بارہویں تیرھویں اور چودھویں نے بھی اسی قسم کی باتیں کیں تو اللہ نے حضرت داؤد کو وحی بھیجی ان سے کہہ دیجئے، میں نے تمہاری باتیں سُنیں اور تمہاری دعائیں قبول کیں اب تم سب ایک دوسرے سے جدا ہو جاؤ اور ایک ترخانے میں چلے جاؤ کیونکہ میں پر وہ اٹھانے والا ہوں تاکہ تم میرے نور کو دیکھ سکو۔ حضرت داؤد نے سوال کیا پروردگار! انھیں یہ رتبہ کیسے بلا؟ فرمایا حسن ظن، ترک دنیا، ترک خلایق، خلوت اور مناجات سے۔ یہ وہ مقام ہے جس کا وہی لوگ سوال کرتے ہیں جنہوں نے دنیا اور دنیا والوں کو چھوڑ دیا۔ مجھی سے دل لگایا اور ساری مخلوق کو ٹھکرا کر میرے ہی ساتھ مشغول ہو گئے، میں ان پر مہربانی کرتا ہوں اور پردے اٹھا دیتا ہوں حتیٰ کہ وہ میری طرف اس طرح دیکھتے ہیں جیسے کوئی شخص انکھوں سے کسی چیز کو دیکھتا ہے، میں برگھڑی انھیں اپنی کرامت دکھاتا ہوں اپنے نور رخ سے قریب کرتا ہوں، اگر بیمار ہوتے ہیں تو عیادت کرتا ہوں جیسے مادر مہربان اپنے بچے کی تیمارداری کرتی ہے، پیسے ہوتے ہیں تو سیراب کرتا ہوں اور اپنے ذکر کا مزا چکھاتا ہوں، اے داؤد! جب میں کسی کے ساتھ ایسا کرتا ہوں تو اُسے دنیا اور اہل دنیا سے اذھا کر دیتا ہوں وہ ہر دم میرے ساتھ مشغول رہتا ہے، وہ میرے پاس آنے کی جلدی کرتا ہے اور میں اسے مارنا نہیں چاہتا کیونکہ وہ مخلوق میں میرا طرح نظر ہوتا ہے، میرے سوا کسی کو نہیں دیکھتا اور میں اس کے سوا کسی کو نہیں دیکھتا۔ اے داؤد! میں جب اُسے ایسی حالت میں دیکھتا ہوں کہ ڈبلا ہو گیا ہے، اس کا نفس، اس کا جسم اور اس کے اعضاء پگھل گئے ہیں تو میں اپنے ملائکہ اور اہل سموت کے سامنے فخر کرتا ہوں، میری عزت و جلال کی قسم اے داؤد! میں اسے جنتِ فردوس میں جگہ دوں گا اور اس کے سینے کو اپنے دیدار سے ٹھنڈا کر دوں گا حتیٰ کہ وہ خوش رہے۔“

داؤد علیہ السلام کے بیان میں یہ بھی لکھا ہے: میرے ان بندوں سے جو میری طرف متوجہ ہوتے ہیں کہہ دیجئے، اگر تم مخلوق سے حجاب میں ہو گئے اور میں تم سے بے حجاب ہو گیا تو تم نے کوئی نقصان نہیں اٹھایا، اگر تم دنیا سے ایک گوشہ میں بیٹھ گئے اور میں نے تمہاری طرف ہاتھ بڑھا دیا تو تم خسارے میں نہیں رہے اور تمہیں مخلوق کی ناراضگی سے کوئی ضرر نہیں پہنچا اگر تم میری رضا کے طالب ہوئے۔“

حوالہ حضرت داؤد میں لکھا ہے کہ اللہ نے ان کی طرف وحی بھیجی ”تم خیال کرتے ہو کہ مجھ سے محبت کرتے ہو، اگر ایسا ہی ہے تو دل سے محبت دنیا کو نکال دو کیونکہ کسی دل میں میری

اور اس کی محبت جمع نہیں ہوتی۔ اے داؤد! میرے محبت کرنے والوں سے محبت خلوص سے کر۔ اہل دنیا سے میل ملاپ رکھ، اپنا قرض میرے ذمہ ڈال دے لوگوں کے ذمہ نہ ڈال، میں تیرا قاتل رہبر بنوں گا، بغیر مانگے دوں گا، مصیبتوں میں تیرا مدد کروں گا کیونکہ میں نے قسم کھائی ہے کہ اس بندے کو ضرور جزا دوں گا جو مجھ سے مستغنی نہیں ہے، اگر تو ایسا کرے گا تو ذلت و خوارگی کو تجھ سے دور کروں گا اور تیرے دل کو غنی کر دوں گا، میں نے قسم کھائی ہے کہ جو شخص اپنی ذات اور اپنے افعال کو نہیں دیکھتا میں اس کا وکیل بن جاتا ہوں، میری معرفت کی کوئی حد نہیں ہے جب بھی تو اضافہ چاہے گا اضافہ کروں گا۔ بنو اسرائیل سے کہہ دے کہ میرے اور مخلوق کے درمیان رشتہ نسب نہیں ہے لہذا انہیں چاہیے کہ میری ہی طرف رغبت کریں، میں وہ چیز دوں گا جو کسی آنکھ نے نہیں دیکھی، کسی کان نے نہیں سنی اور نہ کسی بشر کے دل پر گزری۔ مجھے اپنی آنکھوں کے سامنے رکھ اور دل کی آنکھ سے دیکھ، ان لوگوں کی طرف نہ دیکھ جو میری طرف سے حجاب میں ہیں کہ ان کے دل میلے ہو چکے ہیں، میں نے اپنے عزت و ہلال کی قسم کھائی ہے کہ اپنا ثواب اس بندے کے لیے کھول دوں گا جو میری طاعت میں لگا رہتا ہے، اے داؤد! جنہیں تو تعلیم دیتا ہے ان سے تواضع کر اور مریدوں کے سامنے بڑا نہ بن اگر میری محبت والے یہ جانتے کہ مریدوں کی میرے ہاں کیا عزت ہے تو ان کے لیے زمین بن جاتے، اے داؤد! اگر تو ایک مرید کو اس کی عظمت سے نکال دے تو یہ میرے نزدیک دنیا و مافیہا سے بہتر ہے تو میں تجھے مجاہد بندہ لکھ دوں گا اور میں جسے مجاہد لکھ دیتا ہوں اس پر نہ کبھی غم طاری ہوتا ہے نہ فاقہ۔ اے داؤد! میرے کلام کو مشبوہ طہی سے تمام لے، اپنے لیے اپنے نفس سے ترشہ حاصل کر، میرے بندوں کو میری رحمت سے مایوس نہ کر، میرے لیے اپنی خواہشات کو منقطع کر دے کیونکہ میں نے خواہشات کم زور بندوں کے لیے مقسوم کی ہیں اس لیے کہ شہوتیں مناجات میں خلل ڈالتی ہیں، میں اپنے دوستوں کو دنیا نہیں دیتا، اے داؤد! میرے اور اپنے درمیان کسی ایسے عالم کو نہ بلا جسے حب دنیا نے مدہوش کر دیا ہو کہ وہ تجھے اپنے سکر سے میری محبت سے روک دے یہ راہ کے ڈاکو ہیں، ترک شہوت کے لیے روزے رکھ اور انظار کے وقت زیادہ مت کھا، اے داؤد! اپنے نفس سے دشمنی کر اور اسے شہوتوں سے روک میرا محبوب بن جائے گا اور پردے اٹھ جائیں گے۔ یہ ساری حکایتیں امکان شوق پر دلیل ہیں۔

اللہ کی بندوں سے محبت

اس پر بہت سی آیتیں اور حدیثیں دلالت کرتی ہیں
چنانچہ اللہ فرماتے ہیں: "اللہ ان لوگوں سے محبت

کرتا ہے جو اس کی راہ میں صف بستہ ہو کر جہاد کرتے ہیں۔" اللہ توبہ کرنے والوں کو پسند
فرماتا ہے۔"

حضرت انس سے روایت ہے کہ رسول اللہ نے فرمایا، جب اللہ کسی بندے سے محبت
کرتا ہے تو اسے کوئی گناہ نقصان نہیں پہنچاتا اور گناہ سے توبہ کرنے والا بے گناہ کی مانند ہے
پھر یہ آیت تلاوت فرمائی ان اللہ يحب التوابين ويحب المتطهرين مطلب یہ ہے
کہ جب وہ کسی سے محبت کرتا ہے تو موت سے پہلے اس کی توبہ کو قبول کر لیتا ہے لہذا پچھلے
گناہوں سے اسے کوئی نقصان نہیں پہنچتا خواہ وہ کتنے ہی کیوں نہ ہوں، جیسے گزشتہ کفرِ اسلام
کے بعد بے اثر ہو جاتا ہے۔ اللہ جس سے محبت کرتا ہے اس کے گناہ معاف کر دیتا ہے۔ فرماتا
ہے: "اللہ تم سے محبت کرے گا اور تمہارے گناہوں کو بخش دے گا۔" رسول پاک نے فرمایا
ہے: "اللہ دنیا ان لوگوں کو دیتا ہے جن سے محبت کرتا ہے اور ان لوگوں کو بھی جن سے محبت
نہیں کرتا مگر ایمان محبت والوں ہی کو دیتا ہے۔" نیز فرمایا: "جو اللہ کے لیے تواضع کرتا ہے
اللہ اسے بندہ کرتا ہے اور جو تکبر کرتا ہے اللہ اسے گرا دیتا ہے اور جو بکثرت ذکرِ خدا کرتا ہے
اللہ اس سے محبت کرتا ہے تو اس کی آنکھ اور کان بن جاتا ہے جن سے وہ دیکھتا اور
سناتا ہے۔"

زید بن اسلم کہتے ہیں کہ اللہ تعالیٰ بندے سے اس قدر محبت کرتا ہے کہ کہہ دیتا ہے
"جو چاہے کر میں نے تجھے بخش دیا۔" رسول اللہ نے کہا ہے کہ اللہ فرماتا ہے "بندہ میری طرف
نوافل سے قریب ہوتا جاتا ہے حتیٰ کہ میں اس سے محبت کرتا ہوں۔" اللہ کی محبت کی یہ علامت
ہے کہ اسے دوسروں سے نفور کر دیتا ہے اور اس کے سارے اسباب کے درمیان
حائل ہو جاتا ہے۔

رسول اللہ نے فرمایا جب اللہ کسی بندے سے محبت کرتا ہے تو اسے مبتلا کر دیتا ہے
اور جب بہت محبت کرتا ہے تو مال و اولاد سے محروم کر دیتا ہے۔"

حضرت عیسیٰ سے پوچھا گیا سواری کے لیے گدھا کیوں نہیں خرید لیتے؟ فرمایا میں
گوارا نہیں کرتا کہ گدھا مجھے خدا سے غافل کر دے۔" حدیث ہے جب اللہ کسی بندے سے

محبت کرتا ہے تو مبتلا کر دیتا ہے اگر صبر کرتا ہے تو اسے چن لیتا ہے اور اگر راضی رہتا ہے تو
برگزیدہ کر دیتا ہے یہ

صوفیہ نے کہا ہے، اللہ کی محبت کی یہ نشانی ہے کہ انسان اپنے محبوب کو اس کے
محبوب پر قربان کر دیتا ہے، اس کا بکثرت ذکر کرتا ہے اور خلوت و مناجات اس کے لیے
غیر کے ساتھ مشغول ہونے سے زیادہ محبوب ہوتی ہے۔

اللہ تعالیٰ فرماتے ہیں، "اللہ ان سے راضی اور وہ ان سے
راضی" حدیث میں ہے، اللہ مومنوں کے لیے تجلی کرتا ہے اور
کہتا ہے مجھ سے سوال کرو تو وہ کہتے ہیں، اپنی رضا دے، ان کا رضا کا سوال کرنا انتہائی
فضیلت پر دلالت کرتا ہے۔

روایت ہے کہ رسول اللہ نے اپنے اصحاب سے دریافت کیا کہ تم لوگ کیا ہو؟
وہ بولے مومن پوچھا تمہارے ایمان کی کیا علامت ہے؟ بولے بلاء میں صبر کرتے ہیں،
عیش میں شکر کرتے ہیں اور فضلے الہی پر راضی رہتے ہیں، فرمایا، "رب کعبہ کی قسم تم مومن
ہو۔ دوسری حدیث میں ہے کہ فرمایا، تم لوگ حکماء و علماء ہو اپنے تعلق کی وجہ سے قریب
ہے کہ انبیاء ہو جاؤ۔"

حضرت موسیٰ نے عرض کی پروردگار! مجھے ایسا کام بتا جس میں تیری رضامندی
کراہیت کرتا ہے تو اس چیز پر صبر ہی نہیں کرتا جو تجھے ناپسند ہوتی ہے۔ حضرت
ہونا کہ عمل کروں اللہ نے وحی بھیجی میری رضا اس چیز میں ہے جس سے تو
موسیٰ نے عرض کی پروردگار بتا وہ کیا چیز ہے؟ فرمایا "رضاً بقضاً" معلوم ہونا چاہیے
کہ رضا، اللہ کا سب سے بڑا دروازہ ہے، جس شخص نے ادھر راہ پائی وہ اعلیٰ درجہ و
رتبہ پر ہے۔



حکایاتِ محبین

ابوتراب بخشبی اپنے ایک مرید سے بہت ہی خوش تھے، اسے اپنا قرب دیتے اور اس کی ضروریات کا خیال رکھتے۔ مرید اپنی عبادت و احوال میں مشغول رہتا تو ابوتراب نے ایک دن اس سے کہا کاش تو بایزید کی زیارت کر لیتا مرید نے کہا مجھے بایزید سے ملنے کی فرصت نہیں ہے، جب ابوتراب نے بار بار تقاضا کیا تو مرید کو غصہ آ گیا بولا، افسوس میں بایزید کا کیا کروں گا میں نے تو اللہ کو دیکھ لیا ہے اُس نے مجھے بایزید کی ملاقات سے بے نیاز کر دیا ہے تو ابوتراب کو غصہ آ گیا بولے تو اللہ پر نہ جانا اگر تو ایک بار بایزید کو دیکھ لے تو ستر بار زیادہ خدا کے دیکھنے سے تجھے نفع ہو، مرید یہ سن کر حیران رہ گیا، اور یہ بات اُسے ناگوار گزری کہنے لگا یہ کیسے؟ ابوتراب نے کہا، تجھ پر افسوس! تو اللہ کو دیکھنا ہے تو تیری مقدار کے بقدر اس کی تجلی ہوتی ہے اور بایزید کے لیے اس کے مرتبہ کے برابر۔ تو وہ مرید سمجھ گیا اور کہنے لگا مجھے ان کے پاس لے چلیے چنانچہ دونوں روانہ ہوئے اور ٹیلے پر بایزید کا انتظار کرنے لگے وہ ایسی جھاڑی میں رہتے تھے جہاں درندے محفے، وہ آئے ایک پوستین پیٹھ پڑی تھی ابوتراب نے مرید سے کہا، دیکھ یہ بایزید ہیں اُس نے ان کی طرف دیکھا تو بے ہوش ہو کر گر پڑا، ہلایا تو مرچکا تھا دونوں نے بل کر اُسے دفن کر دیا ابوتراب نے بایزید سے کہا آپ کی ایک نظر نے اُسے مار ڈالا۔ فرمایا ایسا نہیں ہے بلکہ آپ کا مرید صادق تھا اس کے قلب میں ایک راز تھا جو اس سے کھل نہ سکا تھا جب ہمیں دیکھا تو کھل گیا برداشت نہ کر سکا کیونکہ کم زور مریدوں کے مقام میں تھا لہذا مر گیا۔

حدیث میں آیا ہے کہ اللہ نے ایک پیغمبر کو وحی بھیجی میں اسے دوست بنانا ہوں جو میرے ذکر سے کونا ہی نہیں کرتا، میرے سوا اس کا کوئی نہیں ہوتا اور کوئی مخلوق اس پر

اذا انہیں ہوتی اگر گ میں بھی جلا دیا جائے تو متاثر نہ ہو اور اگر رندوں سے رندا پھیرا جائے تو پتہ نہ
پڑے۔“

اس پر نیت کا اتنا غلبہ نہ ہو تو پھر کیا کرامات و مکاشفات، یہ سب محبت سے ورے ہیں
اور محبت ایمان سے ورے۔ حدیث میں آتا ہے کہ اللہ کی تین شخصیتیں ہیں اگر کوئی ایک بھی ان میں
سے ایمان سے ماتھ رکھتا ہوگا جنت میں داخل ہوگا۔ تو حضرت ابو بکر نے کہا مجھ میں کوئی خصلت
ہے؟ آپ نے فرمایا ابو بکر تم میں سب ہیں اور خدا کو سب سے زیادہ محبوب سخاوت ہے۔
عبید السلام نے فرمایا: میں نے آسمان سے ایک تھرا زون لنگتی دیکھی، میں ایک پڑے میں
بٹھا دیا گیا اور امت ایک پڑے میں تو میرا پڑا جھکا رہا اور ابو بکر کو ایک پڑے میں بٹھایا گیا اور
میرا ہی امت کو ایک میں تو ابو بکر کا پڑا بجاری رہا۔ اللہ تعالیٰ سے رسول اللہ کو اتنی محبت تھی کہ
عبید اللہ کے لیے جگہ ہی نہ تھی اسی لیے فرمایا اگر میں کسی کو دوست بناتا تو ابو بکر کو بناتا مگر میں تو اللہ
کا دوست ہوں۔“

شبلی کہتے ہیں، محبت، لذت میں مدہوشی ہے اور تعظیم میں حیرت ہے۔ نیز فرمایا،
”شوقِ نارِ الہی ہے جسے اس نے اپنے اولیاء کے دلوں میں شتمل کیا ہے تاکہ جو کچھ بھی خواطر ارادے
عاجات و عوارض ہیں سب جل جائیں۔“



یعنی سواں باب

نیتِ اخلاصِ صدق

اللہ تعالیٰ فرماتے ہیں، ان لوگوں کو دفع نہ کرو جو صبح و شام اپنے رب کو پکارتے ہیں کہ
وہ سن کا ارادہ رکھتے ہیں، مراد ارادے سے نیت ہے۔ رسول اللہ نے فرمایا، اعمال مقبول سے

ہیں۔ " نیز فرمایا، لوگ چار قسم کے ہیں ایک وہ جسے اللہ نے مال و علم دیا تو اپنے علم کے مطابق مال کو خرچ کرتا ہے۔ اسے دیکھ کر کوئی کہتا ہے اگر مجھے اللہ اسی جیسا دیتا تو میں بھی ایسا ہی کرتا۔ ان دونوں کا اجر ایک جیسا ہے۔ "

حدیث احنف میں ہے، " جب دو مسلمان شمشیر زن ہوتے ہیں تو قاتل و مقتول دونوں آگ میں جاتے ہیں۔ لوگوں نے دریافت کیا یا رسول اللہ! ایک تو قاتل ہے تو مقتول نے کیا جرم کیا؟ فرمایا کیونکہ اس نے اپنے بھائی کے قتل کا ارادہ کیا تھا۔ "

نیز فرمایا، جس کسی نے غیر اللہ کے لیے خوشبو لگائی قیامت کے دن اس کی خوشبو مردار سے زیادہ بدبو دار ہوگی اور جس نے خدا کے لیے لگائی قیامت کے دن مشک سے بھی زیادہ بدبو دار ہوگی اور جس نے خدا کے لیے لگائی قیامت کے دن مشک سے بھی زیادہ تیزبو ہوگی۔ "

نیت ارادہ اور قصد کا ایک ہی مفہوم ہے یہ قلب کی ایک حالت ہے جو علم و عمل سے مخلوط ہوتی ہے۔ علم اس کے لیے تمہید و شرط

حقیقت نیت

ہے اور عمل اس کا اتباع کرتا ہے۔ لہذا نیت عبارت ہے اس ارادے سے جو علم سابق ہو۔ عمل لاحق کے درمیان ہوتا ہے انسان پہلے جانتا ہے پھر ارادہ کرتا ہے تاکہ علم کے مطابق عمل کرے۔

رسول اللہ نے فرمایا ہے، مومن کی نیت اس کے عمل سے بہتر ہے اور فاسق کی نیت اس کے عمل سے زیادہ بری ہے۔ " اگر عمل بلا نیت اور نیت بلا عمل کا مقابلہ کیا جائے تو بلا نیت و شبہ بغیر عمل کے نیت، عمل بے نیت سے بہتر ثابت ہوگی اور اگر عمل سے اس نیت کا مقابلہ کیا جائے جو عمل سے پہلے تھی تب بھی نیت ہی بہتر ہوگی کیونکہ یہی تو وہ ارادہ ہے جو علم سے پھوٹتا ہے، یہ دل سے بہت زیادہ قریب ہوتی ہے۔ بہر حال مومن کی نیت اس کے عمل سے بہتر ہے جیسا کہ حدیث میں آیا ہے۔

اعمال کی تین قسمیں ہیں، معاصی، طاعات اور مباحات۔ جو چیز معصیت ہے نیت سے عبادت نہیں بن سکتی، طاعتوں میں نیت ضروری ہے لہذا بغیر نیت کے وہ طاعت نہیں بن سکتیں پھر دوام و حسن نیت سے طاعت کا درجہ بڑھتا جاتا ہے بسا اوقات ایک عمل فعل واحد ہوتا ہے مگر حسن نیت سے کئی عبادتیں بن جاتا ہے۔ جیسے کوئی شخص مسجد میں بیٹھ کر

زیارت الہی کی نیت کرے جیسا کہ حدیث میں آیا ہے کہ جو مسجد میں بیٹھا اُس نے اللہ کی زیارت کی اور جس کی زیارت کی جاتی ہے اس پر زائر کا اکرام واجب ہوتا ہے اور نماز کا بھی اظہار کرے نماز کا منتظر گویا نماز میں مشغول ہوتا ہے اور مسجد میں سختکان کی نیت کرے اور اعضا کو معاصی سے روکنے کی نیت کرے اور ذکر الہی اور تلاوت مستران کی نیت کرے تو یہ ساری نیکیاں ایک ہی نیت سے اکتساب کی جاسکتی ہے۔

مباحات، حسن نیت سے طاعتیں بن جاتے ہیں لہذا اس کا خاص طور پر خیال رکھنا چاہیے کیونکہ اس سے سارے حرکات و سکنات عبادت بن جاتے ہیں اس طرح غم کا ایک لمحہ بھی ضائع نہیں جاتا اور انسان، بہائم سے بھی ممتاز ہو جاتا ہے کیونکہ وہ کیفیت ما اتفق کام کو گزرتے ہیں۔

رسول اللہ نے فرمایا ہے: "روز قیامت بندے سے ہر بات کے بارے میں سوال کیا جائے گا حتیٰ کہ آنکھوں میں سرمہ لگانے، انگلیوں پر مٹی کے ذرات لگ جانے اور اپنے بھائی کا کپڑا پہننے سے بھی۔ جس کسی نے اپنے اعمال کو مطابق نیت بنایا اور بھلائی کی نیت کی وہ مقربین سے ہوگا، اللہ تعالیٰ فرماتے ہیں "وہ کوئی بات بغیر رکھے بوجھے نہیں کہتا۔"

ایک بزرگ نے بیان کیا ہے کہ میں نے ایک چھٹی بکھی تو ارادہ کیا کہ پڑوسی کی دیوار سے اس پر خاک چھڑک دوں مگر باز رہا پھر سوچا مٹی ہی تو ہے اور مٹی کی کیا قیمت، لہذا اس پر دیوار سے مٹی ڈال دی تو ہاتھ نے ندادی اس شخص کو جس نے مٹی کو حقیر جانا عنقریب معلوم ہو جائے گا کہ اس سے کیسے حساب لیا جائے گا۔

امام ثوری نے ایک شخص کے ساتھ نماز پڑھی دیکھا کہ لباس الٹا پہن رہا ہے تو درست کرنے کے لیے ہاتھ بڑھایا پھر ہاتھ کھینچ لیا اور اس سے پوچھا تو نے الٹا کیوں پہن رکھا ہے اس نے کہا میں نے جامد اللہ کے لیے پہنا ہے لہذا عنقریب اللہ کے لیے اُسے درست کرنا نہیں چاہتا۔

حسن کہتے ہیں روزِ حشر ایک پڑوسی کو کپڑے کا تو کہے گا میں نے کیا کیا تھا، وہ کہے گا تو نے میری دیوار سے اینٹ نکالی تھی اور میرے کپڑے سے دھاگا کھینچا تھا۔

بعض ناواقف نیت کے بارے میں یہ بیان پڑھیں گے تو

نیت پر اختیار نہیں کہیں گے میں اللہ کے لیے درس دیتا ہوں، میں اللہ کے لیے تجارت کرتا ہوں، میں اللہ کے لیے کھاتا ہوں، حالانکہ نیت تو بڑی دور کی بات ہے یہ تو حدیثِ نفس ہے اور خیال سے دوسرے خیال کی طرف منتقل ہونا ہے۔

نیت در اصل دل کے میلان اور شوق کا نام ہے جو غرضِ مطلوب کے لیے پیدا ہوتا ہے اور باطن میں ہوتا ہے یہ تکلف و کسب سے حاصل نہیں ہوتا جیسے ایک پیٹ بھرا کبے میں نے بھوک کے رہنے کی نیت کی ہے یا بھوک کی وجہ سے کھانے کی نیت کی ہے یا ایک بے محبت دل والا کبے میں نے عشق کرنے کی نیت کی ہے، میں فلاں سے محبت کرتا ہوں، مگر دل میں عشق کا جذبہ نہیں تو کیسے عشق حاصل ہو سکتا ہے جب تک پہلے سے اس کا سبب موجود نہ ہو جائے نفس کے سہجان کا تصور بھی نہیں کیا جاسکتا۔ اس کی مثال نکاح کی سی ہے کہ کوئی شخص غلبہ شہوت کی بنا پر نکاح کر لے پھر تکلف اقتداء نے رسول اور ولدِ صالح کی نیت کرے تو یہ کچھ بھی نہیں ہے کیونکہ باطن میں تو شہوت ہی کار فرما ہے۔

بعض سلفِ صالحین عبادت سے پیچھے ہٹ گئے کیونکہ نیت نہ تھی، ابنِ سیرین، نصیری کے لیے دعا کرنے سے پیچھے ہٹ گئے پوچھا گیا تو کہا نیت نہ تھی حماد بن سلیمان کوفہ کے بڑے عالموں سے تھے امام ثوری سے کہا گیا ان کے جوازے میں شریک نہیں ہوتے ہو، فرماتے اگر نیت ہوتی تو شرکت کرتا۔ طاؤس بغیر نیت کے حدیث بیان نہ کرتے تھے بعض لوگ کہتے حدیث بیان کر دتے کہتے کیا بغیر نیت کے حدیث بیان کر دوں، ان سے کہا گیا ہمارے لیے دعا کیجئے بولے جب نیت ہوگی تب کروں گا۔

اخلاص | اللہ تعالیٰ فرماتے ہیں :-

”انہیں یہی حکم دیا گیا ہے کہ اللہ کی عبادت خلوص کے ساتھ کریں۔“ سنو دینِ خالص اللہ ہی کے لیے ہے۔“ رسول اللہ نے فرمایا ہے کہ اللہ فرماتا ہے: ”اخلاص میرے امرار سے ہے جس بندے سے محبت کرتا ہوں اس کے دل میں ودیعت کرنا ہوں، بنو اسرائیل میں ایک عابد اللہ سے عبادت کیا کرتا تھا تو لوگ اس کے پاس آئے اور کہنے لگے یہاں کچھ لوگ اللہ کو چھوڑ کر ایک درخت کو پوجتے ہیں تو وہ غضب ناک ہو گیا، اپنی کھاڑی لی اور درخت کو کاٹنے چلا، سامنے ابلیس بصورتِ مرد عجوز آیا اور کہا کہاں چلے؟ بولا اس درخت کو کاٹنے، شیطان نے کہا تجھے کیا تو نے اپنی عبادت اور اپنے نفس کو چھوڑا اور غیروں کے لیے چل دیا، وہ بولا یہی عبادت شیطان نے کہا میں کاٹنے نہ دوں گا دونوں میں لڑائی ہوئی تو عابد شیطان کے سینے پر چڑھ بیٹھا، ابلیس نے کہا ذرا میری ایک بات سن لے وہ کہتا ہو گیا شیطان بولا اے اللہ نے میرے ذمے یہ فرض نہیں لگایا تو عبادت نہیں کرتا دوسروں سے

تجھے کیا غرض؟ اللہ کے سیکڑوں نبی ہیں وہ چاہتا تو کسی کو بھیج دیتا اور وہ وہاں کے لوگوں کو کاٹنے کا حکم دے دیتا، عابد بولا میں تو ضرور کاٹوں گا، دونوں پھر گتھم گتھا ہو گئے عابد غالب آیا اور سینے پر چڑھ بیٹھا۔ ابلیس عاجز آگیا تو بولا کیا کوئی فیصلہ کن بات سننا چاہتے ہو؟ جو تمہارے لیے زیادہ فائدہ مند ہو، اس نے چھوڑ دیا، ابلیس بولا تو ایک فقیر آدمی ہے تیرے پاس کچھ بھی نہیں لوگوں پر بوجھ ہے شاید تو یہ چاہتا ہے کہ مالدار بن جائے، عابد بولا ہاں، شیطان نے کہا تو واپس چلا جا اور میں ہر رات تیرے سر پہنے دو دینار رکھ دیا کروں گا تو اپنے اور اپنی عیال پر خرچ کرنا اور غریبوں کو صدقہ دینا یہ تیرے اور لوگوں کے لیے زیادہ نافع ہوگا کہ درخت کاٹے اور لوگ اس کی جگہ اور لگائیں، عابد نے غور کیا کہنے لگا بڑھے نے صحیح کہا، میں کوئی نبی نہیں کہ اللہ نے حکم دیا ہو اور نہ کروں تو گنہگار ٹھہروں لہذا اس سے معاہدہ کر لیا اور اپنے حجرے میں لوٹ آیا، صبح ہوتے دو دینار دیکھے تو اٹھالیے لگے دن اور اس سے اگلے دن بھی ایسا ہی ہوا مگر پھر کچھ بھی نہ ملا تو بڑا غصہ آیا اور کلہاڑی لے کر چل دیا، بوڑھا پھر بلا پوچھا کہاں؟ کہا درخت کاٹنے، وہ بولا تو جھوٹا ہے تو ایسا نہیں کر سکتا۔ عابد نے اُسے مارنے چاہا مگر پچھاڑ نہ سکا، ابلیس اس کے سینے پر چڑھ بیٹھا اور کہا باز آ جا ورنہ قتل کر دوں گا، عابد نے کہا مجھے چھوڑ دے اور یہ بتا تو کیسے غالب آ گیا؟ ابلیس نے کہا، پہلی بار تو اللہ کے لیے غضب ناک ہوا تھا لہذا اللہ نے تجھے غالب کر دیا اور اب اپنی ذات اور دنیا کے لیے غضب ناک ہوا لہذا میں غالب رہا۔ یہ حکایت اللہ کے قول الاعباد ک منہم المخلصین کی تصدیق کرتی ہے حضرت معروٹ اپنے آپ کو پٹتے اور کہتے "اے نفس! خلوص کر خلاصی پا جائے گا۔"

حقیقتِ اخلاص معلوم ہونا چاہیے کہ ہر شے میں ملاوٹ کا شائبہ ہو سکتا ہے، جب ملاوٹ سے صاف ہو تو کہتے ہیں یہ خالص ہے اور اس فعل کو اخلاص کہتے ہیں۔ اللہ تعالیٰ فرماتے ہیں، "گو بر اور خون کے درمیان خالص عمدہ دودھ پینے والوں کے لیے ہے۔" جب عمل ریا سے خالص ہو جائے تو نالِص اللہ کے لیے ہو جاتا ہے۔

اقوالِ مشایخ سوسی فرماتے ہیں، "اخلاص یہ ہے کہ اخلاص کو بھی نہ دیکھے کیونکہ جو شخص اخلاص پر نظر رکھتا ہے اس کے اخلاص کے لیے ایک اور اخلاص کی ضرورت ہوتی ہے۔" حضرت سہل سے پوچھا گیا کونسی چیز نفس پر زیادہ گراں ہے؟ فرمایا، اخلاص! اس لیے کہ نفس کا اس میں کوئی حصہ نہیں ہوتا۔ اخلاص یہ ہے کہ بندے کے حرکات و سکنات اللہ

کے لیے ہوں۔" حضرت جنید نے کہا ہے، اخلاص، کدورتوں سے اعمال کا صاف کرنا ہے؛ فضیل کہتے ہیں، لوگوں کی وجہ سے ترک عمل کرنا یا ہے اور لوگوں کے دکھانے کو عمل کرنا شرک ہے، اخلاص یہ ہے کہ اللہ دونوں سے پاک رکھے۔ بعض صوفیہ نے کہا ہے، اخلاص، دوام مراقبہ اور ہر قسم کے حظ سے چھوڑ دینے کا نام ہے۔ واللہ اعلم۔

اللہ تعالیٰ فرماتے ہیں، ایسے لوگ جنہوں نے اللہ سے جو عہد کیا تھا اس میں صادق رہے، "علیہ الصلوٰۃ والسلام نے فرمایا ہے، صدق نیکی کی طرف ہدایت کرتا ہے اور نیکی جنت کی طرف، انسان صادق عمل رہتا ہے حتیٰ کہ صدیقوں میں لکھ دیا جاتا ہے اور کذب، فجور کی طرف ہدایت کرتا ہے اور فجور نار کی طرف، انسان جھوٹ پر عمل کرتا رہتا ہے حتیٰ کہ اللہ کے ہاں جھوٹوں میں لکھ دیا جاتا ہے۔" اللہ تعالیٰ بطور تعریف فرماتے ہیں، یاد کرو ابراہیم کو کہ وہ نبی صدیق تھے۔

صدق کا لفظ چھ مقام پر بولا جاتا ہے۔ صدقِ قولی، صدقِ ارادہ، صدقِ عزم، صدقِ وفا، صدقِ علم، صدقِ مقاماتِ دین۔ جو شخص ان سب کے ساتھ متصف ہو وہ صدیق ہے اور جو بعض کے ساتھ متصف ہو وہ صادق ہے، صدیق مبالغہ کا صیغہ ہے۔



ارتیسواں باب

مراقبہ و محاسبہ

قیامت کے حساب کتاب پر ایمان رکھنا محاسبہ کو دعوت دیتا ہے، علیہ السلام نے فرمایا ہے، حساب لیے جانے سے پہلے اپنے نفس کا محاسبہ کرو۔ اللہ فرماتا ہے، ہم قیامت کے دن انصاف سے نریں گے کسی نفس پر کوئی ظلم نہیں ہوگا اگر رائی برابر بھی کہیں ہوگا تو ہم اسے نکال لائیں گے اور ہم بڑے محاسبے والے ہیں۔ کیا ہو گیا ہے اس کتاب کو کہ چھوٹی بڑی چیز اس

میں لکھی ہے: "جان کو نکھارے دلوں میں جو کچھ ہے، اللہ اُسے جانتا ہے اس سے ڈرو۔ جو شخص خواطر اور نگاہوں پر اپنا حساب کرے گا قیامت کے دن اس کی حسرت کم ہوگی اور جو محاسبہ نہیں کرے گا ہمیشہ حسرت کرے گا اور میدانِ قیامت میں اُسے دیر تک کھڑا رہنا پڑے گا۔ اللہ تعالیٰ فرماتے ہیں: "لے ایمان والو! صبر کرو اور ثابت قدم رہو! لہذا اپنے انہوں کامرابطہ کرو، اولاً مشارطہ سے پھر مراقبہ سے، بعد ازاں محاسبہ سے، پھر معاقبہ سے پھر مجاہدہ سے اور پھر معائنہ سے۔ یہ چھ مقامات ہیں ان کی تشریح حسب ذیل ہے۔

۱۔ مشارطہ: راہِ آخرت میں عقل تاجر ہے اور نفس اس کا شریک ہے کیونکہ اس کی مدد سے عقل مقصود تک پہنچتی ہے مگر یہ شریکِ امانت دار نہیں ہے اگر اسے اس کی رائے پر چھوڑ دیا جائے البتہ حیا اور ریا کے لیے کچھ کر لیتا ہے لہذا عقل کو اول اس کے مشارطہ کی ضرورت پڑتی ہے پھر مراقبہ کی اور اس کے بعد معاقبہ کی اس مقصد کے لیے وہ اس پر ڈیولٹے لگاتی ہے، کچھ شرائط مقرر کرتی ہے، سیدھی راہ دکھاتی ہے اور معاملہ کو اس پر واجب کر دیتی ہے۔

دوسرا مقام مراقبہ ہے، کیونکہ جب نفس شریکِ خائن ٹھیرا تو اسے ایک لحظہ بھی بغیر نگرانی کے نہیں چھوڑا جاسکتا تاکہ خیانت کر کے سرمایہ کو برباد نہ کرے چو جائیکہ نفع حاصل ہو لہذا علی الدوام سکنت، حرکات اور ملاحظیات میں مراقبہ کی ضرورت پڑتی ہے۔ علیہ الصلوٰۃ و السلام نے فرمایا: اللہ کی عبادت کرو گویا تم اُسے دیکھ رہے ہو اگر ایسا نہیں کر سکتے تو وہ تو تمہیں دیکھ ہی رہا ہے۔ مرتعش فرماتے ہیں: "مراقبہ ہر لحظہ اور ہر لفظ پر مراعات سرکام نام ہے۔"

تیسرا مقام عمل کے بعد نفس کا محاسبہ کرنا ہے، اللہ تعالیٰ فرماتا ہے: "چاہیے کہ ہر نفس دیکھے کہ کل کے لیے کیا آگے بھیجا ہے۔" حدیث میں ہے: "چاہیے کہ عاقل کے لیے چار گھنٹے دن میں سے ایک ساعت محاسبہ ہونی چاہیے۔" حضرت عمر اپنے قدموں پر رات گئے ڈرے مارا کرتے تھے اور کہتے اے نفس! آج تو نے کیا کیا؟

اس بیان سے واضح ہو گیا ہوگا کہ ہر دن کے اختتام پر اعمالِ یومیہ کا نفس سے حساب لینا چاہیے۔

چوتھا مقام معاقبہ ہے۔ اس کی صورت یہ ہے کہ اگر محاسبہ سے پتا چلے کہ نفس نے کوتاہی

کی ہے تو اسے بغیر سزا کے نہ چھوڑا جائے کیونکہ اگر سزا نہ دی جائے گی تو وہ باآسانی ارتکابِ معاصی و ترکِ طاعت کرے گا۔ اگر یہ معلوم ہو کہ اس نے ایک بھی لقمہ شبہ والا کھا لیا ہے تو بھوک کی سزا دی جائے۔ اگر غیر محرم کو دیکھا ہو تو نگاہ کو روک کے رکھنے اور ترکِ خواب سے سزا دے اسی طرح ہر عضو کو مناسب سزا دے۔ ساکین طریقِ آخرت سے اسی طرح نقل کیا گیا ہے۔

- پانچواں مقام مجاہدہ ہے۔ اس کی صورت یہ ہے کہ نفس کی خیانت ظاہر ہو تو اسے سزا دے مگر شاید وہ برداشت نہ کر سکے یا اطاعت نہ کرے تو مجاہداتِ شاقہ کرے مثلاً اگر جماعت چھوڑ دے یا نوافل نہ پڑھے تو ساری رات نہ سونے دے اگر اس پر بھی تیار نہ ہو تو ایسی آیتیں اور احادیث تلاوت کرو جو مجاہدے کی فضیلت پر دلالت کرتی ہیں۔

چھٹا مقام معاتبہ ہے، معلوم ہونا چاہیے کہ تمہارا سب سے بڑا دشمن وہ نفس ہے جو دو پہلوؤں کے درمیان ہے کیونکہ یہ انازہ بالسوء شر کی طرف مائل اور بھلائی سے بھلگنے والا ہے اور تم اس کے مجاہدے، زبردستی رب کی عبادت پر لگانے، عبادت کے ذریعہ تذکیر کرنے اور ترکِ شہوت پر مامور ہو، اگر چھوڑ دو گے تو سرکشی کر کے غالب آجائے گا اور پھر تمہاری نہیں مانے گا۔ اگر برابر معاتبہ و ملامت رکھو گے تو شاید مان جائے اور لو امر کے درجے پر فائز ہو جائے۔ اس سے بھی ترقی کر جائے تو مطمئن بن جائے اور عباد اللہ راضیہ مرضیہ میں داخل ہو جائے۔ لہذا اس سے کسی وقت بھی غافل نہ ہو اور دوسروں کو وعظ و نصیحت کے پیچھے نہ پڑو جب تک اس سے فارغ نہ ہو جاؤ، اللہ تعالیٰ نے عیسیٰ علیہ السلام سے فرمایا، "اے ابن مریم! اپنے نفس کو وعظ کر اگر تو نے نصیحت قبول کر لی ہے تو پھر لوگوں کو وعظ پسند کرو ورنہ مجھ سے شرم کر۔" اللہ تعالیٰ فرماتے ہیں: "تذکیر کرو کیونکہ تذکیر سے مومنوں کو فائدہ ہوتا ہے۔"

تم پر لازم ہے کہ اپنے نفس کی طرف توجہ کرو اسے احمق، جاہل اور مغرور ٹھہراؤ اس سے کہو تو سب سے جاہل ہے شرم نہیں آتی کہ دوسروں کو احمق اور جاہل کہتا ہے تو جہنت میں جائے گا یا دوزخ میں تو لہو و لعب اور ہنسی بھٹھے میں کیوں مشغول ہے جب کہ تجھ سے ایسے امیر عظیم کا خطاب کیا گیا ہے۔ شاید تو موت کو دور سمجھتا ہے حالانکہ وہ قریب ہے شاید آج کے دن یا آج کی رات یا کل آجائے بہر حال جو چیز آنے والی ہے قریب ہے کیا تجھے معلوم نہیں کہ موت اچانک آجاتی ہے۔

کہتے ہیں منصور بن سہار نے کوفہ میں ایک رات کسی عابد کو مناجات کرتے سنا کہ کہتا ہے ،
 اے رب ! تیری عزت کی قسم میں نے معصیت سے تیری مخالفت کا ارادہ نہیں کیا اور نافرمانی
 کی تو نافرمانی کا ارادہ نہیں کیا کہ تیرے تمام سے ناراض ہوں یا تیری عقوبت کی پروا نہ کرتا
 ہوں یا تجھے کچھ نہ سمجھتا ہوں مگر میرے نفس نے دھوکا دیا، بخجتی نے اس کی مدد کی اور تیری پڑوسی
 نے غافل کر دیا لہذا اپنی جہالت سے نافرمانی کی اور اپنے عمل سے تیری مخالفت کی۔ اب تیرے غلاب
 سے مجھے کون چھڑا سکتا ہے۔ اگر تیرا سہارا منقطع کر دوں تو کس کا سہارا پکڑوں ؟ اے میری بخجتی
 کہ جب تیرے سامنے کھڑا ہوں گا تو ہلکے پھلکے لوگوں سے کہا جائے گا گزر جاؤ اور بھاری بوجھ
 والوں سے کہا جائے گا ٹھیر جاؤ پتا نہیں ان کے ماتھے رہوں گا یا ان کے۔ افسوس جتنی عمر زیادہ ہوئی
 گناہ بڑھتے ہی گئے تو کب تک تو بے زکروں کیا وقت نہیں آیا کہ رت سے شرم کروں ؟
 اب تمہارے لیے در راستے ہیں ایک راستہ معاتبہ نفس کا اور دوسرا مناجات رب کا کہ
 وہ تمہاری مدد کرے شاید اپنے فضل سے نفس کے شر سے چھڑا دے۔



انٹالیسواں باب

تفکر

حدیث میں آیا ہے کہ ایک گھڑی کا تفکر سال کی عبادت سے افضل ہے۔ آیات و احادیث
 تفکر و تدبر اور غور و فکر و عبرت حاصل کرنے کے بارے میں بہت سی ہیں کیونکہ یہ مفتاح انوار ،
 مبدلے استبصار اور علوم کے لیے جال کی مانند ہے۔ اس کی فضیلت کے لیے اللہ تعالیٰ کا یہ قول
 کافی ہے، تعریف کرتے ہوئے فرماتے ہیں، ”وہ لوگ خلق سموات و ارض میں غور و فکر کرتے ہیں“
 حضرت ابن عباس نے فرمایا بعض لوگوں نے اللہ کی ذات کے بارے میں غور و فکر کیا تو رسول
 نے فرمایا ”خلق البی میں غور کرو، ذات باری میں غور نہ کرو کیونکہ تم اس کا اندازہ نہیں لگا سکتے“

ایک دن رسول اللہ ایسے لوگوں کے پاس سے گزرے جو تنگ و تدبیر میں مصروف تھے، دریافت فرمایا تم لوگ بولتے کیوں نہیں ہو؟ وہ بولے ہم خلق الہی میں غور کر رہے ہیں۔ فرمایا اسی طرح کیا کرو۔ خلق میں غور کرو اس کی ذات میں غور نہ کرو مغرب کی طرف ایک سپید زمین ہے جو نور سے منور ہے وہاں سورج چالیس دن میں پہنچتا ہے، وہاں ایک مخلوق الہی ہے جس نے ایک پل کے لیے خدا کی نافرمانی نہیں کی، صحابہ نے دریافت کیا یا رسول اللہ! کیا وہاں شیطان نہیں ہے؟ فرمایا وہ نہیں جانتے کہ شیطان پیدا ہوا ہے یا نہیں، صحابہ نے پوچھا اولادِ آدم سے ہیں؟ کہا وہ نہیں جانتے کہ آدم پیدا ہوئے یا نہیں۔“

عطا کہتے ہیں ایک دن میں اور عبید بن عمیر حضرت عائشہ کے پاس گئے، وہ پردے کے پیچھے سے بولیں عبید ہمارے زیارت کے لیے کیوں نہیں آتے؟ عرض کی رسول اللہ نے فرمایا ہے: ”ناغذ کر کے ملاقات کرو محبت زیادہ ہوگی۔“ ابن عمیر نے کہا کوئی ایسی بات سنانے جو آپ نے رسول اللہ کے بارے میں عجیب دیکھی ہو، تو وہ رو پڑیں فرمایا ان کی توہمات عجیب تھیں میری باری کی شب تشریف لائے حتیٰ کہ میرے جسم سے ان کا جسم چھو گیا فرمایا مجھے نماز پڑھنے سے پھر مشکیزے کی طرف گئے وضو کیا اور نماز کے لیے کھڑے ہو گئے اتنے روئے کہ دارمھی تر ہو گئی پھر سجدہ کیا حتیٰ کہ زمین بھیک گئی پھر پہلو پر سو گئے حتیٰ کہ بلال نماز فجر کے لیے اطلاع دینے آئے پوچھنے لگے یا رسول اللہ! کیوں روتے ہو؟ جبکہ اللہ نے آپ کے لگے پچھلے گناہ سب معاف کر دیئے ہیں۔ فرمایا بلال تجھ پر افسوس! رونے سے مجھے کیا چیز باز رکھ سکتی ہے جبکہ آج رات اللہ نے یہ آیت اتاری ہے، ”بے شک زمین و آسمان کی پیدائش اور رات دن کے آنے جانے میں اہل بنیشت کے لیے نشانیاں ہیں۔“ پھر فرمایا اس پر افسوس ہے جس نے اسے پڑھا اور غور نہ کیا۔

امم اوزاعی سے دریافت کیا گیا۔ ان میں کیسے غور کیا جائے؟ کہا ”پڑھے اور سمجھے“ جنید نے کہا ہے ”سب سے شریف ترین مجلس وہ ہے جہاں میدان توحید کے منکرین جمع ہوں، نسیم معرفت کی ہوا میں چل رہی ہوں، جام محبت کا ذور ہو اور اللہ کی طرف حسن ظن سے دیکھا جا رہا ہو۔“ پھر فرمایا، ”ارے کتنی اچھی ہیں وہ مجلسیں اور کتنی عمدہ ہے وہ شراب، خوش نصیب ہے جسے نصیب ہوئی۔“

حقیقتِ فکر و ثمرہ فکر
 فکر یہ ہے کہ دونوں معرفت کو دل میں اکٹھا کیا جائے تاکہ
 تیسری معرفت پیدا ہو مثلاً یہ کہ جانے کہ آخرت بہتر اور
 باقی رہنے والی ہے اور جو چیز بہتر یا باقی رہنے والی ہوتی ہے وہ توجہ کی زیادہ مستحق ہوتی ہے۔
 تفکر سے عرض یہ ہے کہ علم قلب میں قرار پکڑے تاکہ حالاً اور فعلاً نجات حاصل ہو یہ دونوں علم کے
 ثمرے ہیں اور علم تفکر کا ثمرہ ہے۔

مجاری فکر
 بندہ کبھی اپنے نفس کے بارے میں غور کرتا ہے، جیسا کہ گزرا کبھی
 کتاب اللہ میں اور اس کی صفات و افعال میں۔

تفکر فی ذات اللہ کی طرف کوئی راہ نہیں سولے اس کے کہ ذکر کرے۔ اس کی صفات و افعال
 ملک و ملکوت میں جس قدر غور کرے گا مجتہد بنا بر انکشاف جمال کے زیادہ ہی ہوگی یہ اس طرح
 کرے کہ معانی اسماء، صفات، آسمان، زمین، کوکب اور ہر چیز میں غور کرے کیونکہ سب اس کی
 مخلوقات ہے۔ اللہ تعالیٰ فرماتے ہیں، "عنقریب ہم انھیں آفاق میں اپنی نشانیاں دکھائیں گے۔"
 "غور کرو اپنے نفوس میں کیا تم دیکھتے نہیں ہو۔"

معلوم ہوا کہ مجاری و جولان کا وہ تفکر تمہارا اپنا نفس ہے پھر ساری مخلوق خدا ہے، اچھی طرح
 سمجھ لو فائدہ اٹھاؤ گے واللہ اعلم۔



چالیسواں باب

ذکر موت و ما بعد الموت

اللہ فرماتا ہے وہ موت جس سے تم بھاگتے ہو تمہیں مل کر رہے گی۔ بعض لوگ وہ ہیں
 جو موت کا شاد و ناو رہی ذکر کرتے ہیں اور ذکر کرتے ہیں تو کراہیت کرتے ہیں۔ کیونکہ دنیا میں
 بہت ہی منہک ہوتے ہیں اس طرح وہ اللہ سے ڈر ہی ہوتے چلے جاتے ہیں۔

بعض وہ بعض لوگ ہیں جو اللہ کی طرف متوجہ ہوتے ہیں، امور غیر لائقہ سے توبہ کرتے ہیں یہ موت کو یاد کرتے ہیں تو ان میں خشیتِ الہی پیدا ہوتی ہے اور زیادہ تیاری کرتے ہیں تاکہ توبہ کی تکمیل کر سکیں یہ لوگ موت سے کراہیت نہیں کرتے مگر قلتِ زاد اور عدم استعداد کی وجہ سے۔ یہ کراہیت لقائے الہی کی خاطر ہے اور غیر مذموم ہے کیونکہ یہ لوگ زندگی کے خواہاں تیاری کی بنا پر ہیں کہ انکار سکیں جو اللہ سے مل سکیں۔

عارفِ موت کو اس لیے یاد کرتا ہے کہ وہ لقائے حبیب کا سبب ہے، ایسے شخص کو موت کا انتظار رہتا ہے جیسا کہ حضرت حذیفہ کے بارے میں مروی ہے کہ جب وفات کا دن آتا تو کہتا ہے اللہ! اگر تو جانتا ہے کہ مجھے فہر مغنا سے، بیماری صحت سے اور موت حیات سے زیادہ مرغوب ہے تو میرے لیے موت کو آسان کر دے حتیٰ کہ تجھ سے ملاقی ہو جاؤں۔

سب سے بڑا تبریہ ہے کہ معاملہ اللہ کے سپرد کر دے نہ موت کو پسند کرے نہ حیات کو، محبت کا تقاضا یہی ہے کہ محبوب کی رائے پر چلے خود کچھ پسند نہ کرے۔

رسول اللہ نے فرمایا ہے: لذتوں کو توڑ دینے والی کا ذکر کثرت سے کیا کرو۔ نیز فرمایا: "اگر بہائم کو موت کے بارے میں اس قدر معلوم ہوتا جتنا کہ تمہیں معلوم ہے تو کوئی بھی موٹا نہ ہوتا، عائشہ نے دریافت کیا: یا رسول اللہ! کیا شہیدوں کے ساتھ بھی کبھی کسی کا حشر ہوگا؟ فرمایا ہاں، اس شخص کا جو موت کو رات دن میں میں بار یاد کرتا ہو، حدیث میں ہے: "مومن کا تحفظ موت ہے۔" (علیہ السلام نے فرمایا) موت سب سے بڑا اعط ہے۔"

ایک دن آپ مسجد میں آئے تو لوگوں کو باتیں کرتے اور ہنستے دیکھا تو کہا: "موت کو یاد کرو، قسم اس ذات کی جس کے ہاتھوں میں میری جان ہے اگر تمہیں وہ باتیں معلوم ہوتیں جو مجھے معلوم ہیں تو ہنستے کم اور روتے زیادہ۔"

معلوم ہونا چاہیے کہ موت ایک امرِ عظیم ہے اور اس میں غور و فکر دار الغرور سے دور رکھنا ہے، قلتِ سرور پیدا کرتا ہے اور تیاری کی دعوت دیتا ہے۔ ہاں اگر انسان اوپر ہی دل سے یاد کرے تو اثر ظاہر نہیں ہوتا لہذا پہلے دل کو فارغ کر لو پھر غور کرو جیسے کسی سفر کے لیے غور کرتے ہو۔

قصراہل

رسول اللہ نے عبد اللہ بن عمر سے فرمایا: جمعہ و تو شام کی فکر نہ کرو اور شام کرو تو صبح کی فکر کرو، اپنی زندگی سے موت کے لیے تو شہ لو، اور صحت سے بیماری کے لیے کیونکو اے عبد اللہ تجھے معلوم نہیں کل تیرا کیا نام ہوگا؟

حضرت علی نے روایت کی ہے کہ رسول نے فرمایا میں سب سے زیادہ تمہارے بارے میں درماتوں سے ڈرتا ہوں، اتباع خواہشات اور طول اہل، اتباع خواہشات تو حق سے روکتا ہے اور طول اہل حب دنیا لاتا ہے۔ پھر فرمایا: "سنو اللہ دنیا اس شخص کو بھی دیتا ہے جس سے وہ بغض رکھتا ہے اور اس کو بھی جس سے محبت رکھتا ہے جب کسی بندے سے محبت کرتا ہے تو اس سے ایمان بنتا ہے، سنو کچھ فرزندان دین ہیں اور کچھ فرزندان دنیا ہیں، فرزندان دین سے بنو انبیا کے فرزند بنو، سنو دنیا پشت پھیر کر کوچ کر چکی ہے اور آخرت قدم بڑھا کر آگئی ہے تم اہل عمل میں ہو جبکہ حساب کتاب نہیں ہے عنقریب وہ دن آئے گا جبکہ تمہیں حساب کے لیے لکھا ہوا پڑے گا اور عمل نہیں ہوگا۔"

علیہ السلام نے فرمایا ہے: لے لو گرو! کیا اللہ سے حیا نہیں کرتے ہو؟ صحابہ نے عرض کی یا رسول اللہ! کیا بات ہے؟

فرمایا تم وہ چیزیں جمع کرتے ہو جسے کما نہیں سکتے، امید ایسی باتوں کی رکھتے ہو جنہیں پانہیں سکتے۔ اور ایسی عمارتیں بناتے ہو جن میں رہ نہیں سکتے۔

حضرت ابو سعید خدری بیان کرتے ہیں کہ اسامہ بن زید نے سو دینار میں ایک ماہ کے لیے لونڈی خریدی۔ رسول اللہ نے سنا تو فرمایا: تم لوگ تعجب نہیں کرتے کہ اسامہ نے ایک ماہ کے لیے لونڈی خریدی ہے، کس قدر طول اہل والا انسان ہے، قسم اس ذات کی جس کے ہاتھوں میری جان ہے، جب بھی پلک جھپکاتا ہوں تو خیال کرتا ہوں کہ شاید میرے دونوں ہونٹ ملنے بھی نہ پائیں کہ اللہ روح قبض کر لے اور جب بھی پلک اٹھاتا ہوں تو خیال کرتا ہوں نیچے نہیں ٹھکنے پائے گی کہ مر جاؤں گا اور جب بھی کوئی لقمہ منہ میں رکھتا ہوں خیال کرتا کہ حلق سے نیچے نہیں اترے گا کہ موت گلا گھونٹ دے گی۔ پھر فرمایا، اے بنو آدم! اگر عقل رکھتے ہو تو اپنے آپ کو مردہ شمار کرو، قسم ہے اس ذات کی جس کے ہاتھوں میں میری روح ہے جس کا تم سے وعدہ کیا گیا ہے وہ ان کر رہی گے اور تم عاجز نہیں کر سکتے۔

ابن عباس سے روایت ہے کہ آپ پانی کی طرف بڑھتے تو پہلے تیمم کر لیتے، میں نے

کہا یا رسول اللہ! پانی حاضر ہے۔ فرمایا کیا معلوم اس تک پہنچ سکوں گا یا نہیں؟
 روایت ہے کہ آپ نے تین کھڑیاں لیں ایک شام سامنے اور دوسری پہلو کی طرف
 گاڑ دی اور تیسری کو دور پھینک دیا پھر اصحاب سے فرمایا جانتے ہو کیا ہے؟ صحابہ نے عرض
 کی، اللہ اور رسول زیادہ جانتے ہیں، فرمایا یہ انسان ہے اور یہ موت ہے اور وہ اُمید
 ہے۔ ابن آدم اُسے سینے سے لگاتا ہے اور موت سے گھبراتا ہے اُمید سے نہیں۔



فصل

سکراتِ موت

اگر ابن آدم کے سامنے کوئی خون سوائے سکراتِ موت کے نہ ہوتا تو اُسے کوئی بھی
 عیش اچھا نہ لگتا۔ موت اس لائق ہے کہ انسان اس کے بارے میں زیادہ سے زیادہ سوچے
 اور اچھی طرح تیاری کرے جیسا کہ بعض حکماء نے کہا ہے: "موت دوسرے کے ہاتھوں میں
 ہے تجھے کیا پتا کب آن دباؤں؟"

حضرت لقمان نے اپنے بیٹے سے کہا: "ایک بات ایسی ہے کہ تجھے معلوم نہیں کب سابقہ
 پڑ جائے اس کے لیے اس کے اچانک حملے سے پہلے مستعد رہ، تعجب ہے کہ اگر کسی آدمی کو یہ
 معلوم ہو جائے کہ سپاہی آکر اُسے پانچ لکڑیاں مارے گا تو عیش مکدر ہو جائے گا اور ہر وقت
 اس کا منتظر رہے گا مگر موت کی پرواہ نہیں کرتا حالانکہ ہر لحظہ ملک الموت آسکتا ہے۔"

معلوم ہونا چاہیے کہ سکراتِ موت کی تکلیف کو مردہ ہی جان سکتا ہے، جس نے یہ مزہ
 نہیں چکھا وہ ان آلام پر قیاس کر سکتا ہے جن سے سابقہ پڑا ہے یا کسی مردے کی حالت سے
 اندازہ لگا سکتا ہے، البتہ آلام کا اثر روح تک بہت کم پہنچتا ہے مگر موت کا صدمہ روح پر پڑتا
 ہے اور اس کی شدت سارے اعضاء پر ظاہر ہوتی ہے تو موت کتنی تکلیف دہ ہوگی دیکھتے

نہیں ہو کہ آگ جسم سے چھو جاتی ہے تو روح کو کیسی تکلیف ہوتی ہے مگر مرد کے کو زیادہ چینی پکار کا فرق نہیں ملتا کیونکہ تکلیف قلب اور سارے اعضاء کو گھیر لیتی ہے اور ساری قوتیں برابر ہو جاتی ہیں لہذا وہ چینی پکار نہیں کر سکتا، عقل پریشان ہو جاتی ہے، زبان گنگ اور اطراف کو دور پڑ جاتے ہیں۔ مردہ چاہتا ہے کہ چلاے مگر قادر نہیں ہوتا دیکھو رنگ بدل جاتا ہے اور وہ منی کے بگ کا ہوتا ہے۔ ہرگز سے روح لپٹنی باقی ہے پھر ہر عضو مر جاتا ہے۔ پہلے پاؤں پھر ساقیں پھر اینٹنہ میں پڑ جاتی ہیں۔ ہر سکرات اور حسرت طاری ہو جاتی ہے حسی کہ جان حلقوم تک آجاتی ہے تو دنیا سے امید منقطع ہو جاتی ہے اور توبہ کا دروازہ بند ہو جاتا ہے۔

عبدالسلام نے فرمایا ہے انسان کی توبہ دم گھلے میں برلنے سے پہلے تک مقبول ہوتی ہے۔ حضرت حسن ذماتے ہیں۔ رسول اللہ کے سامنے موت اور اس کی تکالیف کا بیان کیا گیا تو فرمایا بعد ازین سو قوروں کے داروں کتے بھینٹ ہوتی ہے۔

ابن اسلم اپنے باپ سے روایت کرتے ہیں کہ جب مومن کے لیے کوئی درجہ رہ جاتا ہے جس تک وہ اپنے عمل سے نہ پہنچ سکا تو موت سخت کر دی جاتی ہے تاکہ اس درجہ تک پہنچے بنے اور اگر کافر کوئی نیک کام کرتا ہے جس کی جناح سے نہیں ملی تو موت کو آسان کر دیا جاتا ہے تاکہ اس کی نیکی کا ثواب مکمل ہو جائے اور وہ جہنم رسید ہو سکے۔

ایک شخص اکثر مرنے والوں سے پوچھا کرتا موت کو کیسا پاتے ہو؟ جب وہ خود بیمار پڑا تو اس سے دریافت کیا گیا کیا حال ہے؟ تو کہا گویا آسمان زمین پر آن پڑا ہے اور میری روح سوئی کے ناکے سے گزر رہی ہے۔

علیہ السلام نے فرمایا، اچانک موت مومن کے لیے راحت اور فاجر کے لیے زحمت ہے۔

موت کی دوسری مصیبت ملک الموت کی صورت اور اس کا خوف ہے، روایت ہے کہ خلیل صلی اللہ علیہ وسلم نے ملک الموت سے کہا کیا مجھے وہ صورت دکھا سکتے ہو جس سے فاجر کی روت قبض کرتے ہو؟ کہا آپ دیکھ نہ سکیں گے پھر کہا منہ پھیرے میں نے منہ پھیر لیا پھر دیکھا تو کیا دیکھتے ہیں ایک کالا کونڈا، کھڑے بال والا، بدبودار، سیاہ کپڑے پہنے کھڑا ہے منہ اور نتھنوں سے دھواں اور آگ نکل رہی ہے تو ابراہیم بے ہوش ہو گئے پھر افاقہ پایا تو ملک الموت کو اصلی صورت میں دیکھا، فرمایا اے ملک الموت! اگر فاجر کو موت کے وقت کوئی بھی تکلیف نہ

ہوتی تو تیرمی صورت ہی کافی تھی۔

ابو ہریرہ روایت کرتے ہیں، کہ رسول اللہ نے فرمایا: داؤد بڑے غیور تھے، جب گھر سے برآمد ہوتے تو دروازہ بند کر دیتے ایک دن دروازہ بند کر دیا اور چلے گئے، ان کی بیوی نے دیکھا کہ گھر میں ایک آدمی ہے پوچھا تجھے کس نے اندر داخل کیا؟ اگر داؤد نے دیکھا تو انہیں بڑی تکلیف ہوگی۔ اتنے میں داؤد آگئے دیکھا تو پوچھا تو کون ہے؟ کہا میں وہ ہوں جو بادشاہوں سے نہیں ڈرتا اور کوئی حجاب مجھے روک نہیں سکتا، فرمایا تو نجد ملک الموت ہے اور وہیں مکمل اور ٹھہ کر بیٹھ گئے۔ روایت ہے کہ حضرت عیسیٰ ایک کھوپڑی کے پاس سے گزرے تو اسے مٹھو کر ماری اور کہا اذن الہی سے بول اس نے کہا، اے روح اللہ! میں فلاں زمانے کا فلاں بادشاہ ہوں، ایک شخص آیا میں تاج پہنے بیٹھا تھا، میرے ارد گرد لشکر اور خدم و حشم تھے کہ ملک الموت آگیا تو میرا جوڑ جوڑ ہل گیا اور میری روح پرواز کر گئی کاش وہ لاؤ لشکر نہ ہوا اور کاش وہ انس و حشر ہوتا۔

حضرت ابن عباس سے روایت ہے کہ ابراہیم بڑے غیور تھے، ایک حجرت میں عبادت کیا کرتے تھے، جب نکلتے تو بند کر دیتے، ایک دن آئے تو ایک شخص کو بیچ میں بیٹھے دیکھا، پوچھا تمہیں یہاں کس نے داخل کیا؟ وہ بولا اس نے جو تجھ سے اور مجھ سے زیادہ طاقتور ہے۔ انہوں نے دریافت کیا، تو کونسا فرشتہ ہے؟ وہ بولا ملک الموت، فرمایا کیا مجھے وہ صورت دکھا سکتا ہے جس سے تو مومن کی روح قبض کیا کرتا ہے؟ کہا ہاں پھر ذرا بٹھا اور چہرے سامنے آیا تو دیکھا ایک خوب رو، خوش پوشاک، خوش بو والا نوجوان ہے فرمایا اے ملک الموت! اگر مومن کو موت کے وقت یہی صورت نصیب ہو جائے تو یہی کافی ہے۔

موت کی ہولناکیوں میں سے ایک کراہا کا نہیں کا دیکھنا ہے، وہ مصیب کہتے ہیں، ہمیں معلوم ہوا ہے کہ جب بھی کوئی مرتا ہے کراہا کا تبین کو ضرور دیکھتا ہے اگر فرمانبردار بندہ ہوتا ہے تو کہتے ہیں، اللہ تجھے ہماری طرف سے ہر جزائے خیر دے۔ اور اگر فاجر ہوتا ہے تو کہتے ہیں، خدا تجھے جزائے خیر نہ دے کیونکہ تو نے ہمیں بہت سی بری مجلسوں میں بٹھایا اور بری باتیں سنوائیں اسی لیے مردہ انہیں آنکھیں پھاڑ کر دیکھتا ہے۔

تیسری بڑی مصیبت یہ ہے کہ گنہگار جہنم میں اپنا ٹھکانا دیکھ لیتے ہیں۔ وہ ڈرتے ہیں اور جب تک روح نہیں نکلتی تا وقتیکہ ملک الموت سے یہ نہ سن لے، اے دشمن خدا تجھے آگ کی بشارت

و نَبِیِّ آدَمِ سُنَّتًا هِیَ . لَعَلَّی اللهُ بِجَنَّتِکِ بَشَارَتٌ هِیَ .

عید السلام نے فرمایا ہے : تم میں کوئی بھی جنت سے نہیں نکلے گا جب تک کہ یہ نہ جانے کہان ٹھکانا ہے اور جنت تک کہ جنت یا نار میں اپنا مقام نہ دیکھ لے ۔

مرنے والے کو چاہیے کہ اطمینان و سکون سے رہے ۔

مرنے والے کو کیا چاہیے

زبان پر کلمہ شہادت جاری ہو اور قلب سے اللہ تعالیٰ کے ساتھ حسن ظن رکھے ، اس کی بخشش کی امید رکھے ، رسول اللہ نے فرمایا ہے : ”موت کا تین وقت انتظار کرو، جب مرنے والے کی پیشانی پسینہ آلود ہو جائے ، آنکھوں سے آنسو جاری ہو جائیں اور ہونٹ خشک ہو جائیں ۔“

حضرت ابو سعید خدری نے بیان کیا کہ رسول اللہ نے فرمایا اپنے مردوں کو لا الہ الا اللہ کی تلقین کرو : خلیفہ کی روایت میں یہ بھی ہے کہ اس سے گناہ بھڑکتے ہیں ۔

حضرت ابو ہریرہ کہتے ہیں میں نے رسول اللہ سے سنا ، فرماتے تھے ایک شخص کے پاس ملک الموت آیا تو اس کے دل کو ٹوٹا وہ بالکل خالی تھا تو اس کے دونوں گال چیر دیئے ، دیکھا کہ زبان تلو سے لگی ہوئی ہے اور وہ لا الہ الا اللہ کہہ رہا ہے تو اسے اس کلمہ اخلاص کی وجہ سے بخش دیا گیا ۔

تلقین کے وقت نرمی چاہیے شاید صنف کی وجہ سے زبان بول نہ سکے ، ہو سکتا ہے اصرار اسے ناگوار کرے ۔ اللہ کے ساتھ حسن ظن مستحب ہے رسول اللہ نے فرمایا ہے : کہ اللہ تعالیٰ نے فرمایا ہے : میں اپنے بندے کے گمان کے مطابق ہوتا ہوں لہذا میرے بارے میں اچھا گمان کرنا چاہیے ۔“

حضرت دہب بن منبہ کہتے ہیں : ایک بادشاہ نے ایک سرزمین کا رخ کیا تو اچھے اچھے کپڑے منگائے مگر پسند نہ آئے پھر کئی

آخری حسرت

بار واپس کیے اور جو پسند آئے وہ پہنے پھر گھوڑوں کے ساتھ ایسا ہی کیا ابلیس آیا اور کتیر سے بھر گیا ، لاؤ لشکر کے ساتھ روانہ ہوا تو کتیر کی وجہ سے لوگوں کی طرف نہ دیکھتا تھا ۔ ایک شخص پیٹھے پرانے کپڑوں میں آیا اور سلام کیا تو اس نے سلام کا جواب نہ دیا تو اس نے لگام پکڑ لی ، بولا چھوڑو سے تو نے بڑی بجا ہی غلطی کی ہے ، وہ بولا آپ سے کام ہے ، کہا صبر کر ذرا نیچے اتروں وہ بولا نہیں ابھی ، نبیے ایب را کنا ہے ، اس نے سر جھبکایا تو بولا میں ملک الموت ہوں ، بادشاہ کا رنگ بن گیا اور زبان ٹٹھکی اسی بولا مجھے ذرا مہلت دے کہ گھر ہو آؤں ، ضروری کام کر لوں اور گھر لوں

کو رخصت کر لوں۔ ملک الموت نے کہا، واللہ تو اپنے گھر بار اور مال اہباب کو کبھی نہ دیکھ سکے گا اور روح قبض کر لی۔ بادشاہ کلاڑی کی طرح گر پڑا۔

پھر وہی اسی حال میں ایک عابد کے پاس گیا سلام کیا تو اس نے سلام کا جواب دیا بولا مجھے تجھ سے کام ہے، عابد نے کہا بیان کرو، وہ بولا میں ملک الموت ہوں عابد بولا مرحبا، بڑی دیر سے تشریف لائے، مجھے تو آپ کا بڑا ہی اشتیاق تھا ملک الموت نے کہا، جس کام سے نکلے تھے پورا کر لو، عابد نے کہا اللہ کی ملاقات سے زیادہ محبوب کوئی چیز نہیں۔ ملک الموت نے کہا، جس حالت کو پسند کرو اس میں روح قبض کر لوں، وہ بولا دشو کر کے نماز پڑھنے دے جب سجدے میں جاؤں تو روح قبض کر لینا چنانچہ اس نے ایسا ہی کیا۔“

بکر بن عبد اللہ مزنی نے بیان کیا ہے کہ تہو اسرائیل کے ایک آدمی نے بہت سامان جمع کیا مرنے لگا تو لڑکوں سے بولا سارے مال دکھاؤ وہ گھوڑے ارنٹ اور غلاما باندیاں لانے دیکھا تو حسرت سے رونے لگا۔ ملک الموت نے روتے دیکھا تو پوچھا کیوں روتا ہے؟ قسم نبیائیں یہاں سے نہ ہٹوں گا جب تک کہ تیری روح اور تیرے مال میں جدائی نہ ڈال دوں وہ کہنے لگا مجھے بہت دے کہ تقسیم کر سکوں ملک الموت نے کہا پہلے نہ سوچا اب تو وقت گزر چکا اور روح قبض کر لی۔“

رسول اللہ کی زندگی و وفات دونوں میں ہمارے

وفات رسول و خلفائے

لیے اسوہ حسنہ ہے، جب آپ ہی فوت ہو چکے تو

کوئی کیسے پچ سکتا ہے، اللہ تعالیٰ فرماتا ہے، کیا اگر آپ وفات پا گئے تو وہ ہمیشہ رہ جائیں گے؟ کل نفس کو موت کا مزا چکھنا ہے۔“

ابن مسعود کہتے ہیں ہم رسول اللہ کی خدمت میں ماں عائشہ کے گھر میں وفات رسول کے وقت گئے، آپ نے ہماری طرف دیکھا تو آنکھوں میں آنسو ڈبڈباناے پھر فرمایا ”مرحبا اللہ تمہیں زندہ رکھے، اپنی پناہ میں رکھے اور تمہاری مدد کرے، میں اللہ سے ڈرنے کی وصیت کرتا ہوں اس کی طرف سے نذیر ہوں کہ اللہ کے بندوں اور اس کے شہروں کے ساتھ مکہ کا برتاؤ کرنا، موت قریب آچکی ہے اور اللہ، سدرۃ المنتہی، جنت المادنی اور بھر پور جام کی طرف ٹوٹنا ہے اپنے اور بعد میں دین میں داخل ہونے والوں کو میرا سلام پہنچا دینا۔“

روایت ہے کہ آپ نے جبرئیل سے فرمایا ”میرے بھائی میری امت کے لیے کون سا دعا؟“

تو اللہ نے جبرئیل کی طرف وحی بھیجی کہ میرے دوست کو بشارت دے کہ میں امت کے بارے میں اس کی مدد نہیں چھوڑوں گا اور یہ کہ وہ سب سے پہلے زمین سے برآمد ہوں گے اور ان کے سردار ہوں گے جبکہ لوگ اٹھانے جائیں گے اور جمع کیے جائیں گے جنت و دوزخ پر حرام ہوگی جب تک کہ اس کی امت داخل نہ ہو جائے گی، آپ نے فرمایا اب میری آنکھیں ٹھنڈی ہو گئیں :-

روایت ہے کہ عائشہ نے فرمایا رسول اللہ کی وفات میرے حجرے میں ہوئی، میری نوبت کے دن میری گود میں اللہ نے دم نزع میرے اور ان کے لعاب دہن کو کیا کیا، میرے بھائی عبدالرحمن آئے ان کے ہاتھ میں مسواک تھی آپ اُسے دیکھنے لگے، میں سمجھ گئی کہ آپ کو پسند ہے، دریافت کیا کیا آپ کو پسند ہے تو آپ نے سر سے اشارہ کیا میں نے ان سے لے کر دے دیا آپ نے اُسے دہن مبارک میں داخل کیا تو سخت معلوم ہوا میں نے کہا میں نرم کروں، حضور نے سر سے اشارہ فرمایا میں نے اُسے نرم کر دیا، سلنے پانی کا ٹوٹا دھرا تھا تو آپ اس میں دست مبارک داخل کرنے لگے اور فرمانے لگے لا الہ الا اللہ موت کے سکرات بڑے ہیں۔ پھر ہاتھ بلند کیے اور کہا الرفیق الاعلیٰ الرفیق الاعلیٰ، میں نے کہا: اب تو واللہ وہ ہم لوگوں کو پسند نہیں فرمائیں گے :-

ابن مسعود روایت کرتے ہیں کہ نبی نے حضرت ابوبکر سے فرمایا اے ابوبکر! سوال کر انہوں نے عرض کی یا رسول اللہ! موت قریب آگئی ہے، فرمایا قریب اور بہت قریب، ابوبکر صدیق نے فرمایا، یا رسول اللہ! آپ کو مبارک ہو وہ مرتبہ جو پروردگار کے ہاں ہے، کاش ہمیں بھی اپنے انجام کا علم ہوتا تو فرمایا، الی اللہ، والی سمدۃ المنتہی، ثم الیٰ جنتہ الماویٰ والفرزدوس الاعلیٰ والکاس الاوفی والرفیق الاعلیٰ والحظ والعیش، الہنا حضرت ابوبکر نے عرض کی یا رسول اللہ! آپ کو کون غسل دے گا؟ فرمایا، میرے اہل بیت سے جو مرد سب سے زیادہ قریب ہوگا ہم نے کہا کفن کس چیز میں دیں؟ فرمایا، میرے انہی کپڑوں میں، یعنی چادر اور مصری قباطی میں، ہم نے عرض کی نماز کیسے پڑھیں؟ ہم رونے لگے اور آپ بھی رونے لگے، پھر فرمایا، ٹھیرو اللہ تمہیں بخشے اور تمہارے نبی کی طرف سے تمہیں جزائے خیر دے، جب غسل و کفن سے فارغ ہو جاؤ تو میرے حجرے میں میری چارپائی پر میری قبر کے کونے کے پاس ٹاڈیا بناؤ ذرا ایک گھڑی کے لیے سب باہر چلے جانا کیونکہ سب سے پہلے مجھ پر اللہ رحمت بھیجے گا سو الذی یصلیٰ علیکم وملائکتہ پھر ملائکہ کو اجازت دیں گے مخلوق خدا میں سب سے پہلے

جبریل نماز پڑھیں گے پھر میکال پھر اسرائیل پھر ملک الموت بہت سارے فرشتوں کے ساتھ پھر سارے فرشتے پھر تم لوگ۔ میرے پاس گروہ درگروہ آنا اور گروہ گروہ نماز پڑھنا و سلموا تسلیما ، مجھے تذکرہ، حین و پکار اور آہ و زاری سے تکلیف نہ دینا چاہیے کہ پہلے امام اور میرے قریبی اہل بیت نماز پڑھیں پھر عورتیں پھر بچے۔ ابو بکر صدیق نے دریافت کیا تو قبر میں کون داخل کرے گا؟ فرمایا میرے اہل بیت سے قریب ترین لوگ پھر ان سے قریب والے بہت سارے ملائکہ کے ساتھ، تم انہیں نہ دیکھ سکو گے مگر وہ تمہیں دیکھیں گے، جاؤ میرے بعد آنے والوں کو میرا سلام پہنچانا۔

حضرت عائشہ بیان کرتی ہیں جس دن وفات ہوئی تھی تو شروع دن میں کچھ سہولت معلوم ہوئی تو لوگ خوش خوش اپنے گھروں کو ضروریات کے لیے چلے گئے اور صرف عورتیں رہ گئیں ہم سب بڑے خوش تھے کہ کبھی اتنے خوش نہ ہوئے تھے کہ رسول اللہ نے فرمایا، باہر چلی جاؤ، فرشتہ اجازت چاہتا ہے، تو میرے سوا سب عورتیں نکل گئیں آپ کا سر مبارک میری گود میں تھا، میں حجرے میں ایک طرف کو ہو گئی آپ دیر تک فرشتے سے باتیں کرتے رہے پھر آپ لوٹے اور میری گود میں سر رکھ دیا اور عورتوں سے کہا آ جاؤ، میں نے عرض کی یا رسول اللہ یہ جبریل تو نہیں معلوم ہوتے۔ فرمایا یہ ملک الموت ہے اگر کہنے لگا یا رسول اللہ! اللہ نے مجھے بھیجا ہے اور حکم دیا ہے کہ بغیر اجازت لیے داخل نہ ہوں اگر اجازت نہ دیں تو واپس چلا جاؤں اور اگر اجازت دیں تو آ جاؤں، مجھے حکم دیا ہے کہ جب تک آپ خود نہ فرمائیں روح قبض نہ کروں تو کیا ارشاد ہے؟ نبی نے فرمایا ذرا ٹھہر جاتا آنکھ جبریل آ جانے کیونکہ یہ وقت جبریل کے آنے کا ہے عائشہ کہتی ہیں آپ نے ہمیں ایسا حکم دیا جس کا ہمارے پاس کوئی جواب نہ تھا، ہم سب خاموش ہو گئے اور سارے اہل بیت عظمت و ہیبت سے آپ کے حکم کی تکمیل میں بالکل ساکت رہے۔

ہو گئے۔ چنانچہ جبریل اپنے وقت پر آن پہنچے اور سلام کیا، میں ان کی سرسراہٹ کو پہچان گئی، اہل بیت باہر چلے گئے، جبریل بولے اللہ آپ کو سلام کہتا ہے اور پوچھتا ہے کیسے مزاج ہیں؟ حالانکہ وہ سب کچھ جانتا ہے مگر آپ کے شرف و کرامت کو زیادہ کرنا چاہتا ہے تاکہ امت کے لیے سنت بنے، آپ نے فرمایا میرے دروہے، جبریل نے کہا تو خوش ہو جائیے اللہ چاہتا ہے کہ آپ کو وہاں پہنچا دے جہاں کا آپ کے لیے ارادہ کیا ہے۔ آپ نے فرمایا لے جبریل ملک الموت اجازت چاہتا ہے، جبریل نے کہا، پروردگار آپ کا مشتاق ہے کیا میں نے آپ کو بتایا نہیں کہ وہ کیا چاہتا ہے۔ قسم بخدا ملک الموت اسی لیے آیا ہے کہ پروردگار آپ کا مشتاق ہے، فرمایا تو تم یہاں سے نہ جانا جب تک کہ وہ نہ آ جائے پھر آپ نے عورتوں کو اندر آنے کی اجازت دی

دی اور فرمایا اے فاطمہ! قریب آؤ، وہ آپ پر جھک گئیں تو کچھ کان میں کہا، انہوں نے سر اٹھایا تو آنکھیں آنسوؤں سے بھری تھیں اور بول نہ سکتی تھیں پھر فرمایا اپنا سر مجھ سے قریب کر انہوں نے سر جھکا لیا آپ نے سرگوشی کی، سر اٹھایا تو ہنس رہی تھیں مگر اب بھی بول نہ سکتی تھیں ہمیں یہ بات عجیب معلوم ہوئی تو ان سے پوچھا، وہ کہنے لگیں آپ نے فرمایا کہ آج میری وفات ہے تو میں رو پڑی اور دوسری بار میں فرمایا میں نے اللہ سے دعا کی ہے کہ میرے خاندان میں تو سب سے پہلے مجھ سے ملے اور میرے ساتھ رہے تو میں ہنس پڑی، عائشہ کہتی ہیں ملک الموت آئے سلام کیا اور اجازت چاہی۔ آپ نے اجازت دے دی، اُس نے پوچھا اے محمد! کیا چاہتے ہو؟ فرمایا مجھے ابھی میرے رب سے ملا دے۔ کہا ہاں آج ہی سینے آپ کا رب آپ کا مشاق ہے اور جیسا آپ کے بارے میں متردد ہوا کسی کے بارے میں نہیں ہوا اور کسی کے پاس جانے سے نہیں روکا مگر آپ کے پاس اجازت لے کر ہی جانے کا حکم دیا آپ کی گھڑی آن پہنچی ہے یہ کہہ کر وہ چلا گیا، عائشہ کہتی ہیں: جبریل آئے اور کہا "السلام علیک یا رسول اللہ! یہ آخری بار سر زمین پر وحی آتی ہے، دنیا پیٹ دی گئی اب مجھے زمین پر آپ کے سوا کسی سے کوئی سروکار نہیں اور سوائے آپ کے رخ انور کے کوئی اور ضرورت نہیں پھر ہمیشہ اپنے مقام ہی پر رہنا ہے، ہرگز نہیں قسم ہے اس ذات کی جس نے آپ کو حق دے کر بھیجا گھر میں کوئی بھی ایسا نہ تھا جو ایک لفظ بھی بول سکے کیونکہ ہم نے عجیب و غریب باتیں دیکھیں ادھر ہمارا غم و خوف سے برا حال تھا۔ میں رسول اللہ کی طرف بڑھی تاکہ ان کا سر اپنے سینے کے درمیان رکھ سکوں۔

میں نے آپ کے سینے کو تھاما، آپ پر غشی طاری ہونے لگی حتیٰ کہ بے حال ہو گئے اور پیشانی عرق آلود ہو گئی کہ اس سے زیادہ خوشبودار پسینہ میں نے کسی انسان کا نہیں دیکھا نہ آپ سے بہتر کسی انسان کو پایا، میں پسینہ پونچھنے لگی، جب بھی آپ کو افاقہ ہوتا تو کہتی میرے ماں باپ، جان، خاندان اور مال آپ پر قربان آپ کی پیشانی پر کس قدر پسینہ ہے، آپ نے فرمایا اے عائشہ! مومن کی جان پسینہ سے خارج ہوتی ہے اور کافر کی اس کی باچھ سے جیسے گدھے کا سانس نکلتا ہے۔ اب تو ہم ڈر گئے اور ہم نے اپنے گھروں کی طرف آدمی بھیجا، سب سے پہلے جو شخص آیا وہ میرے بھائی تھے مگر وہ رسول اللہ کو دیکھ نہ سکے کیونکہ میں نے انہیں اپنے والد ماجد کو بلانے کے لیے بھیج دیا تھا لیکن آپ کسی کے آنے سے پہلے ہی وفات پا چکے، اللہ نے سب لوگوں کو اس لیے روک دیا تھا کہ جبریل و میکائیل کو بھیج دیا تھا، جب بھی آپ پر بے ہوشی طاری ہوتی فرماتے

الی الرفیق الاعلیٰ، عائشہ بیان کرتی ہیں آپ کی وفات چاشت اور نصف النہار کے درمیان ہوئی،
دوشنبہ تھا۔ صلوات اللہ علیہ۔

جب حضرت ابو بکر کا دم نزع ہوا تو حضرت عائشہ نے یہ شعر پڑھا

وفات ابی بکر

لعمرك ما يغني الشراء من الفنى

اذا حشوت يوماً رفاق بها الصدر

قسم ہے تیری عمر کی انسان کو دولت نہیں بچا سکتی۔ جبکہ دم سینے میں گھٹنے لگے۔
حضرت ابو بکر نے چہرہ کھولا، فرمایا ایسے نہ کہویوں کہو۔

وجارت سكرة الموت بالحق ذلك ما كنت منه تحيد

سکرات موت ان پہنچے حق کے ساتھ یہ وہ ہے جس سے تو اعراض کرتا تھا

دیکھو میرے یہ دونوں کپڑوں کو دھو کر کفن بنا دینا کیونکہ زندوں کو نئے کی بہ نسبت مردوں

کے زیادہ ضرورت پڑتی ہے۔ حضرت عائشہ نے ان کی وفات کے وقت یہ شعر پڑھا۔

وابيض يستسقى انعام بوجهه

ربيع اليتامى عصمة للارامل

ایک سفید رو جس کے ذریعہ بارش کی طلب کی جاتی ہے۔ جو یتیموں کی بہار اور یتیموں کی

عصمت ہے۔

حضرت ابو بکر نے فرمایا یہ تو رسول اللہ کی شان ہے۔ لوگ آئے کہنے لگے کسی طبیب کو بلا لائیں

فرمایا طبیب تو دیکھ چکا کہنے لگا انی فعال لما اريد (میں گزرتا ہوں جو ارادہ کرتا ہوں) سلمان فارسی

عیادت کے لیے تشریف لائے کہنے لگے اے ابو بکر وصیت کیجئے، فرمایا، اللہ تم پر دنیا کو کھول

دے گا تو بقدر ضرورت لینا اور بالیقین جان لے کہ جس نے نماز صبح پڑھی وہ اللہ کی امان میں ہو گیا

انہذا اللہ کے ذمہ میں خلل نہ ڈالنا کہ تجھے منہ کے بل آگ میں جھونک دے۔

جب آپ کی حالت خراب ہو گئی تو لوگوں نے کہا اپنا خلیفہ بنا دیجئے، آپ نے عمر بن الخطاب

کو بنا دیا تو لوگوں نے کہا سخت دل والے کو خلیفہ بنا دیا، پروردگار کو کیا جواب دو گے، فرمایا کہہ دوں گا

”تیری مخلوق پر سب سے بہتر کو خلیفہ بنا آیا ہوں۔“ رضی اللہ عنہما، آمین۔

وفاتِ عمر فاروق

عمر بن مہمون کہتے ہیں، جس صبح عمر بن الخطاب پر حملہ ہوا ایسے اور ان کے درمیان صرف عبد اللہ بن عباس تھے جب آپ دو صفوں کے درمیان سے گزرتے تو ذرا ٹھہرتے صف میں کوئی غرابی دیکھتے تو فرماتے درست کرو اگر کوئی غرابی نہ پاتے تو آگے بڑھ جاتے چنانچہ تکبیر کہی اور شاید سورہ یوسف، نمل یا کوئی اور سورت پہلی رکعت میں پڑھی تاکہ لوگ شریک جماعت ہو جائیں تکبیر کہتے ہی فرمایا مجھے قتل کر دیا یا یہ فرمایا مجھے کتے نے کھا لیا پھر ابوہریرہ نے دو دھاری چھری سے چاروں طرف سے حملے شروع کر دیے کوئی تیرہ آدمی زخمی کیے جن میں سے زیادہ وفات پا گئے، ایک مسلمان نے جو یہ دیکھا تو اس پر اپنا چوغہ پھینک کر مارا جب اس وحشی کو یقین ہو گیا کہ کپڑا لیا جاؤں گا تو اپنے گلے پر چھری پھیر لی۔

روایت ہے کہ آپ نے حضرت عبد اللہ کو ام المومنین عائشہ کی خدمت میں بھیجا اور کہا سلام کے بعد کہنا کہ عمر (امیر المومنین نہ کہنا کیونکہ اب میں امیر نہیں رہا) اپنے دونوں دوستوں کے ساتھ دفن ہونا چاہتے ہیں، عبد اللہ گئے اور سلام کیا اور اجازت چاہی پھر حاضر خدمت ہوئے وہ بیٹھی رو رہی تھیں، عرض کی عمر سلام کہتے ہیں اور اپنے دونوں دوستوں کے ساتھ دفن ہونا چاہتے ہیں۔ انہوں نے فرمایا وہ جگہ تو میں نے اپنے لیے رکھی تھی مگر اب میں اپنے آپ کو ترجیح نہیں دے سکتی جب وہ واپس لوٹے تو حضرت عمر سے کہا گیا عبد اللہ بن عمر آ رہے ہیں، فرمایا مجھے اٹھاؤ تو ایک شخص نے سہارا دیا دریافت کیا کیا خبر لائے، عرض کی امیر المومنین جو آپ کی خواہش تھی۔

فرمایا الحمد للہ مجھے اس سے زیادہ اور کوئی چیز اہم نہ تھی، جب میری روض قبض ہو جائے تو ہزارہ لے جا کر عائشہ سے اجازت طلب کرنا اگر اجازت دے دیں تو فہار و زہرہ مسلمانوں کے قبرستان میں دفن کر دینا۔ ام المومنین حفصہ تشریف لائیں، عورتیں ان کی پردہ دار رہی تھیں، عورتوں نے انھیں آتے دیکھا تو کھڑی ہو گئیں آپ اندرائیں اور دیر تک روتی رہیں۔ لوگوں نے اندرانے کی اجازت مانگی تو وہ اندر چلی گئیں، اندر سے رونے کی آواز آرہی تھی۔ لوگوں نے کہا امیر المومنین وصیت کیجئے اور کسی کو خلیفہ نہ بیٹے فرمایا، میں ان لوگوں سے زیادہ کسی کو مستحق نہیں سمجھتا کہ رسول اللہ دم وفات تک ان سے خوش رہے، آپ نے علی، عثمان، زبیر، طلحہ، سعد اور عبد الرحمان کے نام گنائے اور کہا عبد اللہ کو شریک مشورہ کرنا مگر اسے خلیفہ منتخب نہ کرنا۔

رسول اللہ صلی اللہ علیہ وسلم نے فرمایا ہے کہ مجھ سے جبریل نے کہا، اسلام وفات عمر پر رونے کا۔

وفات عثمان

آپ کی شہادت کا قصہ مشہور ہے، عبد اللہ بن سلام کہتے ہیں: میں اپنے بھائی عثمان کے پاس سلام کرنے گیا آپ محصور تھے، اندر گیا تو فرمایا: مر جا اے برادر! میں نے رسول اللہ کو اس کھڑکی سے دیکھا، فرمایا اے عثمان تیرا محاصرہ کر لیا؟ میں نے عرض کی ہاں۔ فرمایا تجھے پیسا رکھا؟ میں نے عرض کی ہاں، تو ایک ڈول میں پانی بھر کر مجھے دیا، میں نے پیسا اور خوب سیراب ہوا حتیٰ کہ اس کی ٹھنڈک اپنے سینے اور چشموں میں پارہا ہوں۔ فرمایا اگر تم چاہو تو مدد کروں اور اگر چاہو تو ہمارے پاس انظار کرنا، تو میں نے آپ کے پاس انظار کرنا پسند کیا، اسی دن آپ شہید کر دیئے گئے۔

حضرت عبد اللہ بن سلام نے حاضرین سے کہا: "مرتے دم عثمان نے کنگھا کیا، فرماتے جاتے تھے اے اللہ! امت محمد کو یمن پر متفق کر دے۔ اگر آپ یہ دعا کرتے کہ کبھی بھی متفق نہ ہوں تو قیامت تک وہ کبھی متفق نہ ہو پاتے۔"

حفظی بیان کرتے ہیں: جس رات آپ زخمی کیے گئے تو ابن التیاح طلوع فجر کے وقت نماز کی اطلاع دینے آئے آپ بیٹھے تھے کچھ سست سے تھے، آنکھوں نے پھر دوبارہ کہا تب بھی آپ اسی طرح رہے، تیسری بار پر آپ کھڑے ہو گئے چلتے جاتے تھے اور یہ اشعار پڑھتے جاتے تھے۔

وفات علی

"اپنا سینہ موت کے لیے باندھ لے کیونکہ موت آنی ہے

موت سے نہ گھبرا جبکہ وہ تیسری وادی میں اترے

چھوٹے دروازے پر پہنچے تو ابن ملجم نے حملہ کر دیا، ام کلثوم بنت علی یہ کہتی نکلیں" ارے یہ صبح کی نماز میرے حق میں کیسی ہے۔ میرے شوہر امیر المومنین نماز فجر میں شہید کیے گئے اور میرا باپ بھی۔" ایک بڑھے قریشی نے بیان کیا ہے کہ علی رضی اللہ عنہ کے جب تلوار ماری گئی تو فرمایا: "رب کعبہ کی قسم میں فلاح پا گیا۔"

جب حضرت معاویہ پر دم وفات آیا تو فرمایا مجھے بٹھا دو

مرنے والوں کی باتیں

لوگوں نے بٹھا دیا تو اللہ کا ذکر کرنے لگے پھر رو پڑے اور

بولے اے معاویہ! تو اپنے پروردگار کو بڑھاپے میں اور دم بھکتے یاد کر رہا ہے، جب شاخِ شباب تازہ تھی جب نہ کیا پھر رو پڑے حتیٰ کہ چپچپ نکل گئیں اور کہنے لگے "اے پروردگار! گنہگار بوڑھے پر رحم کر جس کا دل سخت ہے، اے اللہ! اغزششوں کو معاف فرما اور حکم کا برتاؤ کر جو تیرے سوا کسی سے

امید نہیں رکھتا اور جس نے تیرے سوا کسی پر بھروسہ نہیں کیا۔
حضرت معاذ نے دم نزع فرمایا، اے اللہ! میں تجھ سے ڈرا کرتا تھا مگر آج امیدوار ہوں،
اے اللہ! تو جانتا ہے کہ میں دنیا سے محبت نہیں رکھتا تھا، نہ طول بقا کو پسند کرتا تھا تاکہ نہروں کے
کنارے بیٹھوں اور باغ لگاؤں بلکہ دوپہر کی پائیں، مہاجر سے اور علماء کی مجالس کے لیے پسند
کرتا تھا۔“

ذوالنون سے پوچھا گیا کس بات کی خواہش ہے؟ فرمایا یہ کہ مرنے سے ایک لمحہ پہلے ہی اسے
پہچان لوں۔“

حضرت صنمک بیان کرتے ہیں رسول اللہ سے دریافت کیا گیا، سب سے
بڑا زاد کون ہے؟ فرمایا جو قبر کو اور کہنہ ہو جانے کو نہیں مہولاً، زینت
دنیا کے پیچھے نہیں پڑا، باقی کو فانی پر ترجیح دے جس نے آنے والی کل کو اپنی زندگی کا دن نہیں شمار
کیا اور اپنے آپ کو اہل قبور سے جانا۔

حسن بن صالح جب کبھی قبروں پر جاتے تو فرماتے، تم بظاہر کتنی اچھی ہو مگر اندر تو مسیبت
ہی بھری ہے۔ داؤد علیہ السلام ایک عورت کے پاس سے گزرے جو رو رہی تھی اور یہ شعر پڑھ
رہی تھی سے

خدا کرے میں مریاؤں جیکہ کھے قبر میں اتار دیا گیا
اب نیند کہاں جب کہ تجھے سلا دیا گیا

پھر کہنے لگی کاش بیابجھے معلوم ہوتا کہ تیرے کون سے کال کو کیڑے لپٹ گئے ہیں، حضرت
داؤد نے یہ بات سنی تو غصہ لگا کر گر پڑے۔

جب تمہارا کوئی بیٹا یا قرابت دار مر جائے تو اسے ایسا سمجھو جو تمہارے
سفر میں آگے چلا گیا اور تمہیں ضرور پیچھے جانا ہے یا ایسا کہ جیسے کوئی تم
سے پہلے اپنے وطن پہنچ گیا اور تم اب پہنچنے والے ہو، اگر تمہیں اس بات کا یقین ہوگا تو موت
گراں نہیں گزرے گی۔

کبھی کبھی زیارتِ قبور کے لیے جاتے رہنا چاہیے کیونکہ اگرچہ شریعت میں اجازت نہیں دی
گئی تھی مگر بعد میں اس کی اجازت دے دی گئی تھی، حضرت ابو ذر کہتے ہیں رسول اللہ نے فرمایا،
”قبروں کی زیارت کیا کرو اور ان کے ذریعہ آخرت کو یاد کیا کرو، مردوں کو غسل دیا کرو کیونکہ باعثِ

عبرت ہے۔

فرماتے ہیں، جازوں کی نماز پڑھا کر دشا یہ تمہیں غم ہو، غمگین اللہ کے سائے میں ہوتا ہے۔
نیز فرمایا: اپنے مردوں کی زیارت کیا کرو، سلام کیا کرو، نماز پڑھا کر دکیونکہ ان باتوں میں تمہارے
لیے عبرت ہے۔

جیسا کہ آیات و احادیث اور نظر اعتبار سے ثابت ہے، موت،
برن سے رُوح کے جدا ہو جانے کو کہتے ہیں۔ رُوح کے معدوم ہو

حقیقت موت

جانے کو نہیں کہتے، اللہ تعالیٰ فرماتے ہیں :-

”جو لوگ راہِ خدا میں قتل کیے گئے انہیں مردہ نہ کہو وہ تو پروردگار کے پاس زندہ ہیں رزق
دیئے جاتے ہیں اور خوش ہیں۔“

یہ آیت شہیدوں کے بارے میں ہے اور حدیث، اُستقبالیہ کے بارے میں بتاتی ہے کہ رسول
خدا نے یومِ بدر میں سردارانِ قریش سے جو قتل ہو چکے تھے کہا، اے فلاں! اے فلاں! میں نے
تو جو میرے رب نے کہا تھا حق پایا تو کیا تمہارے پروردگار نے جو وعدہ کیا تھا وہ تم نے حق پایا؟
آپ سے دریافت کیا گیا آپ انہیں کیوں پکار رہے ہیں یہ تو مر چکے ہیں؟ فرمایا، ”قسم اس فات
کی جس کے ہاتھوں میں میری جان ہے یہ لوگ تم سے زیادہ اس بات کو سن رہے ہیں مگر جواب نہیں
دے سکتے۔“

حضرت ابو ایوب انصاری نے نبی سے روایت کی ہے کہ آپ نے فرمایا جب مومن
کی رُوح قبض کی جاتی ہے تو اللہ کے اہل رحمت اس طرح ملاقات کرتے ہیں جیسے دنیا والے
خوش خبری سننے والے سے کہتے ہیں ذرا اپنے بھائی کو مہلت دو کہ آرام لے لے کیونکہ وہ بڑی
تکلیف میں تھا پھر وہ پوچھتے ہیں فلاں نے کیا کیا اور فلاں نے کیا کیا اور کیا فلاں عورت کی شادی
ہو گئی؟ اگر وہ کسی آدمی کے بارے میں یہ دریافت کرتے ہیں جو اس سے پہلے مر چکا تو وہ کہتا ہے
وہ تو مجھ سے پہلے مر چکا، یہ سن کر سب کہتے ہیں۔ انا للہ وانا الیہ راجعون جہنم رسید ہوا۔

رسول اللہ فرماتے ہیں، ”جب مردہ قبر میں رکھا جاتا ہے
تو قبر کہتی ہے، اے ابن آدم تجھ پر افسوس! تو کیوں مغرور

قبر کی مُرے سے گفتگو

رہا تجھے پتا نہیں تھا کہ میں نقیض کا گھر، تاریکی والا، تنہائی کی کوٹھڑی اور کیڑوں کا مخزن ہوں؟
تو میرے پاس سے گزر جاتا تھا تو کیوں دھوکے میں تھا؟ اگر اس کا عمل صالح ہوتا ہے تو اس کی

طرف سے ایک جواب دینے والا جواب دیتا ہے تجھے معلوم نہیں کریہ امر بالمعروف اور نہی عن المنکر کیا کرتا تھا، قبر کہتی ہے تب تو میں اس کے لیے سرسبز و شاداب جو جاؤں گی، اس کا جسم نور بن جائے گا اور روح اللہ کی طرف چڑھ جائے گی۔

حضرت براہ بن عازب روایت کرتے ہیں کہ ہم رسول اللہ کے ساتھ ایک انصاری کے جنازے میں گئے آپ مرعوب کا کر اس کی قبر پر بیٹھ گئے پھر تمین بار فرمایا، اے اللہ! میں عذاب قبر سے تیری پناہ مانگتا ہوں پھر فرمایا: اگر مومن آخرت کا بندہ ہوتا ہے تو اللہ ملائکہ بھیجتے ہیں جن کے چہرے سورج جیسے ہوتے ہیں ان کے ساتھ حنوط اور کفن ہوتا ہے جہاں تک اس کی نظر جاتی ہے فرشتے ہی فرشتے نظر آتے ہیں، جب روح نکل جاتی ہے تو زمین و آسمان کے سارے فرشتے اس کو سلام بھیجتے ہیں آسمان کے دروازے کھول دیئے جاتے ہیں، وہ دروازے سے داخل ہونا پسند کرتا ہے جب روح کو اوپر لے جایا جاتا ہے تو وہ کہتا ہے اے رب! میں تیرا فلاں بندہ ہوں اللہ کہتا ہے اے واپس لے جاؤ اور دکھاؤ جو کچھ میں نے ان کی تحکیم میں تیار کیا ہے، کیونکہ میں نے اس سے وعدہ کیا تھا کہ ہم تجھے اسی سے پیدا کریں گے، اسی میں واپس کریں گے اور اسی سے دوبارہ اٹھائیں گے۔ جب لوگ واپس جانے لگتے ہیں تو وہ ان کے جو توں کی آواز سنتے جتنی کہ اس سے پوچھا جاتا ہے اے شخص! تیرا رب کون ہے؟ کیا دین ہے؟ اور کون نبی ہے؟ وہ کہتا ہے میرا پروردگار اللہ ہے، دین اسلام ہے اور نبی محمد ہیں، وہ اُسے بُری طرح جھڑکتے ہیں یہ آخری آزمائش ہے جو مردے کو پیش آتی ہے، جب وہ یہی جواب دیتا ہے تو پکارنے والا پکارتا ہے تو نے سچ کہا، یہی مطلب ہے اللہ کے اس قول کا، اللہ ثابت قدم رکھتا ہے ان لوگوں کو جو حیات دنیوی میں ثابت قدم رہے اور آخرت میں بھی۔ پھر ایک حسین صورت اچھی خوشبو اور اچھے کپڑوں والا آتا ہے کہتا ہے اپنے پروردگار کی رحمت کی بشارت لے اور جنتوں کی جن میں دائمی راحت ہے۔ وہ کہتا ہے اللہ تجھے جہلائی کی بشارت دے تو کون ہے؟ وہ کہتا ہے میں تیرا عمل صالح ہوں بخدا تو طاعت کی طرف جلدی کرتا تھا اور معصیت کی طرف سست تھا، اللہ تجھے جزائے خیر دے، پھر ایک ہاتھ آواز دیتا ہے اس کے لیے جنت کا بچھونا، بچھاؤ اور جنت کی طرف دروازہ کھول دو۔ چنانچہ ایسا ہی کیا جاتا ہے، مردہ کہتا ہے کہ اے اللہ! قیامت جلدی قائم کرنا کہ میں اپنے اہل و عیال اور مال کی طرف لوٹ سکوں، رہا کافر اگر اس کا رخ آخرت کی

کی طرف تھا اور دنیا سے منقطع رہا تو سخت مزاج فرشتے اتارے جاتے ہیں وہ آگ کے کپڑے پہنے ہوتے ہیں اور ان کے پاجامے قطران کے جوتے ہیں، جب اس کی جان نکلتی ہے تو بر آسمانی فرشتہ لعنت کرتا ہے اور آسمان کے دروازے بند کر دیئے جاتے ہیں وہ کسی بھی دروازے سے داخل ہونا پسند نہیں کرتا، اس کی روح چڑھائی جاتی ہے تو پھینک دی جاتی ہے، فرشتے کہتے ہیں اے پروردگار! تیرا فلاں بندہ ہے جسے نہ آسمان قبول کرتا ہے نہ زمین، اللہ فرماتا ہے لوٹا لے جاؤ اور اُسے دکھاؤ میں نے اُس کے لیے کیا برائی تیار کی ہے کیونکہ میں نے وعدہ کیا تھا کہ اسی سے پیدا کیا، اسی میں لوٹاؤں گا اور اسی سے پھر برآمد کروں گا۔ جب مردے کو دفن کر کے لوگ لوٹتے ہیں تو وہ ان کے جوتوں کی آواز سنتا ہے حتیٰ کہ اس سے پوچھا جاتا ہے اے شخص! تیرا رب کون ہے؟ کیا دین ہے؟ اور نبی کون ہے؟ وہ کہتا ہے معلوم نہیں تو فرشتے کہتے ہیں نہ تو نے جانا، پھر ایک بد صورت، بد بودار، بڑے کپڑے پہنے فرشتہ آتا ہے کہتا ہے تجھے اللہ کی ناراضی، اور عذاب دائمی کی بشارت ہو، وہ کہتا ہے خدا تجھے بری بشارت دے تو کون ہے؟ وہ کہتا ہے میں تیرا خبیث عمل ہوں، واللہ میں جانتا ہوں کہ اللہ کی معصیت کی طرف دوڑتا تھا اور طاعت میں تساہل برتا تھا، اللہ تجھے بری جزا دے، وہ کہتا ہے خدا تجھے بھی بری جزا دے پھر اس پر ایک گونگا بہرا اندھا فرشتہ تعینات کر دیا جاتا ہے جس کے پاس لوہے کی سلاخ ہوتی کہ جن و انسان بھی اٹھانا چاہیں تو نہ اٹھا سکیں اور اگر پہاڑ پر بھی ماری جائے تو ریزہ ریزہ ہو جائے وہ اس پر مارتا ہے تو مٹی بن جاتا ہے پھر روح لوٹ آتی ہے اور وہ اس کی آنکھوں کے درمیان مارتا ہے کہ سارے اہل ارض سُفتے ہیں بس جن و انس ہی نہیں سُفتے پھر ایک پکارنے والا پکارتا ہے اس کے لیے آگ کے دو تختے، پچھا دو اور آگ کی طرف دروازہ کھول دو چنانچہ ایسا ہی کیا جاتا ہے۔

نیز فرمایا: مومن اپنی قبر میں ایک سبزا باغ میں ہوتا ہے، اس کے لیے ستر گز زمین وسیع کر دی جاتی ہے اور روشنی کی جاتی ہے حتیٰ کہ چودھویں کے چاند جیسی روشنی ہوتی ہے۔ کیا تم جانتے ہو کہ یہ آیت کس بات میں آ رہی گئی ہے فان لہ معیشۃ صناعا، صحابہ نے عرض کی اللہ اور اس کا رسول زیادہ جانتے ہیں، فرمایا، کافر کے عذاب کے بارے میں ہے۔ اس پر ننانوے تین تین تعینات کر دیئے جاتے ہیں کیا تم جانتے ہو تین تین کیا ہے؟ تین تین ننانوے سانپ کا مجموعہ ہے کہ ہر سانپ کے ستر سر ہوتے ہیں جو اُسے کاٹتے، چاٹتے اور پھنکارتے رہتے ہیں جب تک کہ

قیامت قائم ہوتی ہے۔

حضرت عائشہ فرماتی ہیں رسول اللہ نے فرمایا قبر و باقی ہے، اگر اس سے کوئی سالم رہتا یا نجات پاتا تو سعد بن معاذ نجات پاتے۔ جب آپ نے حضرت عمر سے نکمیرین کا بیان کیا تو انہوں نے دریافت کیا۔

یا رسول اللہ کیا اس دم میری عقل میرے ساتھ ہوگی؟ فرمایا ہاں، وہ بولے تب تو میں ان دونوں کے لیے کافی ہو جاؤں گا۔

اس روایت سے معلوم ہوتا ہے کہ عقل موت سے زائل نہیں ہوتی جیسا کہ اس کا ذکر گزرا ہے۔

ہے۔

تم پیچھے جان چکے ہو کہ میت پر کیسے کیسے نعت ہوا اور سکرات طاری ہوتے ہیں اور وہ خاتمہ کے بارے میں کتنے خطرناک ہیں پھر یہ کہ مرد و ظلمت

نفسِ صورت

قبر اور اس کے کیڑوں کو جھیلنا ہے پھر نکمیرین کے سوال کو پھر عذاب قبر کو اگر بد نعت ہو۔

ان تمام سے سب سے بڑا بول وہ ہے جو ان کے سامنے ہوتا ہے یعنی نفسِ صورت اور یوں نشوونما کا اٹھایا جانا، خدا کے سامنے پیش ہونا، قلیل و کثیر کے بارے میں سوال، میزان کا حساب کے لیے قائم کیا جانا، پھر بل سراط سے گزرنا پھر پکار کا انتظار فیصلہ کے وقت۔ ان احوال و احوال کا جاننا ضروری ہے، پھر علی سبیل الجزم ان پر ایمان لانا اور تصدیق کرنا، بعد ازاں ان پر غور کرنا، ان کے ان کے لیے مستعد ہو جانے، بعض لوگوں کے دلوں کے اندر قیامت کے دن کے بارے میں ایمان پوری طرح داخل نہیں ہوا کیونکہ ہم دیکھتے ہیں وہ گرمی اور جہارے کے لیے تو بڑی تیار ہی کرتے ہیں مگر جنیم کی آگ اور زمہریہ کے لیے کچھ بھی نہیں کرتے۔

نفسِ صورت کے بارے میں اللہ تعالیٰ فرماتے ہیں: صور پھونکا گیا تو زمین و آسمان الٹے ہو گئے مگر جسے اللہ چاہے اور دوبارہ پھونکا گیا تو وہ کھڑے ہوئے دیکھتے ہیں۔

صیغہ کا مطلب ہے، گیا اور من شاء اللہ جسے اللہ چاہے، سے اور جبریل، میکائیل، اسرافیل اور ملک الموت واد ہیں، پھر ملک الموت کو جبریل کی روح قبض کرنے کا حکم ہوگا پھر روح

اسرافیل کو پھر روح میکائیل کو پھر ملک الموت کو مرجانے کا حکم ہوگا تو وہ مرجانے کا بعد ازاں

دوبارہ نفسِ صورت ہوگا تو لوگ کھڑے دیکھ رہے ہوں گے پھر میدانِ محشر کی طرف بڑھ جائیں گے سب ننگے اور ننگے پاؤں ہوں گے کہ بر ایک پسینے میں اپنے گناہوں کے مطابق ڈوبا ہوگا، سب پورے

روز قیامت کھڑے رہیں گے آنکھیں چھٹی ہوں گی۔

ہر چھوٹی بڑی چیز کے بارے میں وزن کیا جائے گا اور نظام کا مطالبہ کیا جائے گا پھر نمراد کی طرف
بٹکائے جائیں گے جیسا کہ ہم باب اعتقاد میں ذکر کر چکے ہیں۔ اللہ تعالیٰ فرماتے ہیں: "انھیں نمراد
کی طرف ہدایت کی گئی اور انھیں کھڑا کر لو کہ سوال کیسے جائیں گے؟"

معلوم ہونا چاہیے کہ جب مسلمانوں کے ایک گروہ پر عذاب ثابت ہو چکے
شفاخت | گاتران کے بارے میں انبیاء اولیاء و علما اور ہر شخص کی سفارش
قبول کی جائے گی جسے اللہ کے ہاں رتبہ حاصل ہوگا۔

حضرت انس فرماتے ہیں: "سوال اکرم کو ذرا غزوہ کی بونی پھر سکراتے ہوئے سر
حوض | اٹھایا لوگوں نے دریافت کیا یا رسول اللہ! آپ کیوں بنے فرمایا، مجھ پر ابھی
یہ آیت اتنی ہے پھر تلاوت کی۔"

بِسْمِ اللّٰهِ الرَّحْمٰنِ الرَّحِیْمِ، اِنَّا اعْطٰیْکَ لِحَوْثِکَ اٰخِرَ تَمَّکَ پھر فرمایا جانتے
ہو کوئی یا ہے: ہم نے حوض کی اللہ اور اس کا رسول زیادہ جانتے ہیں۔ فرمایا ایک نہر ہے پُر دگ
نے نمود سے اس کا وعدہ کیا ہے اس پر ایک حوض ہے جن پر قیامت کے دن میری امت لائی
جائے گی جن پر ہم تاروں کے بقدر دھرے ہوں گے۔

دوزخ پر ہر شخص کا اور وہ ہوگا اللہ فرماتا ہے تمہیں سے سزایا ان پر وار د ہوگا
دوزخ | اللہ نے حقیقی فیصلہ کر دیا ہے: مگر نجات سوائے پرہیزگاری کے ممکن نہیں۔
اللہ تعالیٰ فرماتے ہیں: پھر ہم پرہیزگاروں کو نجات دے دیں گے۔

جیو جیو پرورد بھائی ہے اور تقویٰ سے نجات منگلو کہ جسے لے لیکن: اس ہوننا کی
کام میں نہ تو رہا جبکہ لوگ مصیبتیں جھیلنے سے سخت بول میں مبتلا ہوں گے۔ اور تارکیاں ہوں
کی نینٹناخوں والی اور ظالموں پر آگ سایہ کناں ہوگی جب نہ شدت غضب سے جوش مارتی ہو
کی۔ مجھ سے بدکت کا نصیب ہونا ہے گا۔ اُنہیں کھٹنوں کے بل پڑیں ہوں گی حتیٰ کہ بری الذمہ
ہیں کہ آپ اُنھیں گے۔ زبایہ پکارتے نکلیں گے فلاں بن فلاں کہاں ہے جو طول ال میں عمر ضائع
کر رہا تھا، پھر اس وقت ہی ملاخوں سے پکارتیں گے اور عذاب شدید کی طرف کھینچ کر لے جائیں
گے جہنم میں اِنما لہ کادیں گے اور کہیں گے: چکو تو بڑا عزت دار ہے۔"

جنت

معلوم ہوا ہے کہ دارالبرکات میں دارالقرآن ہے اور وہ جنت ہے جس قدر ایک گھر سے دور ہوگا دوسرے سے قریب ہوگا۔ آگ کو یا کرؤا کر تمہارے دل میں خون پیدا ہو اور جنت کو یاد کرو تا کہ امید پیدا ہو خصوصاً جبکہ گناہوں کی وجہ سے مایوسی ظاہری ہو جائے۔ آیات و احادیث میں اہل جنت کے آرام و امن، کمانے پینے اور میووں کا ذکر ہے لہذا طول بیانی کی ضرورت نہیں۔ احادیث سے روایت الہی کا ثبوت ہوتا ہے اور یہ سب سے بڑا درجہ نعیم ہے۔

جریر بن عبداللہ الجلی کہتے ہیں: ہم رسول اللہ کے پاس بیٹھے تھے آپ نے چودھویں کے چاند کو دیکھ کر فرمایا تم اپنے پروردگار کو ایسا دیکھو گے جیسے اس چاند کو دیکھ رہے ہو کہ اس کے دیدار میں کوئی رکاوٹ نہ ہوگی اگر تم طلوع شمس سے پہلے اور غروب سے پہلے نماز پر مداومت کر سکتے ہو تو ضرور کرو پھر یہ آیت تلاوت کی فسبح بحمد ربک قبل طلوع الشمس وقبل غروبہا۔ اس حدیث کی تخریج صحیحین نے کی ہے، امام مسلم نے اپنی صحیح میں صہیب کی روایت درج کی ہے کہ رسول اللہ نے یہ آیت پڑھی۔ للذین احسنوا الحسنی و زیادہ پھر فرمایا جنتی، جنت میں داخل ہوں گے تو اللہ نے جو وعدہ کیا ہے پورا کرے گا وہ وعدہ کیا ہے؟ کیا ہماری میزان کو بھاری نہیں کیا۔ ہمارے چہروں کو پسیدہ نہیں کیا اور ہمیں جنت میں داخل نہیں کیا، پھر پردہ اٹھا دیا جائے گا اور تم پروردگار کے چہرے کی طرف دیکھ سکو گے تو اس سے بڑھ کر اور کوئی عطیہ نہ ہوگا کہ اس کے چہرے کی طرف دیکھ سکو گے تو اس سے بڑھ کر اور کوئی عطیہ نہ ہوگا کہ اس کے چہرے کی طرف دیکھتے رہیں۔

روایت باری کی حدیث صحابہ کی ایک جماعت نے روایت کی ہے، یہ سب سے بڑی نعمت اور غایت مقصود ہے، ہم جس قدر بھی جنت کی نعمتوں کا ذکر کر چکے ہیں وہ سب اس کے سامنے بھلا دمی جائیں گی، اہل جنت کے لیے اس سے بڑا اور کوئی سرور نہ ہوگا۔ ہم جنت کے بیان میں اس کے متعلق کچھ ذکر کر چکے ہیں۔ انسان کی کوشش جنت کے لیے صحت اسی کے واسطے ہونی چاہیے، رہیں باقی نعیم جنت تو ان میں بہائم بھی شریک ہیں، اچھی طرح سمجھ لو۔



خاتمہ کتاب

رحمت و وسعت الہی

بطور تفاضل ہم چند حدیثیں درج کرتے ہیں جو وسعت رحمت الہی پر دلالت کرتی ہیں کیونکہ رسول اللہ نیک نالی کو پسند فرماتے تھے۔ ہم اللہ کے فضل و کرم اور وسعت رحمت سے ایسا کرتے ہیں کہ ہماری عمر کو سعادت کے ساتھ ختم فرمائے جس طرح کہ ہم نے اس کتاب کو ایسی آیتوں اور حدیثوں سے ختم کیا ہے جو اس کی بخشش اور رحمت پر دلالت کرتی ہیں، اللہ تعالیٰ فرماتے ہیں، "اللہ شرک کو معاف نہیں کرتا اور اس سے کم کو سزا دیتا ہے" نیز فرمایا، "جو شخص برائی کرے گا یا اپنے نفس پر ظلم کرے گا پھر اللہ سے استغفار کرے گا تو اللہ کو غفور و رحیم پائے گا۔"

ہم اللہ سے قلم کی لغزش سے استغفار کرتے ہیں۔ رسول اللہ نے فرمایا ہے، "اللہ کی رحمت کے سوا حصے ہیں، ایک حصہ اس میں سے جن دانس، بہائم اور حشرات الارض میں اتارا کہ اس کی وجہ سے وہ معاشرت اور رحم کا برتاؤ کرتے ہیں، اور ننانوے حصوں سے وہ یوم قیامت اپنے بندوں پر رحم کرے گا۔"

روایت ہے کہ قیامت کے دن اللہ عرش کے نیچے سے ایک کتاب نکالے گا جس میں لکھا ہوگا، میری رحمت میرے غضب سے بڑھی ہوئی ہے اور میں ارحم الراحمین ہوں پھر جہنم سے اہل جنت کو نکالے گا۔

رسول اللہ نے فرمایا، "اللہ، روز حشر ہمارے لیے مسکراتے ہوئے نکلے گا اور کہے گا اے مسلمانوں کے گروہ! خوش ہو جاؤ کیونکہ تم میں سے کوئی بھی ایسا نہیں ہے، جس کی جگہ دوزخ میں کسی یہودی یا نصرانی کو میں نے نہیں ڈال دیا" نیز فرمایا، "اللہ"

آدم کی قیامت کے دن، اس کی ساری ذریت سے ایک کروڑ دس لاکھ کے بارے میں سفارش سُنے گا۔

علیہ السلام کا فرمان ہے، "نار سے ہر اس شخص کو نکال دو جس نے مجھے ایک دن بھی یاد کیا یا کبھی مجھ سے ڈرا۔" حدیث میں ہے، "جب اہل نار، دوزخ میں جمع ہوں گے اور اہل قبلہ سے بھی ان میں وہ لوگ شامل ہوں گے جنہیں اللہ چاہے گا تو کفار دریافت کریں گے کیا تم مسلمان نہیں تھے؟ وہ کہیں گے کیوں نہیں، وہ کہیں گے تو اسلام تمہیں فائدہ نہ پہنچا سکا کہ ہمارے ساتھ آگ میں پڑے ہو۔ وہ کہیں گے، ہم گناہ کرتے تھے لہذا پکڑے گئے، اللہ یہ ننگو سن پائے گا تو اہل قبلہ سے جتنے لوگ بھی ہوں گے سب کو نکالنے کا حکم دے دے گا، کافر یہ دیکھیں گے تو کہیں گے کاش ہم بھی مسلمان ہوتے تو ان کی طرح ہم بھی نکال لیے جاتے، پھر آپ نے یہ آیت تلاوت کی

ربما یود الذین کفروا
لو كانوا مسلمین
بسا اوقات تمنا کریں گے کافر کو وہ
مسلمان ہوتے۔

حدیث ہے کہ اللہ مومن بندے پر مہربان ماں سے بھی زیادہ شفیق ہے۔ حضرت جابر بن عبد اللہ کہتے ہیں، "جس شخص کے حسنات، سیئات سے قیامت کے دن زیادہ ہوں گے۔ ایسا شخص جنت میں بغیر حساب کے داخل ہوگا اور جس کے حسنات و سیئات مساوی ہوں گے اس سے آسان حساب لیا جائے گا پھر جنت میں داخل ہوگا اور رسول اللہ کی شفاعت اس شخص کے لیے ہوگی جس نے اپنے نفس کو ہلاک کر دیا ہوگا اور اپنی پیٹھ کو بو جھیل کر لیا ہوگا۔"

روایت ہے کہ اللہ میاں نے حضرت موسیٰ سے کہا، "تجھ سے قارون نے فریاد کیا تو تو نے سنی، قسم ہے میری عزت و جلال کی اگر تجھ سے فریاد کرتا تو ضرور فریاد رسی کرتا اور معاف کر دیتا۔"

عناجی کہتے ہیں "میں عبادہ بن صامت کے پاس مرض الموت میں گیا تو رو پڑا، انہوں نے فرمایا، "ذرا سبر کرو، کیوں رونے ہو؟" قسم بخدا میں نے جو بھی حدیث رسول اللہ سے سنی جس میں تمہارا فائدہ دیکھا تو تم لوگوں سے بیان کر دی مگر ایک حدیث، سو وہ آج بیان کرتا ہوں، حمد میری جان بچانے کو ہے، میں نے رسول اللہ سے سنا فرماتے تھے، جس کسی نے اشہدان

المرشد الامين



تصنيف :- امام غزالي
ترجمہ :- عبد الصمد صادم



مکتبہ معین الادب اردو بازار لاہور